

**ധനകാര്യം**

2019-2020 സാമ്പത്തിക വർഷത്തേയ്ക്കുള്ള ബഡ്ജറ്റിലെ  
ധനാഭ്യർത്ഥനകളിൻമേലുള്ള ചർച്ചയും വോട്ടെടുപ്പും

മുഖ്യമന്ത്രി (ശ്രീ. പിണറായി വിജയൻ): സർ, പോലീസ് എന്ന XII-ാം നമ്പർ ധനാഭ്യർത്ഥനയുടെയും ജയിലുകൾ എന്ന XIII-ാം നമ്പർ ധനാഭ്യർത്ഥനയുടെയും സ്റ്റേഷനറിയും അച്ചടിയും മറ്റ് ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെയും പേരിൽ കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനകൾക്ക് നേരേ 7-ാം കോളത്തിൽ യഥാക്രമം കാണിച്ചിട്ടുള്ള തുകകൾ 2019-2020 സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി അനുവദിക്കണമെന്ന പ്രമേയം ഞാൻ അവതരിപ്പിക്കുന്നു.

ധനാഭ്യർത്ഥന നമ്പർ	ധനാഭ്യർത്ഥനയുടെ പേര്	ബഡ്ജറ്റ് എസ്റ്റിമേറ്റ് 2019-2020				
		07.02.2019-ന് സഭയുടെ വോട്ടിന് സമർപ്പിച്ച ധനാഭ്യർത്ഥന തുക		സഭയുടെ വോട്ടിന് സമർപ്പിക്കുന്ന ധനാഭ്യർത്ഥന തുക		ആകെ (Rs)
		റവന്യൂ (Rs)	മൂലധനം (Rs)	റവന്യൂ (Rs)	മൂലധനം (Rs)	
(1)	(2)	(3)	(4)	(5)	(6)	(7)

XII	പോലീസ്	1307,24, 39,000	28,41,69, 000	2699,33, 63,000	56,83,37, 000	2756,17, 00,000
XIII	ജയിലുകൾ	48,85,47 ,000	---	97,70,94 ,000	---	97,70,94 ,000
XIV	സ്റ്റേഷനരി യും അച്ചടിയും മറ്റ് ഭരണപരമാ യ സർവ്വീസുക ളും	184,66,5 4,000	3,66,67, 000	369,33,0 8,000	7,33,33,0 00	376,66,4 1,000

തൊഴിലും എക്സൈസും വകുപ്പുമന്ത്രി (ശ്രീ. റ്റി. പി. രാമകൃഷ്ണൻ): സർ, ഞാൻ പ്രമേയത്തെ പിന്താങ്ങുന്നു.

ധനകാര്യവും കയറും വകുപ്പുമന്ത്രി (ഡോ. ടി. എം. തോമസ് ഐസക്): സർ, പോലീസ് എന്ന XII-ാം നമ്പർ ധനാഭ്യർത്ഥനയെയും ജയിലുകൾ എന്ന XIII-ാം നമ്പർ ധനാഭ്യർത്ഥനയെയും സ്റ്റേഷനരിയും അച്ചടിയും മറ്റ് ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയെയും സംബന്ധിക്കുന്ന സബ്ജക്ട് കമ്മിറ്റി റിപ്പോർട്ടുകളിലെ ശുപാർശകളിന്മേൽ ചട്ടം 236(3) പ്രകാരമുള്ള പ്രസ്താവനകൾ ഞാൻ മേശപ്പുറത്തുവെക്കുന്നു.

മി. സ്പീക്കർ: ഖണ്ഡനോപക്ഷേപങ്ങൾ അവതരിപ്പിക്കാവുന്നതാണ്.

**ധനാഭ്യർത്ഥന നമ്പർ XII- പോലീസ്**

**നയനിരാകരണത്തിനുള്ള വെട്ടിക്കുറയ്ക്കൽ**

ശ്രീ. മോൻസ് ജോസഫ്: സർ, പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു രൂപയായി കുറവ് ചെയ്യേണ്ടതാണ്. (സംസ്ഥാനത്ത് ക്രമസമാധാന തകർച്ചയും പോലീസ് അതിക്രമവും വർദ്ധിച്ചുവരുന്നതായി പറയപ്പെടുന്നത് സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. കെ. എം. ഷാജി: സർ, പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു രൂപയായി കുറവ് ചെയ്യേണ്ടതാണ്. (സൈബർ കേസുകൾ കൈകാര്യം ചെയ്യുന്നതിന് പോലീസുകാർക്ക് പ്രത്യേക പരിശീലനം നൽകേണ്ടതിന്റെ ആവശ്യകത സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. അബ്ദുൽ ഹമീദ് പി.: സർ, പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു

രൂപയായി കുറവ് ചെയ്യേണ്ടതാണ്. (പോലീസിന്റെ മനുഷ്യാവകാശ ലംഘനങ്ങൾ നിയന്ത്രിക്കുന്നതിൽ പരാജയപ്പെട്ടതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. സണ്ണി ജോസഫ്: സർ, പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു രൂപയായി കുറവ് ചെയ്യേണ്ടതാണ്. (സംസ്ഥാനത്ത് ക്രമസമാധാനം പരാജയപ്പെട്ടതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എ. പി. അനിൽ കുമാർ: സർ, പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു രൂപയായി കുറവ് ചെയ്യേണ്ടതാണ്. (സംസ്ഥാനത്ത് മനുഷ്യക്കടത്ത് തടയുന്നതിൽ പരാജയപ്പെട്ടതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പാറക്കൽ അബ്ദുല്ല: സർ, പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു

രൂപയായി കുറവ് ചെയ്യേണ്ടതാണ്. (സംസ്ഥാനത്തിന്റെ വിവിധ ഭാഗങ്ങളിലായി ഗുണ്ടാ-മയക്കുമരുന്ന് മാഫിയ നടത്തുന്ന കുറ്റകൃത്യങ്ങൾ തടയുന്നതിന് പോലീസ് തയ്യാറാകുന്നില്ലെന്ന് പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പി. ടി. തോമസ്: സർ, പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു രൂപയായി കുറവ് ചെയ്യേണ്ടതാണ്. (ബ്ലോഡ് മാഫിയയെ നിയന്ത്രിക്കുന്നതിന് നടപ്പിലാക്കിയ 'ഓപ്പറേഷൻ കബേര' പദ്ധതിയുടെ തുടർച്ചയായി യാതൊരു നടപടിയും നിലവിൽ സ്വീകരിക്കുന്നില്ലെന്ന് പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എം. വിൻസെന്റ്: സർ, പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു രൂപയായി കുറവ് ചെയ്യേണ്ടതാണ്. (ശബരിമലയിലെ സ്ത്രീ പ്രവേശനവുമായി ബന്ധപ്പെട്ട് സംസ്ഥാനത്ത് ഉണ്ടായ അക്രമ സംഭവങ്ങൾ തടയുന്നതിൽ പോലീസ് പരാജയപ്പെട്ടതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. തിരുവഞ്ചൂർ രാധാകൃഷ്ണൻ: സർ, പോലീസ് എന്ന XII-ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു രൂപയായി കുറവ് ചെയ്യേണ്ടതാണ്. (ശബരിമല സ്ത്രീപ്രവേശനവുമായി ബന്ധപ്പെട്ട് സംസ്ഥാനത്ത് ക്രമസാധന പ്രശ്നം ഉണ്ടായതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. ഐ. സി. ബാലകൃഷ്ണൻ: സർ, പോലീസ് എന്ന XII-ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു രൂപയായി കുറവ് ചെയ്യേണ്ടതാണ്. (ശബരിമലയിൽ നാമജപഘോഷയാത്ര നടത്തിയ വിശ്വാസികൾക്കെതിരെ പോലീസ് അതിക്രമം കാട്ടിയതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. കെ. എസ്. ശബരീനാഥൻ: സർ, പോലീസ് എന്ന XII-ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു രൂപയായി കുറവ് ചെയ്യേണ്ടതാണ്. (രാഷ്ട്രീയ കൊലപാതകങ്ങൾ തടയുന്നതിന് സർക്കാർ നടപടി സ്വീകരിക്കാത്തതായി പറയപ്പെടുന്ന വിഷയം സംബന്ധിച്ച്

ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. റോജി എം. ജോൺ: സർ, പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു രൂപയായി കുറവ് ചെയ്യേണ്ടതാണ്. (വാരാപ്പഴ കൊലപാതകക്കേസിലെ ആരോപണ വിധേയനായ റൂറൽ പോലീസ് ഇൻസ്പെക്ടറെ പ്രതിയാക്കുന്നതിന് പകരം സാക്ഷിയാക്കുകയും പ്രൊമോഷൻ നൽകുവാൻ തീരുമാനിക്കുകയും ചെയ്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. വി. പി. സജീന്ദ്രൻ: സർ, പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു രൂപയായി കുറവ് ചെയ്യേണ്ടതാണ്. (പോലീസിൽ എസ്.ഐ. മുതൽ ഡി.വൈ.എസ്.പി. (നോൺ ഐ.പി.എസ്.) വരെയുള്ള തസ്തികകളിൽ ഡി.പി.സി. കൂടാതെ പ്രൊമോഷൻ തടഞ്ഞുവച്ചതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എം. ഉമ്മർ: സർ, പോലീസ് എന്ന XII-ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു രൂപയായി കുറവ് ചെയ്യേണ്ടതാണ്. (പോലീസ് ആസ്ഥാനം ഉൾപ്പെടെയുള്ള സുരക്ഷിത മേഖലകളിൽ അജ്ഞാത ഡ്രോണുകൾ പറത്തിയവരെ കണ്ടുപിടിക്കുന്നതിൽ വീഴ്ച വരുത്തിയതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. മഞ്ഞളാംകുഴി അലി: സർ, പോലീസ് എന്ന XII-ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു രൂപയായി കുറവ് ചെയ്യേണ്ടതാണ്. (വാഹന പരിശോധനയിൽ പോലീസുകാർ ഈടാക്കുന്ന പിഴ ഖജനാവിൽ അടയ്ക്കുന്നില്ലെന്ന് പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പി. കെ. ബഷീർ: സർ, പോലീസ് എന്ന XII-ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു രൂപയായി കുറവ് ചെയ്യേണ്ടതാണ്. (വാഹന പരിശോധനയുടെ പേരിൽ നിരപരാധികളെ ബുദ്ധിമുട്ടിക്കുന്നതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.



ശ്രീ. പി. ഉബൈദുള്ള: സർ, പോലീസ് എന്ന XII-ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു രൂപയായി കുറവ് ചെയ്യേണ്ടതാണ്. (സ്വന്തമായി കെട്ടിടങ്ങൾ ഇല്ലാത്ത പോലീസ് സ്റ്റേഷനുകൾക്ക് ആവശ്യമായ കെട്ടിടങ്ങൾ നിർമ്മിച്ച് നൽകണമെന്ന ആവശ്യം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എൻ. എ. നെല്ലിക്കുന്ന്: സർ, പോലീസ് എന്ന XII-ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു രൂപയായി കുറവ് ചെയ്യേണ്ടതാണ്. (സ്വാമി സന്ദീപാനന്ദഗിരിയുടെ സാമഗ്രാമം ആശ്രമം തീവച്ചു നശിപ്പിച്ചവരെ കണ്ടെത്തുന്നതിൽ പോലീസിന് അനാസ്ഥയുണ്ടായതായി പറയപ്പെടുന്ന വിഷയം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എൻ. ഷംസുദ്ദീൻ: സർ, പോലീസ് എന്ന XII-ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപ ഒരു രൂപയായി കുറവ് ചെയ്യേണ്ടതാണ്. (മാവോയിസ്റ്റുകളുടെ പ്രവർത്തനം കണ്ടെത്തി തടയുന്നതിന് പോലീസ് നടപടി സ്വീകരിക്കാത്തതായി

പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

**സൂചക വെട്ടിക്കുറയ്ക്കൽ**

ഡോ. എൻ. ജയരാജ്: സർ, പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപയിൽ നിന്ന് നൂറ് രൂപ കുറവുചെയ്യേണ്ടതാണ് (പൊതുവായി ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. കെ. സി. ജോസഫ്: സർ, പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 2756,17,00,000 രൂപയിൽ നിന്ന് നൂറ് രൂപ കുറവുചെയ്യേണ്ടതാണ് (പൊതുവായി ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

**ധനാഭ്യർത്ഥന നമ്പർ XIII - ജയിലുകൾ**

**നയനിരാകരണത്തിനുള്ള വെട്ടിക്കുറയ്ക്കൽ**

ശ്രീ. പി. ഉബൈദുള്ള: സർ, ജയിലുകൾ എന്ന XIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 97,70,94,000 രൂപ ഒരു രൂപയായി കുറവ് ചെയ്യേണ്ടതാണ്. (ജയിലുകളിലെ ഭൗതിക സാഹചര്യങ്ങൾ

മെച്ചപ്പെടുത്തണമെന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പാറക്കൽ അബ്ദുല്ല: സർ, ജയിലുകൾ എന്ന XIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 97,70,94,000 രൂപ ഒരു രൂപയായി കുറവ് ചെയ്യേണ്ടതാണ്. (കൂടുതൽ ഓപ്പൺ ജയിലുകൾ ആരംഭിക്കേണ്ടതിന്റെ ആവശ്യകത ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എൻ. എ. നെല്ലിക്കുന്ന്: സർ, ജയിലുകൾ എന്ന XIII -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 97,70,94,000 രൂപ ഒരു രൂപയായി കുറവ് ചെയ്യേണ്ടതാണ്. (ജയിൽ ജീവനക്കാരുടെ ഒഴിവുകൾ നികത്തുന്നതിന് നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. മഞ്ഞളാംകുഴി അലി: സർ, ജയിലുകൾ എന്ന XIII -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 97,70,94,000 രൂപ ഒരു രൂപയായി കുറവ് ചെയ്യേണ്ടതാണ്. (തടവുകാരുടെ മാനസിക ഉല്ലാസത്തിന് കൂടുതൽ സൗകര്യങ്ങൾ ഏർപ്പെടുത്തണമെന്ന ആവശ്യം ചർച്ച ചെയ്യുന്നതിന്)

എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എം. ഉമ്മർ: സർ, ജയിലുകൾ എന്ന XIII -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 97,70,94,000 രൂപ ഒരു രൂപയായി കുറവ് ചെയ്യേണ്ടതാണ്. (തടവുകാർക്ക് ലഹരി പദാർത്ഥങ്ങൾ ലഭ്യമാകുന്നത് തടയുന്നതിന് നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. കെ. എം. ഷാജി: സർ, ജയിലുകൾ എന്ന XIII -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 97,70,94,000 രൂപ ഒരു രൂപയായി കുറവ് ചെയ്യേണ്ടതാണ്. (ജയിലുകളിൽ സംഭവിക്കുന്നതായി പറയപ്പെടുന്ന അസ്വാഭാവിക മരണങ്ങൾ കണക്കിലെടുത്ത് കൂടുതൽ സുരക്ഷിതത്വം ഉറപ്പാക്കാൻ നടപടി സ്വീകരിക്കേണ്ടതിന്റെ ആവശ്യകത ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. അബ്ദുൽ ഹമീദ്. പി.: സർ, ജയിലുകൾ എന്ന XIII -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 97,70,94,000 രൂപ ഒരു രൂപയായി കുറവ് ചെയ്യേണ്ടതാണ്. (തടവുകാർ തമ്മിലുള്ള സംഘർഷങ്ങൾ

ഒഴിവാക്കുന്നതിനും അവരുടെ പ്രവർത്തനങ്ങൾ നിരീക്ഷിക്കുന്നതിനും സി.സി.ടി.വി. സ്ഥാപിക്കേണ്ടതിന്റെ ആവശ്യകത ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എൻ. ഷംസുദ്ദീൻ: സർ, ജയിലുകൾ എന്ന XIII -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 97,70,94,000 രൂപ ഒരു രൂപയായി കുറവ് ചെയ്യേണ്ടതാണ്. (വിചാരണ തടവുകാരുടെ വിചാരണ വീഡിയോ കോൺഫറൻസ് വഴി നടത്തുന്നതിനാവശ്യമായ ക്രമീകരണം ഏർപ്പെടുത്തണമെന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പി. കെ. ബഷീർ : സർ, ജയിലുകൾ എന്ന XIII -ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 97,70,94,000 രൂപ ഒരു രൂപയായി കുറവ് ചെയ്യേണ്ടതാണ്. (പരോൾ അനുവദിക്കുന്നതിൽ വിവേചനം ഉണ്ടാകുന്നതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

**സൂചക വെട്ടിക്കുറയ്ക്കൽ**

ശ്രീ. മോൻസ് ജോസഫ്: സർ, ജയിലുകൾ എന്ന XIII -ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 97,70,94,000 രൂപയിൽ നിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ഡോ. എൻ. ജയരാജ്: സർ, ജയിലുകൾ എന്ന XIII -ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 97,70,94,000 രൂപയിൽ നിന്ന് നൂറ് രൂപ കുറവ് ചെയ്യേണ്ടതാണ്. (പൊതുവായി ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ധനാഭ്യർത്ഥന നമ്പർ XIV - സ്റ്റേഷനറിയും അച്ചടിയും മറ്റ് ഭരണപരമായ സർവ്വീസുകളും

**നയനിരാകരണത്തിനുള്ള വെട്ടികുറയ്ക്കൽ**

ശ്രീ. മോൻസ് ജോസഫ്: സർ, സ്റ്റേഷനറിയും അച്ചടിയും മറ്റ്

ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 376,66,41,000 രൂപ ഒരു രൂപയായി കുറവുചെയ്യേണ്ടതാണ്. (സർക്കാർ ഗസറ്റ് കൃത്യസമയത്ത് അച്ചടിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എൻ. എ. നെല്ലിക്കുന്ന്: സർ, സ്റ്റേഷനറിയും അച്ചടിയും മറ്റ്

ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 376,66,41,000 രൂപ ഒരു രൂപയായി കുറവുചെയ്യേണ്ടതാണ്. (സർക്കാർ ഗസറ്റ് മുടക്കം കൂടാതെ പ്രസിദ്ധീകരിക്കുന്നതിന് നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പി. കെ. ബഷീർ : സർ, സ്റ്റേഷനറിയും അച്ചടിയും മറ്റ്

ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 376,66,41,000 രൂപ ഒരു രൂപയായി കുറവുചെയ്യേണ്ടതാണ്. (അച്ചടി വകുപ്പിൽ ഇടുങ്ങിയ റോഡുകളിലൂടെ കടന്നു പോകുന്ന വാഹന-യന്ത്ര സൗകര്യങ്ങൾ ഏർപ്പെടുത്തേണ്ടതിന്റെ ആവശ്യകത സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എം. ഉമ്മർ : സർ, സ്റ്റേഷനറിയും അച്ചടിയും മറ്റ് ഭരണപരമായ

സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ

വകകൊള്ളിച്ചിട്ടുള്ള 376,66,41,000 രൂപ ഒരു രൂപയായി കുറവുചെയ്യേണ്ടതാണ്. (സർക്കാർ പ്രസ്സുകളുടെ പ്രവർത്തനം മെച്ചപ്പെടുത്തുന്നതിന് ആവശ്യമായ നടപടികൾ സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. വി. ടി. ബൽറാം: സർ, സ്റ്റേഷനറിയും അച്ചടിയും മറ്റ് ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 376,66,41,000 രൂപ ഒരു രൂപയായി കുറവുചെയ്യേണ്ടതാണ്. (സർക്കാർ പ്രസ്സ് നവീകരണത്തിനുള്ള ഫണ്ട് ശിമിലമാക്കുകയും കലണ്ടർ റിമ്മിംഗ് അടക്കമുള്ള ജോലികൾ സ്വകാര്യ സ്ഥാപനങ്ങൾക്ക് നൽകുകയും ചെയ്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. മഞ്ഞളാംകുഴി അലി: സർ, സ്റ്റേഷനറിയും അച്ചടിയും മറ്റ് ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 376,66,41,000 രൂപ ഒരു രൂപയായി കുറവുചെയ്യേണ്ടതാണ്. (സർക്കാർ ഓഫീസുകൾക്ക് ആവശ്യമായ എല്ലാ



രജിസ്റ്ററുകളും ഫോറങ്ങളും പ്രിൻ്റർ ചെയ്റ്റ് വിതരണം ചെയ്യുന്നതിനായി സർക്കാർ പ്രസ്സുകളെ സജ്ജമാക്കണമെന്ന ആവശ്യം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പി. ഉബൈദുള്ള: സർ, സ്റ്റേഷനറിയും അച്ചടിയും മറ്റ് ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 376,66,41,000 രൂപ ഒരു രൂപയായി കുറവുചെയ്യേണ്ടതാണ്. (കൂടുതൽ സർക്കാർ പ്രസ്സുകൾ ആരംഭിക്കേണ്ടതിന്റെ ആവശ്യകത ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. അബ്ദുൽ ഹമീദ് പി.: സർ, സ്റ്റേഷനറിയും അച്ചടിയും മറ്റ് ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 376,66,41,000 രൂപ ഒരു രൂപയായി കുറവുചെയ്യേണ്ടതാണ്. (ഡിപ്പാർട്ട്മെന്റ് ടെസ്റ്റിന് ആവശ്യമായ പുസ്തകങ്ങൾ നാളിതുവരെയുള്ള ഭേദഗതികൾ ഉൾപ്പെടുത്തി പ്രസിദ്ധീകരിക്കണമെന്ന ആവശ്യം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. പാറക്കൽ അബൂല്ല: സർ, സ്റ്റേഷനറിയും അച്ചടിയും മറ്റ്

ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 376,66,41,000 രൂപ ഒരു രൂപയായി കുറവുചെയ്യേണ്ടതാണ്. (സ്റ്റേഷനറി സാധനങ്ങൾ വാങ്ങുന്നതിലും വിതരണം ചെയ്യുന്നതിലും ഉണ്ടാകുന്നതായി പറയപ്പെടുന്ന ക്രമക്കേടുകൾ സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എൻ. ഷംസുദ്ദീൻ: സർ, സ്റ്റേഷനറിയും അച്ചടിയും മറ്റ്

ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 376,66,41,000 രൂപ ഒരു രൂപയായി കുറവുചെയ്യേണ്ടതാണ്. (ഹോം ഗാർഡുകൾക്ക് മെച്ചപ്പെട്ട വേതനം നൽകാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. കെ. സി. ജോസഫ്: സർ, സ്റ്റേഷനറിയും അച്ചടിയും മറ്റ്

ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 376,66,41,000 രൂപ ഒരു രൂപയായി കുറവുചെയ്യേണ്ടതാണ്. (സംസ്ഥാനത്ത് അഗ്നിബാധയുണ്ടാകുന്നത് തടയാനുള്ള

സംവിധാനം പരാജയപ്പെട്ടതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. കെ. എം. ഷാജി: സർ, സ്റ്റേഷനറിയും അച്ചടിയും മറ്റ് ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 376,66,41,000 രൂപ ഒരു രൂപയായി കുറവുചെയ്യേണ്ടതാണ്.(അഗ്നിശമനസേനയിൽ ഉപയോഗിച്ചുകൊണ്ടിരിക്കുന്ന കാലഹരണപ്പെട്ട വാഹനങ്ങളും യന്ത്രങ്ങളും മാറ്റി പുതിയവ വാങ്ങുന്നതിന് നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

**സൂചക വെട്ടിക്കുറയ്ക്കൽ**

ശ്രീ. എ. പി. അനിൽകുമാർ: സർ, സ്റ്റേഷനറിയും അച്ചടിയും മറ്റ് ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 376,66,41,000 രൂപയിൽ നിന്ന് നൂറ് രൂപ കുറവുചെയ്യേണ്ടതാണ്. (പൊതുവായി ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. തിരുവഞ്ചൂർ രാധാകൃഷ്ണൻ: സർ, സ്റ്റേഷനറിയും അച്ചടിയും മറ്റ്

ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 376,66,41,000 രൂപയിൽ നിന്ന് നൂറ് രൂപ കുറവുചെയ്യേണ്ടതാണ്. (പൊതുവായി ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. സണ്ണി ജോസഫ്: സർ, സ്റ്റേഷനറിയും അച്ചടിയും മറ്റ്

ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 376,66,41,000 രൂപയിൽ നിന്ന് നൂറ് രൂപ കുറവുചെയ്യേണ്ടതാണ്. (പൊതുവായി ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. കെ. എസ്. ശബരീനാഥൻ: സർ, സ്റ്റേഷനറിയും അച്ചടിയും മറ്റ്

ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 376,66,41,000 രൂപയിൽ നിന്ന് നൂറ് രൂപ കുറവുചെയ്യേണ്ടതാണ്. (പൊതുവായി ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. ഐ. സി ബാലകൃഷ്ണൻ: സർ, സ്റ്റേഷനറിയും അച്ചടിയും മറ്റ്

ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ

പേരിൽ വകകൊള്ളിച്ചിട്ടുള്ള 376,66,41,000 രൂപയിൽ നിന്ന് നൂറ് രൂപ കുറവുചെയ്യേണ്ടതാണ്. (പൊതുവായി ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ഡോ. എൻ. ജയരാജ്: സർ, സ്റ്റേഷനറിയും അച്ചടിയും മറ്റ് ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 376,66,41,000 രൂപയിൽ നിന്ന് നൂറ് രൂപ കുറവുചെയ്യേണ്ടതാണ്. (പൊതുവായി ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. മോൻസ് ജോസഫ്: സർ, സ്റ്റേഷനറിയും അച്ചടിയും മറ്റ് ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 376,66,41,000 രൂപയിൽ നിന്ന് നൂറ് രൂപ കുറവുചെയ്യേണ്ടതാണ്. (പൊതുവായി ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

ശ്രീ. എ. പ്രദീപ്കുമാർ: സർ, സംസ്ഥാന സർക്കാരിന്റെ 2019-2020 വർഷത്തേയ്ക്കുള്ള XII,XIII,XIV എന്നീ ധനാഭ്യർത്ഥനകളെ ഞാൻ വളരെ അഭിമാനപൂർവ്വം പിന്തുണയ്ക്കുകയാണ്. പിന്നറായി സർക്കാരിന്റെ പോലീസ്,

ജയിൽ തുടങ്ങിയ ആഭ്യന്തര വകുപ്പിന്റെ ഭാഗമായി പ്രവർത്തിക്കുന്ന എല്ലാ മേഖലകളും ഇന്ന് മികവിന്റെ നിറവിലാണെന്ന് നമുക്ക് എല്ലാപേർക്കും അഭിമാനപൂർവ്വം ഈ ലോകത്ത് എവിടെച്ചെന്നും പറയാവുന്ന സാഹചര്യം ഉയർന്നു വന്നിട്ടുണ്ട്. ഏറ്റവും അവസാനത്തെ ഉദാഹരണം പ്രതിപക്ഷത്തിരിക്കുന്ന ആളുകൾക്കൊക്കെ വലിയ വിജയം കൈവരിക്കാനായ 17-ാം ലോക്സഭാ തെരഞ്ഞെടുപ്പിലെ അതിന്റെ ഏറ്റവും സമാധാനപരമായിട്ടുള്ള നടത്തിപ്പ്, നമ്മുടെ രാജ്യത്തിന്റെ മറ്റു പല സംസ്ഥാനങ്ങളിലും സംഘർഷങ്ങളും, കൊലപാതകങ്ങളുമൊക്കെ നടക്കുന്ന സമയത്ത് എത്രമാത്രം സമാധാനപരമായിട്ടാണ് കേരളത്തിലെ തെരഞ്ഞെടുപ്പ് എല്ലാ നിലയിലും നടത്തി തീർക്കാൻ കഴിഞ്ഞത്. കേരളാ പോലീസിന്റെ പ്രശംസനീയമായ വിധത്തിലുള്ള പ്രവർത്തനം അതിനകത്തുണ്ട്. കഴിഞ്ഞ മൂന്ന് വർഷം തുടർച്ചയായി നമ്മുടെ.....

മി. സ്ലീക്കർ: ഒരു കാര്യം പറയാം, ഇടപെട്ട് സംസാരിക്കുന്നതിന്റെ സമയം പ്രസംഗിക്കുന്ന ആൾക്ക് പോകും.

ശ്രീ. പി. സി. ജോർജ്ജ്: അതായത് ഈ ഇലക്ഷൻ സമയത്ത് പോലീസിന്റെ പൂർണ്ണമായ അധികാരം ഇലക്ഷൻ കമ്മീഷന്റെ കൈവശമാണ്.

അല്ലാതെ ഗവൺമെന്റിന്റെ കൈവശമല്ല. അതുകൊണ്ട് ഗവൺമെന്റിനെ പ്രത്യേകമായി അഭിനന്ദിക്കേണ്ട കാര്യമില്ല, ഇലക്ഷൻ കമ്മീഷനെയാണ് പ്രശംസിക്കേണ്ടത്.

ശ്രീ. എ. പ്രദീപ്കുമാർ: ഇന്ത്യയിലെ എല്ലാ സംസ്ഥാനങ്ങളിലേയും പോലീസിന്റെ അധികാരം ആ സമയത്ത് ഇലക്ഷൻ കമ്മീഷന്റെ കൈവശമാണ്. അവിടെയൊക്കെയാണ് കലാപവും സംഘർഷവും നടക്കുന്നത്. അതിനുവ്യത്യസ്തമായി ഇലക്ഷൻ കമ്മീഷൻ ആഗ്രഹിക്കുന്ന നിലയിൽ പ്രവർത്തിക്കാൻ ശേഷിയും കാര്യക്ഷമതയും നീതിപൂർവ്വമായിട്ടുള്ള പ്രവർത്തന ശൈലിയുമുള്ള പോലീസ് സംവിധാനത്തെ ഇവിടെ വികസിപ്പിച്ചുവെന്നതാണ് ഈ സർക്കാരിന്റെ നേട്ടം. അത് നേരത്തെ ഉണ്ടായിരുന്നില്ല. മുൻ സർക്കാരിന്റെ കാലത്ത് കുറ്റവാളികൾക്ക് കാവൽ നിൽക്കുന്ന സമീപനം, അത് പോലീസ് സേനയുടെ കഴുപ്പമാണെന്ന് ഞാൻ പറയുന്നില്ല. പോലീസിനെക്കൊണ്ട് അത്തരം കാര്യങ്ങൾ ചെയ്യിപ്പിച്ച അനുഭവം നമ്മൾ ഈ നിയമസഭയിൽത്തന്നെ ചർച്ച ചെയ്തിട്ടുള്ളതാണ്. ക്രമസമാധാനപാലനത്തിന്റെ കാര്യത്തിൽ കേരളാ പോലീസ് കൈവരിച്ച നേട്ടം സാർവ്വദേശീയമായിപ്പോലും പ്രശംസിക്കപ്പെടുകയും അംഗീകരിക്കുകയും ചെയ്തിട്ടുണ്ട്. ദേശീയതലത്തിൽ

നിരവധി പ്രശംസകളും, പുരസ്കാരങ്ങളും ഇവിടുത്തെ പോലീസ് സേനയെത്തേടിയെത്തിയിട്ടുണ്ട്. വർഗ്ഗീയ കലാപം ഏറ്റവും കുറഞ്ഞ സംസ്ഥാനമെന്ന് നാഷണൽ ക്രൈം റിക്കാർഡ്സ് ബ്യൂറോ നമ്മുടെ സംസ്ഥാനത്തെക്കുറിച്ച് വിലയിരുത്തിയിട്ടുള്ളത് ഇന്ത്യയിലെ പൊതുവായ അനുഭവങ്ങളുടെ പശ്ചാത്തലത്തിലാണ്. യു.ഡി.എഫ്.-ന്റെ പഴയ ഭരണകാലത്താണ് മാറാട് സംഘർഷം ഉണ്ടായത്. നമ്മുടെ കേരളത്തിന് ഏറ്റവും വലിയ അപമാനമുണ്ടായ കാലം. അന്ന് അതിനുള്ള സാഹചര്യം ഇവിടെയുണ്ടായിരുന്നു. ആ സംഭവമൊക്കെ എങ്ങനെയാണ് ആ കാലത്ത് കൈകാര്യം ചെയ്തതെന്ന് നമുക്കറിയാം. പക്ഷെ ഇന്ന് അങ്ങനെ ഏതെങ്കിലും തരത്തിലുള്ള വർഗ്ഗീയവാദികൾക്ക് അരങ്ങൊരുക്കുന്ന സമീപനം സർക്കാരിന്റേയോ പോലീസിന്റേയോ ഭാഗത്തുനിന്നും ഉണ്ടാകാത്തതിന്റെ ഭാഗമായിട്ടാണ് ഈ പ്രശംസ ഉണ്ടായത്. അഴിമതി ഏറ്റവും കുറഞ്ഞ സംസ്ഥാനം എന്ന പ്രശംസയും നമുക്ക് ലഭിച്ചിട്ടുണ്ട്. സെന്റർ ഫോർ മീഡിയ സ്റ്റഡീസിന്റെ റിപ്പോർട്ടിലാണ് അത്തരമൊരു പരാമർശമുള്ളത്. അതിനല്ല മങ്ങലേൽപ്പിക്കുന്ന തരത്തിലുള്ള ചില കാര്യങ്ങൾ നിങ്ങളുടെ കാലത്തുണ്ടായതിന്റെ ചില തുടർച്ച ഇപ്പോൾ സംഭവിക്കുന്നതുകൊണ്ടാണ്.



ഇപ്പോൾ പാലാരിവട്ടം പാലം അഴിമതി, അതു മാധ്യമങ്ങളിൽ വരുന്ന സമയത്ത് കേരളത്തിലുള്ള അഴിമതിയാണ്. സോളാർ കുണ്ടകോണത്തിന്റെ അലയൊലികൾ ഇപ്പോഴും പൂർണ്ണമായും നിലച്ചിട്ടില്ല. ഇതൊക്കെ യു.ഡി.എഫ്.-ന്റെ കാലത്ത് ചെയ്തുവെച്ച കാര്യങ്ങളുടെ അലയൊലികളും അനരണങ്ങളുമൊക്കെയായിട്ട് ഇങ്ങനെ നിൽക്കുന്നതല്ലാതെ.... പക്ഷെ ചന്ദ്രന്റെ പ്രഭയിൽ കളങ്കമെന്നോണം, കാളിദാസൻ പറഞ്ഞതാണ്, അതുപോലെ ഈ അഴിമതിയുടെ ലാജനകളെയൊക്കെ മറക്കുന്ന വിധത്തിൽ ഈ സർക്കാരിന്റെ അഴിമതി വിരുദ്ധമായിട്ടുള്ള പ്രവർത്തനങ്ങളും പ്രതിഛായയും പ്രോജക്ടിലിച്ച് നിൽക്കുന്നുവെന്നതാണ് ഇന്നത്തെ ഏറ്റവും പ്രധാനപ്പെട്ട പ്രത്യേകത. ക്രമസമാധാന പാലനത്തിനുള്ള ഇന്ത്യാ ടുഡേ-യുടെ അവാർഡ്, അത് ദേശീയതലത്തിൽ പ്രഖ്യാപിക്കപ്പെടുന്ന അവാർഡാണ്. നമുക്ക് ഇപ്പോൾ കിട്ടിയിട്ടുണ്ട്. യു.എ.ഇ.-യുടെ 'ബെസ്റ്റ് എം-ഗവൺമെന്റ് സർവ്വീസ് അവാർഡ്' കേരളാ പോലീസിന്റെ ട്രാഫിക് വിഭാഗത്തിന് ലഭിച്ചു. പോലീസിന്റെ സൈബർ ഡോമിന് ഫിക്കിയുടെ 'സ്റ്റാർട്ട് പോലീസിംഗ്'-നുള്ള അവാർഡ് ലഭിച്ചു. ഇത് ആഭ്യന്തര വകുപ്പിന്റെ മികവുറ്റ പ്രവർത്തനത്തിന്റെ ഉത്തമ നിദർശനങ്ങളാണ്. ദേശീയതലത്തിലും സാർവ്വദേശീയ തലത്തിലും

ലഭിച്ചുകൊണ്ടിരിക്കുന്ന അംഗീകാരത്തിന്റെ ഭാഗമായിട്ടുള്ള കാര്യങ്ങളാണ് ഇതെല്ലാം വന്നത്. കഴിഞ്ഞ 3 വർഷത്തിനുള്ളിൽ നമ്മുടെ സമൂഹം പ്രതീക്ഷിക്കുന്ന വിധത്തിൽ പോലീസ് സേനയെ ആധുനികവൽക്കരിക്കുന്നതിനും സേവന സജ്ജമാക്കുന്നതിനുമുള്ള നടപടി ഈ സർക്കാർ സ്വീകരിച്ചിട്ടുണ്ട്. അതിൽ ഏറ്റവും അഭിമാനകരമായിട്ട് നമുക്ക് തോന്നുന്നത് ലോകത്തിന്റെ എവിടെയും നമുക്ക് അവതരിപ്പിക്കാനായി കഴിയുന്നത് പോലീസിൽ വനിതകൾക്കുള്ള പ്രാതിനിധ്യം പോലീസ് സേനയുടെ 25 ശതമാനമായി വർദ്ധിപ്പിക്കാൻ ഈ സർക്കാർ തീരുമാനിച്ചതും അതിന്റെ നടപടികൾക്ക് തുടക്കം കുറിച്ചതും റിക്രൂട്ട്മെന്റ് പ്രോസസ്സ് ഉൾപ്പെടെ ആരംഭിച്ചതുമാണ്. സ്ത്രീ ശാക്തീകരണം, ലിംഗസമത്വം എന്നീ കാര്യങ്ങളൊക്കെ നമ്മൾ കഴിഞ്ഞ കുറേക്കാലമായി പറഞ്ഞു വരികയാണ്. നിങ്ങളുടെയൊക്കെ കാലത്ത് അത് പ്രഖ്യാപനം മാത്രമായിരുന്നു. ഈ സർക്കാർ അത് ഓരോന്നായിട്ട് പ്രാവർത്തികമാക്കുകയാണ്. പോലീസ് സേനയിൽ വനിതകളുടെ പരിശീലനം പൂർത്തിയാക്കിവരുന്നു, വനിതാ കമാൻഡോ പ്ലാറ്റൂണിന്റെ പരിശീലനം പൂർത്തിയാക്കി 451 പുതിയ തസ്തികകൾ അതിനുവേണ്ടി സൃഷ്ടിച്ചു. വനിതാ കമാൻഡോയെന്നൊക്കെ പറഞ്ഞാൽ ഞാൻ

ഇംഗ്ലീഷ് സിനിമയിലാണ് കണ്ടിട്ടുള്ളത്. ആ കമാൻഡോ പരിശീലനം പൂർത്തിയാക്കി ഇവിടേയ്ക്ക് വരികയാണ്. എനിക്ക് ഒരു അഭിപ്രായമുള്ളത്, പാലാരിവട്ടം കൊള്ളക്കാരെയൊക്കെ നമുക്ക് ഈ വനിതാ കമാൻഡോകൾക്ക് പരിശീലനത്തിന് വിട്ടുകൊടുത്താൽ നന്നായിരിക്കും, അവരുടെ ആദ്യ പരിശീലനം അവിടെയാകട്ടെ എന്നതാണ്. അതുപോലെ ട്രൈബൽ വിഭാഗത്തിൽ നിന്ന് 75 പേർക്ക് ഇപ്പോൾ പോലീസിൽ നിയമനം നൽകി. നമ്മുടെ കേരളീയരെ എല്ലാപേരെയും വല്ലാതെ വേദനിപ്പിച്ച, അട്ടപ്പാടിയിൽ കൊല ചെയ്തപ്പട്ട മധുവിന്റെ സഹോദരിക്കും അതിൽ നിയമനം കിട്ടി. വിവിധ മാധ്യമങ്ങളിലൊക്കെ അത് വലിയ പ്രാധാന്യത്തോടെ വന്നു. ഈ സർക്കാരിന്റെ അങ്ങേയറ്റത്തെ സൂക്ഷ്മതയോടുകൂടിയുള്ള പ്രവർത്തനങ്ങളുടെ ഭാഗമായിട്ടാണ് ആ സഹോദരിക്ക് അവിടെ നിയമനം കിട്ടിയത്. ഞാൻ ഓർക്കുന്നത് കഴിഞ്ഞ സർക്കാരിന്റെ കാലത്ത് മാൻഹോളിൽ വീണ് മരിച്ചുപോയ കോഴിക്കോട്ടെ നൗഷാദിന്റെ സംഭവമുണ്ടായതാണ്. നിങ്ങളുടെ സർക്കാരിന്റെ കാലത്ത് നൗഷാദിന്റെ കുടുംബത്തെ സംരക്ഷിക്കുമെന്നും സർക്കാർ ജോലികൊടുക്കുമെന്നും പറഞ്ഞു. പക്ഷെ ഒന്നും ഉണ്ടായില്ല. ഈ ഗവൺമെന്റ് വന്നതിനുശേഷമാണ് നൗഷാദിന്റെ ഭാര്യയ്ക്ക് സർക്കാർ

സർവ്വീസിൽ ജോലി കൊടുത്തത്. നിങ്ങളുടെ സർക്കാരിന്റെ വാഗ്ദാനം പാലിച്ചത് ഞങ്ങളാണ്. അതേപോലെയുള്ള കാലവിളംബം ഈ സർക്കാരിന്റെ കാലത്തുണ്ടാകുന്നില്ല. ഓരോ കാര്യങ്ങളിലും അങ്ങേയറ്റത്തെ ജാഗ്രതയോടെ, സാമൂഹ്യ പ്രതിബദ്ധതയോടെ കാര്യങ്ങൾ ചെയ്തുവരുന്നുവെന്നതിന്റെ തെളിവാണ്. പോലീസ് സേനയെ കാര്യക്ഷമമാക്കണമെങ്കിൽ ഇപ്പോൾ പല പോലീസ് സ്റ്റേഷനുകളിലും ആവശ്യത്തിന് ആളുകളില്ലായെന്ന പരാതി നമ്മൾ എല്ലാപേരും പലപ്പോഴും പറയാറുണ്ട്. അക്കാര്യം നേരത്തെ പറഞ്ഞു വരുന്നതാണ്. ആ കുറവുകൾ പരിഹരിക്കുന്നതിന് പോലീസ് വകുപ്പിൽ 2691 സ്ഥിര തസ്തികകൾ, അതുപോലെ 240 ഓളം താൽക്കാലിക തസ്തികകൾ സൃഷ്ടിച്ചു. 1873 താൽക്കാലിക തസ്തികകൾ നിലവിലുള്ളത് തുടരാനുള്ള അനുമതി ഈ സർക്കാരിന്റെ കാലത്ത് നടത്തി. കേരളത്തിന്റെ വ്യവസായ സംരക്ഷണ സേനയിൽ 499 പുതിയ തസ്തികകൾ സൃഷ്ടിച്ചു. സാമ്പത്തികമായ ബുദ്ധിമുട്ട് ഗവൺമെന്റിനുണ്ടെന്നുള്ളത് എല്ലാവർക്കും അറിയാം. ആ സാമ്പത്തിക ബുദ്ധിമുട്ടിനിടയിലും ആരോഗ്യ മേഖലയിൽ, വിദ്യാഭ്യാസ മേഖലയിൽ, അതുപോലെ ആഭ്യന്തര വകുപ്പിന്റെ ഭാഗമായി വരുന്ന ക്രമസമാധാന പരിപാലന രംഗത്ത് ചുമതല നിർവ്വഹിക്കേണ്ട പോലീസ്

സേന ഉൾപ്പെടെയുള്ള മേഖലകളിലൊക്കെ തസ്തികകൾ സൃഷ്ടിക്കുന്നതിനും നിയമനങ്ങൾ നടത്തുന്നതിനും ഒരു തരത്തിലുള്ള അലംഭാവവും ഈ സർക്കാർ കാണിച്ചിട്ടില്ല എന്നതിന്റെ ലക്ഷണമാണിതെല്ലാം. പുതിയ 13 പോലീസ് സ്റ്റേഷനുകൾ ആരംഭിക്കുമെന്ന് ഈ ഗവൺമെന്റ് വന്നപ്പോൾ പ്രഖ്യാപിച്ചിരുന്നു. അതിൽ 6 എണ്ണം ഇപ്പോൾ ആരംഭിച്ചുകഴിഞ്ഞു. പ്രഖ്യാപനമല്ല, അത് യാഥാർത്ഥ്യമാകുന്നു. 4 പോലീസ് സ്റ്റേഷനുകൾ ആരംഭിക്കുന്നതിനുള്ള വിജ്ഞാപനം പുറപ്പെടുവിച്ചുകഴിഞ്ഞു. ഈ സംസ്ഥാനത്തെ 6 പോലീസ് സ്റ്റേഷനുകൾ ശിശു സൗഹൃദ പോലീസ് സ്റ്റേഷനുകളാക്കി മാറ്റി. യു.ഡി.എഫ്. സർക്കാരിന്റെ കാലത്ത് 7 എണ്ണം ആരംഭിച്ചുവെങ്കിലും തസ്തികകൾ സൃഷ്ടിച്ചിരുന്നില്ല. നിങ്ങൾ അങ്ങനെയൊന്നല്ലോ, മെഡിക്കൽ കോളേജ് ആരംഭിച്ചു, ജില്ലാ ആശുപത്രിയുടെ മുമ്പിൽ മെഡിക്കൽ കോളേജ് എന്ന ബോർഡ് വച്ചു. തസ്തികയുമില്ല, അതുപോലെ സംവിധാനവുമില്ല. അതുപോലെതന്നെയാണ് നിങ്ങളുടെ കാലത്ത് പോലീസ് സ്റ്റേഷനും ആരംഭിച്ചത്. അവിടെയും തസ്തികകൾ സൃഷ്ടിച്ചത് ഈ ഗവൺമെന്റ് വന്നതിനുശേഷമാണ്. കൊച്ചി മെട്രോ എന്ന സംവിധാനം വന്നപ്പോൾ അവിടെ വരുന്ന കേസുകൾ കൈകാര്യം ചെയ്യാൻ പ്രത്യേകമായി പോലീസ്

സ്റ്റേഷൻ ആരംഭിച്ചു. ഈ ഗവൺമെന്റ് വന്നതിനുശേഷം നമ്മുടെ സ്കൂളുകളിൽ സ്റ്റുഡന്റ് പോലീസ് കേഡറ്റിന്റെ 145 യൂണിറ്റുകൾ ആരംഭിച്ചു. യു.ഡി.എഫ്. -ന്റെ കാലത്തെ സ്ഥിതി എന്തായിരുന്നു? മറ്റുപല മേഖലകളിലും നിങ്ങൾ പ്രോത്സാഹിപ്പിച്ചതുപോലെ സെൽഫ് ഫൈനാൻസിങ്ങ് രീതിയായിരുന്നു. അവിടെയും പൈസ കൊടുത്ത് യൂണിറ്റുകൾ നടത്താൻ പറഞ്ഞു. വേണമെങ്കിൽ നിങ്ങൾക്ക് എസ്.പി.സി. യൂണിറ്റ് തരാം, അത് സെൽഫ് ഫൈനാൻസിങ്ങ് ആണ്, സർക്കാർ അതിന്റെ സാമ്പത്തിക ബാധ്യത വഹിക്കില്ല എന്നതായിരുന്നു യു.ഡി.എഫ്. സമീപനം. അതിൽ നിന്നും വ്യത്യസ്തമായി സ്കൂളുകളിലെ കുട്ടികൾക്ക് പ്രയോജനകരമാകുന്ന തരത്തിൽ ഈ ഗവൺമെന്റ് വന്നതിനുശേഷം 145 എസ്.പി.സി. യൂണിറ്റുകൾ ആരംഭിച്ചു. പോലീസ് സംവിധാനം ആധുനികവൽക്കരിക്കുന്നതിന്റെ ഭാഗമായി പുതിയ സാങ്കേതിക വിദ്യയുടെ സാധ്യതകൾ ഉപയോഗപ്പെടുത്തിക്കൊണ്ട് മുന്പോട്ടുപോകുന്ന കാര്യത്തിൽ സർവ്വകാല റെക്കോർഡ് ഈ ഗവൺമെന്റിന്റെ ഭാഗത്തുനിന്നുമുണ്ടായി. പോലീസ് സേനയിൽ ട്രാഫിക് സിസ്റ്റത്തിലാണെങ്കിലും, പോലീസ് സ്റ്റേഷനുകളുമായി ബന്ധപ്പെട്ടാണെങ്കിലും ഒരുപാട് പുതിയ പുതിയ ടെക്നോളജികൾ ഏർപ്പെടുത്തി. സി.സി.ടി.വി.

സംവിധാനമെന്ന് പറയുന്നത് പുതിയതൊന്നുമല്ലെങ്കിലും നമ്മുടെ പോലീസ് സ്റ്റേഷനുകളിൽ സെൻട്രൽ മോണിറ്ററിംഗ് സിസ്റ്റം ഉപയോഗിച്ചുകൊണ്ട്, കുറ്റാന്വേഷണത്തിനും കുറ്റകൃത്യങ്ങൾ കണ്ടുപിടിക്കുന്നതിനും സഹായകരമാകുന്ന നിലയിൽ അതിന്റെ ശൃംഖല ഏതുകാലത്തുമുള്ളതിനേക്കാൾ വൻതോതിൽ വികസിപ്പിക്കാൻ സാധിച്ചു. അതുപോലെ ട്രാഫിക് കുറ്റകൃത്യങ്ങൾ കണ്ടുപിടിക്കാൻ ബോഡി വൺ ക്യാമറകൾ സ്ഥാപിച്ചു തുടങ്ങി. ഇങ്ങനെ സാങ്കേതിക വിദ്യയുടെ സാധ്യതകളെ നന്നായി പ്രയോജനപ്പെടുത്തി പോലീസ് സേനയെ പരിഷ്കരിക്കുന്ന കാര്യത്തിൽ ഈ സർക്കാരിന് മറ്റേതൊരു ഗവൺമെന്റിനെന്നെക്കാളും മുമ്പോട്ടു പോകാൻ കഴിഞ്ഞു. ജയിൽ പരിഷ്കരണത്തിനായി 309 തസ്തികകൾ സൃഷ്ടിച്ചു. തസ്തിക സൃഷ്ടിക്കുന്നത് വിഷമമുള്ള കാര്യമാകുന്ന സമയത്തും അത് പ്രയാസമില്ലാതെ ചെയ്യുന്ന എന്നതുകൊണ്ടാണ് തസ്തിക സൃഷ്ടിച്ച കാര്യം പ്രാധാന്യത്തോടെ പറയുന്നത്. റിട്ടയേർഡ് ഡി.ജി.പി. ഡോ. അലക്സാണ്ടർ ജേക്കബ് ചെയർമാനായുള്ള ജയിൽ പരിഷ്കരണ കമ്മീഷന്റെ ശുപാർശകൾ ഈ സർക്കാർ ഫലപ്രദമായി നടപ്പിലാക്കിത്തുടങ്ങി. തടവുകാരുടെ മാനസിക പരിവർത്തനം സാധ്യമാക്കാനും ജയിൽ വകുപ്പിന്റെ വരുമാനം വർദ്ധിപ്പിക്കാനുമുതകുന്ന

വിധത്തിലുള്ള പദ്ധതികൾക്ക് ഈ ഗവൺമെന്റ് തുടക്കമിട്ടു. സെൻട്രൽ ജയിലുകളും തുറന്ന ജയിലുകളും കേന്ദ്രീകരിച്ചുകൊണ്ട് പെട്രോൾ ബങ്കുകൾ തുടങ്ങുക എന്ന ആശയം പ്രാവർത്തികമായിക്കൊണ്ടിരിക്കുന്നു. ആധുനിക വർക്ക് ഷോപ്പുകൾ, വാട്ടർ സർവ്വീസ് സ്റ്റേഷനുകൾ തുടങ്ങിയവയൊക്കെ ചെയ്യാൽ സാധാരണ മനുഷ്യർക്ക് സേവനങ്ങൾ കുറഞ്ഞ ചെലവിൽ കൊടുക്കാൻ സാധിക്കുന്നതോടൊപ്പം കുറ്റവാളികളെ കൂടുതൽ സൃഷ്ടിപരമായ പ്രവർത്തനങ്ങളിലേയ്ക്ക് കൊണ്ടുവരാൻ കഴിയുമെന്നതും അതോടൊപ്പം ജയിൽ വകുപ്പിന് വരുമാനമുണ്ടാകുമെന്നും കമ്മീഷൻ ശുപാർശയിൽ തന്നെ വന്നതാണ്. ഈ നിലയിലുള്ള പരിഷ്കാരങ്ങൾ കൊണ്ടുവരികയാണ്. ജയിൽ വകുപ്പിൽത്തന്നെ കുപ്പിവെള്ളം വിതരണം ചെയ്യുന്ന സംവിധാനം ഉണ്ടാക്കി. പ്രസ്തുത പ്രവർത്തനങ്ങളിൽ ഏറ്റവും പ്രധാനപ്പെട്ടത് തടവുകാർക്ക് സർട്ടിഫിക്കറ്റോടുകൂടിയ തൊഴിൽ പരിശീലനം നൽകുന്നു എന്നതാണ്. ജയിൽ മോചിതരായ വനിതകൾക്ക് പുനരധിവാസം ഉറപ്പാക്കുന്നതിനുള്ള 'പ്രതീക്ഷ' പദ്ധതി എടുത്തുപറയേണ്ടതാണ്. വനിതകളുടെ വിമോചനത്തിനും സംരക്ഷണത്തിനും പ്രാധാന്യം നൽകുന്നതാണിത്. അഗ്നി സുരക്ഷാ വകുപ്പിൽ പോലും 100 പുതിയ തസ്തികകൾ സൃഷ്ടിച്ച് വനിതകളെ റിക്രൂട്ട് ചെയ്യുന്ന പദ്ധതി



ഗവൺമെന്റ് ആരംഭിച്ച കഴിഞ്ഞു. സമൂഹത്തിൽ ഏറ്റവും കൂടുതൽ പരിഗണന അർഹിക്കുന്ന, കൈപിടിച്ചയർത്തേണ്ട വിഭാഗങ്ങൾക്ക് പരിഗണന കൊടുക്കുന്ന പ്രവർത്തനങ്ങളുമാണ് ഈ ഗവൺമെന്റ് മുമ്പോട്ടുപോകുന്നത്. കഴിഞ്ഞ ദിവസം സഭ തുടങ്ങിയതിന് ശേഷം പ്രതിപക്ഷത്തുനിന്നും പല അഭിപ്രായങ്ങളുമുണ്ടായി. പ്രധാനമായും പതിനേഴാം ലോക്സഭാ തെരഞ്ഞെടുപ്പിനെത്തുടർന്നുണ്ടായ സാഹചര്യത്തിലായിരുന്നു നിങ്ങളുടെ അഭിപ്രായ പ്രകടനങ്ങൾ. ഇത്തരത്തിലുള്ള മികവുറ്റ പ്രവർത്തനങ്ങൾ നടത്തുന്നതിനിടയിലും ഞങ്ങൾക്ക് ഈ തെരഞ്ഞെടുപ്പിൽ പരാജയമുണ്ടായി. ആ ജനവിധിയെ ഞങ്ങൾ വിനയപൂർവ്വം അംഗീകരിക്കുന്നു, മാനിക്കുന്നു. പരാജയത്തിലേക്ക് നയിച്ച സാഹചര്യത്തെക്കുറിച്ചെല്ലാമുള്ള ഞങ്ങളുടെ നിലപാട് ബഹുമാനപ്പെട്ട മുഖ്യമന്ത്രി കഴിഞ്ഞദിവസം സഭയിൽ വിശദീകരിച്ചുകഴിഞ്ഞു. ഞങ്ങൾക്ക് എന്തെങ്കിലും തരത്തിലുള്ള കുറ്റങ്ങളും കുറവുകളുമുണ്ടെങ്കിൽ അവ ഞങ്ങൾ പരിശോധിക്കും, പരിഹരിക്കും, ജനാഭിലാഷം മാനിച്ചുകൊണ്ട് ഉണർന്ന് പ്രവർത്തിക്കും. അതേസമയം ഈ സർക്കാർ തുടരുന്ന തത്യാധിഷ്ഠിതവും സത്യസന്ധവുമായിട്ടുള്ള നിലപാടുമായി ഞങ്ങൾ മുമ്പോട്ടു പോകുകതന്നെ ചെയ്യും. ഒരു കാര്യം മാത്രം പറഞ്ഞ് ഞാൻ

അവസാനിപ്പിക്കുകയാണ്, ഞങ്ങൾ പരാജയപ്പെട്ടതിനെക്കുറിച്ച് നിങ്ങൾ അഭിപ്രായം പറഞ്ഞു... എനിക്ക് സമയമില്ല ... ശ്രീ. പി. ടി. തോമസ്., അങ്ങയുടെ അഭിപ്രായം ശ്രീ. കെ. സി. ജോസഫിനോട് പറയൂ... അദ്ദേഹം സംസാരിക്കുമ്പോൾ പറയട്ടേ.....

മി. സ്ലീക്കർ: പ്ലീസ് കൺക്ലൂഡ്...

ശ്രീ. എ. പ്രദീപ്കുമാർ: ഒറ്റക്കാര്യം പറഞ്ഞുകൊണ്ട് ഞാൻ

അവസാനിപ്പിക്കുകയാണ്. ഞങ്ങളുടെ പരാജയത്തെക്കുറിച്ച് നിങ്ങൾ വിശകലനം നടത്തിയല്ലോ, ദേശീയ തലത്തിൽ പരമദയനീയമായ പരാജയം കോൺഗ്രസിനുണ്ടായതിനെക്കുറിച്ച് നിങ്ങൾ വിശകലനം നടത്തിയിട്ടുണ്ടോ? കഴിഞ്ഞ 5 വർഷക്കാലത്തെ ബി.ജെ.പി.-യുടെ ഭരണം ഒരു ദുരന്തമായിരുന്നല്ലോ, ആ സർക്കാർ സാമ്പത്തിക പ്രതിസന്ധിയിലേയ്ക്ക് നയിച്ചു, കാർഷിക മേഖലയുടെ തകർച്ച, വർഗ്ഗീയത, അഴിമതി തുടങ്ങിയവയ്ക്കെല്ലാമെതിരെ ദേശീയ തലത്തിൽ ശക്തമായ ഒരു നിലപാട് സ്വീകരിച്ച് ദേശീയ തലത്തിൽ ഒരു ജനകീയ പ്രക്ഷോഭത്തിനോ, പ്രസ്ഥാനത്തിനോ നേതൃത്വം കൊടുക്കാൻ നിങ്ങൾ തയ്യാറായിട്ടുണ്ടോ; ഇതേക്കുറിച്ചെന്തെങ്കിലും ഇപ്പോഴെങ്കിലും പറയുന്നുണ്ടോ? ഏറ്റവുമൊടുവിൽ

ഇലക്ഷൻ വന്ന സമയത്തെങ്കിലും ഏതൊരു രാഷ്ട്രീയ കക്ഷിക്കും മുന്നണിക്കും തെരഞ്ഞെടുപ്പിൽ ഒരു ആയുധവും നിലപാടുമുണ്ടാകും. നിങ്ങളുടെ കൈയ്യിലുള്ള ആയുധത്തിന്റെ മൂന്നു സ്വയം കുത്തിയൊടിച്ച് നിങ്ങൾ പരാജയം സമ്മതിച്ചുകൊടുത്തു. അതാണ് ശ്രീ. രാഹുൽ ഗാന്ധിയുടെ സ്ഥാനാർത്ഥിത്വം. അദ്ദേഹം ഇവിടെ സ്ഥാനാർത്ഥിയായി വന്ന് ഒരു സീറ്റിൽ ജയിച്ചുകളയും എന്ന ഭയം കൊണ്ടല്ല ഞങ്ങൾ അക്കാശത്തിൽ അഭിപ്രായ വ്യത്യാസം പ്രകടിപ്പിച്ചത്. അദ്ദേഹം ഒരു സീറ്റിൽ ജയിച്ചതുകൊണ്ട് എന്താണ് കുഴപ്പം? അതല്ല പ്രശ്നം. നിങ്ങൾ ഒരു യുദ്ധം നയിക്കുമ്പോൾ ഞങ്ങൾക്കുമുണ്ടായിരുന്നു ഒരു പ്രതീക്ഷ. നിങ്ങളുടെ കയ്യിലുള്ള ആയുധത്തിന്റെ മൂന്നു സ്വയം കുത്തിയൊടിക്കുകയാണ് നിങ്ങൾ ചെയ്തത്. നിങ്ങൾക്കിടയിൽത്തന്നെ അങ്ങനെയൊരു അഭിപ്രായം ഉണ്ടായല്ലോ, അതല്ലേ പരാജയത്തിലേക്ക് നയിച്ചത്, അതിൽ നിങ്ങൾ നിലപാടും മറുപടിയും പറയണം, ഞാൻ ഈ ധനാഭ്യർത്ഥനയെ പിന്തുണക്കുന്നു.

ശ്രീ. കെ. സി. ജോസഫ്: സർ, ബഹുമാനപ്പെട്ട മുഖ്യമന്ത്രി അവതരിപ്പിച്ച

XII, XIII, XIV എന്നീ നമ്പർ ധനാഭ്യർത്ഥനകളെ ഞാൻ എതിർക്കുകയാണ്. ലോക്സഭാ തെരഞ്ഞെടുപ്പിൽ കേരളത്തിൽ ഏറ്റവും ദയനീയമായ പരാജയം നിങ്ങൾക്കുണ്ടാകാൻ കാരണമായ വകുപ്പാണ് ആഭ്യന്തര വകുപ്പ്. മികവിന്റെ

നിറവിൽ അഭിമാനപൂർവ്വം എന്ന് ശ്രീ. എ. പ്രദീപ്കുമാർ ഇവിടെ പറഞ്ഞു. എന്റെ അഭിപ്രായത്തിൽ അദ്ദേഹം നല്ലൊരു എം. എൽ. എ.-യാണ്. ആ മണ്ഡലത്തിൽ വികസനത്തിനായി ധാരാളം കാര്യങ്ങൾ ചെയ്തു എം.എൽ.എ.-യാണ്. അദ്ദേഹം മത്സരിച്ച കോഴിക്കോട് പാർലമെന്റ് സീറ്റിൽ അദ്ദേഹത്തിന്റെ നിയമസഭാ മണ്ഡലത്തിൽപ്പോലും ദയനീയമായി പരാജയപ്പെടുവെന്നത് കാണാതെ പോകരുത്. ഇത് മികവിന്റെ നിറവുകൊണ്ടാണോ? എൽ.ഡി.എഫ്-ന്റെ മൂന്ന് എം.എൽ.എ.-മാരിൽ ശ്രീ. എ. എം. ആരിഫ് ജയിച്ചെങ്കിലും അരൂരിൽ പുറകോട്ടുപോയി. ശ്രീമതി വീണാ ജോർജ്ജ് പരാജയപ്പെടുകയും സ്വന്തം മണ്ഡലത്തിൽ പുറകോട്ടു പോകുകയും ചെയ്തു. ഇതൊന്നും കാണാതെ നിങ്ങൾ വെറുതെ വാചകമടിക്കരുത്. ഇന്നത്തെ പത്രങ്ങളിൽ നേട്ടങ്ങളുടെ വലിയൊരു പട്ടികയുണ്ട്. മിതമായ ഭാഷയിൽപ്പറഞ്ഞാൽ ജനങ്ങൾക്ക് ബോധ്യം വരാത്ത, ജനങ്ങൾക്ക് അനുഭവവേദ്യമാകാത്ത, ജനങ്ങൾ വിശ്വസിക്കാത്ത നേട്ടമാണ് ആ പട്ടികയിലുള്ളത്. സമൂഹമാധ്യമങ്ങളിൽ ലോക്സഭാ ഇലക്ഷൻ കഴിഞ്ഞപ്പോൾ സന്ദേശം സിനിമയുടെ ഒരു എക്സ്‌ട്രാക്ട് വന്നു. സത്യൻ അന്തിക്കാടിന്റെ ആ സിനിമയിൽ ശ്രീ. ശ്രീനിവാസൻ ബോബി കൊട്ടാരക്കരയോട്

ചോദിക്കുകയാണ്, "സ്വപ്നത്തിൽപ്പോലും വിചാരിച്ചതല്ലല്ലോ നമ്മുടെ പരാജയം, എന്താ ഉത്തമാ, നമ്മളോട് ജനങ്ങൾ ഇങ്ങനെ പെരുമാറിയത്? നമ്മുടെ ഗവൺമെന്റ് എന്തെല്ലാം നല്ലകാര്യങ്ങൾ ജനങ്ങൾക്കുവേണ്ടി ചെയ്തു..". അപ്പോൾ ഉത്തമൻ പറഞ്ഞത് മുഖ്യമന്ത്രി കേൾക്കണം, “ നമ്മൾ ചെയ്തത് കൂടുതലും വാശാനങ്ങളായിരുന്നു ” . നിങ്ങൾ വാശാനങ്ങൾ നടത്തി, നിങ്ങളുടെ പെർഫോമൻസിന്റെ വിലയിരുത്തലായിരുന്നു ഈ ലോക്സഭാ തിരഞ്ഞെടുപ്പെന്ന് ദയവായി നിങ്ങൾ കാണാതെ പോകരുത്. ഇവിടെ ശ്രീ. എ. പ്രദീപ്കുമാർ വലിയ ന്യായങ്ങളൊക്കെ പറഞ്ഞല്ലോ;. അതിനെല്ലാം മറുപടി ശ്രീ. വി. എസ്. അച്യുതാനന്ദൻ പറഞ്ഞിട്ടുണ്ട്. തിരഞ്ഞെടുപ്പിലെ പരാജയം സി.പി.ഐ. (എം.) അന്വേഷിക്കണമെന്നും തൊടുന്യായം കണ്ടെത്തുന്നതിലേക്ക് അത് പരിമിതപ്പെടുത്തണമെന്നും ശ്രീ. വി. എസ്. അച്യുതാനന്ദൻ പാർട്ടി കേന്ദ്ര കമ്മിറ്റിക്ക് കത്ത് അയച്ചിരിക്കുന്നു. നരേന്ദ്ര മോദിയെ പേടിച്ച് ഞങ്ങളെ തെറ്റിദ്ധരിപ്പിച്ചു, എല്ലാവരും അങ്ങോട്ട് മാറി വോട്ട് ചെയ്തു എന്നാണ് മുഖ്യമന്ത്രി ഇവിടെ പറഞ്ഞത്. മോദി പേടി മാത്രമല്ല, പിന്നറായി പേടിയും ഈ പരാജയത്തിന് കാരണമാണ്. ഇന്ന് കേരളത്തിലെ പോലീസ് സി.പി.ഐ.(എം.)-ന്റെ കൈയിലെ കളിപ്പാവയാണ്, ആജ്ഞാനുവർത്തിയാണ്. സി.പി.ഐ.(എം.)-ന്റെ ബി ടീമായി

പോലീസ് മാറിയിരിക്കുകയാണ്. ബഹുമാനപ്പെട്ട റവന്യൂ വകുപ്പുമന്ത്രി ഇവിടെ ഇരിപ്പുണ്ടല്ലോ; അദ്ദേഹത്തിന്റെ ജില്ലയിലെ കല്ലിയോട് അവസാനമുണ്ടായ രണ്ട് കൊലപാതകം.... 36 മാസക്കാലം കഴിയുമ്പോൾ 31 രാഷ്ട്രീയ കൊലപാതകങ്ങൾ, സർക്കാരിന്റെ പ്രോഗ്രസ് റിപ്പോർട്ട് ഇന്ന് വൈകിട്ട് മുഖ്യമന്ത്രി അവതരിപ്പിക്കുമ്പോൾ ഇത് പറയണം, 31 രാഷ്ട്രീയ കൊലപാതകങ്ങൾ, ഈ കൊലപാതകങ്ങളുടെ കാരണം എന്താണ്; അന്വേഷണം എവിടെ പോയി; ടി. പി. ചന്ദ്രശേഖരന്റെ കൊലക്കേസ്, തളിപ്പറമ്പിലെ അരിയിൽ ഷുക്കൂറിന്റെ കൊലപാതകം, മട്ടന്നൂരിലെ ഷുഹൈബിന്റെ കൊലപാതകം, അവസാനം കല്ലിയോട് കൃപേഷിന്റെയും, ശരത് ലാലിന്റെയും കൊലപാതകം. സി.പി.ഐ. (എം.)-ന് യാതൊരു പങ്കുമില്ലെന്ന് ഈ കൊലപാതകമുണ്ടായപ്പോഴൊക്കെ നിങ്ങൾ പറഞ്ഞു. ഏത് കൊലപാതകം ഉണ്ടായാലും നിങ്ങൾ ആദ്യം പ്രസ്താവന ഇറക്കും, പിന്നീട് പറയും പങ്കുണ്ടെങ്കിൽ പുറത്താക്കുമെന്ന്. എന്തുകൊണ്ട് നിങ്ങൾ ഈ പ്രസ്താവന ഇറക്കുന്നു; പങ്കില്ലെന്ന് സി.പി.ഐ. പറയുന്നില്ലല്ലോ? നിങ്ങൾക്ക് കുറ്റബോധമുണ്ട്. കേസിന്റെ ഇൻവെസ്റ്റിഗേഷൻ മുന്നോട്ടുപോകുമ്പോൾ പ്രതിയാകുന്നതെല്ലാം സി.പി.ഐ.(എം.) നേതാക്കന്മാരാണ്.

ടി. പി. ചന്ദ്രശേഖരന്റെ കേസ്, അരിയിൽ ഷുക്കൂറിന്റെ കേസ് ഷുഹൈബിന്റെ

കേസ്, കല്ലിയോട് കൊലക്കേസുകൾ. നിങ്ങൾ അറിയിൽ ഷുക്കൂറിന്റെ കൊലക്കേസിൽ സംശയിക്കപ്പെടുന്ന നേതാവിനെ സ്ഥാനാർത്ഥിയാക്കി പാർലമെന്റ് തെരഞ്ഞെടുപ്പിൽ ജനങ്ങളെ വെല്ലുവിളിച്ചു. ജനങ്ങൾ വെല്ലുവിളി സ്വീകരിച്ചു. ദയനീയ പരാജയം ഏറ്റുവാങ്ങേണ്ടി വന്നു. നിങ്ങളുത് മറികടന്നുപോകരുത്. കല്ലിയോട് കൊലപാതകമുണ്ടായിക്കഴിഞ്ഞ് 19-ാം തീയതി മുഖ്യമന്ത്രി തിരുവനന്തപുരത്ത് പറഞ്ഞു, അദ്ദേഹം ചോദിക്കുന്നത് പാർട്ടി ജാഥ നടക്കുമ്പോൾ കൊല നടത്തുമോ എന്നാണ്. അദ്ദേഹം പറഞ്ഞത് ഇടതുനണിയുടെ രണ്ട് ജാഥകൾ നടക്കുകയാണ്, കാസർഗോഡ് ജില്ലയിൽ ജാഥ നടക്കുമ്പോൾ രാഷ്ട്രീയത്തിന്റെ ആദ്യാക്ഷരമറിയുന്നവരാരും ഇത് ചെയ്യില്ലെന്നാണ്. അങ്ങ് അന്വേഷിക്കണം, ജാഥയുടെ പേരിൽ അങ്ങ് ഇതിനെ മുടിവയ്ക്കാൻ ശ്രമിച്ചു. ആരൊക്കെയാണ് കല്ലിയോട് കേസിലെ പ്രതികൾ; 13-ാം പ്രതി സി.പി.ഐ.(എം.) പെരിയ ലോക്കൽ കമ്മിറ്റി സെക്രട്ടറി ശ്രീ. എൻ. ബാലകൃഷ്ണൻ, 14-ാം പ്രതി ഉദുമ ഏര്യാ കമ്മിറ്റി സെക്രട്ടറി ശ്രീ. കെ. മണികണ്ഠൻ 14 പ്രതികളും സി.പി.ഐ.(എം.) ബന്ധമുള്ള ആളുകൾ. നിങ്ങളുടെ വാദങ്ങൾ ആരെങ്കിലും വിശ്വസിക്കുമോ; രാഷ്ട്രീയ സംഘർഷമുണ്ടാകുമ്പോൾ കൊലപാതകം ഉണ്ടാകുമോ; ചിലപ്പോൾ വികാരങ്ങളെ നമുക്ക് നിയന്ത്രിക്കാൻ സാധിക്കില്ല. ടി. പി. ചന്ദ്രശേഖരനാണെങ്കിലും അറിയിൽ

ഷുക്കുറാണെങ്കിലും ഷുഹൈബ് ആണെങ്കിലും, കല്ലിയോട് കേസാണെങ്കിലും ഒന്നും സംഘർഷം ഉണ്ടായതല്ല, വളരെ ബോധപൂർവ്വം meticulously planned cold blooded murder. അവരെ കൊല്ലാൻ തീരുമാനിച്ചു, അതിനുവേണ്ടി അജണ്ടയുണ്ടാക്കി, പദ്ധതിയുണ്ടാക്കി ക്വട്ടേഷൻ സംഘത്തെയുണ്ടാക്കി, ഭരണത്തിന്റെ മറവിലും അഹന്തയിലും നിങ്ങൾ കൊലപാതകങ്ങൾ നടപ്പിലാക്കി. അത് നിങ്ങൾക്കെതിരെ തിരിഞ്ഞു കയ്യാടും. അതിനൊരു സംശയവും വേണ്ട. അവസാനം സി. ഒ. ടി. നസീറിന്റെ ആക്രമണം. ഈ കൊലകേസുകൾ യാദൃശ്ചികമാണോ; വികാരപരമാണോ; അങ്ങ് അന്വേഷിക്കണം, ഇതിന്റെയെല്ലാം പിന്നിൽ ഒരു conspiracy ഉണ്ട്. അത് നിങ്ങൾ മുടിവയ്ക്കാൻ ശ്രമിക്കണ്ട. അന്വേഷണങ്ങൾ ആ conspiracy-യിലേയ്ക്ക് പോകുമ്പോൾ നിങ്ങൾ അന്വേഷണം അട്ടിമറിക്കുന്നു. സി.പി.ഐ.(എം.)-ന് പങ്കില്ലെന്ന് നിങ്ങൾ പറയുന്നു. പക്ഷെ പിന്നീട് പ്രതികൾക്ക് നിയമസഹായം, പ്രതികളുടെ കുടുംബത്തിന് സാമ്പത്തിക സഹായം, ബന്ധുക്കൾക്ക് ജോലി, ഇതെല്ലാം കൊടുത്ത് ക്വട്ടേഷൻ സംഘത്തേയും, കൊലയാളികളേയും സംരക്ഷിക്കുന്ന രാഷ്ട്രീയ സമീപനം നിർത്താത്തതിടത്തോളം കാലം കേരളം രക്ഷപ്പെടാൻ പോകുന്നില്ല. കടക്ക് പടിക്കു പുറത്ത് എന്ന് അങ്ങ് മാധ്യമങ്ങളോട് പറഞ്ഞല്ലോ; അങ്ങ് ഇന്ത്യയിലെ കമ്മ്യൂണിസ്റ്റ് പാർട്ടിയുടെ



ഉന്നതനായ നേതാവാണ്. 'അവസാനിപ്പിക്കുക കൊലപാതകം' എന്ന് ഒരു വാക്ക് അങ്ങ് പറഞ്ഞാൽ മതി, ആ സെക്കന്റിൽ അവസാനിക്കും. പക്ഷെ അങ്ങ് പറയാൻ തയ്യാറല്ല. ഇവിടെ കല്ലിയോട് കൊലക്കേസിൽ അന്വേഷണമുണ്ടായി, അന്വേഷണം സി.പി.ഐ.(എം.) നേതാക്കളിലേയ്ക്ക് പോയി. ആരുടെയും പേരൊന്നും ഞാൻ പറയുന്നില്ല. അങ്ങോട്ട് പോയപ്പോൾ അന്വേഷണ സംഘത്തെ മൂന്ന് വട്ടം മാറ്റി. അന്വേഷണ സംഘത്തലവൻ മുഹമ്മദ് റഹീഖ് തെറിച്ച്. മാറ്റം ഉന്നതർ കുടുങ്ങുമെന്ന് കണ്ടാണെന്ന് പറയുന്നു. പെരിയയിലെ ഇരട്ടകൊലപാതകം, പ്രതികളെ കുടുകിയ ഡി.വൈ.എസ്.പി.യെ തെറിപ്പിച്ചു. പെരിയയിലെ ഇരട്ടകൊലക്കേസ്, അന്വേഷണ സംഘത്തെ പൊളിച്ചു പണിതു. എന്തിനുവേണ്ടി; നാല് മാസക്കാലത്തിനുള്ളിൽ നാല് തവണ ആ സംഘത്തെ മാറ്റി. ആ സംഘം അന്വേഷിച്ച് മുന്നോട്ടുപോയാൽ conspiracy angle പുറത്തുവരും. നിങ്ങൾ പ്രതികളാകും. അത് ഒഴിവാക്കാൻ വേണ്ടി മുന്നോട്ട് പോയി, അന്വേഷണ സംഘത്തെ അട്ടിമറിച്ച്. അപ്പോൾ നേട്ടമുണ്ടായി, എന്താണ് നേട്ടമുണ്ടായത്; സി.പി.ഐ.(എം.)-ന് യാതൊരു പങ്കുമില്ലെന്നാണ് ഇപ്പോൾ അന്വേഷണ സംഘം പറയുന്നത്. ക്രൈബ്രാഞ്ചിന്റെ റിപ്പോർട്ടാണ്. പെരിയ ഇരട്ടകൊലയ്ക്ക് കാരണം വ്യക്തിപരമാണ്. ഇവിടെ പെരിയ കൊലക്കേസിൽ, ഈ

കൊലക്കേസിലെ സാക്ഷികൾ ആരാണ്; 16 സാക്ഷികൾ സി.പി.ഐ.(എം.)-കാരാണ്. സി.പി.ഐ.(എം.)-പ്രതി, സി.പി.ഐ.(എം.) സാക്ഷി. ഞാൻ കണ്ടില്ല, ഞാൻ കേട്ടില്ല എന്ന് സാക്ഷി പറയുന്നു. ഈ കുറ്റപത്രവുമായി കോടതിയിലേക്ക് പോയാൽ കോടതി വരാനായി ഈ കേസ് നിൽക്കില്ല. പ്രതികൾ രക്ഷപ്പെട്ട് പോകും. നിങ്ങൾ ബോധപൂർവ്വം അന്വേഷണം അട്ടിമറിക്കാൻ ശ്രമിക്കുന്നു. പ്രതികൾക്ക് തുടർച്ചയായി പരോൾ, ടി. പി. കേസിൽ കുഞ്ഞനന്ദന് തുടർച്ചയായി പരോൾ, ജയിൽ സുഖവാസം എല്ലാ സൗകര്യങ്ങളും, ഈ സമീപനം സി.പി.ഐ.(എം.)-തിരുത്താതെ ഈ കൊലപാതകങ്ങൾ അവസാനിക്കില്ല. അവസാനമായിട്ട് ഒരു കാര്യം കൂടി പറയട്ടെ; സി. ഒ. ടി. നസീർ വധശ്രമം, ഈ കേസിലെ പ്രതികളാരാണ്; ഇന്നലെ സി.സി.ടി. ദൃശ്യങ്ങൾ ഏഷ്യാനെറ്റും മനോരമ ചാനലും കാണിച്ചു. ഇന്ന് മലയാള മനോരമ-യിൽ മുഖ്യവാർത്ത- 'സി. ഒ. ടി. നസീർ വധശ്രമം ദൃശ്യങ്ങൾ പുറത്ത്; പിൻതുടർന്ന് വെട്ടി ബൈക്ക് കയറ്റി'. അവിടെയും നിങ്ങളിൽ ആവർത്തിച്ചു. അന്വേഷണ സംഘത്തെ മാറ്റി. എസ്. ഐ. -സജീഷിനെ മാറ്റി ശ്രീ. വിശ്വംഭരനെ ചുമതലയേൽപ്പിച്ചു. അവിടെയും നിങ്ങൾ ചെയ്യുന്നത് അന്വേഷണം അട്ടിമറിക്കാൻ ശ്രമിക്കുന്നു. മുഖ്യമന്ത്രി ഒരു കാര്യം മനസ്സിലാക്കണം, സി. ഒ. ടി. നസീർ കൊടുത്ത മൊഴിയിൽ ഈ സംഭവത്തിന്

പിന്നിൽ ഈ സഭയിലെ ഒരംഗത്തിന്റെ പേരുണ്ട്. ആ പേര് വന്നപ്പോൾ അതിന്റെ പേരിൽ മാത്രം അന്വേഷണം അട്ടിമറിക്കാൻ ശ്രമിക്കുന്നു. ഡി.വൈ.എഫ്.ഐ.യുടെ പഴയ സഖാവാണ് സി. ഒ. ടി. നസീർ. കഴിഞ്ഞ ഞായറാഴ്ച സി. ഒ. ടി. നസീറിന്റെ മൊഴിയെടുത്തു. മൊഴി എടുത്തുകഴിഞ്ഞാൽ അത് വായിച്ചു കേൾപ്പിക്കണം. മൊഴിവായിച്ചു കേട്ടു, ഒപ്പിട്ടു വാങ്ങിക്കുന്നു. സി. ഒ. ടി. നസീറിന്റെ മൊഴിയെടുത്ത് ഒൻപത് ദിവസമായിട്ടും മൊഴിപകർപ്പ് കൊടുക്കുന്നില്ല. മൊഴി വായിച്ച് കേൾപ്പിച്ചില്ല, ഒപ്പിട്ട് വാങ്ങിച്ചില്ല. എന്താണ് കാരണം? ആ മൊഴിയിൽ സി. ഒ. ടി. നസീർ പറഞ്ഞു, ഈ സംഭവത്തിൽ ഒരു എം.എൽ.എ.യ്ക്ക് പങ്കുണ്ട്. ആ പങ്ക് പുറത്ത് പറയാതിരിക്കാൻ നിങ്ങൾ ബോധപൂർവ്വം അന്വേഷണം അട്ടിമറിക്കാൻ ശ്രമിക്കുന്നു. അങ്ങ് വിചാരിച്ചാൽ കേരളം രക്ഷപ്പെടും എന്നാണ് എനിക്ക് ദയവായി പറയാനുള്ളത്. അങ്ങ് ഓൾ പവർഫുള്ളാണ്. അങ്ങയുടെ ചൊൽപ്പടിക്ക് നിൽക്കും സി.പി.ഐ.(എം.), എൽ.ഡി.എഫ്. കേരളത്തിന് ഇനി മോചനമുണ്ടാകണമെങ്കിൽ ദയവായി അന്ധമായ രാഷ്ട്രീയം മാറ്റിവെച്ചുകൊണ്ട് ഈ നാട്ടിലെ രാഷ്ട്രീയകൊലപാതകത്തിന് അവസാനമുണ്ടാകണം. പരാജയപ്പെട്ട ഗവൺമെന്റാണിത്. മുഖ്യമന്ത്രി പറഞ്ഞു, ഞങ്ങൾ ജനങ്ങളെ തെറ്റിദ്ധരിപ്പിച്ചു, ശ്രീ. രാഹുൽ ഗാന്ധി പ്രധാനമന്ത്രിയാകുമെന്ന് പറഞ്ഞു. ഞങ്ങൾ പിന്നെ എന്തുപറയണം;

ശ്രീ. പ്രകാശ് കാരാട്ട് ആകുമെന്ന് പറയണമോ; ഞങ്ങളത് പറഞ്ഞു. ഒരുകാര്യം മനസ്സിലാക്കണം, ഇന്ത്യയിലെ മുഴുവൻ സംസ്ഥാനങ്ങളിലും പോയി ക്യാമ്പയിൻ നടത്തിയ ഏക നേതാവ് ശ്രീ. രാഹുൽ ഗാന്ധിയാണ്, രാഹുൽ ഗാന്ധി മാത്രമാണ്. അല്ലാതെ മറ്റാരുമില്ലായിരുന്നു. ഞാൻ വേറൊരു കാര്യം കൂടി പറയട്ടെ; പശ്ചിമബംഗാളിൽ അങ്ങയുടെ സഖാക്കൾ തൃണമൂലിന്റേയും, ബി.ജെ.പി.യുടേയും ചവിട്ടും കുത്തുമേറ്റ് മത്സരിച്ചപ്പോൾ..... അങ്ങ് ഇന്ത്യയിലെ surviving ഏക left chief minister ആണ്. അങ്ങ് ബംഗാളിലേയ്ക്ക് പോയില്ല, നെതർലാന്റിലേയ്ക്കും ലണ്ടനിലേയ്ക്കും സുഖവാസത്തിന് പോയി. ബംഗാളിലേയ്ക്ക് അങ്ങ് പോയില്ല. കോയമ്പത്തൂരിൽ സി.പി.ഐ.(എം.)-ന്റെ മൂന്ന് ലോകസഭാ എം.പി.മാർ, രണ്ട് പേർ തമിഴ്നാട്ടിലുള്ളവരാണ്. എങ്ങനെ ജയിച്ചു; കോൺഗ്രസ്സ് കൊടികൂട്ടിക്കെട്ടി ജയിച്ചു, കോൺഗ്രസ്സിന്റെ സഹായം ഉണ്ടായി. ശ്രീ. രാഹുൽ ഗാന്ധി അവിടെ പോയി; വിളിപ്പാടകലെയുള്ള കോയമ്പത്തൂരും മധുരയിലും.... മധുരയിൽ ശ്രീ. വെങ്കിടേശൻ ജയിച്ചു, കോയമ്പത്തൂരിൽ ശ്രീ. നടരാജൻ ജയിച്ചു. രണ്ട് സീറ്റിലും ശ്രീ. രാഹുൽ ഗാന്ധി പോയി, പക്ഷെ ശ്രീ. പിണറായി വിജയൻ പോയില്ല. എന്തുകൊണ്ട്? അവിടെ കോൺഗ്രസ്സിന്റെ കൊടി സി.പി.ഐ.(എം.)-ന്റെ കൊടിയുടെ കൂടെയുള്ളതുകൊണ്ടാണ്. ഇത് നിർഭാഗ്യമാണ്. ബി.ജെ.പി.യുടെ

അപകടം മനസ്സിലാക്കുന്നുവെങ്കിൽ ഒരു കാര്യം മനസ്സിലാക്കണം. നിങ്ങൾ പറയുന്നതുപോലെ, ബി.ജെ.പി.യെ നേരിടാൻ നിങ്ങൾക്ക് സാധിക്കില്ല. നിങ്ങൾ ലിമിറ്റഡാണ്. തൃപുര പോയി, ബംഗാൾ പോകുന്നു, അതുകൊണ്ട് കോൺഗ്രസ്സാണ് ഇന്ത്യയിൽ ബി.ജെ.പി.യെ നേരിടുന്നത്. ആ യാഥാർത്ഥ്യം മനസ്സിലാക്കാൻ നിങ്ങൾ തയ്യാറാകുന്നില്ലെങ്കിൽ കേരളത്തിലെ സി.പി.ഐ.(എം.)-ന്റെ ഭാവി ബംഗാളിന്റേയും തൃപുരയുടേയും അവസ്ഥയാകുമെന്ന് ചൂണ്ടിക്കാണിച്ചുകൊണ്ട് ഞാൻ ഈ ധനാഭ്യർത്ഥനയെ എതിർക്കുന്നു.

ശ്രീ. ഇ. ടി. ടൈസൺ മാസ്റ്റർ: സർ, പോലീസ്, ജയിലുകൾ, സ്റ്റേഷനറിയും അച്ചടിയും മറ്റ് ഭരണപരമായ സർവ്വീസുകളും തുടങ്ങിയ ധനാഭ്യർത്ഥനയെ ഞാൻ സർവ്വാത്മനാ പിന്തുണയ്ക്കുന്നു. നമ്മുടെ ബഹുമാനപ്പെട്ട മുൻമന്ത്രി ശ്രീ. കെ. സി. ജോസഫ് ഈ ലോകസഭയിൽ, പ്രത്യേകിച്ച് കോൺഗ്രസ്സിനുണ്ടായ വിജയം സംബന്ധിച്ച് വളരെ ഹരം കൊണ്ട് സംസാരിച്ചു. ഇപ്രാവശ്യത്തെ തെരഞ്ഞെടുപ്പിൽ കേരളത്തിൽ കോൺഗ്രസ് കൂടുതൽ സീറ്റുകൾ നേടിയെങ്കിലും സംസ്ഥാന ഭരണത്തിനെതിരായി കാര്യമായ വിമർശനങ്ങളൊന്നും ഉയർത്താൻ കഴിയാത്ത ഒരു തെരഞ്ഞെടുപ്പായിരുന്നുവെന്ന് നിഷ്പക്ഷ രാഷ്ട്രീയം കൈകാര്യം ചെയ്യുന്ന

ആളുകൾക്കെല്ലാം അറിയാം. സീറ്റിന്റെ കാര്യത്തിൽ കോൺഗ്രസുകാർ പിന്നോട്ട് ഒന്ന് ആലോചിക്കണ്ടേ. പത്ത് നാന്റ് സീറ്റുകളിൽക്കൂടുതൽ കിട്ടിയിരുന്ന, എം.പി.മാർ ഉണ്ടായിരുന്ന കോൺഗ്രസ് ഇപ്പോൾ നിൽക്കുന്ന സ്ഥിതി എന്താണ്? 52 -53 സീറ്റിലാണ് നിൽക്കുന്നത്. ഇവിടെ ഒരുപക്ഷേ, കേരള നിയമസഭയിലോ തൊട്ടടുത്ത ഒന്നോ രണ്ടോ സംസ്ഥാനങ്ങളിലോ പറയുന്നതിലപ്പുറം എന്താണ് ഇപ്പോൾ കോൺഗ്രസിന് പ്രത്യേകിച്ച് മെച്ചപ്പെട്ട് പറയാനുള്ളത്? സ്ഥിതി അതാണ്. ഇപ്പോൾ ലോകസഭാ സ്ഥാനാർത്ഥി മത്സരിക്കുന്നതുപോലെയാണോ അസംബ്ലിയിൽ മത്സരിക്കുന്നത്. ഇതൊക്കെ മറച്ചുവെച്ച് പറഞ്ഞിട്ട് കാര്യമുണ്ടോ? ഒന്ന് വെയ്റ്റ് ചെയ്യുക. ആറ് മാസം കഴിയട്ടെ. ആറ് മാസം കഴിയുമ്പോൾ ഈ നിയമസഭയിൽത്തന്നെ നമുക്ക് വലിയ താമസമില്ലാതെ തിരിച്ച് വർത്തമാനം പറയാനുള്ള സമയം ഇടതുപക്ഷ ജനാധിപത്യ മുന്നണി സൃഷ്ടിക്കും, സംശയമില്ല. ഇപ്പോഴത്തെ ഭരണം സംബന്ധിച്ചുണ്ടായ പ്രശ്നങ്ങൾ അപ്പോൾ നിങ്ങൾ പറയാൻ നോക്കണമെന്നാണ് ബഹുമാനപ്പെട്ട കെ. സി. ജോസഫിനോട് എനിക്ക് അഭ്യർത്ഥിക്കാനുള്ളത്. പ്രിയപ്പെട്ടവരേ, ക്രമസമാധാന പരിപാലനത്തിൽ നമ്മുടെ രാജ്യത്ത് ഒന്നാം സ്ഥാനത്ത് നിൽക്കുന്ന സംസ്ഥാനങ്ങളിൽ ഒന്ന് നമ്മുടെ കേരളാ പോലീസ്

ആണ്. എല്ലാ മലയാളികൾക്കും അറിയാവുന്ന കാര്യമാണത്. മാത്രമല്ല, ഇപ്പോൾ പട്ടികവർഗ്ഗക്കാരുടെ പ്രാതിനിധ്യം വർദ്ധിപ്പിക്കുന്നതിനുവേണ്ടി പ്രത്യേക റിക്രൂട്ട്മെന്റ് നടത്തിയിരിക്കുകയാണ്. 2019, മെയ് 15 ബുധനാഴ്ച 74 ആദിവാസികളെ പോലീസ് സേനയുടെ ഭാഗമാക്കി പുതുചരിത്രം സൃഷ്ടിച്ചിരിക്കുകയാണ് കേരള പോലീസ്. ആൾക്കൂട്ട ആക്രമണത്തിൽ കൊല്ലപ്പെട്ട മധുവിന്റെ സഹോദരി ചന്ദ്രിക ഇന്ന് കേരള പോലീസിൽ അംഗമാണ് എന്നുള്ളത് കക്ഷി രാഷ്ട്രീയത്തിനതീതമായി നമുക്കെല്ലാവർക്കും അഭിമാനിക്കാവുന്ന സംഗതിയാണ്. വനിതകളുടെ അനുപാതം സംബന്ധിച്ച് ഇവിടെ നേരത്തേ സൂചിപ്പിക്കുകയുണ്ടായി. വനിതകളുടെ അനുപാതം 25 ശതമാനമാക്കി ഉയർത്തുന്നതിനുള്ള കാര്യമാണ് സംസ്ഥാന സർക്കാർ ഇപ്പോൾ മുന്നോട്ടുവയ്ക്കുന്നത്. 15 ശതമാനം ആക്കുന്നതിനുള്ള അതിവേഗ നടപടി പുരോഗമിക്കുകയാണെന്നാണ് അറിയാൻ കഴിയുന്നത്. ഇതിന്റെ പ്രാഥമിക നടപടി എന്ന നിലയിൽ പ്രത്യേക റിക്രൂട്ട്മെന്റ് വഴി വനിതാ ബറ്റാലിയൻ കമാൻഡോ അടക്കമുള്ള പ്രഥമ ബാച്ച് പോലീസ് സേനയുടെ ഭാഗമായി. 44 കമാൻഡോ, 578 വനിതാ പോലീസ് ഉൾപ്പെടെയുള്ളവർ ഇപ്പോൾ സേനയിൽ പ്രവേശിച്ചുകഴിഞ്ഞു. ഇതെല്ലാം സൂചിപ്പിക്കുന്നത് ഈ സർക്കാരിന്റെ

അചഞ്ചലമായ ദിശാബോധമാണ്. സ്ത്രീകളുടെയും പിന്നാക്ക ആദിവാസി വിഭാഗങ്ങളുടെയും ഉന്നമനത്തിനുവേണ്ടി സുരക്ഷ ഉറപ്പാക്കുക എന്നുള്ളതടക്കം ഇതിൽ അന്തർലീനമായിരിക്കുന്ന പല കാര്യങ്ങളുമുണ്ട്. സ്ത്രീകളുടെയും ആദിവാസി വിഭാഗങ്ങളുടെയും പ്രാതിനിധ്യം വർദ്ധിപ്പിക്കുന്നതിൽ വീണ്ടും സ്പെഷ്യൽ റിക്രൂട്ട്മെന്റ് നടത്തുമെന്ന ബഹുമാനപ്പെട്ട മുഖ്യമന്ത്രിയുടെ പ്രസ്താവന അങ്ങേയറ്റം അഭിനന്ദനാർഹമാണ്. ഇടതുപക്ഷ സർക്കാർ അധികാരമേറ്റതുതൽ പോലീസ് സ്റ്റേഷനുകളുടെ മുഖച്ഛായ മാറ്റുന്നതിനുള്ള തീവ്രമായ ശ്രമങ്ങൾ നടന്നുവരുന്നു. ഇപ്പോൾ പോലീസ് സ്റ്റേഷനെക്കുറിച്ചുള്ള ആളുകളുടെ മനോഭാവത്തിൽ എത്രയോ മാറ്റം വന്നിരിക്കുന്നു. ജനങ്ങൾക്ക് ആശ്രയിക്കാൻ പറ്റിയ ഇടമായി പോലീസ് സ്റ്റേഷൻ മാറുകയാണ്. അടിമുടി മാറിയിരിക്കുന്ന കേരള പോലീസ് നമ്മുടെ രാജ്യത്തിനുതന്നെ മാതൃകയാണ്. അതുകൊണ്ടുതന്നെയാണ് നിരവധി അവാർഡുകൾ ഉൾപ്പെടെ നമ്മുടെ കേരള പോലീസിനെ തേടി വരുന്നത്. സമൂഹ മാധ്യമങ്ങളിലെ ചർച്ചകളിൽ കേരള പോലീസ് അങ്ങേയറ്റം ശ്രദ്ധയാണ് ഇപ്പോൾ പിടിച്ചുപറ്റുന്നത്. ഇന്ത്യയിലെ വിവിധ പോലീസ് സ്റ്റേഷനുകളുടെ ഫെയ്സ്ബുക്ക് പേജുകളിൽ ബാംഗ്ലൂർ മെട്രോപൊളിറ്റൻ പോലീസിന്റെ പേജാണ് ഏറ്റവും മുന്തിലായിരുന്നത്.



അതിനെക്കൊണ്ടും പിന്നിലാക്കി ഇപ്പോൾ കേരള പോലീസിന്റെ പേജാണ് ഏറ്റവും കൂടുതൽ ആളുകൾ ലൈക്ക് ചെയ്യുന്ന പേജായി മാറിയിരിക്കുന്നത്. ഈ പേജിൽ വരുന്ന കമന്റുകൾക്ക് നൽകുന്ന മറുപടികൾ വാട്സ്ആപ്പ് ഗ്രൂപ്പുകളിൽ പലപ്പോഴും വൈറലായി വന്നുകൊണ്ടിരിക്കുകയാണ്. നമ്മുടെ പ്രധാനപ്പെട്ട മറ്റൊരു ചുവടുവയ്യാതിരുന്ന സ്റ്റേഷൻ ഹൗസ് ഓഫീസർമാരായി സർക്കിൾ ഇൻസ്പെക്ടർമാരെ നിയമിക്കുന്ന പുതിയ പദ്ധതി. പരിചയസമ്പന്നരായ സർക്കിൾ ഇൻസ്പെക്ടർമാർ എസ്.എച്ച്.ഒ.മാരായി വന്നതോടുകൂടി പോലീസ് സ്റ്റേഷന്റെ പ്രവർത്തനങ്ങൾ കൂടുതൽ ഊർജ്ജിതവും കാര്യക്ഷമവുമായി തീർന്നിരിക്കുന്നു. ഇക്കഴിഞ്ഞ ഫെബ്രുവരി മാസത്തിൽ ബഹുമാനപ്പെട്ട ധനകാര്യ വകുപ്പുമന്ത്രി ഡോ. ടി. എം. തോമസ് ഐസക് അവതരിപ്പിച്ച ബഡ്ജറ്റിൽ പോലീസിന്റെ ആധുനികവൽക്കരണത്തിനുവേണ്ടി 199 കോടി രൂപയാണ് മാറ്റിവെച്ചിട്ടുള്ളത്. ഇതിനുപുറമെ, 24 കോടി രൂപയുടെ സംസ്ഥാന സർക്കാർ വിഹിതമടക്കം 60 കോടി രൂപ കേന്ദ്രാവിഷ്കൃത പദ്ധതിയിൽ പോലീസ് നവീകരണത്തിനായി നീക്കിവെച്ചിരിക്കുന്നതായി അറിയുന്നു. ഇതെല്ലാം കൂടാതെ ജയിൽ നവീകരണത്തിനായി 16 കോടി രൂപയും തടവുകാരുടെ ക്ഷേമത്തിനും പുനരധിവാസത്തിനുമായി 10 കോടി രൂപയും മാറ്റി

വച്ചിരിക്കുന്നു. യു.ഡി.എഫ്. ഭരണകാലത്തെ ജനവിരുദ്ധ പോലീസ് ഇപ്പോൾ  
 അക്ഷരാർത്ഥത്തിൽ മാറിയിരിക്കുകയാണ്. ജനമൈത്രി പോലീസ് എന്ന  
 വാക്കിനോട് നീതി പുലർത്തുന്ന വിധത്തിലുള്ള മാറ്റം ദൃശ്യമാണ്. ഇതിന്  
 നേതൃത്വം നൽകുന്ന ബഹുമാനപ്പെട്ട മുഖ്യമന്ത്രി ശ്രീ. പിണറായി വിജയനെയും  
 ഇടതുപക്ഷ സർക്കാരിനെയും ആത്മാർത്ഥമായി അഭിനന്ദിക്കേണ്ട  
 സാഹചര്യമാണ് ഇപ്പോൾ സംസ്ഥാനത്ത് നിലവിലുള്ളത്. ഇതിനിടയിലും ചില  
 പോലീസ് ഉദ്യോഗസ്ഥർ - ബഹുമാനപ്പെട്ട മുഖ്യമന്ത്രിയുടെ വാക്കുകൾ  
 കടമെടുത്താൽ - പുഴുക്കുത്ത് പോലെ പ്രവർത്തിക്കുന്നുണ്ട് എന്ന് പറയാൻ  
 അദ്ദേഹം ധൈര്യം കാട്ടി. അത്തരത്തിലുള്ളവരെ കർശന നടപടിക്ക്  
 വിധേയമാക്കിയതും ഈ സർക്കാരാണെന്ന കാര്യവും ആരും വിസ്മരിക്കരുത്.  
 യു.ഡി.എഫ്. സർക്കാരിന്റെ കാലത്ത് പോലീസ് സേനയിലുണ്ടായ  
 ദാസ്യപ്പണി, ഈ സമൂഹം ഒന്നായി ചർച്ച ചെയ്തതാണ്. മൂന്നാംമുറ ഇപ്പോൾ  
 അപ്രത്യക്ഷമായിക്കഴിഞ്ഞിരിക്കുന്നു. അനാവശ്യമായ വർക്കിംഗ് അറേഞ്ച്മെന്റ്  
 ഇല്ലാതായിരിക്കുന്നു. പ്രൊഫഷണലായും വ്യക്തിപരമായും പോലീസ്  
 ഉദ്യോഗസ്ഥന്മാർ എങ്ങനെ മാതൃകയാകണമെന്ന് കർക്കശമായ നിർദ്ദേശം  
 കൊടുക്കുന്നതിൽ മുഖ്യമന്ത്രി വിജയിച്ചിരിക്കുന്നുവെന്ന് നമുക്ക് കാണാൻ

കഴിയും. ഇതെല്ലാം പറയുന്നതിനുവേണ്ടി റെയിഞ്ച് അടിസ്ഥാനത്തിൽ, എസ്.ഐ. തുടങ്ങി മുകളിലുള്ള മുഴുവൻ ഉദ്യോഗസ്ഥരുടെ യോഗത്തിലും നമ്മുടെ മുഖ്യമന്ത്രി തന്നെ നേരിട്ട് സംസാരിക്കുന്ന സ്ഥിതി വന്നിരിക്കുന്നതായും നമുക്ക് കാണാൻ കഴിയും. സൈബർ ഫോറൻസിക്, വിവിധ ഐ.ടി. അധിഷ്ഠിത പ്രവർത്തനങ്ങൾ, സൈബർ കുറ്റാന്വേഷണം, നിയമസഹായം, വിവിധ പദ്ധതികളുടെ നടത്തിപ്പ് തുടങ്ങിയ സാങ്കേതിക - പ്രൊഫഷണൽ വൈദഗ്ദ്ധ്യം വേണ്ട ജോലികളിൽ പോലീസ് സേനയിൽ നിലവിൽ ജോലി ചെയ്യുന്നതിനും സാങ്കേതിക - പ്രൊഫഷണൽ യോഗ്യതയുള്ളവരെ നിയമിക്കാനുള്ള തീരുമാനം പോലീസ് സേനയുടെ ഈ മേഖലയിലുള്ള കാര്യക്ഷമത നന്നായി വർദ്ധിപ്പിക്കുമെന്നാണ് പൊതുവെ കരുതുന്നത്. “ മൂടു ഭാവം, ദൃഢ കൃത്യം” എന്നതാണ് കേരളാ പോലീസിന്റെ ആപ്തവാക്യമായി അംഗീകരിച്ചിരിക്കുന്നത്. അതായത്, 'മൂടുവായ പെരുമാറ്റം, ദൃഢമായ കർമ്മങ്ങൾ' ചെയ്യുക എന്നത്. ഇപ്പോൾ കേരളാ പോലീസിന് ഈ ആപ്തവാക്യം ഏറ്റവും അനുയോജ്യമായി തീർന്നിരിക്കുന്നു. കേരളത്തിൽ സമീപകാലത്തുണ്ടായ പ്രളയം ഉൾപ്പെടെ നിരവധി സംഭവങ്ങളിൽ നടന്ന രക്ഷാപ്രവർത്തനങ്ങളിലും അതുപോലെ കമ്മ്യൂണിറ്റി പോലീസ് എന്ന

അർത്ഥത്തിലുള്ള അവരുടെ പ്രവർത്തനങ്ങളിലുമെല്ലാം കാണുന്നത് കേരളാ പോലീസിലുള്ള വലിയ മാറ്റമാണ്. അതുകൊണ്ട് കേരളാ പോലീസിന്റെ ഈ മാറ്റത്തെ വിലയിരുത്തിക്കൊണ്ടുതന്നെ വേണം ഇത്തരമൊരു രീതിയിലുള്ള, എല്ലാ അർത്ഥത്തിലും മുന്നോട്ടുപോകാനുള്ള ഒരു ശ്രമം ഇവിടെ നടക്കേണ്ടത്. അതുകൊണ്ട് ഇപ്പോൾ പുതുതായി അനുവദിക്കപ്പെട്ട പതിമൂന്ന് പോലീസ് സ്റ്റേഷനുകളുമുൾപ്പെടെ വന്നപ്പോൾ അതിന്റെ പുരോഗതിയിൽ ഏറെ മുന്നോട്ടുപോകാൻ കഴിഞ്ഞിട്ടുണ്ട് എന്ന കാര്യത്തിൽ തർക്കമില്ല. അതുകൊണ്ട് അടുത്ത രണ്ട് വർഷങ്ങളിലും കൂടുതൽ കാര്യങ്ങൾ ചെയ്യാൻ, കൂടുതൽ നവീകരണങ്ങൾ നടത്താൻ നമ്മുടെ പോലീസ് ഡിപ്പാർട്ട്മെന്റിന് കഴിയട്ടെ എന്ന് ആത്മാർത്ഥമായി ആഗ്രഹിച്ചുകൊണ്ട് ശുഭപ്രതീക്ഷയോടുകൂടി ഈ ധനാഭ്യർത്ഥനയെ ഒരിക്കൽക്കൂടി പിന്തുണയ്ക്കുന്നു.

ശ്രീ. എൻ. ഷംസുദ്ദീൻ: സർ, ഞാൻ ഈ ധനാഭ്യർത്ഥനകളെ എതിർക്കുകയാണ്. കെവിൻ വധകേസ് ഉൾപ്പെടെ സംസ്ഥാനത്ത് പ്രമാദമായ പല കേസുകളിലും പോലീസിന് എതിരായി നിരവധി ആക്ഷേപങ്ങൾ ഉയർന്നുവന്നുകൊണ്ടിരിക്കുന്ന ഒരു കാലമാണിത്. അതുപോലെതന്നെ

പോലീസ് അതിക്രമങ്ങൾ സംസ്ഥാനത്ത് പലവിധത്തിൽ വർദ്ധിക്കുന്നതുമായി ബന്ധപ്പെട്ട് ഉയർന്ന ആക്ഷേപങ്ങൾ നമ്മുടെ പോലീസ് സേന കാണേണ്ടതാണ്. ഇന്നുപോലും ദളിത് പ്രവർത്തകന്മാർ പറഞ്ഞ ഒരു പരാതിയുണ്ട്. കല്ലായിയിലെ വീട്ടു തടങ്കലിൽ കഴിയുന്ന ആദിവാസിയുവതിയുടെ ദൈന്യതയാർന്ന ചിത്രം. പോലീസിൽ പരാതി കൊടുത്തിട്ടും പോലീസ് പ്രതികളമായി ഒത്തുചേർന്ന് ആ പരാതി ഒതുക്കിത്തീർത്തിരിക്കുന്നുവെന്ന് ചില ദളിത് ലീഗ് ഉൾപ്പെടെയുള്ള ദളിത് സംഘടനകൾ പരാതിപ്പെടുകയും ഈ വിഷയം നിയമസഭയിൽ ഉന്നയിക്കണമെന്ന രീതിയിൽ ആവശ്യപ്പെട്ടിരിക്കുകയുമാണ്. അപ്പോൾ ഇതാണ് നമ്മുടെ പോലീസിന്റെ ചിത്രം. അതുപോലെതന്നെ ഏറെ നാണക്കേടുണ്ടാക്കിയില്ലേ പോസ്റ്റൽ ബാലറ്റ് തിരുമറി. നമ്മുടെ പോലീസിന് അസോസിയേഷൻ ഉണ്ടാക്കി അവരെ രാഷ്ട്രീയവൽക്കരിച്ചതുതന്നെ ഒന്നാമത്തെ തെറ്റ്. അത് സി.പി.ഐ.(എം.) ചെയ്ത തെറ്റാണ്. ഈ തെരഞ്ഞെടുപ്പിൽ അവരെക്കൊണ്ട് പച്ചയായ രാഷ്ട്രീയം കളിപ്പിച്ചു. ജനാധിപത്യത്തിൽ കേട്ടുകേൾവിയില്ലാത്തവിധം പാവപ്പെട്ട പോലീസുകാരന്റെ ജനാധിപത്യ അവകാശത്തെ ഭീഷണിപ്പെടുത്തിയും പ്രലോഭിപ്പിച്ചും തട്ടിപ്പറിക്കാനാണ്

പോലീസ് അസോസിയേഷനും ഓഫീസേഴ്സ് അസോസിയേഷനും ശ്രമിച്ചത്. അതുപോലെതന്നെ വേറൊരു രസകരമായ സംഗതി പറയുന്നത് ഇന്റലിജൻസ് ബ്യൂറോ കേന്ദ്രത്തിന് കൊടുത്ത ഒരു റിപ്പോർട്ടിനെക്കുറിച്ചാണ്. കേരളത്തിൽ ഒരു കോടി രൂപ തെരഞ്ഞെടുപ്പ് ഫണ്ട് പിരിക്കാൻ പോലീസിനെ ഏൽപ്പിച്ചു എന്നാണ് പറയുന്നത്. അത് നാണക്കേടല്ലേ. പോലീസിനെ നന്നാക്കണമെങ്കിൽ ദുബായിൽ പോയി പോലീസ് സ്റ്റേഷൻ കാണേണ്ട കാര്യമില്ല. ആത്മാർത്ഥതയുള്ള നിഷ്പക്ഷവും കാര്യക്ഷമവുമായ പോലീസ് വേണമെന്ന് ആഗ്രഹിക്കുന്ന ഭരണകൂടം ഉണ്ടായാൽ അത് നടക്കും. ദുബായിൽ പോയതുകൊണ്ടുമാത്രം അതിൽ പ്രത്യേകിച്ച് മാറ്റമൊന്നും ഉണ്ടാകില്ല. ഇപ്പോൾ ഒരു കമ്മീഷണറേറ്റ് രൂപീകരിക്കാൻ പോകുകയാണ്. വളരെ ശക്തമായ ആക്ഷേപങ്ങൾ ഉയർന്നുവന്നിട്ടുണ്ട്. ഡിസ് ട്രിക്ട് മജിസ്ട്രേറ്റ് എന്നുള്ള നിലയ്ക്ക് കളക്ടറുടെ അധികാരം പോലീസിനെ ഏൽപ്പിക്കാൻ പോകുകയാണ്. പരാതിക്കാരനും വിധികർത്താവും പോലീസ് ആകുന്ന വളരെ പ്രത്യേകമായൊരു സാഹചര്യം ഇതുവഴി കരഗതമാക്കാൻ പോകുകയാണ്. അത് ഉണ്ടാകരുത്. അത് നിയമത്തിന് വിരുദ്ധമാണെന്നും ഭരണഘടനാ വിരുദ്ധമാണെന്നുംകൂടി ഈ സന്ദർഭത്തിൽ സൂചിപ്പിക്കാൻ ആഗ്രഹിക്കുകയാണ്.

പോലീസിന്റെ കാര്യങ്ങളുമായി ബന്ധപ്പെട്ട് പറയുമ്പോൾ നമ്മൾ ഒരു വലിയ ജനവിധിക്ക് ശേഷമാണ് ഇവിടെ എത്തിയിരിക്കുന്നത്. ഭരണപക്ഷത്തിരിക്കുന്നവർക്ക് അത് ഒരു കാര്യമായ വിഷയമല്ല എന്നാണ് പറയുന്നത്. ആ ജാതി തിരിച്ചടിയല്ലേ ഈ തെരഞ്ഞെടുപ്പിൽ നിങ്ങൾ ഏറ്റത്. സി.പി.ഐ.(എം.)-ന്റെ കാലിനടിയിലെ മണ്ണ് മുഴുവനും ഒലിച്ചു പോകുന്ന ഒരു സ്ഥിതിയല്ലേ ഉണ്ടായത്. എൽ.ഡി.എഫ്.-ഉം യു.ഡി.എഫ്.-ഉം തമ്മിലുള്ള വ്യത്യാസം 12 ശതമാനമാണ്. കേരളത്തിന്റെ ചരിത്രത്തിലാദ്യമായിട്ടാണ് 35 ശതമാനം വോട്ടിലേയ്ക്ക് സി.പി.ഐ.(എം.) നിപതിച്ചത് എന്ന് ഓർക്കണം. ചുവപ്പു കോട്ടകൾ കുലുങ്ങുക മാത്രമല്ല, കടപുഴകി വീഴുന്ന സാഹചര്യമാണ് നമുക്ക് കാണാൻ സാധിച്ചത്. കാസർഗോഡും കണ്ണൂരും വടകരയിലും ആറ്റിങ്ങലിലുമൊക്കെ ജയിച്ചത് യു.ഡി.എഫ്. ആണ്. അങ്ങനെയൊരു വിജയത്തിന്റെ ഘോഷയാത്ര നമുക്ക് കാണാൻ സാധിച്ചു. പാലക്കാട് എത്ര ഉറച്ചു കോട്ടയായിരുന്നു. എന്റെ സ്നേഹിതൻ ശ്രീ. എം. ബി. രാജേഷ് പാട്ട് വരെയുണ്ടാക്കി. പക്ഷേ ആ പാട്ട് പാടാനുള്ള യോഗം ഞങ്ങളുടെ സ്ഥാനാർത്ഥി ശ്രീ. വി. കെ. ശ്രീകണ്ഠനാണുണ്ടായത്. പാലക്കാട് നിങ്ങൾ തോറ്റത് ചരിത്രത്തിലെ വലിയൊരു അപൂർവ്വതയാണ്. ആലത്തൂരിലോ ഞങ്ങളുടെ

പെങ്ങളുട്ടി പാട്ടും പാടി ജയിക്കുന്ന സ്ഥിതിയാണ് നമുക്ക് കാണാൻ സാധിച്ചത്. ഞായറിലും നിന്നും ഇപ്പോഴും സി.പി.ഐ.(എം.) വിമുക്തമായിട്ടില്ല. ആലത്തൂരിൽ ഇടതുപക്ഷ അനുഭാവികൾ വോട്ടു ചെയ്യാതെ യു.ഡി.എഫ്.-ന് ജയിക്കാൻ സാധിക്കില്ല. കാരണം അവർക്ക് നിങ്ങളെ മടുത്തു. നിങ്ങളുടെ നിലപാടുകൾക്കെതിരായ അതിശക്തമായ എതിർപ്പാണ് അവിടെ കാണാൻ സാധിച്ചത്. അങ്ങനെ ആറ്റിങ്ങൽ, പൊന്നാനി ആ വഴിക്ക് യു.ഡി.എഫ്.ന്റെ വിജയ തേരോട്ടത്തിന്റെ ജൈത്രയാത്രകൾ പറയുന്നുണ്ട്. ഇവിടെ നമ്മൾ കാണേണ്ട ഒന്നാണ്. സി.പി.ഐ.(എം.)-ന്റെ ദുഷ്ടമനസ്സിന് കിട്ടിയ കടുത്ത ശിക്ഷയാണ്. നിങ്ങൾ എന്താണ് കരുതിയത്. കേരളത്തിൽ യു.ഡി.എഫ്. തകർന്നുപോയി പകരം ബി.ജെ.പി. വന്നോട്ടെ. എന്നിട്ട് ബി.ജെ.പി.യും നിങ്ങളും തമ്മിലുള്ള ഒരു കേളിരംഗമായി ഈ കേരളം മാറണം. അങ്ങനെ എന്നുമൊരു ഭരണതുടർച്ച അതിലൂടെ നിങ്ങൾ കണ്ടു. നിങ്ങൾ ഒത്തുകൂടിച്ച് ബി.ജെ.പി.ക്ക് ഒരുപാട് അവസരങ്ങൾ ഉണ്ടാക്കിക്കൊടുത്തു. ശ്രീ. പി. എസ്. ശ്രീധരൻ പിള്ള പറഞ്ഞ സുവർണ്ണാവസരം വരെ സി.പി.ഐ.(എം.)-ന്റെ സൃഷ്ടിയായിരുന്നു. എന്താണ് ലക്ഷ്യം. നിങ്ങൾ രണ്ടുകൂട്ടരുമുള്ള ഒരു കേരളമുണ്ടാകണം. അങ്ങനെ ആ കേരളത്തിലെ ന്യൂനപക്ഷങ്ങളെ അവരെ



കാണിച്ച് പേടിപ്പിച്ച് എന്നും ഒരു അധികാര തുടർച്ച... ഇവിടെ ചില ആളുകൾ പ്രസംഗിച്ചല്ലോ, സി.പി.ഐ.(എം.) അമ്പത് കൊല്ലം ഭരിക്കാൻ പോകുകയാണെന്ന്. നിങ്ങൾക്ക് അഞ്ച് കൊല്ലം തികയ്ക്കാൻ കഴിഞ്ഞോ; ഇപ്പോൾ 123 മണ്ഡലങ്ങളിൽ നിങ്ങൾ പുറകിലാണ്. രാഷ്ട്രീയ ധർമ്മികതയുണ്ടെങ്കിൽ ഈ തെരഞ്ഞെടുപ്പ് വിധിയുടെ പശ്ചാത്തലത്തിൽ രാജി വയ്ക്കണം. ഞങ്ങൾ അത് പറഞ്ഞോ ഇല്ലയോ എന്നല്ല, 123 മണ്ഡലങ്ങളിൽ നിങ്ങൾ പുറകിലാണ്. അപ്പോൾ അഞ്ച് കൊല്ലം തികയ്ക്കാൻ കഴിഞ്ഞില്ല പിന്നല്ലേ, അമ്പത് കൊല്ലം ഭരിക്കാൻ വന്നവർക്ക്. പക്ഷേ ഞങ്ങളുടെ കാഴ്ചപ്പാട് വ്യത്യസ്തമാണ്. യു.ഡി.എഫ്.-ന് നഷ്ടപ്പെട്ടാൽ എൽ.ഡി.എഫ്.-ന് കിട്ടിക്കൊടുക്കട്ടെ. ഞങ്ങൾക്ക് തർക്കമില്ല. പക്ഷേ എൽ.ഡി.എഫ്.-ന് നഷ്ടപ്പെട്ടാൽ ഞങ്ങൾക്ക് കിട്ടണം. നിങ്ങൾ ബി.ജെ.പി.-ക്ക് സ്റ്റേസ് ഉണ്ടാക്കിക്കൊടുക്കാനാണ് ശ്രമിച്ചത്. ഇവിടെ കേരളം നൽകുന്ന വളരെ അപകടകരമായ സൂചനയുണ്ട്. ബംഗാളിലെ ചുവപ്പ് നരച്ചപ്പോൾ അത് കാവിയായിപ്പോയി. കേരളത്തിലും അതിന്റെ ഒരു സൂചന ഞങ്ങൾ കാണുകയാണ്. എന്താണ് ബംഗാളിലെ സ്ഥിതി? 42 സീറ്റിൽ 41 സീറ്റിൽ കെട്ടിവെച്ച കാൾ ഇല്ല. ജയിച്ചില്ല എന്നു മാത്രമല്ല സി.പി.ഐ.(എം.)-ന്

കെട്ടിവച്ച കാശ് കിട്ടിയില്ല. ഒരു സീറ്റിലാണ് നിങ്ങൾക്ക് കെട്ടിവച്ച കാശ് കിട്ടിയത്. ബി.ജെ.പി. 18 സീറ്റും കൊണ്ട് പോയി. ആരാണ് വോട്ട് ചെയ്തത്. പഴയ സഖാക്കളാണ്. അവിടെ ചുവപ്പ് നറുച്ചപ്പോൾ അത് കാവിയായിപ്പോയി. ഇതാ നിങ്ങൾ യുവതൂർക്കികൾ എഴുതിവെച്ചോ ഒരാളുടെ പേര്. ഖഗൻ മുർമ്മു. ഇത് സി.പി.ഐ.(എം.)-ന്റെ സിറ്റിംഗ് എം.എൽ.എ. യാണ്. മൂപ്പർ ഈ തെരഞ്ഞെടുപ്പിൽ മത്സരിച്ചിരുന്നു. മൂപ്പർ മത്സരിച്ച നിയോജക മണ്ഡലത്തിന്റെ പേര് മാൽഡ ഉത്തർ. അരിവാൾ ചുറ്റിക നക്ഷത്രത്തിൽ വിജയിച്ച ഖഗൻ മുർമ്മു പാർലമെന്റിലേയ്ക്ക് മത്സരിച്ചത് ബി.ജെ.പി. യുടെ സ്ഥാനാർത്ഥിയായിട്ടാണ്. അമ്പതിനായിരം വോട്ടുകൾക്ക് ജയിക്കുകയും ചെയ്തു. എം.എൽ.എ. സ്ഥാനം പോലും രാജിവയ്ക്കാതെയാണ് മത്സരിച്ചത്. രാജി വയ്ക്കേണ്ടതില്ല എന്നുതോന്നി. അണികൾ മാത്രമല്ല നേതാക്കന്മാരും ഒന്നിച്ചൊഴുകി. ഈയൊരു അവസ്ഥ കേരളത്തിൽ ഉണ്ടാകുമോയെന്നുപോലും ഞങ്ങൾ ഭയപ്പെടുകയാണ്. ഈ അവസ്ഥ ഞങ്ങൾക്കുണ്ടാകുമെന്നാണ് നിങ്ങൾ കരുതിയത്. യു.ഡി.എഫ്. ആകെ അങ്ങ് ഇല്ലാതായിട്ട് അത് ബി.ജെ.പി. ആയിക്കോട്ടെ എന്ന ഭൂഷ്മ മനസ്സ് നിങ്ങൾക്കുണ്ടായിരുന്നു. പക്ഷേ ആ കെണിയിൽ നിങ്ങൾ വീഴുന്ന ദയനീയമായ കാഴ്ചയാണ് നമുക്ക് ഇവിടെ കാണാൻ സാധിച്ചത്. ത്രിപുരയിൽ നിങ്ങൾ

എന്താണ് പറഞ്ഞത്; കോൺഗ്രസ്സ് ആകെ ഒലിച്ചുപോയി എന്ന്. ത്രിപുരയിൽ കഴിഞ്ഞ 2014-ലെ തെരഞ്ഞെടുപ്പിൽ 65 ശതമാനം വോട്ടും അവിടെയുള്ള 100 ശതമാനം സീറ്റും എന്നുപറഞ്ഞാൽ 2 സീറ്റും നേടിയവരാണ് നിങ്ങൾ. ഈ തെരഞ്ഞെടുപ്പിൽ എന്താണ് സ്ഥിതി? ത്രിപുരയിൽ മൂന്നാം സ്ഥാനത്താണ്. അതാണ് ഇപ്പോഴത്തെ അവസ്ഥ. ദേശീയതലത്തിൽ ലീഗും സി.പി.ഐ. (എം.)-ഉം തുല്യ ശക്തികളാണ്. ഞങ്ങളെ കളിയാക്കിയതിന് ദൈവം നിങ്ങൾക്ക് തന്ന ശിക്ഷയാണിത്. ഞങ്ങൾ എന്തെങ്കിലും ദേഷ്യം കാണിച്ചാൽ നിങ്ങൾ പറയും നിങ്ങളാകെ രണ്ട് അംഗങ്ങളുള്ള ഒരു പാർട്ടിയല്ലേ എന്നുപറഞ്ഞ് ഞങ്ങളെ ചെറുതാക്കാറുണ്ട്.

ശ്രീ. പി. കെ. ബഷീർ: മത്സരിച്ചതിൽ 100 ശതമാനം വിജയം കൈവരിച്ച പാർട്ടി ഇന്ത്യയിലുണ്ടെങ്കിൽ അത് ഏതാണ്?

ശ്രീ. എൻ. ഷംസുദ്ദീൻ: അത് ഇന്ത്യൻ യൂണിയൻ മുസ്ലീം ലീഗാണ്. ഞങ്ങൾ മൂന്ന് സീറ്റിൽ കോണി ചിഹ്നത്തിൽ മത്സരിച്ചു. നൂറ് ശതമാനം വിജയം ഈ തെരഞ്ഞെടുപ്പിൽ നേടിയ ഏക പാർട്ടി അത് ഇന്ത്യൻ യൂണിയൻ മുസ്ലീം ലീഗാണ്. അപ്പോൾ ഞാൻ പറയട്ടെ നമ്മൾ രണ്ടു കൂട്ടരും ഇപ്പോൾ ഒരു പോലെയാണ്. പക്ഷേ ഒരു വ്യത്യാസമുണ്ട്. ഇവിടെ പറഞ്ഞു വന്നത് ലീഗിന്റെ

നേട്ടങ്ങളെക്കുറിച്ച് പറയുമ്പോൾ മലപ്പുറത്ത് ഞങ്ങൾ രണ്ട് ലക്ഷത്തി  
അറുപതിനായിരം വോട്ടിനാണ് ജയിച്ചത്. പൊന്നാനിയിൽ ഞങ്ങൾ രണ്ട്  
ലക്ഷം വോട്ടിനാണ് ജയിച്ചത്. പൊന്നാനി ചുവപ്പിക്കാൻ വന്ന കുറേ  
ആൾക്കാരുണ്ടല്ലോ. എന്തൊരു പ്രഖ്യാപനമായിരുന്നു. ഇത് ചുവക്കും. ഡോ.  
കെ. ടി . ജലീലിന്റെ തവന്നൂർ മണ്ഡലത്തിൽ വരെ ഞങ്ങൾ 13000 വോട്ട്  
ലീഡാണ്. തോറ്റാൽ എം.എൽ.എ. സ്ഥാനം രാജി വയ്ക്കുമെന്ന് പരസ്യമായി  
പ്രഖ്യാപിച്ച പൊന്നാനിയിലെ സ്ഥാനാർത്ഥി ബഹുമാനപ്പെട്ട സ്പോർട്സ്  
വനിട്ടില്ല. ഇപ്പോൾ മൂപ്പർ പറയുന്നതെന്താണെന്നു വെച്ചാൽ വോട്ട് കുറഞ്ഞത്  
സി.പി.ഐ.(എം.)-ന്റെ ജില്ലാ കമ്മിറ്റിയോട് അന്വേഷിക്കാനാണ്. ഇപ്പോൾ  
വാട്ട്സ്ആപ്പിലും ഫേയ്സ്ബുക്കിലുമുള്ള ട്രോൾ എന്താണെന്ന് വെച്ചാൽ  
അന്വേഷിക്കാൻ കാൾ വേറെ തരണമെന്നാണ്. സി.പി.ഐ.(എം.) തന്ന  
കാൾ കഴിഞ്ഞുപോയി എന്നാണ്. ഈയൊരു അവസ്ഥ നിങ്ങളെക്കുറിച്ച്  
പറയുന്നതിൽ ഞങ്ങൾക്ക് അത്രയ്ക്ക് സന്തോഷമില്ല. നിങ്ങൾ ഈ പുതിയ  
പൈസക്കാരെ കൊണ്ടുവന്നിട്ട് ഞങ്ങൾക്കെതിരെ സീറ്റ് പിടിക്കാൻ  
നോക്കിയാൽ അത് നടക്കില്ല എന്നാണ് മലപ്പുറം എഴുതിയിട്ടുള്ള വിധി  
എന്നതുകൂടി നമ്മൾ കാണേണ്ടതുണ്ട്. അതുപോലെതന്നെ ഇവിടെ

ബഹുമാനപ്പെട്ട മുഖ്യമന്ത്രി പറഞ്ഞു ഈ തെരഞ്ഞെടുപ്പിൽ ന്യൂനപക്ഷ ഏകീകരണമാണ് ഉണ്ടായതെന്ന്. ന്യൂനപക്ഷങ്ങൾ ഈ തെരഞ്ഞെടുപ്പിൽ യു.ഡി.എഫ്.-ന് വോട്ടു ചെയ്തിട്ടുണ്ട്. ദേശീയ തലത്തിൽ തന്നെ ആ രീതിയിൽ കോൺഗ്രസ്സിനും യു.പി.എ.-യ്ക്കും ചെയ്തിട്ടുണ്ട്. ഞാൻ ചോദിക്കട്ടെ മൂന്ന് സീറ്റുകൾ കിട്ടാൻ പോകുന്ന നിങ്ങൾക്കാണോ ന്യൂനപക്ഷങ്ങൾ ബി.ജെ.പി.യെ എതിർക്കാൻ വോട്ട് ചെയ്യേണ്ടത്; അല്ലല്ലോ; അപ്പോൾ ന്യൂനപക്ഷങ്ങൾ എടുത്ത നിലപാട് ശരിയാണ്. മതേതര വിശ്വാസികളും നിങ്ങൾക്കെതിരായി വോട്ട് ചെയ്തു. പിന്നെ ജമാഅത്തെ ഇസ്ലാമിയുടെ വോട്ട്, ജമാഅത്തെ ഇസ്ലാമിനോട് ഞങ്ങളും വോട്ട് ചോദിച്ചതല്ല. ജമാഅത്തെ ഇസ്ലാമി അവരുടെ നയത്തിന്റെ ഭാഗമായി ഇത്തവണ യു.ഡി.എഫ്.നാണ് വോട്ട് ചെയ്തത്. അത് വലിയൊരു അപരാധമായിട്ടാണ് ബഹുമാനപ്പെട്ട മുഖ്യമന്ത്രി പറഞ്ഞത്. ഞാൻ ചോദിക്കട്ടെ, എത്രയോ തെരഞ്ഞെടുപ്പുകളിൽ ഈ ജമാഅത്തെ ഇസ്ലാമിയുടെ വോട്ട് നിങ്ങൾ വാങ്ങി വെച്ചിട്ടില്ലേ. നിങ്ങൾക്ക് വോട്ട് ചെയ്യുമ്പോൾ അത് ഹലാലും ഞങ്ങൾക്ക് വോട്ട് ചെയ്യുമ്പോൾ അത് ഹറാമമാകുന്നത് എങ്ങനെയാണ്? എത്രയോ തെരഞ്ഞെടുപ്പുകളിൽ നിങ്ങൾ അത് വാങ്ങിയിട്ടുണ്ട്. അതുപോലുള്ള കാര്യങ്ങളിലേയ്ക്കൊന്നും ഞാൻ ഇപ്പോൾ കടക്കുന്നില്ല. ഇവിടെ

സൂചിപ്പിച്ചതുപോലെ വലിയ ഫാസിസ്റ്റ് വിരുദ്ധ പോരാട്ടം നടത്തി. ഇപ്പോൾ ഇന്ത്യയിൽ സി.പി.ഐ.(എം.)-ന് ഉയർത്തിക്കാട്ടാവുന്ന നമുക്കൊക്കെ അഭിമാനമുള്ള ഏറ്റവും വലിയ നേതാവ് പോളിറ്റ് ബ്യൂറോ അംഗമായിട്ടുള്ള സഖാവ് പിണറായി വിജയനാണ്. കേരളത്തിന്റെ മുഖ്യമന്ത്രി കേരളത്തിന് പുറത്ത് ബി.ജെ.പി.ക്കെതിരെ ഏത് സംസ്ഥാനത്താണ് പ്രചരണം നടത്തിയത്? എവിടെയാണ് പ്രചരണം നടത്തിയത്? അതുകൊണ്ട് ന്യൂനപക്ഷ ഏകീകരണം മാത്രമല്ല ന്യൂനപക്ഷങ്ങൾ ഒട്ടുമില്ലാത്ത ഭൂരിപക്ഷ സമൂഹം മാത്രം താമസിക്കുന്ന പ്രദേശങ്ങളിൽ ഇടതുപക്ഷ കുടുംബങ്ങളിൽ നിന്നുപോലും സി.പി.ഐ.(എം.)-ന് എതിരെ പ്രതിഷേധത്തിന്റെ അമർഷത്തിന്റെ അണപൊട്ടി ഒഴുകിയിട്ടുണ്ട്. ഹിന്ദു ഭൂരിപക്ഷ ബൂത്തുകളിൽ സി.പി.ഐ.(എം.) തകർന്നടിഞ്ഞു. എന്താണ് കാരണം? ശബരിമലയിൽ നിങ്ങൾ ചെയ്ത ധിക്കാരം. രഹ്ന ഫാത്തിമയ്ക്ക് അയ്യപ്പനെക്കാണാൻ എന്തൊരു തിടുക്കമായിരുന്നു. പോലീസ് വളരെ കഷ്ടപ്പെട്ടിട്ടല്ലേ അവരെ കൊണ്ടുപോയത്. ആക്ടിവിസ്റ്റുകൾക്ക് വിളയാടാനുള്ളതാണോ ശബരിമല? അതിനൊക്കെ കിട്ടിയ ശിക്ഷയാണിത്. ന്യൂനപക്ഷവും ഭൂരിപക്ഷവും കേരളത്തിലെ മതേതര വിശ്വാസികളും എല്ലാവരും ഞങ്ങൾക്കാണ് വോട്ട് ചെയ്തത്. ഞാൻ

ചുരുക്കുകയാണ്. പോലീസിന്റെ നടപടികൾ വളരെ

ആക്ഷേപാർഹമായിക്കൊണ്ടിരിക്കുന്ന ഈ കാലത്ത് പോലീസിന്റെ ഈ ധനാഭ്യർത്ഥനയെ ഞാൻ ശക്തിയുക്തം എതിർക്കുകയാണ്.

ശ്രീ. സി. കെ. നാണ: സർ, ഞാൻ ഈ ധനാഭ്യർത്ഥനയെ അനുകൂലിക്കുന്നു. ഇവിടെ പാർലമെന്റ് തെരഞ്ഞെടുപ്പിനുശേഷമാണ് ചർച്ച നടക്കുന്നത്, അപ്പോൾ എല്ലാ കക്ഷികളും പാർലമെന്റ് തെരഞ്ഞെടുപ്പിനെ സംബന്ധിച്ച് ചർച്ച ചെയ്യുന്നത് സ്വാഭാവികമാണ്. എന്റെ കക്ഷിയും ഈ പാർലമെന്റ് തെരഞ്ഞെടുപ്പിൽ മത്സരിച്ചു. പക്ഷെ ഒരു വിജയകരമായ സാഹചര്യമുണ്ടാക്കാൻ സാധിക്കാത്തതിന്റെ അടിസ്ഥാനത്തിൽ എന്റെ കക്ഷിയുടെ പാർലമെന്റ് തെരഞ്ഞെടുപ്പിനെ സംബന്ധിച്ച് ഞാൻ ഇവിടെ പരാമർശിക്കുന്നില്ല. എനിക്ക് തോന്നുന്നു ഇവിടെ സംസാരിച്ചതിൽ ഒരു കക്ഷി, അത് ശ്രീ. പി. കെ. ബഷീർ പറഞ്ഞു, മൂന്ന് പേരെ നിർത്തി മൂന്ന് പേരും വിജയിച്ചു എന്ന്. ആ കക്ഷി അഭിമാനിക്കുന്നത് മനസ്സിലാക്കാം പക്ഷെ പാർലമെന്റ് തെരഞ്ഞെടുപ്പിൽ ഇന്ത്യയിൽ മത്സരിച്ച മറ്റ് കക്ഷികൾ ഒരു കക്ഷിയുടെ മാത്രം മറ്റ് സംസ്ഥാനങ്ങളിലെ പരാജയത്തെ സംബന്ധിച്ച് പറഞ്ഞ് സന്തോഷിക്കണ്ട. വേണമെങ്കിൽ മൂന്ന് സീറ്റിൽ മത്സരിച്ച് മൂന്ന് സീറ്റും

വിജയിച്ചവർ ഒഴിച്ച്, നമ്മളെല്ലാവരും കഴിഞ്ഞ പാർലമെന്റ് തെരഞ്ഞെടുപ്പിൽ ഒരു ജനാധിപത്യ പ്രസ്ഥാനത്തിന്റെ ആളുകളെന്നുള്ള നിലയ്ക്ക് തലകനിക്കണം. അതിൽ ഒരു കക്ഷിയെ മാത്രം ആക്ഷേപിച്ചിട്ട് ഏതെങ്കിലും തരത്തിൽ രക്ഷപ്പെടാമെന്ന് നമ്മൾ ധരിക്കുന്നുണ്ടെങ്കിൽ അങ്ങനെ രക്ഷപ്പെടാൻ സാധിക്കില്ല. കാരണം ഏറ്റവും കൂടുതൽ സ്ഥാനാർത്ഥികളെ നിർത്തിയിട്ട് പരാജയപ്പെട്ടത് ആര്? ആ കാര്യത്തെ സംബന്ധിച്ചൊന്നും ഇപ്പോൾ ഇവിടെ നമ്മൾ വിശകലനം ചെയ്യേണ്ട ആവശ്യമില്ല, അതുകൊണ്ട് ഞാൻ അതിലേക്ക് കടക്കുന്നില്ല. എനിക്ക് തോന്നുന്നു കേരളത്തിൽ ഈ ഗവൺമെന്റ് വന്നശേഷം പോലീസിന്റെ ഭാഗത്തുനിന്ന് വളരെ നല്ല പ്രവർത്തനങ്ങൾ നടക്കുന്നുണ്ട്. കോഴിക്കോട് ജില്ല, വടകരയിൽ റൂറൽ മണ്ഡലത്തിൽപ്പെട്ട ആളെന്ന നിലയ്ക്ക് പറയുകയാണ്. ഈ മൂന്ന് കൊല്ലത്തിനിടയ്ക്ക് റൂറൽ ജില്ലയിൽ പോലീസിന്റെ എസ്.പി. ഓഫീസ് കൂടുതൽ മെച്ചപ്പെടുത്തി. അതുപോലെ ജയിൽ, വളരെ ചെറിയ ജയിലായിരുന്നു, ബ്രിട്ടീഷ് ഭരണകാലത്തുള്ളതാണ്. അതിൽ പ്രതികൾക്ക് താമസിക്കാൻ വളരെ ബുദ്ധിമുട്ടായിരുന്നു. അതും മാറ്റി പുതിയ ജയിൽ സ്ഥാപിക്കാനുള്ള സ്ഥലം മേടിച്ചു; അതിന്റെ അടിസ്ഥാനത്തിൽ പുതിയ ജയിലിന്റെ പ്രവർത്തനം ആരംഭിക്കാൻ പോകുകയാണ്. അതുപോലെതന്നെ



പോലീസ് സ്റ്റേഷനുകൾ കൂടുതൽ കൂടുതൽ മെച്ചപ്പെട്ട നിലയിലാകുന്നു. ടൗണിലെ ട്രാഫിക് മെച്ചപ്പെടുത്താൻ ആവശ്യമായ നടപടികൾ സ്വീകരിക്കുന്നു. പോലീസ് അഭിമുഖീകരിക്കുന്ന വലിയൊരു പ്രശ്നം, റോഡുകൾക്ക് വീതി കുറവാണ്, വാഹനങ്ങൾ വർഷംതോറും കൂടുതൽ കൂടുതൽ വർദ്ധിച്ചുവരുന്നു. അപ്പോൾ നിയന്ത്രിക്കാൻ സാധിക്കാത്ത ഒരവസ്ഥ പോലീസിനുണ്ട്. അതുകൊണ്ട് കുറച്ചുകൂടി വീതിയുള്ള റോഡുകൾ ഉണ്ടാക്കേണ്ടത് ആവശ്യമാണ്. പോലീസ് ഡിപ്പാർട്ട്മെന്റിനെ സംബന്ധിച്ച് ഒരു കാര്യം പറയാനുള്ളത്, എല്ലാ പോലീസ് സ്റ്റേഷന്റെ മുമ്പിലും പോലീസ് പിടിച്ചിട്ട വണ്ടികൾ കുറേ വർഷങ്ങളായി കിടക്കുന്നു. ഈ വിഷയം പലപ്പോഴും നിയമസഭയിൽ പല എം.എൽ.എ. മാതും സംസാരിക്കുന്നതാണ്. അതിനെ ഒഴിവാക്കാൻ ആവശ്യമായ എന്തെങ്കിലും നടപടി സ്വീകരിക്കാൻ സാധിക്കുമെങ്കിൽ ആയതിനുള്ള നടപടികൾ സ്വീകരിക്കേണ്ടതാണ്. ഏറ്റവും സന്തോഷകരമായ ഒരു വസ്തുത പട്ടികജാതി വിഭാഗത്തിപ്പെട്ട ആളുകളെ നമ്മൾ പോലീസിൽ എടുത്തുവെന്നതാണ്. പലപ്പോഴും നമ്മൾ പറയാറുണ്ടെങ്കിലും ഇന്ത്യയിൽ സ്വാതന്ത്ര്യം സമ്പാദിച്ചിട്ട് ഇത്ര വർഷങ്ങളായിട്ടും പട്ടികജാതി പട്ടികവിഭാഗത്തിൽപ്പെട്ട ഏറ്റവും പിന്നോക്കം കിടക്കുന്ന പാവങ്ങളെ

സമൂഹത്തിന്റെ മുഖ്യധാരയിലേക്ക് കൊണ്ടുവരാൻ സാധിച്ചിരുന്നില്ല. ഒരു പ്രാവശ്യം ഫോറസ്റ്റ് ഡിപ്പാർട്ട്മെന്റ് കുറെ ആളുകളെ എടുത്തിരുന്നു. പക്ഷെ അത് എടുത്തശേഷം പിന്നീട് അത് തുടർന്നുകൊണ്ടുപോയില്ല. ഇപ്പോൾ പോലീസ് ഡിപ്പാർട്ട്മെന്റ് പട്ടികജാതി വിഭാഗത്തിൽപ്പെട്ടവരെ, ഈ പിന്നോക്ക ജാതിയിൽപ്പെട്ടവരെയും എടുക്കാൻ തീരുമാനിച്ചു, അതോടുകൂടി ആ സമൂഹത്തിനെ ജീവിതത്തിന്റെ മുഖ്യധാരയിലേക്ക് കൊണ്ടുവരാൻ സാധിക്കും. എനിക്ക് തോന്നുന്നു സാധാരണ നിലയ്ക്ക് പോലീസിൽ ഇന്ന് പ്രശ്നങ്ങളുണ്ടായാൽ അത് നിയമത്തിന്റെ അടിസ്ഥാനത്തിൽ വിലയിരുത്താനുള്ള ഒരു സാഹചര്യം ഇന്ന് പോലീസ് കൈക്കൊള്ളുന്നുണ്ട്. അതിന്റെ ഫലമായിട്ടാണ് നമ്മുടെ സംസ്ഥാനത്ത് ഓരോ രാഷ്ട്രീയപാർട്ടിക്കും അതിന്റേതായ നിലപാടുകളുള്ളത്. ഒരു അക്രമത്തിന്റെ നിലപാട് കേരളത്തിൽ അങ്ങനെ സംഘടിതമായ രൂപത്തിൽ എല്ലാ കക്ഷികളും സ്വീകരിക്കുന്നുണ്ടോ; അതിന്റെ അനുഭവത്തിന്റെ അടിസ്ഥാനത്തിൽ നമ്മൾ ഈ നിയമസഭയിലിരുന്ന് ചില പരിശോധനയ്ക്ക് പോയതിന്റെ അടിസ്ഥാനത്തിലൊന്നും ഞാൻ പറയുന്നില്ല. ഇവിടെയുള്ള പ്രശ്നം ഈ മൂന്ന് കൊല്ലത്തിനിടയ്ക്ക് കേരളത്തിലെ പോലീസ് ഡിപ്പാർട്ട്മെന്റിനെ കുറെ മെച്ചപ്പെട്ട നിലയിലും പോലീസുകാരുടെ താമസിക്കാനുള്ള ക്യാമ്പ്... ഇപ്പോൾ

ഞാൻ താമസിക്കുന്നത് ഒരു പോലീസ് സ്റ്റേഷന്റെ നേരെ ബാക്കിലാണ്. അവിടെ പോലീസ് ക്യാമ്പുകളുണ്ട്. ആ പോലീസ് ക്യാമ്പ് പഴയ കാലത്ത് ഒരു ചെറിയ മുറിയായിരുന്നു ഇപ്പോൾ അത് മാറി നല്ല പോലീസ് ക്യാമ്പിന്റെ കെട്ടിടത്തിന്റെ പ്രവൃത്തി അവിടെ ആരംഭിക്കുകയാണ്. പഴയതുപോലെല്ല, പോലീസുകാരുടെ മക്കൾ ആ ക്യാമ്പിലിരുന്ന് ഡോക്ടർമാരും എഞ്ചിനീയർമാരുമായി പഠിച്ചുവളർന്ന സാഹചര്യമുണ്ട്. അവിടെ മെച്ചപ്പെട്ട നിലയിൽ പോലീസുകാർക്ക് താമസിക്കാൻ ആവശ്യമായ സൗകര്യങ്ങൾ ഗവൺമെന്റിന്റെ ഭാഗത്തുനിന്ന് ഉണ്ടായിക്കൊണ്ടിരിക്കുകയാണ്. മൊത്തത്തിൽ നമ്മുടെ സംസ്ഥാനത്ത് പോലീസ് ഡിപ്പാർട്ട്മെന്റിനെ മെച്ചപ്പെട്ട നിലയിലേക്ക് കൊണ്ടുപോകാൻ അവർ പരിശ്രമിക്കുന്നു. കുറ്റവാളികൾക്ക് താമസിക്കാൻ ആവശ്യമായ സൗകര്യങ്ങൾ ഉൾപ്പെടുത്തി പഴയ കാലത്തുള്ള ജയിൽ മാറ്റി പുതിയ രൂപത്തിൽ ജയിൽ സ്ഥാപിക്കാൻ തീരുമാനിച്ചതിനെ ഞാൻ അഭിനന്ദിക്കുന്നു. അതുപോലെ തന്നെ പാർലമെന്റ് തെരഞ്ഞെടുപ്പിന്റെ റിസൾട്ട് എന്തായാലും കേരളത്തിലെ ജനങ്ങൾ ഇടതുപക്ഷ ജനാധിപത്യ മുന്നണി ഗവൺമെന്റിന്റെ പ്രവർത്തനങ്ങൾ ഇഷ്ടപ്പെടുന്നു, അതുകൊണ്ട് നാളെ ഇതുപോലൊരു തെരഞ്ഞെടുപ്പുവന്നാൽ വിജയമുണ്ടാകും. ആ ഒരു സാഹചര്യം

ഇന്നുണ്ട്. പാർലമെന്റിലേക്കുള്ള തിരഞ്ഞെടുപ്പും അതിന്റെ സമീപനങ്ങളും വേറെയാണ്. അതൊന്നും നമ്മളിവിടെ ചർച്ച ചെയ്യേണ്ടതില്ല. ഈ പാർലമെന്റ് തിരഞ്ഞെടുപ്പിൽ ഇടതുപക്ഷ ജനാധിപത്യ മുന്നണിക്ക് സീറ്റുകൾ കൂടുതൽ ഉണ്ടാക്കാൻ സാധിച്ചില്ലെങ്കിലും ഇടതുപക്ഷ ജനാധിപത്യ മുന്നണി ഗവൺമെന്റിന് കേരളത്തിലെ ജനങ്ങൾ പിൻതുണ നൽകും എന്നുള്ളതിൽ എനിക്ക് യാതൊരു സംശയവുമില്ല. ഈ ധനാഭ്യർത്ഥനകളെ ഞാൻ പിൻതുണയ്ക്കുന്നു.

ശ്രീ. പി. സി. ജോർജ്: സർ, ബഹുമാനപ്പെട്ട ശ്രീ. എൻ. ഷംസുദ്ദീൻ സംസാരിച്ചപ്പോൾ തങ്ങൾ മത്സരിച്ച് നൂറ് ശതമാനം സീറ്റ് വിജയിച്ചു എന്ന് വളരെ അഭിമാന ബോധത്തോടെ മുസ്ലീം ലീഗ് ഇവിടെ സൂചിപ്പിച്ചു. അത് ശരിയാണ്. പക്ഷെ, കേരള കോൺഗ്രസ്സ് (എം) ഒരു സീറ്റിൽ മത്സരിച്ചു ആ ഒരു സീറ്റ് വിജയിച്ചു അത് നൂറ് ശതമാനമാണ്. എന്താണ് അതിന്റെ അർത്ഥം, ഒന്ന് ക്രിസ്ത്യൻ പാർട്ടി ഒന്ന് മുസ്ലീം പാർട്ടി. അതാണ് ഈ കേരളത്തിലെ പ്രശ്നം. ഇവിടത്തെ ക്രിസ്ത്യനിയും മുസ്ലീമും ഉൾപ്പെട്ട ന്യൂനപക്ഷങ്ങൾ എല്ലാ കാലഘട്ടങ്ങളിലും ദേശീയ കാഴ്ചപ്പാടിന് വിരുദ്ധമായി പ്രവർത്തിക്കുന്നതാണ് എന്നെ ദുഃഖിപ്പിക്കുന്ന കാര്യം. ഇവിടെ 352 സീറ്റുമായി ശ്രീ. നരേന്ദ്ര മോദി

ഇന്ത്യാ രാജ്യം ഭരിക്കാൻ വന്നിരിക്കുമ്പോൾ ഈ കേരളത്തിൽ ഇരുപത് സീറ്റ് പിടിച്ചിട്ട് കാര്യമെന്താണ്. എന്ത് കിട്ടാനാണ് നമുക്ക്. എപ്പോഴും ദേശീയ കാഴ്ചപ്പാടിന് വിരുദ്ധമായി പ്രവർത്തിക്കുന്ന നിലയിലേക്ക് പോയിട്ട് നമുക്ക് എന്ത് കിട്ടാനാണെന്ന് എനിക്ക് അറിയില്ല. വല്ലതും കിട്ടാനുണ്ടോ? ഞാൻ ചോദിക്കട്ടേ, 1980 മുതൽ ഞാൻ ഇവിടെ വരുന്ന ആളാണ്. എന്താണ് നടന്നുകൊണ്ടിരിക്കുന്നത്? നിങ്ങൾ ഭരിക്കുമ്പോൾ ഇവിടെ ഇരുന്ന് പറയും 'നിങ്ങളുടെ പോലീസ് ഭരണം കുഴപ്പമാണ്, നിങ്ങൾ കുഴപ്പക്കാരാണ്' എന്നു പറയും. അടുത്ത ഭരണം മാറി വരുമ്പോൾ ഇവർ വരും അപ്പോൾ നിങ്ങൾ ഇവിടെ ഇരുന്നുകൊണ്ട് പറയും 'ഭരണം മോശമാണ്, ഭരണം മോശമാണെന്ന്' പറയും. ഇത് ഞാൻ ഇവിടെ ഇരുന്ന് കണ്ടുകൊണ്ടിരിക്കുകയല്ലേ. വല്ല കാര്യവുമുണ്ടോ; എവിടെയാ ഭരണം മോശം. പോലീസ് ഡിപ്പാർട്ട്മെന്റിനെ പറ്റി പറയുമ്പോൾ ഈ അടുത്ത കാലത്ത് നടന്ന പോലീസ് ഭരണത്തിൽ ഏറ്റവും ദേദമായ രീതിയിലുള്ള ഭരണം നടക്കുന്ന കാലഘട്ടമാണ് ഇത് എന്ന് പറയുന്നതിൽ എനിക്കൊരു മടിയുമില്ല. അതിന് കാരണമെന്താണ്? ഞാൻ നിങ്ങളെ അനുകൂലിക്കുന്ന ആളല്ല, രാഷ്ട്രീയമായി അഭിപ്രായവ്യത്യാസമുണ്ട്. എന്റെ കോട്ടയം ജില്ലയിലെ ഒറ്റ കാര്യം പറയാം. അവിടെ ഈ പകൽ മുഴുവൻ

ടിപ്പർ ഓടിച്ച് നമ്മുടെ പിള്ളേരെ കൊന്നൊടുക്കുകയായിരുന്നു. ഈ ഗവൺമെന്റ് വന്നതിനുശേഷം കഴിഞ്ഞ വർഷം നടപ്പാക്കിയ ശക്തമായ ഇടപെടലുകൾ കാരണം ഒരു കുഞ്ഞുങ്ങൾക്കും മരണമുണ്ടായില്ല. ടിപ്പറിനെ നിയന്ത്രിക്കാൻ കഴിഞ്ഞു. മാനന്യന്മാരായ പോലീസ് ഉദ്യോഗസ്ഥന്മാർ ജോലി ചെയ്തു. ഞങ്ങളുടെ കോട്ടയം ജില്ലയിലെ എസ്. പി. ഉൾപ്പെടെ, അദ്ദേഹത്തിന്റെ പേര് ഞാൻ പറയുന്നില്ല അദ്ദേഹത്തെ മാറ്റിയെങ്കിലും ഉദ്യോഗസ്ഥർ മാനന്യന്മാരായി ജോലി ചെയ്തു. അങ്ങനെ ചെയ്യുന്ന നിലയുണ്ടാകണം. അത് ശ്രീ. പിണറായി വിജയന്റെ ഒരു നേട്ടമായി തന്നെയാണ് ഞാൻ കാണുന്നത്. അത് ഒളിച്ചുവയ്ക്കുന്നില്ല. ഇനി സമയത്തെപ്പറ്റി ഒരു വാക്കുകളുടെ പറയുകയാണ്. ഈ സമയം നിയന്ത്രിക്കണമെന്ന ബഹുമാനപ്പെട്ട സ്പീക്കറുടെ അഭിപ്രായത്തോട് ഞാൻ യോജിക്കുകയാണ്. പതിനഞ്ച് മിനിറ്റ് ഉള്ളവർ വീണ്ടും അഞ്ച് മിനിറ്റ് കൂടെ കൂട്ടുകയും ഒരു മിനിറ്റുള്ളവർ മിണ്ടാതിരിക്കുകയും ചെയ്യണമെന്ന് പറയുന്നതിൽ ന്യായമില്ല. അവർക്ക് കുറച്ച് സമയം കൂട്ടിക്കൊടുക്കാനുള്ള നീതി ചെയ്യണം. ഒന്ന് രണ്ട് കാര്യങ്ങൾ കൂടെ സൂചിപ്പിക്കുകയാണ്. കാഞ്ഞിരപ്പള്ളിയിൽ വലിയ ഗതാഗത കുരുക്കാണ്. ഈരാട്ടുപേട്ടയിലുൾപ്പെടെ ഒരു ട്രാഫിക് പോലീസ് സ്റ്റേഷൻ ആരംഭിക്കും എന്ന് കഴിഞ്ഞ ഗവൺമെന്റിന്റെ

കാലത്ത് പറഞ്ഞിട്ട് ഇതുവരെയും നടപ്പാക്കിയിട്ടില്ല, അതൊന്ന് പരിശോധിക്കണം. മറ്റൊന്ന്, നമ്മുടെ എല്ലാ പോലീസ് സ്റ്റേഷനും മൂന്നും നാലും ഏക്കർ സ്ഥലമാണുള്ളത്. എന്തിനാണ് ഈ സ്ഥലം ഇങ്ങനെ ഇട്ടിരിക്കുന്നത്. കാടും കേറി കിടക്കുകയാണ്. ഒരു പോലീസ് ക്വാട്ടേഴ്സ് മാത്രം കാണും. ആ സ്ഥലം പോലീസിന്റെ കയ്യിൽ തന്നെ ഇരിക്കട്ടേ. ഇപ്പോൾ സെൻട്രൽ ജയിലിൽനിന്നും കൊടുക്കുന്ന ചപ്പാത്തി എത്ര സന്തോഷത്തോടുകൂടിയാണ് ജനങ്ങൾ വാങ്ങുന്നത്. അതുപോലെ മറ്റ് ആവശ്യങ്ങൾക്ക് പോലീസിനതന്നെ ഉപയോഗിക്കാൻ കഴിയുന്ന സാഹചര്യമുണ്ടാക്കാൻ കഴിയുമോ എന്നുകൂടി ആലോചിക്കണമെന്നൊരു അഭിപ്രായമുണ്ട്. അതുപോലെ സ്റ്റാൻഡ് പോലീസ് മുഴുവൻ സ്കൂളുകളിലും വ്യാപിപ്പിക്കണം. ഇപ്പോൾ നാന്നൂറേയുള്ളു. മുഴുവൻ സ്കൂളുകളിലും വ്യാപിപ്പിക്കാനുള്ള നടപടി കൂടി ഈ ഗവൺമെന്റ് സ്വീകരിക്കണമെന്ന് അഭ്യർത്ഥിക്കുകയാണ്.

ശ്രീ. എൻ. വിജയൻ പിള്ള: സർ, ഈ ധനാഭ്യർത്ഥനകളെ ഞാൻ

പൂർണ്ണമായി പിൻതാങ്ങുന്നു. നമ്മുടെ രാജ്യത്ത് നിരവധി ആശങ്കകൾ നിലനിൽക്കുന്ന സമയത്താണ് ഈ സഭ ചേരുന്നത്. വർഗ്ഗീയതയുടെ പുതിയ അജണ്ടകൾ നിരത്തി നമ്മുടെ രാജ്യത്തിന്റെ മതേതര കാഴ്ചപ്പാടിനെ തകർത്ത്

രണ്ടാം വട്ടവും ബി.ജെ.പി. അധികാരത്തിലെത്തിയിരിക്കുന്നു. വലിയ ഭൂരിപക്ഷത്തിലെത്തിയ എൻ.ഡി.എ. ഗവൺമെന്റിനെ പ്രതിരോധിക്കേണ്ട ഇന്ത്യയിലെ ദേശീയ കക്ഷിയായ കോൺഗ്രസ് 52 പേരിലൊതുങ്ങി. അഞ്ച് വർഷമായി ഒഴിഞ്ഞുകിടക്കുന്ന പ്രതിപക്ഷ നേതാവിന്റെ കസേരയ്ക്ക് ഇപ്പോഴും ആളില്ല. ശ്രീ. രാഹുൽ ഗാന്ധി വലിയ പ്രതീക്ഷ നൽകി ഈ തെരഞ്ഞെടുപ്പിനെത്തി. അദ്ദേഹം തന്നെ പറഞ്ഞു, ഞാൻ ഒറ്റപ്പെട്ടു, എന്നോടൊപ്പം നിൽക്കാൻ മറ്റു നേതാക്കളില്ല. സ്വാതന്ത്ര്യസമര പാരമ്പര്യമുള്ള നൂറുകണക്കിന് ദേശീയ നേതാക്കളെ സംഭാവന ചെയ്ത കോൺഗ്രസ്സിന്റെ ഇന്നത്തെ പരിതാപകരമായ അവസ്ഥ കേരളത്തിലെ നേതാക്കൾക്കുപോലും മനസ്സിലാകുന്നില്ല. തെക്കേ ഇന്ത്യയിലെ പ്രാദേശിക കക്ഷിയായി കോൺഗ്രസ് ചുരുങ്ങുന്നു. ഒരു സംസ്ഥാനത്തും ഒറ്റയ്ക്ക് ഒരു സീറ്റിൽപ്പോലും ജയിക്കാൻ കഴിയാത്തവണ്ണം ദുർബലമായി. എന്നിട്ടും ഡൽഹിയിലും രാജസ്ഥാനിലും യു.പി.-ലും തുടങ്ങി ഇന്ത്യയിലാകെ എല്ലാ മതേതര ശക്തികളേയും കൂട്ടിയോജിപ്പിച്ച് ബി.ജെ.പി.-ക്കെതിരെ ദേശീയ ബദലാകാൻ കഴിയുന്നില്ല. ഒറ്റപ്പെട്ടുപോയ ശ്രീ. രാഹുൽ ഗാന്ധി കോൺഗ്രസ് നേതൃത്വം ഒഴിയാൻ തയ്യാറായി ഭീരുവിനെപ്പോലെ നിൽക്കുന്നു. കേരളത്തിന് ഭാഗ്യക്കുറി



ലഭിച്ചതുപോലെ യു.ഡി.എഫ്.-ന് 19 സീറ്റ് കിട്ടിയത്റെ സന്തോഷത്തിലാണ്.

യു.ഡി.എഫ്. എന്തെങ്കിലും പ്രവർത്തിച്ചതുകൊണ്ടാണോ ഈ നേട്ടം ലഭിച്ചതെന്ന് എല്ലാവരും ഓർക്കുന്നത് നല്ലതായിരിക്കും. ചരിത്രത്തിൽ ആദ്യമായി ഇന്ത്യയുടെ ഹൃദയ ഭൂമിയിൽ കോൺഗ്രസ് അധ്യക്ഷൻ തോറ്റു. വയനാട്ടിലേയ്ക്ക് ശ്രീ. രാഹുൽ ഗാന്ധി വന്നതിന്റെ രഹസ്യം ഇതാണെന്ന് കേരളം അറിഞ്ഞിരുന്നെങ്കിൽ ഈ വിജയം യു.ഡി.എഫ്.-ന് കേരളത്തിൽ ലഭിക്കുകയില്ലായിരുന്നു. ഒരു കാര്യത്തിൽ യു.ഡി.എഫ്.-ന് ഒന്നാന്തരമായി കേരളത്തെ തെറ്റിദ്ധരിപ്പിക്കാൻ കഴിഞ്ഞു. ബി.ജെ.പി.-ക്ക് ബദലായി കോൺഗ്രസിന്റെ നേതൃത്വത്തിൽ ഗവൺമെന്റ് വരും. അങ്ങനെ വന്നാൽ ശ്രീ. രാഹുൽ ഗാന്ധി പ്രധാനമന്ത്രിയാകും. കേരളത്തിൽ നിന്ന് ജയിച്ചുപോകുന്ന ശ്രീ. രാഹുൽ ഗാന്ധി ഇന്ത്യൻ പ്രധാനമന്ത്രിയാകാൻ കോൺഗ്രസ് എം.പി.-മാർ പോകുന്നതാണ് നല്ലതെന്ന് കേരളത്തിലെ ജനങ്ങളെ തെറ്റിദ്ധരിപ്പിച്ചാണ് യു.ഡി.എഫ്.-ന്റെ സ്ഥാനാർത്ഥികൾ വിജയിച്ചത്. കേരളത്തിലെ മിക്ക മണ്ഡലങ്ങളിലും യു.ഡി.എഫ്. പ്രവർത്തിച്ചില്ലെന്ന് അവിടെയിരിക്കുന്ന ഭൂരിപക്ഷം പേർക്കുമറിയാം. ബി.ജെ.പി. ഗവൺമെന്റ് അടുത്ത അഞ്ചുവർഷം ഭരിച്ചാലുണ്ടാകുന്ന അപകടം കേരളത്തിലെ ജനങ്ങളെ ബോധ്യപ്പെടുത്തിയത്

ഇടതുപക്ഷ ജനാധിപത്യ മുന്നണിയായിരുന്നു. അങ്ങനെ ബി.ജെ.പി.-യെ ഒഴിവാക്കുവാൻ തീരുമാനിച്ച മത ന്യൂനപക്ഷ വിഭാഗവും യു.ഡി.എഫ്.-നാണ് വോട്ട് ചെയ്തത്. വിശ്വാസികളെ മുതലെടുപ്പായിരുന്നു ബി.ജെ.പി.-യുടെ അജണ്ട. എല്ലാ മര്യാദകളും ലംഘിച്ചുകൊണ്ടാണ് ബി.ജെ.പി. വിശ്വാസത്തിന്റെ പേരിൽ കടുത്ത വർഗ്ഗീയത വളർത്തിയത്. കേരളമായതുകൊണ്ടാണ് സമാധാനപരമായി ഇലക്ഷൻ കടന്നുപോയത്. ശ്രീ. പിണറായി വിജയനെന്ന മുഖ്യമന്ത്രിയെ ലക്ഷ്യം വച്ച്, ബി.ജെ.പി. പ്രധാനമന്ത്രി ശ്രീ. നരേന്ദ്ര മോദിയെ കൊണ്ടുവന്ന് നട്ടാൽ കുരുക്കാത്ത കള്ളവും നണയും ചേർത്ത് വർഗ്ഗീയത പറഞ്ഞു. കേന്ദ്രത്തിന്റെ നയവും വിലക്കയറ്റവും പെട്രോൾ, ഡീസൽ വിലവർദ്ധനവും റഫാൽ അഴിമതിയുമൊക്കെ ചർച്ച ചെയ്യാതിരിക്കുവാൻ പരമാവധി ശ്രമിച്ചു. ആ പരിശ്രമത്തിന്റെയും ഗുണമനുഭവിച്ചത് യു.ഡി.എഫ്. ആണ്. തമ്മിൽ പിണക്കവും പണക്കിഴി പഴക്കവുമായി നടക്കുന്ന കോൺഗ്രസ്സിന് ഒരുപണിയും ചെയ്യാതെ 19 സീറ്റും ലഭിച്ചു. കോൺഗ്രസ്സിന്റെ വിചാരം വെറുതെ ഇരുന്നാൽമതി എല്ലാവരും ജയിക്കുമെന്നാണ്. മതിമരന്നു നിൽക്കുന്ന യു.ഡി.എഫ്.-നോട് എനിക്ക് ഒന്നേ പറയുവാനുള്ളൂ, ഈ പരാജയം

താല്പാലികമാണ്. ഇടതുപക്ഷത്തിന് ഇതിനുമുമ്പും ജനങ്ങൾ ലോകസഭാ തിരഞ്ഞെടുപ്പിൽ കുറഞ്ഞ സീറ്റ് നൽകിയിട്ടുണ്ട്. ഞങ്ങൾ ഇതിനെ അങ്ങനെ കാണുന്നുള്ളൂ. കഴിഞ്ഞ മൂന്ന് വർഷമായി ഈ ഗവൺമെന്റ് നടത്തിയ വികസന പ്രവർത്തനങ്ങളും വിവിധ ക്ഷേമ പ്രവർത്തനങ്ങളും രാജ്യത്തിന് മാതൃകയായി മാറി. ഇത് ഞാൻ പറയുന്നതല്ല. ഐക്യരാഷ്ട്രസഭ തയ്യാറാക്കിയ വികസന ലക്ഷ്യ സൂചികയിൽ 69 പോയിന്റുമായി കേരളം ഒന്നാമതാണ്. ആരോഗ്യ രംഗം, വിദ്യാഭ്യാസ രംഗം, വ്യവസായം, ന്യൂതനാശയം, അടിസ്ഥാന സൗകര്യ വികസനം എന്നിവയിൽ കേരളം മുന്നിലാണ്. ഇന്ത്യാ രാജ്യത്ത് ക്രമസമാധാന രംഗത്ത് ഏറ്റവും മുന്നിലാണ് കേരളം. രാജ്യത്ത് മികച്ച 'സ്റ്റാർട്ട് അപ്പ്' പദ്ധതിയിലും കേരളം മുന്നിലാണ്. ശ്രീ. നരേന്ദ്ര മോദി സർക്കാരിന്റെ നാഷണൽ ക്രൈം റെക്കോർഡ്സ് ബ്യൂറോ കണക്കനുസരിച്ച് അഴിമതി ഏറ്റവും കുറവുള്ള ഇന്ത്യയിലെ സംസ്ഥാനവും സാമൂഹിക ലഹളയിൽ നിന്നും മുക്തമായ ഏക സംസ്ഥാനവും മഹാദുരന്തങ്ങളെ അതിജീവിക്കാൻ ഉദ്യോഗസ്ഥരെയും ജനങ്ങളേയും വിശ്വാസത്തിലെടുത്ത് പൊതു അംഗീകാരം നേടിയ സംസ്ഥാനവും കേരളമാണ്. പ്രളയത്തെ നേരിട്ട രീതിയിൽ ഈ സർക്കാരിന് അന്തർദേശീയ തലത്തിൽ അംഗീകാരം നൽകി. ഓഖി

ദുരന്തത്തെയും ധൈര്യപൂർവ്വം നേരിട്ടു. 'നിപ' പോലുള്ള പകർച്ചവ്യാധി രോഗം പടരാതിരിക്കാൻ ആരംഭത്തിലും ഇപ്പോഴും നേരിയ സൂചന ലഭിച്ചപ്പോൾത്തന്നെ കേരളത്തെ സജ്ജമാക്കി. ഇന്ത്യയിൽ മറ്റൊരു സംസ്ഥാനത്തിനും കഴിയാത്തവിധം പുരോഗതിയുടെ പാതയിലാണ് കേരളം. ഇതെല്ലാം മാറ്റിവെച്ചാണ് കേരളം യു.ഡി.എഫ്.-ന് വോട്ട് ചെയ്തതെന്ന് വല്ലാത്ത അതൃപ്തമായിരിക്കുന്നു. 2018-19-ലെ ബഡ്ജറ്റിൽ പോലീസ് സേനയുടെ ആധുനികവത്കരണത്തിന് 136 കോടി രൂപയായിരുന്നെങ്കിൽ, ഈ വർഷത്തെ ബഡ്ജറ്റിൽ 175 കോടി രൂപയായിരുന്നു. മുൻവർഷത്തേക്കാൾ എത്രയോ ഇരട്ടിയാണ്. കുറ്റകൃത്യങ്ങൾ കണ്ടുപിടിക്കുന്നതിൽ എത്ര വലിയവരായാലും ക്രിമിനൽ കേസുകളിൽപ്പെടുന്ന പ്രതികളെ എത്രയും വേഗം അറസ്റ്റുചെയ്യുന്നതിൽ കേരള പോലീസ് കാണിക്കുന്ന ജാഗ്രത പ്രതിപക്ഷത്തിനുപോലും ആക്ഷേപമില്ലാത്തതാണ്. പോലീസ് സ്റ്റേഷനുകളിൽ ഇടപെടലുകളില്ല. പ്രാദേശിക നേതാക്കളുടെ ഭരണമില്ല. യു.ഡി.എഫ്.-ന്റെ കാലത്തെപ്പോലെ പോലീസ് സ്റ്റേഷനുമുമ്പിൽ നേതാക്കളുടെ നിരയില്ല. സ്ത്രീ സുരക്ഷയ്ക്കായി നിരവധി ആധുനിക സംവിധാനങ്ങൾ പോലീസ് ഏർപ്പെടുത്തിയിരിക്കുന്നു. നിർഭയമായി രാത്രികാലങ്ങളിൽ ഏത് സ്ത്രീക്കും

യാത്ര ചെയ്യാവുന്ന സംസ്ഥാനം കേരളമാണെന്ന് ഓർക്കണം. ക്രൈം ബ്രാഞ്ച് വിഭാഗം പുതിയ ഉയരങ്ങളിലെത്തി. പുതിയ മൂന്ന് റേയ്ഞ്ച് ഐ.ജി. ഓഫീസുകൾ ആരംഭിച്ചിരിക്കുന്നു. സങ്കീർണ്ണവും അതീവ ഗൗരവമുള്ള കേസുകൾ വേഗത്തിൽ അന്വേഷിക്കുന്നതിന് സംവിധാനങ്ങൾ ഏർപ്പെടുത്തിയിരിക്കുന്നു. സൈബർ കേസ് അന്വേഷിക്കുന്ന രീതിക്ക് നിരവധി അന്താരാഷ്ട്ര അംഗീകാരങ്ങൾ കഴിഞ്ഞ ഒരു വർഷം കൊണ്ട് ലഭിച്ചു. എൽ.ഡി.എഫ്.-ന്റെ ഭരണത്തിൽ മികച്ച ജനസേവനവും പുരോഗതിയും കേരളത്തെ ഇന്ത്യയിലെ ഒന്നാമതാക്കുമെന്ന കാര്യത്തിൽ സംശയമില്ല. ഇതൊക്കെയാണെങ്കിലും, നമ്മുടെ ബഹുമാന്യനായ പ്രതിപക്ഷനേതാവ് ഇരുട്ടിവെളുക്കെ വിമർശിക്കുകയാണ്, ഒന്നിനും കഴമ്പില്ലെന്നുമാത്രം. എനിക്ക് അദ്ദേഹത്തെ വലിയ ബഹുമാനമാണ്. അദ്ദേഹത്തിന്റെ വിമർശനങ്ങൾ ഞാൻ പ്രത്യേകം ശ്രദ്ധിക്കും. അപ്പോഴാണ് മനസ്സിലാകുന്നത് ഇതൊരു ദിനചര്യമാത്രമാണെന്ന്. ഇല്ലെങ്കിൽ കേരളത്തിന്റെ വികസനത്തിനായുള്ള കിഫ്ബി പദ്ധതിക്കുവേണ്ടി മസാല ബോണ്ട് വഴി പണം സമാഹരിക്കുന്നതിന് ശ്രമിച്ച ധനകാര്യ വകുപ്പുമന്ത്രിയേയും അതിനുവേണ്ടി ലണ്ടൻ സ്റ്റോക്ക് എക്സ്ചേഞ്ചിൽ ക്ഷണം സ്വീകരിച്ച കേരള മുഖ്യമന്ത്രിയേയും ഇങ്ങനെ

വിമർശിക്കുമോ; അദ്ദേഹത്തിന്റെ മണ്ഡലത്തിലും കോടിക്കണക്കിനു രൂപയുടെ വികസനം കിഫ്ബി വഴിയാണ് നടന്നുകൊണ്ടിരിക്കുന്നത്.

വിമർശനത്തിനുവേണ്ടി മാത്രം കഥയില്ലാതെ വിമർശിക്കുന്ന പ്രതിപക്ഷനേതാവിനോട് എനിക്കൊരു അഭ്യർത്ഥനയുണ്ട്. എനിക്ക് അങ്ങയോടുള്ള ബഹുമാനം, നിലനിർത്തിക്കൊണ്ട് പ്രതിപക്ഷത്തിന്റെ കടമ നിർവ്വഹിക്കുന്നതിൽ ബുദ്ധിമുട്ടില്ല. ഭരണകക്ഷി ചെയ്യുന്ന കാര്യങ്ങൾ ശരിയോ തെറ്റോയെന്ന് വിലയിരുത്തി ന്യായമായ വിമർശനങ്ങൾ നടത്തുന്നതിൽ ഒരു അടിപ്രായവ്യത്യാസവുമില്ല. കേരളത്തിന്റെ ഭരണം ഈ മൂന്ന് വർഷം പൂർത്തീകരിച്ചപ്പോൾ ഉണ്ടായിട്ടുള്ള മാറ്റങ്ങൾ സത്യസന്ധമായി വിലയിരുത്തിയാൽ.... ഞാനൊരു പുതിയ അംഗമെന്നുള്ള നിലയിൽ പറയട്ടെ, എന്റെ നിയോജകമണ്ഡലങ്ങളുൾപ്പെടെയുള്ള മണ്ഡലങ്ങളിൽ കഴിഞ്ഞ കാലങ്ങളിൽ ഉണ്ടായിരുന്നതിനേക്കാൾ എത്രയോ മടങ്ങ് വികസനം നടത്താൻ കഴിഞ്ഞിട്ടുണ്ട്. അതുകൊണ്ടാണ് ഈ തോൽവിയെന്ന് നിങ്ങൾ പറയുമെങ്കിൽ അത് അംഗീകരിക്കാൻ ഞാൻ തയ്യാറാണ്. തീർച്ചയായിട്ടും കേരളത്തിന്റെ ഇരുപത് പാർലമെന്റ് നിയോജകമണ്ഡലങ്ങളിലെ കാര്യമെടുത്തുകൊണ്ട് മാത്രം നിങ്ങൾ വിലയിരുത്താൻ പാടില്ല. ഈ രാജ്യത്ത് അപകടകരമായ

സ്ഥിതിയിലേയ്ക്ക് ഒരു ഭരണം വന്നപ്പോൾ അതിനെതിരായി ഇന്ത്യയിലെ ജനാധിപത്യ വിശ്വാസികൾ പ്രതീക്ഷിക്കുന്ന കോൺഗ്രസ് പാർട്ടി ഇന്ത്യയിലെ ഇടതുപക്ഷ പ്രസ്ഥാനത്തിനെ മാത്രം വിമർശിച്ചുകൊണ്ട് ഈ രാജ്യത്തിന്റെ നേട്ടങ്ങൾ മാറ്റി മറിക്കാമെന്ന് വിചാരിക്കേണ്ട. ഇന്ത്യയിലെ പാവപ്പെട്ട ജനങ്ങൾ ഈ ഇടതുപക്ഷ ജനാധിപത്യ പ്രസ്ഥാനങ്ങളെ വിശ്വസിച്ചുകൊണ്ട് തിരികെ വരും. കോൺഗ്രസ് പ്രസ്ഥാനം ഈ രാജ്യത്തിന്റെ ജനാധിപത്യ പ്രസ്ഥാനങ്ങളെ വിശ്വസിച്ചുകൊണ്ട് എല്ലാവരേയും കൂട്ടിയോജിപ്പിച്ചുകൊണ്ട് രാജ്യത്തിന്റെ നന്മയ്ക്കും വളർച്ചയ്ക്കുംവേണ്ടി ഇന്ത്യയെന്ന മതേതര രാജ്യത്തിനുവേണ്ടി പ്രവർത്തിക്കണമെന്നാണ് എനിക്ക് അഭ്യർത്ഥിക്കാനുള്ളത്. അല്ലെങ്കിൽ ഈ അപകടം നീണ്ടു പോകും. വർഗ്ഗീയ ഫാസിസ്റ്റ് ശക്തികൾ ഭരിക്കുമ്പോൾ അവർക്ക് വളരെ ശക്തമായ രീതിയിലുള്ള പ്രവർത്തനങ്ങൾ കൊണ്ടുപോകുവാനുള്ള അവസ്ഥ കോൺഗ്രസ് പ്രസ്ഥാനങ്ങൾ ഉണ്ടാക്കരുത്. അതുകൊണ്ടുതന്നെ ഞാൻ പറയുന്നു, ബഹുമാന്യനായ എ.ഐ.സി.സി. പ്രസിഡന്റായിരിക്കുന്ന ശ്രീ. രാഹുൽ ഗാന്ധിയുടെ അഭിപ്രായം, പ്രസിഡന്റ് സ്ഥാനം അദ്ദേഹം ഒഴിയുന്നുവെന്ന് പറയുമ്പോൾ അത് ശരിയായ നടപടി ക്രമമാണോ; നിങ്ങൾ പരിശോധിക്കണം. നിങ്ങൾ

പരിശോധിച്ചതിനുശേഷം അദ്ദേഹത്തിനെ തിരുത്തണം. തിരുത്തിക്കൊണ്ട് രാജ്യത്തിന്റെ അവസ്ഥയ്ക്കുവേണ്ടി ഇടതുപക്ഷ പ്രസ്ഥാനങ്ങളെ വിമർശിക്കുക മാത്രമല്ല, വിമർശിച്ചതുകൊണ്ട് കാര്യവുമില്ല. ഇടതുപക്ഷ പ്രസ്ഥാനങ്ങൾ രാജ്യത്തെ ജനങ്ങൾക്കുവേണ്ടിയുള്ളതാണ്. ആ പ്രസ്ഥാനങ്ങളെക്കൂടി കൂട്ടിയോജിപ്പിച്ചുകൊണ്ട് രാജ്യത്തിന്റെ ഭരണം നടത്തിക്കൊണ്ടുപോകുന്ന ബി.ജെ.പി. ഗവൺമെന്റിനെതിരായി ശക്തമായ മുന്നേറ്റമുണ്ടാക്കണമെന്നതാണ് എനിക്ക് പറയാനുള്ളത്. കേരളത്തിൽ 7 സീറ്റുകൂടി, തമിഴ്നാട്ടിൽ ഇല്ലാതിരുന്ന സീറ്റ് കോൺഗ്രസിനുണ്ടായി. കഴിഞ്ഞ 44 സീറ്റുണ്ടായിരുന്ന പാർലമെന്റിൽ ഇത്രയും സീറ്റുകൾ ഇല്ലായിരുന്നെങ്കിൽ കോൺഗ്രസ്സിന്റെ സ്ഥിതി എന്തായേനെ; ഈ അഞ്ച് വർഷം നമ്മൾ ചിന്തിക്കേണ്ട വിഷയം, കോൺഗ്രസ്സുകാർക്ക് കേരളത്തിൽ സുന്ദരമായി ഭരിക്കുന്ന ഇടതുപക്ഷ ജനാധിപത്യ മുന്നണിയിൽ ഒരു അഴിമതിയാരോപണം ഉന്നയിക്കാൻ കഴിഞ്ഞിട്ടുണ്ടോ? ആ ഗവൺമെന്റിനെതിരായി നിങ്ങൾ ചെയ്യുന്ന ഈ പ്രവൃത്തികൾ ശരിയല്ല. ന്യായമായും ഇന്ത്യാ രാജ്യത്തിനുവേണ്ടി നിൽക്കുമ്പോൾ ഇടതുപക്ഷ പ്രസ്ഥാനത്തിനെ അംഗീകരിച്ചുകൊണ്ടുവേണം പോകേണ്ടതെന്നാണ് എനിക്ക് ഈ അവസരത്തിൽ പറയാനുള്ളത്.



തീർച്ചയായും ഈ ധനാഭ്യർത്ഥകളെ ഞാൻ പൂർണ്ണമായും പിന്താങ്ങുന്നു.

ശ്രീ. ജി. എസ്. ജയലാൽ: സർ, ഞാൻ ഈ ധനാഭ്യർത്ഥനകളെ അനുകൂലിക്കുകയാണ്. ഇടതുപക്ഷ ജനാധിപത്യ മുന്നണി സർക്കാർ തുടർന്നുവരുന്ന വികസന പ്രവർത്തനങ്ങൾ, സാമൂഹിക ക്ഷേമ മേഖലകളിലെ അനസൂയമായ പ്രവർത്തനങ്ങൾ നാട്ടിലെമ്പാടും വലിയ നേട്ടങ്ങളാണ് സൃഷ്ടിച്ചുകൊണ്ടിരിക്കുന്നത്. ~jg ജനാധിപത്യ സർക്കാർ എന്ന നിലയിൽ മുഖ്യമന്ത്രി ശ്രീ. പിണറായി വിജയൻ സർക്കാർ ജനക്ഷേമ പ്രവർത്തനങ്ങളുമായി മുന്നോട്ടുപോവുകയാണ്. അത് എതിരാളികൾപോലും സമ്മതിക്കുന്ന വസ്തുതയാണ്. ആരോഗ്യമേഖലയും വിദ്യാഭ്യാസമേഖലയും ശാക്തീകരിച്ചും അഴിമതിക്കെതിരാണ് ഈ സർക്കാർ എന്ന സന്ദേശം ജനങ്ങൾക്ക് നൽകിയും സാമ്പത്തിക പരിമിതികളുള്ള കാലത്തും വികസന പ്രവർത്തനങ്ങൾ നടത്തിയും സർക്കാർ മുന്നോട്ടുപോകുകയാണ്. മികച്ച ഭരണ നിർവ്വഹണത്തിന്റെ രാജ്യ മാതൃകയാണ് കേരളം. നാഷണൽ ക്രൈം റെക്കോർഡ്സ് ബ്യൂറോയുടെ കണക്കുകൾ പ്രകാരം തന്നെ അഴിമതി കുറഞ്ഞ സംസ്ഥാനം കേരളമാണെന്ന് കണ്ടെത്തിയിരിക്കുകയാണ്. സാമൂഹിക ലഹളകളില്ലാത്ത ഏക സംസ്ഥാനം കേരളമായി മാറിയിരിക്കുകയാണ്. ഇന്ത്യാ

ടുഡേയുടെ റിപ്പോർട്ടനുസരിച്ച് ക്രമസമാധാന പരിപാലനത്തിൽ കേരളം  
 മുന്നിലാണ്. 3 വർഷം പൂർത്തിയാക്കിയ ഈ സർക്കാർ അതിന്റെ പ്രോഗ്രസ്സ്  
 റിപ്പോർട്ട് കേരളത്തിലെ ജനങ്ങൾക്ക് സമർപ്പിക്കാൻ പോവുകയാണ്. കഴിഞ്ഞ  
 ലോക്സഭ തെരഞ്ഞെടുപ്പിൽ ബി.ജെ.പി.-യുടെ ദേശീയ വിജയവും  
 യു.ഡി.എഫ്.-ന്റെ കേരളാ വിജയവും ഏതാണ്ട് സമാനതകളുള്ളതാണ്. രണ്ടും  
 രാഷ്ട്രീയേതര വിജയമാണ്. ബി.ജെ.പി. രാജ്യത്ത് ഹിന്ദു വർഗ്ഗീയതയുടെ  
 തിരികൊളുത്തി. അത് ഒരു മത്താപ്പ് കത്തുന്നതുപോലെ കത്തുകയായിരുന്നു.  
 അത് കത്തുമ്പോൾ കാണാൻ സുന്ദരമാണ്. പക്ഷേ അത് കത്തിക്കഴിഞ്ഞാലുടൻ  
 പിന്നെ പുകയും ചാരവും മാത്രമാണ്. അത് കേരളത്തിലായാലും  
 അതുപോലെയാണ്. കേരളത്തിൽ യു.ഡി.എഫ്., ജമാഅത്തെ ഇസ്ലാമിക്,  
 എസ്.ഡി.പി.ഐ. തുടങ്ങിയവരുടെ വൻതോതിലുള്ള സഹായത്തോടുകൂടി  
 മുസ്ലീം ന്യൂനപക്ഷ സമുദായത്തിന്റെയിടയിൽ മോദി ഭയമൊക്കെ കത്തിച്ച്  
 വർഗ്ഗീയ പ്രചരണം നടത്തി ഒരു അധർമ്മിക വിജയം നേടിയതാണ്. രണ്ടും  
 സമാനതയുള്ള വിജയമാണ്. രണ്ടു രാഷ്ട്രീയേതര വിജയമാണ്. ഒരു ഭരണ  
 വിരുദ്ധ തരംഗമൊന്നും കേരളത്തിൽ ഉണ്ടായിട്ടില്ല. സർക്കാരിനെതിരെ  
 രാഷ്ട്രീയ വിമർശനങ്ങൾ സ്വാഭാവികമായും ഉണ്ടായിരുന്നു. പക്ഷേ

സർക്കാരിനെതിരെ ജനക്ഷേമ പ്രവർത്തനങ്ങളുമായി ബന്ധപ്പെട്ട കാര്യക്ഷമമായ ഒരു വിമർശനവും പ്രതിപക്ഷത്തിനുപോലും ഉയർത്താൻ കഴിഞ്ഞിട്ടില്ല. ശ്രീ. നരേന്ദ്ര മോദി സർക്കാരിന്റെ ജനവിരുദ്ധ നയങ്ങളെ അക്കമിട്ട് നിരത്തിക്കൊണ്ടാണ് ഇടതുപക്ഷം ഈ തെരഞ്ഞെടുപ്പിനെ നേരിട്ടത്. ഈ തെരഞ്ഞെടുപ്പ് ഫലം മതം രാഷ്ട്രീയത്തിൽ ചെലുത്തുന്ന സ്വാധീനം കൂടുതൽ വ്യക്തമാക്കുന്ന ഒരു തെരഞ്ഞെടുപ്പ് ഫലമായി മാറിയിരിക്കുകയാണ്. തെരഞ്ഞെടുപ്പ് വിജയത്തിനുവേണ്ടി ജാതി/മത വികാരങ്ങളെ ഉപയോഗിക്കുന്ന രീതി കേരളത്തിലും ഇപ്പോൾ നാമ്പെടുത്തിരിക്കുകയാണ്. രാജ്യത്താകമാനം രാഷ്ട്രീയത്തെ മത സ്വാധീനത്തിൽനിന്നും മോചിപ്പിക്കേണ്ടതിന്റെ ആവശ്യകത നമുക്ക് ഒരിക്കൽക്കൂടി ബോധ്യപ്പെടുന്ന തെരഞ്ഞെടുപ്പായി ഇതിനെ കാണണം. ജാതിക്കും മതത്തിനുമപ്പുറം മനുഷ്യൻ ഒന്നാണെന്ന് ചിന്തിക്കുന്ന ഒരു മഹാരാജ്യത്തിലെ മനുഷ്യ സ്നേഹികളെല്ലാം ലോക്സഭാ തെരഞ്ഞെടുപ്പ് ഫലം പുറത്തുവന്നപ്പോൾ അതീവ ദുഃഖിതരാണ്. ജനവിധി അംഗീകരിക്കേണ്ടതാണ്. പാർലമെന്ററി ജനാധിപത്യ തെരഞ്ഞെടുപ്പിൽ കിട്ടിയ വോട്ടുതന്നെയാണ് മുഖ്യം. എങ്കിലും ഇന്ത്യയുടെ ഭരണഘടനാ മൂല്യങ്ങൾ അല്പംപോലും മാനിക്കാത്തവർ ഭരണഘടനയെ തലകുനിച്ചുവണങ്ങുന്ന ദൃശ്യം പലരും

പറഞ്ഞതുപോലെ, മഹാത്മാഗാന്ധി വധത്തെയാണ് ഓർമ്മിപ്പിക്കുന്നത്. മഹാത്മാഗാന്ധിയുടെതുപോലുള്ള ഒരു ദാരുണാന്ത്യം ഇന്ത്യൻ ഭരണഘടനയ്ക്ക് ഉണ്ടാകാതിരിക്കട്ടെ. 17-ാം ലോക്സഭാ തെരഞ്ഞെടുപ്പ് ഫലം പുറത്തുവന്നപ്പോൾ പ്രധാനമന്ത്രി ശ്രീ. നരേന്ദ്ര മോദിയുടെ ആദ്യ കമന്റ് ഇന്ത്യ ജയിച്ചുവെന്നാണ്. തെരഞ്ഞെടുപ്പ് നടന്ന 542 സീറ്റിൽ 303 സീറ്റും ബി.ജെ.പി. നേടി. എൻ.ഡി.എ.-ക്ക് 352 സീറ്റ് ലഭിച്ചു. പക്ഷെ, ഈ തെരഞ്ഞെടുപ്പ് വിജയത്തിനായി നമ്മുടെ തെരഞ്ഞെടുപ്പ് സംവിധാനത്തെ തെറ്റായ വഴിയിലൂടെ എവിടെവരെ കൊണ്ടുപോകാനുമാണ് ഈ തെരഞ്ഞെടുപ്പിലൂടെ ശ്രീ. നരേന്ദ്ര മോദി, ശ്രീ. അമിത് ഷാ കൂട്ടുകെട്ട് തെളിയിച്ചിരിക്കുകയാണ്. പാകിസ്ഥാൻ ഒരു മുസ്ലീം രാജ്യമാണ്. അതിനാൽ ഇന്ത്യ ഒരു ഹിന്ദുരാജ്യമാകണം ഭരണ രംഗത്തെവിടെയും മുസ്ലീം ജനവിഭാഗത്തിന്റെ ഒരു നിഴൽപോലും വീഴാൻ പാടില്ല ഇങ്ങനെയുള്ള ഹിഡൻ അജണ്ടകൾ അരങ്ങ് തകർക്കുകയായിരുന്നു. ഇന്ത്യയെ ഹിന്ദു രാജ്യമാക്കുന്നതിനുള്ള ശ്രമം ബി.ജെ.പി.-യുടെ ഓരോ നിലപാടിലും കാണാനാകും. ഒരു ഹിഡൻ അജണ്ട അതിന്റെ പിന്നിലുണ്ട്. 303 പേർ ബി.ജെ.പി. ടിക്കറ്റിൽ പാർലമെന്റിൽ എത്തിയപ്പോൾ 19.5 കോടി ജനസംഖ്യ വരുന്ന മുസ്ലീം ജനവിഭാഗത്തിൽനിന്ന് ഒരാളുപോലും ഇല്ലെന്നത്

ശ്രദ്ധേയമാണ്. ഭരണഘടനയെ വന്ദിച്ചു പാർലമെന്റിലേക്ക് കയറിയ ശ്രീ. നരേന്ദ്ര മോദി ഈ അസഹിഷ്ണുതയ്ക്ക് ഒരിക്കലും മറുപടി പറയുന്നില്ല. മറുപടി പറഞ്ഞിട്ടുമില്ല. ഹിന്ദു വർഗ്ഗീയതയെ താലോലിക്കാൻ ഗാന്ധിജിയെയും നെഹ്റുവിനെയും പോലും അവർ പ്രതിഷ്ഠിച്ചിട്ടില്ലാത്തതാണ്. ഗോഡ്സേയെ വാഴ്ത്തുന്നതിൽ ഇവർക്ക് യാതൊരു മടിയുമില്ല. ജാതിയുടെയും മതത്തിന്റെയും പേരിൽ മത്സരിക്കുന്ന പ്രാദേശിക കക്ഷികൾ ധാരാളമുള്ളത് അവർക്ക് ഒരു സൗകര്യമായി മാറുകയാണ്. ലോകത്ത് ധാരാളം പേർ ദേശീയതയെയും മത തീവ്രവാദത്തെയും അധികാരം കിട്ടുന്നതിനും അധികാരത്തിൽ തുടർന്ന് കടന്നുവരുന്നതിനുമുള്ള ആയുധമാക്കിയിട്ടുണ്ട്. ഹിറ്റ്ലർ ജർമ്മനിയെ കൈപ്പടിയിൽ ഒതുക്കിയത് അത്തരത്തിലൂടെയുള്ള തന്ത്രങ്ങളിലൂടെയാണെന്ന് നമ്മൾ വിസ്മരിക്കുന്നില്ല. പാകിസ്ഥാൻ ഭരണാധികാരികളും പല ഘട്ടത്തിലും സ്വീകരിച്ചിട്ടുള്ള വഴിയും ഏതാണ്ട് ഇതുതന്നെയാണ്. കോർപ്പറേറ്റുകൾ വഴിവിട്ട് നൽകുന്ന സമ്പത്ത് ഇതിന് കൂടുതൽ കരുത്താകുകയാണ്. ജനാധിപത്യ മൂല്യങ്ങളും ധർമ്മികതയും ബി.ജെ.പി.-യെ ബാധിക്കുന്ന വിഷയമല്ല. എം.എൽ.എ.-മാരെ വിലയ്ക്കെടുക്കുവാനും നിലവിലുള്ള ഭരണ സംവിധാനത്തെ മറിച്ചിടാനും അവർ ശ്രമിക്കുകയാണ്. മാധ്യമങ്ങളെ ഒപ്പം

നിർത്താനും ഇത്തരം വഴിതന്നെയാണ് ഇപ്പോൾ ബി.ജെ.പി. സ്വീകരിക്കുന്നത്. ദേശീയതലത്തിൽ ശക്തമായ പ്രതിപക്ഷമില്ലാത്തതും തമ്മിൽ ഐക്യമില്ലാത്തതും പൊതു സ്വീകാര്യതയുള്ള ഒരു ദേശീയ നേതൃത്വത്തെ കാട്ടാനാകാത്തതും ബി.ജെ.പി.-ക്ക് കാര്യങ്ങൾ കൂടുതൽ എളുപ്പമാക്കി. അതാണ് കോൺഗ്രസ്സ് ഉൾപ്പെടെയുള്ള രാഷ്ട്രീയ പാർട്ടികൾ ശ്രദ്ധിക്കേണ്ട സംഗതി. ഇന്ത്യ ജയിച്ചുവെന്ന് ശ്രീ. നരേന്ദ്ര മോദി പറയുമ്പോൾ ലോകത്ത് കൂടുതൽ മനുഷ്യർ ഏറ്റവും നേരത്തെ മരിക്കുന്ന രാജ്യമാണ് ഇന്ത്യ എന്നത് വിസ്മരിക്കരുത്. ഇന്ത്യയുടെ ശരാശരി ആയുസ്സ് 67 വയസ്സാണ്. അത് ലോകത്താണെങ്കിൽ 72 വയസ്സാണ്. ലോകത്ത് ഏറ്റവും കൂടുതൽ പട്ടിണിക്കാരുള്ള രാജ്യം ഇന്ത്യയാണ്. മൂന്നിലൊന്ന് വിഭാഗം ആളുകൾ അത്താഴപ്പട്ടിണി കിടക്കുന്ന രാജ്യമാണ് ഇന്ത്യ. ചികിത്സ കിട്ടാതെ മരിക്കുന്നവർ, പോക്ഷകാഹാരക്കുറവ് നേരിടുന്നവർ, ഭ്രമിയും വീടും ഇല്ലാത്തവർ, തൊഴിലില്ലാത്തവർ, അക്ഷരമറിയാത്തവർ, ശുദ്ധജലം കിട്ടാത്തവർ ഇങ്ങനെ ഇന്ത്യ ജയിച്ചുവെന്ന് പറയുന്ന ഈ രാജ്യത്തിന്റെ സ്ഥിതി ഇതാണ്. ഇവിടെയാണ് ശിശുമരണ നിരക്ക് ഏറ്റവും കൂടിയ രാജ്യം. ഇന്ത്യയിലെ ജനങ്ങളിൽ ഒരു ശതമാനംപോലും കോടീശ്വരന്മാരല്ല, പക്ഷേ ഇപ്പോൾ

തിരഞ്ഞെടുക്കപ്പെട്ടു വന്നവരിൽ 88 ശതമാനം കോടീശ്വരന്മാരാണ്. കഴിഞ്ഞവർഷം അത് 83 ശതമാനമായിരുന്നു. ഇപ്പോൾ തിരഞ്ഞെടുക്കപ്പെട്ടു വന്നവരിൽ 88 ശതമാനം പേർ കോടീശ്വരന്മാരാണ് പരയുമ്പോൾ അതിൽ 542-ൽ 476 പേരും കോടീശ്വരന്മാരാണ്. ബി.ജെ.പി. -യുടെ 303 എം.പി.-മാരിൽ 265 പേരും കോൺഗ്രസിന്റെ 52 എം.പി.-മാരിൽ 44 പേരും കോടീശ്വരന്മാരാണ്. ബി.ജെ.പി.-യുടെ എം.പി.-മാരുടെ ശരാശരി ആസ്തി 14.5 കോടിയാണെങ്കിൽ കോൺഗ്രസ് എം.പി.-മാരുടെ ശരാശരി ആസ്തി 38.75 കോടി രൂപയാണ്. സാധാരണക്കാർക്ക് ചെന്നെത്താൻ കഴിയാത്ത കോടീശ്വരന്മാരുടെ ഇടമാക്കി ബി.ജെ.പി.-യും കോൺഗ്രസും പാർലമെന്റിനെ മാറ്റിയെടുക്കുകയാണ്. ഇപ്പോൾ മത്സരിച്ച് വിജയിച്ചുവന്ന 542 പേരിൽ 236 പേർ (43 ശതമാനം ആളുകൾ) ക്രിമിനൽ കേസുകളിൽ പ്രതികളാണ്. അതിൽ 116 പേർ ബി.ജെ.പി.-യും 29 പേർ കോൺഗ്രസ്സുകാരാണ്. ഇതിൽ രാഷ്ട്രീയമായ കേസുകളിലുൾപ്പെട്ട ആളുകൾ വെറും 9 ശതമാനം മാത്രമാണ്. 236 പേരിൽ 20 പേരെ ഒഴിച്ചു നിർത്തിയാൽ ബാക്കിയുള്ള 210 പേരിലധികവും കൊലപാതക കേസുകളിലും സ്ത്രീപീഡന കേസുകളിലും തട്ടിക്കൊണ്ടുപോകൽ കേസുകളിലും പ്രതികളാണ്. ബി.ജെ.പി.-യുടെയും കോൺഗ്രസിന്റേയും

എം.പി.- മാരുടെ കണക്കാണിത്. രാജ്യം നേരിടുന്ന ഇത്തരം പ്രശ്നങ്ങൾ പരിഹരിക്കുമ്പോഴാണ് ഇന്ത്യ ജയിച്ചുവെന്ന് പറയാൻ കഴിയുക. അത്തരം വിഷയങ്ങളാണ് ചർച്ച ചെയ്യേണ്ടത്. ഇവയൊന്നും ചർച്ചയാകാതെ നിലവിലുള്ള മൗലികമായ വിഷയങ്ങളെ മറ്റ് പ്രചാരണങ്ങളിലൂടെ ഇളക്കിമാറ്റി ജനങ്ങളുടെ ദേശീയ വികാരത്തെ ഉദ്ദീപിപ്പിച്ച് സർജിക്കൽ സൈക്സം പുൽവായും ബലാക്കോട്ടും അയോദ്ധ്യയും ഇന്ത്യാ-പാകിസ്ഥാൻ അതിർത്തിത്തർക്കങ്ങളും തെറ്റായ രീതിയിൽ പ്രചാരണത്തിന് ഉപയോഗിക്കുകയായിരുന്നു ബി.ജെ.പി. ഇന്ത്യയുടെ പൊതുസമ്പത്ത് തുച്ഛമായ വിലയ്ക്ക് കോർപ്പറേറ്റുകൾക്ക് കൈമാറിയതും കോർപ്പറേറ്റുകളുടെ വളർച്ച ശരവേഗത്തിലായതും ലോകമാർക്കറ്റിൽ ഇന്ത്യൻ വില കുറഞ്ഞപ്പോൾ ഇന്ത്യയിൽ മാത്രം ഇന്ത്യൻ വില കുത്തനെ ഉയർന്നതും ചരിത്രത്തിലെ ഏറ്റവും വലിയ കടക്കണിയിലേയ്ക്ക് രാജ്യം കൂപ്പുകുത്തിയതും വളർച്ചാ നിരക്ക് ഗണ്യമായി കുറഞ്ഞതും നോട്ടുനിരോധന ദുരന്തങ്ങൾ സൃഷ്ടിച്ചതും 45 വർഷത്തെ ഏറ്റവും വലിയ തൊഴിലില്ലായ്മ, പതിനായിരക്കണക്കിന് കർഷകരുടെ ആത്മഹത്യ, ന്യൂനപക്ഷങ്ങളും ദളിതരും ബുദ്ധിജീവികളും ആക്രമിക്കപ്പെടുകയും കൊല്ലപ്പെടുകയും ചെയ്തതും ഭരിക്കുന്നവരുടെ നയവൈകല്യം മൂലം കയറ്റുമതി



കുറഞ്ഞതും ഇറക്കുമതി കൂടിയതും റഫാൽ അഴിമതി ഉൾപ്പെടെയുള്ള ആയിരക്കണക്കിന് കോടി രൂപയുടെ അഴിമതി നടന്നതും പോലെയുള്ള വിഷയങ്ങളൊന്നും തെരഞ്ഞെടുപ്പിൽ ചർച്ച ചെയ്യപ്പെടാതിരിക്കാൻ അസാധാരണമായ ആസൂത്രണമാണ് ശ്രീ. നരേന്ദ്ര മോദിയും ശ്രീ. അമിത് ഷായും ചേർന്ന് നടത്തിയത്. ജയപരാജയങ്ങൾ അളന്നെടുക്കുന്ന വിപണി തന്ത്രം സമർത്ഥമായി ഉപയോഗിച്ചാണ് പരസ്യപ്രചാരണത്തിനായി 100 കണക്കിന് കോടി രൂപ ബി.ജെ.പി. വിനിയോഗിച്ചത്. ഇതിൽ 600 കോടി രൂപ Madison Media-യ്ക്കാണ് കരാർ നൽകിയതെന്ന് വ്യക്തമാണ്. പ്രചാരണത്തിന് ഉപയോഗിച്ച തുകയുടെ 40 ശതമാനം ഫേസ്ബുക്കിനും വാട്ട്സാപ്പിനുമായി അവർ മാറ്റിവച്ചു. വോട്ടർമാരേയും പ്രാദേശിക പാർട്ടികളേയും മാധ്യമങ്ങളേയും സ്വാധീനിക്കാൻ 1800 കോടി രൂപ ചെലവഴിച്ചവെന്നുള്ള കണക്കുകളാണ് പുറത്തുവന്നുകൊണ്ടിരിക്കുന്നത്. ഇന്ത്യൻ ജനാധിപത്യത്തിന്റെ പോക്ക് പണാധിപത്യത്തിനടിപ്പെടുന്നതാണ് നമ്മൾ ചർച്ച ചെയ്യേണ്ടത്. ആസൂത്രണം പ്രചാരണത്തിൽ മാത്രമായിരുന്നില്ല. ശ്രീ. നരേന്ദ്ര മോദി ഉപയോഗിക്കുന്ന വേഷം, പ്രയോഗിക്കുന്ന ഭാഷ, പ്രകടിപ്പിക്കുന്ന ശരീരഭാഷ അങ്ങനെ എല്ലാ മേഖലയും ഈ പ്രൊഫഷണൽ കൂലിക്കാർ

തീരുമാനിക്കുകയാണ്. ഓരോ ദിവസവും ഏത് വേഷം ധരിക്കണം ഓരോ കാര്യത്തിലും പ്രതികരണം എന്തായിരിക്കണം പുതിയ വിവാദങ്ങൾ സൃഷ്ടിക്കാൻ ഓരോ ദിവസവും തെരഞ്ഞെടുക്കേണ്ട വിഷയങ്ങൾ എന്താണ്, അടുത്ത ദിവസത്തെ പത്രങ്ങളിൽ വരേണ്ട തലക്കെട്ടുകൾ എന്തായിരിക്കണം, പത്രങ്ങളിൽ വരേണ്ട ഫോട്ടോ ഏതായിരിക്കണം തുടങ്ങിയ ഓരോ കാര്യത്തിനുപിന്നിലും കൃത്യമായ പ്രൊഫഷണലുകളുടെ ആസൂത്രണം ഉണ്ടായിരുന്നു. കോർപ്പറേറ്റുകൾ ഏർപ്പാടാക്കിയ ഒരു വിദഗ്ദ്ധ സംഘമാണ് ഇത്തരം കാര്യങ്ങൾ നിയന്ത്രിച്ചിരുന്നത്. അതായിരുന്നു ഈ തെരഞ്ഞെടുപ്പിൽ ബി.ജെ.പി. ജനാധിപത്യത്തെ കൈകാര്യം ചെയ്ത രീതി. ബി.ജെ.പി.യുടെ വിഷലിപ്തമായതും അസത്യങ്ങൾ നിറഞ്ഞതുമായ ആസൂത്രിത പ്രചാരണ തന്ത്രങ്ങളെ ജനകീയമായ പ്രചാരണങ്ങളിലൂടെ മറികടക്കുന്നതിൽ പ്രതിപക്ഷം പരാജയപ്പെടുവെന്നുള്ളതാണ് ഏറ്റവും പ്രധാനമായ വിഷയം. വോട്ടിംഗ് മെഷീനുമായി ബന്ധപ്പെട്ട് ഉയർന്നുവരുന്ന വിഷയങ്ങളിലേയ്ക്ക് ഞാൻ കടക്കുന്നില്ല. പലയിടങ്ങളിലും Poll ചെയ്ത വോട്ടിന്റെ കണക്കും Count ചെയ്ത വോട്ടിന്റെ കണക്കും പരിശോധിക്കുമ്പോഴുള്ള വ്യത്യാസത്തെ സംബന്ധിച്ച് ഇന്ന് രാജ്യം ചർച്ച ചെയ്തുകൊണ്ടിരിക്കുകയാണ്. ഇവയെല്ലാം വളരെ

ഗൗരവമായി നമ്മുടെ രാജ്യം പരിശോധിക്കേണ്ട വിഷയങ്ങളാണെന്ന് സൂചിപ്പിക്കാൻ ഞാൻ ആഗ്രഹിക്കുന്നു. രാജ്യം നേരിടുന്ന ഭീകരമായ സ്ഥിതിവിശേഷം സാധാരണക്കാരിൽ എത്തിയില്ല. ജാതിയും മതവും അന്ധവിശ്വാസങ്ങളും ലോകത്തെ ഒരു സമൂഹത്തെയും മുന്നോട്ട് നയിച്ചിട്ടില്ല. ബി.ജെ.പി.-യുടെ നയങ്ങൾ നടപ്പിലാക്കുമ്പോൾ അതിന്റെ ഗുണഫലം ലഭിക്കുന്നത് രാജ്യത്തെ ഒരു ശതമാനം വരുന്ന മഹാകോടീശ്വരന്മാർക്ക് മാത്രമാണെന്ന സത്യം ഈ രാജ്യം തിരിച്ചറിയണം. അതുകൊണ്ട് ശ്രീ. നരേന്ദ്ര മോദിയുടെ രണ്ടാം വരവിനെ സംബന്ധിച്ച് ലോകമാധ്യമങ്ങൾ വിശേഷിപ്പിക്കുന്നത് വളരെ ശ്രദ്ധേയമായി നമ്മൾ മനസ്സിലാക്കേണ്ട കാര്യമാണ്. മോദിയുടെ രണ്ടാം വരവ് ഇന്ത്യയുടെ ആത്മാവ് നഷ്ടപ്പെട്ടതിന് തുല്യമാണെന്നാണ് ഗാർഡിയൻ പത്രം പറഞ്ഞത്. അങ്ങനെ പറയുമ്പോൾ, ഈ രാജ്യത്തെ പാവപ്പെട്ടവനെ ഉപേക്ഷിച്ച ഒരു ഗവൺമെന്റ് തിരിച്ച് വന്നുവെന്നാണ്. വിദ്വേഷവും വെറുപ്പും വേര് പിടിപ്പിച്ച ഇന്ത്യയിൽ അക്രമവ്യാജ വാർത്തകൾ, വ്യാജ വ്യക്തിബന്ധങ്ങളുടെ സൃഷ്ടി, അസഹിഷ്ണുത ഇവയെല്ലാം ഉപയോഗിച്ചാണ് മോദിയുടെ രണ്ടാം വരവെന്ന് ന്യൂയോർക്ക് ടൈംസ് റിപ്പോർട്ട് ചെയ്യുകയാണ്. ലോകമാധ്യമങ്ങൾ ഈ

സംഭവവികാസങ്ങളെ ഗൗരവമായി കാണുകയാണ്. വർഗ്ഗീയ വിദ്വേഷവും സ്വേച്ഛാധികാര പ്രവണതയുമുള്ളൊരു വ്യക്തി വീണ്ടും തെരഞ്ഞെടുക്കപ്പെടുന്ന ലോകത്തിലെ ആദ്യ രാജ്യമായി ഇന്ത്യ മാറിയിരിക്കുന്നുവെന്നാണ് ഒരു ഇംഗ്ലീഷ് പത്രം റിപ്പോർട്ട് ചെയ്തിരിക്കുന്നത്. ഇതെല്ലാം ഗൗരവമായി നമ്മുടെ രാജ്യം കേൾക്കേണ്ട കാര്യങ്ങളാണ്. ഈ സാഹചര്യത്തിലും കേരളത്തിലെ ഇടതുപക്ഷത്തിന്റെ താത്ക്കാലിക പരാജയത്തിൽ മതിമറന്ന് ആഹ്ലാദിക്കുന്ന കോൺഗ്രസ് വർഗ്ഗീയ ശക്തികളുടെ വിജയത്തിൽ സന്തോഷവാന്മാരായി തീരുന്നുവെന്നത് ഖേദകരമാണ്. ഡൽഹിയിൽ കോൺഗ്രസ് അധ്യക്ഷന്റെ പരിഹാസ്യ രാജി നാടകം അരങ്ങേറുമ്പോൾ കോൺഗ്രസ്സിന് സംഭവിച്ച മഹാദുരന്തം മനസ്സിലാക്കാതെ കഴിയുകയാണ് കേരളത്തിലെ കോൺഗ്രസ്. കേരളത്തിൽ യു.ഡി.എഫ്.-ന് ലഭിച്ച 19 സീറ്റ്, അവരെ അന്ധരാക്കി മാറ്റുകയാണ്. ഹിന്ദി ഹൃദയഭൂമിയിൽ തകർന്നടിഞ്ഞതും ഇനി തിരിച്ചുവരാനാകാത്ത വിധം കോൺഗ്രസ്സിന്റെ കൊത്തളങ്ങൾ തകർന്നതും മനസ്സിലാക്കാതെ ഇടതുപക്ഷത്തിന്റെ വോട്ട് നഷ്ടത്തിൽ കോൺഗ്രസ് സന്തോഷിച്ചിരിക്കുകയാണ്. അത് നമ്മുടെ രാജ്യത്തെ കോൺഗ്രസിന് ഗുണകരമല്ലെന്ന കാര്യമാണ് ഞാൻ സൂചിപ്പിച്ചത്. മൃങ്ങൾ അസ്തമയം

കഴിഞ്ഞകിലും കണ്ണ് തുറക്കും കോൺഗ്രസ്സുകാർ അസ്തമയം കഴിഞ്ഞിട്ടും കണ്ണ് തുറക്കുന്നില്ലായെന്നുള്ളതാണ് വേദനാജനകമായി പറയാനുള്ളത്.

കോൺഗ്രസിന്റെ അസ്തമയമായി ഇനിയെങ്കിലും ഈ വസ്തുതകളെ കണ്ണ് തുറന്ന് കാണണം. ജനകീയ പ്രശ്നങ്ങൾ കണ്ടെത്താനും അതുയർത്തിപ്പിടിച്ച് ജനങ്ങൾക്കുവേണ്ടി പോരാടാനും ഭരണം കിട്ടുന്ന വേളയിലെങ്കിലും അവ പരിഹരിക്കാനും കോൺഗ്രസിന് കഴിയാതെയായിരിക്കുന്നു എന്നുള്ളതാണ് കോൺഗ്രസിന്റെ പരാജയം. അധികാരമില്ലാത്ത കോൺഗ്രസിൽ നിന്നും കൂട്ടമായി എം.എൽ.എ.-മാർ ബി.ജെ.പി.-ലേക്ക് പോകുന്ന കാഴ്ചയും ഈ രാജ്യം കാണുകയാണ്. ജനപക്ഷത്തോടൊപ്പം നിൽക്കുന്ന രാഷ്ട്രീയ തത്വസംഹിതകളാണെന്നും ഇടതുപക്ഷം മുന്നോട്ട് വരുന്നത്. ലോകമെമ്പാടുമുള്ള തൊഴിലാളിവർഗ്ഗത്തെ വിളിച്ചുണർത്തി അവരുടെ അവകാശങ്ങളെക്കുറിച്ച് ബോധവാന്മാരാക്കി അവരെ സമരസജ്ജരാക്കി ലോകത്തെ മാറ്റിമറിച്ച മഹാപ്രസ്ഥാനമാണ് ഞങ്ങളുടേത്. ജാതി-മത-വർഗ്ഗീയ-വർണ്ണ വിവേചനമില്ലാതെ മനുഷ്യരെ ഒന്നായി കാണുന്നവരാണ് ഇടതുപക്ഷക്കാരായ ഞങ്ങൾ. അവകാശങ്ങളില്ലാത്ത, പരാതി ബോധിപ്പിക്കാനിടമില്ലാത്ത, ആർക്കോ വേണ്ടി പണിയെടുത്ത് ഭൂമിയെ

പൊന്നണിയിച്ച നിസ്വർഗ്ഗത്തിന്റെ നാവായി, ശക്തിയായി ഉയർന്നുവരുന്ന പ്രസ്ഥാനമാണ് ഞങ്ങളുടേത്. അനാചാരങ്ങളുടെ മാനാലകൾ തുത്തറിഞ്ഞ് ഈ മണ്ണിനെ സംസ്കാര സമ്പന്നമാക്കിയ പ്രസ്ഥാനമാണ് ഞങ്ങളുടേത്. ഇതിനെല്ലാം ഈ മഹാ പ്രസ്ഥാനത്തെ പ്രാപ്തമാക്കിയത് ജനസഭകളിലെ പ്രാതിനിധ്യം മാത്രമായിരുന്നില്ല.

മി. ചെയർമാൻ: പ്ലീസ് കൺക്ലൂഡ്.

ശ്രീ. ജി. എസ്. ജയലാൽ: സർ, എല്ലാ വിഭാഗം ജനങ്ങളുടെയും സാമ്പത്തികവും സാമൂഹികവുമായ അഭിവൃദ്ധി ലക്ഷ്യമാക്കിയുള്ള ജനപക്ഷ പ്രവർത്തനങ്ങളാണ് ഈ പ്രസ്ഥാനത്തെ ഇങ്ങനെ കരുത്തുറ്റതാക്കിയത്. ഇടതുപക്ഷത്തിന്റെ ആ രാഷ്ട്രീയ സംഹിതയെ ദുർബ്ബലപ്പെടുത്താൻ തെരഞ്ഞെടുപ്പ് ഫലത്തിനായിട്ടില്ല. കമ്മ്യൂണിസ്റ്റുകാരെ സംബന്ധിച്ച് പരാജയം ഒരു പാഠശാലയാണ്.

മി. ചെയർമാൻ: പ്ലീസ് കൺക്ലൂഡ്.

ശ്രീ. ജി. എസ്. ജയലാൽ: സർ, ഇടതുപക്ഷ സർക്കാരിന്റെ നടപടികൾ തെറ്റിദ്ധരിച്ചോ അല്ലെങ്കിൽ കേന്ദ്രത്തിൽ കോൺഗ്രസ് ഒറ്റയ്ക്ക് അധികാരത്തിൽ വരുമെന്നോ തെറ്റിദ്ധരിച്ച് വോട്ടുചെയ്തവരെ വിശ്വാസത്തിലെടുത്ത് അവരെ അത്

ബോധ്യപ്പെടുത്തി മുന്നോട്ട് പോകാൻ ഇടതുപക്ഷത്തിന് കഴിയും. ഇടതുപക്ഷം ആ പാതയിലാണ്. ഈ ധനാഭ്യർത്ഥനയെ പിന്തുണച്ചുകൊണ്ട് ഞാൻ അവസാനിപ്പിക്കുകയാണ്.

ശ്രീ. മോൻസ് ജോസഫ്: സർ, ഞാൻ ഈ ധനാഭ്യർത്ഥനകളെ എതിർക്കുന്നു. ലോകസഭാ തിരഞ്ഞെടുപ്പിന്റെ റിസൾട്ടിനെക്കുറിച്ച് ഏറ്റവും അവസാനം സംസാരിച്ച ശ്രീ. ജി. എസ്. ജയലാലും തുടങ്ങിവച്ച ശ്രീ. എ. പ്രദീപ്കുമാറുമടക്കം യു.ഡി.എഫ്.-നോട് കണ്ണു തുറക്കാനാണ് പറയുന്നത്. ഇത്രയും ശക്തമായൊരു പരാജയമുണ്ടായിട്ടും സി.പി.ഐ.-യും സി.പി.ഐ.(എം.)-ഉം ഈ പരാജയത്തിൽ നിന്നും തെറ്റ് തിരുത്താൻ തയ്യാറല്ല എന്നൊരു തെറ്റായ സന്ദേശമാണ് നൽകുന്നത്. ഈ വിധിയെഴുത്ത് എൽ.ഡി.എഫ്. സർക്കാരിന്റെ കണ്ണു തുറപ്പിക്കാനും തെറ്റ് തിരുത്തി ജനക്ഷേമത്തിനുവേണ്ടി ഭരിക്കുവാനും സഹായിക്കട്ടെയെന്നാണ് ജനനന്മയ്ക്കുവേണ്ടി ഞാൻ പറയാൻ ആഗ്രഹിക്കുന്നത്. അതോടൊപ്പം ബി.ജെ.പി.-ക്കെതിരെ കേരളമെടുത്ത ശക്തമായ നിലപാട്, അവർ കേരളത്തോട് കാണിച്ച വികസന വിരോധമടക്കമുള്ള കാര്യങ്ങൾ തിരുത്തുന്നതിന് അവരുടേയും കണ്ണു തുറപ്പിക്കേണ്ടതായിട്ടുണ്ട്.

ശ്രീ. പി. സി. ജോർജ്ജ് ചിരിക്കുന്നത് കാണുമ്പോൾ ഞങ്ങൾക്ക് അതുതോന്നുകയാണ്. അദ്ദേഹം ബി.ജെ.പി.-യിൽ ചേർന്നിരിക്കുന്നുവെന്നുള്ളതാണ് അതുതകരമായ മറ്റൊരു വാർത്ത. അദ്ദേഹം കേരള കോൺഗ്രസിനെ ആക്ഷേപിച്ചു. കേരള കോൺഗ്രസ് ക്രിസ്ത്യാനികളുടെ പാർട്ടിയാണ്, മുസ്ലീം ലീഗ് മുസ്ലീങ്ങളുടെ പാർട്ടിയാണെന്ന് പറഞ്ഞു. അദ്ദേഹമത് പറയുന്നതൊരു നന്ദികേടാണെന്നാണ് ഞാൻ കരുതുന്നത്. എത്രയോ പ്രാവശ്യം അദ്ദേഹം കേരള കോൺഗ്രസിന്റെ സ്ഥാനാർത്ഥിയായി നിന്ന് കെ. എം. മണി സാറിന്റേയും ശ്രീ. പി. ജെ. ജോസഫ് സാറിന്റേയും നേതൃത്വത്തിലുള്ള പാർട്ടികളിലും ഒന്നിച്ചു കേരള കോൺഗ്രസിൽ എം.എൽ.എ. ആയ ആളാണ്. എനിക്കദ്ദേഹത്തോട് സ്നേഹം മാത്രമേയുള്ളൂ. ഇപ്പോൾ ബി.ജെ.പി. മുന്നണിയിൽ ചേർന്നത് അദ്ദേഹത്തിന്റെ വ്യക്തിപരമായ നിലപാടാണ്. പക്ഷെ കേരള കോൺഗ്രസ് ഒത്തിരി തവണ എം.എൽ.എ. ആക്കി നിയമസഭയിലേയ്ക്ക് വിട്ടു അദ്ദേഹം കേരള കോൺഗ്രസിനെ ഇതുപോലെ തള്ളിപ്പറയുന്നത് നിർഭാഗ്യകരമാണ്. കേരള കോൺഗ്രസ് പാർട്ടി ഒരു മതേതര പാർട്ടിയാണെന്ന് പറയാൻ ഞങ്ങളാഗ്രഹിക്കുന്നു. 100

ശതമാനത്തെക്കുറിച്ചിവിടെ പറഞ്ഞല്ലോ, കേരള കോൺഗ്രസിന് ഒരു സീറ്റാണ്



ലഭിച്ചത്. ആ ഒരു സീറ്റിൽ കോട്ടയത്ത് കേരള കോൺഗ്രസ് മത്സരിച്ചു. കേരള കോൺഗ്രസ് ഒറ്റക്കെട്ടായി വർക്ക് ചെയ്തു. ഒരു ലക്ഷത്തിലധികം വോട്ടിന്റെ ഭൂരിപക്ഷത്തോടെ ശ്രീ. തോമസ് ചാഴിക്കാടൻ കോട്ടയത്ത് കേരള കോൺഗ്രസിന്റെ സ്ഥാനാർത്ഥിയായി ജയിക്കുമ്പോൾ 100 ശതമാനം വിജയം കേരള കോൺഗ്രസിന് ലഭിച്ചു. കേരളത്തിലെ യു.ഡി.എഫ്.ന്റെ വിജയത്തിനുവേണ്ടി ഇടുക്കിയടക്കമുള്ള സീറ്റുകളിൽ കേരള കോൺഗ്രസിന് ആത്മാർത്ഥമായ സംഭാവനകൾ നൽകുവാൻ കഴിഞ്ഞു. ഞങ്ങൾക്കൊരു സങ്കടമുള്ളത് പാർട്ടിയുടെ അഭിവന്ദ്യനായ നേതാവ് കെ. എം. മാണിസാർ ലോകസഭാ തെരഞ്ഞെടുപ്പിന്റെ കാലഘട്ടത്തിൽ നമ്മളെയെല്ലാം വിട്ടുപിരിയുന്ന വേദനാജനകമായ സാഹചര്യമുണ്ടായി എന്നുള്ളതാണ്. അദ്ദേഹത്തിന്റെ ഓർമ്മകൾക്കുമുമ്പിൽ ഞാൻ പ്രണാമമർപ്പിക്കുന്നു. രാഷ്ട്രീയമായ കാര്യങ്ങളിലേയ്ക്ക് കടക്കുവാൻ സമയമില്ലാത്തതുകൊണ്ട് ആഭ്യന്തര വകുപ്പിന്റെ ചർച്ചയിലേയ്ക്ക് നേരിട്ട് കടക്കുകയാണ്. ഇന്നത്തെ പത്രത്തിൽ വന്ന സങ്കടകരമായ ഒരു വാർത്തയാണ് ഇന്നലെയുണ്ടായ അപകടത്തിൽ എട്ട് പേർ മരിച്ചു എന്നുള്ളത്. അപകടത്തിൽപ്പെട്ടവരുമായി പോയ ആംബുലൻസ് ലോറിയുമായി കൂട്ടിയിടിച്ചു. കേരളത്തിൽ വർദ്ധിച്ചുവരുന്ന അപകടങ്ങൾ

കുറച്ചുകൊണ്ടുവരുന്നതിന് പോലീസിന്റെ ഭാഗത്തുനിന്നുള്ള ഇടപെടൽ ഏറ്റവും ഗൗരവമായി എടുക്കേണ്ട വിഷയമാണ്. മൊത്തത്തിൽ പരിശോധിച്ചപ്പോൾ കഴിഞ്ഞ വർഷം വിവിധ റോഡപകടങ്ങളിലായി 4,200 പേർ മരണപ്പെടുകയുണ്ടായി. 43,000-ത്തോളം ആളുകൾ അപകടങ്ങളിൽപ്പെടുകയുണ്ടായി. 63,000 പേർക്ക് പരിക്കുപറ്റി. നിരന്തരമായുണ്ടാകുന്ന ഈ അപകടങ്ങൾ കുറയ്ക്കുവാനാവശ്യമായ നടപടികൾ പോലീസിന്റെ ഭാഗത്ത് നിന്നുണ്ടാകണം. പൊതുവെ ഭരണരംഗത്ത് 'Three E's' എന്ന് പറയാറുണ്ട് - എഞ്ചിനീയറിംഗ്, എഡ്യൂക്കേഷൻ, എൻഫോഴ്സ്മെന്റ്. അതിൽ എഞ്ചിനീയറിംഗ് പി.ഡബ്ല്യു.ഡി.യുമായി ബന്ധപ്പെട്ട് ചെയ്യേണ്ട കാര്യങ്ങളാണ്. അപകടങ്ങൾ കുറയ്ക്കാൻ പി.ഡബ്ല്യു.ഡി. ചെയ്യേണ്ട കാര്യങ്ങളും, എഡ്യൂക്കേഷനിൽ ബോധവൽക്കരണവുമായി ബന്ധപ്പെട്ട് മദ്യപാനം ഉപേക്ഷിക്കുന്നതുൾപ്പെടെയുള്ള കാര്യങ്ങൾ അതിൽ വരുന്ന പ്രശ്നങ്ങളാണ്. എൻഫോഴ്സ്മെന്റിന്റെ കാര്യത്തിൽ പോലീസിന്റെ ഭാഗത്തുനിന്നുമുണ്ടാകേണ്ട നടപടികളെക്കുറിച്ച് ഗൗരവമായി ഗവൺമെന്റ് പരിഗണിക്കേണ്ടതായിട്ടുണ്ടെന്ന് സൂചിപ്പിക്കുവാനാഗ്രഹിക്കുകയാണ്. ട്രാഫിക് പോലീസിന്റെ എണ്ണം വളരെക്കുറവാണ്. ട്രാഫിക് പോലീസ് ഉൾപ്പെടെയുള്ള

പോലീസിന്റെ സൂപ്പർ വർദ്ധിപ്പിക്കുക എന്നുള്ളത് ഇന്ന് ആവശ്യമായി തീർന്നിരിക്കുകയാണ്. ഇതിനാവശ്യമായ ഏറ്റവും പ്രധാനപ്പെട്ട നടപടികൾ റോഡ് സേഫ്റ്റിയുമായി ബന്ധപ്പെട്ടും ട്രാഫിക് സേഫ്റ്റിയുമായി ബന്ധപ്പെട്ടുമാണ് സർക്കാർ തലത്തിൽ ചെയ്യുവാൻ കഴിയുന്നത്. കേന്ദ്ര സർക്കാരിന്റെയും കേരള സർക്കാരിന്റെയും ഫണ്ടുണ്ടെങ്കിലും പലപ്പോഴും ഇത് ലാപ്സാകുന്നതായിട്ടാണ് കാണുവാൻ സാധിക്കുന്നത്. ഇക്കാര്യത്തിൽ ശ്രദ്ധേയമായ ഒരിടപെടൽ ഗവൺമെന്റിന്റെ ഭാഗത്തുനിന്നുണ്ടാകണമെന്ന് ചൂണ്ടിക്കാണിക്കുവാൻ ഞാൻ ആഗ്രഹിക്കുകയാണ്. രണ്ടാമത്തെ കാര്യം, കേരളത്തിൽ കുറ്റകൃത്യങ്ങൾ വർദ്ധിക്കുന്നത് ഗൗരവമായി കാണേണ്ടതായിട്ടുണ്ട്. കുറ്റകൃത്യങ്ങൾ വർദ്ധിക്കുന്നത് എല്ലാ കാലത്തുമുള്ളതാണ്, അത് ഗവൺമെന്റിന്റെ മാത്രം പരാജയമാണെന്ന് പറയേണ്ട കാര്യമില്ല. പക്ഷേ കുറ്റകൃത്യങ്ങളുമായി ബന്ധപ്പെട്ട് തുടർ നടപടികൾക്ക് വരുമ്പോൾ പോലീസിന്റെ സൂപ്പർ ആവശ്യത്തിനില്ലാത്തതുമൂലമുണ്ടാകുന്ന പ്രശ്നങ്ങൾ ഗൗരവമായി ഗവൺമെന്റ് കാണേണ്ടതായിട്ടുണ്ട്. കഴിഞ്ഞ വർഷം 8,36,000 കേസുകൾ കേരളത്തിൽ രജിസ്റ്റർ ചെയ്തതായിട്ടാണ് മനസ്സിലാക്കുവാൻ കഴിയുന്നത്. ഈ കേസുകൾ കൈകാര്യം ചെയ്യുവാൻ ലോക്കൽ പോലീസ് സ്റ്റേഷനിലിപ്പോൾ 26,000

പോലീസുകാർ ഉള്ളതെന്നാണ് മനസ്സിലാക്കുവാൻ കഴിയുന്ന മറ്റൊരു കാര്യം. വിവിധ ഡ്യൂട്ടികൾക്കായി പോലീസുകാർ ചുമതലയേറ്റ് പോകുമ്പോൾ ലാ & ഓർഡർ നിർവ്വഹിക്കുവാനും കേസുകാര്യങ്ങളെല്ലാം നടത്തിക്കൊണ്ട് പോകുവാനും ആവശ്യത്തിന് പോലീസുകാരില്ലെന്നുള്ള പ്രശ്നം ഇന്നും നിലനിൽക്കുകയാണ്. ഇപ്പോൾ പോലീസിൽ പുതിയതായി നിയമനം നടത്തിയെന്നുള്ള നല്ല കാര്യങ്ങൾ നടന്നിട്ടുണ്ടെങ്കിലും പോലീസിന്റെ സ്ട്രെങ്ത് ഇനിയും വർദ്ധിപ്പിക്കുകയെന്നുള്ളത് ഏറ്റവും പ്രധാനപ്പെട്ട കാര്യമായി ഞാൻ ചൂണ്ടിക്കാണിക്കുകയാണ്. കേസന്വേഷണത്തിലെ കാലതാമസവും അനിശ്ചിതാവസ്ഥയും പരിഹരിക്കുന്നതിന് സർക്കാർ പ്രത്യേകം ശ്രദ്ധിക്കേണ്ടതായിട്ടുണ്ട്. 'Under Investigation Cases' എന്ന നിലയിൽ പതിനെട്ട് ലക്ഷത്തോളം കേസുകളാണ് ഇപ്പോൾ നിലനിൽക്കുന്നതായി കാണുവാൻ കഴിയുന്നത്. കേസന്വേഷണത്തിന്റെ കാര്യത്തിൽ ജാഗ്രതയോടെയുള്ള ഇടപെടൽ വേണം. മുൻകാലങ്ങളിൽ 'Crime Audit' എന്നൊരു സിസ്റ്റം നമ്മുടെ സംസ്ഥാനത്ത് നടപ്പാക്കിയിരുന്നു. In-depth Inspection എന്ന നിലയിലുണ്ടായിരുന്ന ആ നടപടി പിന്നീട് അവസാനിച്ചു പോകുകയുണ്ടായി. ഇത്തരം കാര്യങ്ങൾ ചൂണ്ടിക്കാണിക്കുമ്പോൾ ഒരു പ്രത്യേക

കാര്യം കൂടി സൂചിപ്പിക്കുവാൻ ഞാൻ ആഗ്രഹിക്കുകയാണ്. സംഗീത ലോകത്തിന്റെ തേജസ്സായിരുന്ന ബാലഭാസ്കറിന്റെ മരണവും അതിനെത്തുടർന്നുണ്ടായിരിക്കുന്ന ദുരൂഹതകളും. ബാലഭാസ്കറിന്റെ മരണം കേരളത്തെ മുഴുവൻ വേദനിപ്പിച്ചതാണ്. ആ വേദനയിൽ കേരളം നിൽക്കുകയാണ്. അതുമായി ബന്ധപ്പെട്ട് സമഗ്രമായൊരന്വേഷണം ഇന്നാവശ്യമായി വന്നിരിക്കുകയാണ്. ഇപ്പോൾ ചൂണ്ടിക്കാണിക്കുന്ന വിവിധ തരത്തിലുള്ള ദുരൂഹതകൾ ഏതൊക്കെയാണെന്ന് പരിശോധിക്കുവാനും മരണവുമായി ബന്ധപ്പെട്ട കാര്യങ്ങൾ പുറത്തുകൊണ്ടുവരാനും ഗവൺമെന്റ് കൂടുതൽ ജാഗ്രതയോടെ ഈ വിഷയം കാണണമെന്നഭ്യർത്ഥിക്കുകയാണ്. എനിക്ക് മറ്റൊരു നിർദ്ദേശം പറയുവാനുള്ളത് ഇൻ്റലിജൻസ് വിഭാഗത്തിനെ ശക്തിപ്പെടുത്തുക എന്ന പ്രധാനപ്പെട്ട കാര്യമാണ്.

ശ്രീ. പി. സി. ജോർജ്: സർ, ബാലഭാസ്കറിന്റെ മരണവുമായി ബന്ധപ്പെട്ട അന്വേഷണം ഇതുവരെയായിട്ടും ഒരു രക്ഷയും കാണുന്നില്ല. അന്വേഷണം സി. ബി. ഐ.-ക്ക് വിടുന്നതിനെപ്പറ്റി അങ്ങേയ്ക്ക് എന്താണഭിപ്രായം? ബഹുമാനപ്പെട്ട മുഖ്യമന്ത്രി അതിനൊരു തീരുമാനമെടുക്കണമെന്നാണെന്റെ അഭിപ്രായം.

ശ്രീ. മോൻസ് ജോസഫ്: സർ, ബാലഭാസ്കറിന്റെ മരണവുമായി

ബന്ധപ്പെട്ട അന്വേഷണത്തിൽ ഗവൺമെന്റ് ഒരു പരിഗണന കൊടുക്കേണ്ടതാണ്. ഞാൻ പ്രധാനപ്പെട്ട ഒന്നരണ്ടു കാര്യങ്ങൾ കൂടി പറയുവാനാഗ്രഹിക്കുകയാണ്. നക്സലൈറ്റുകളെ നേരിടുന്ന വിഷയത്തിലും ടെറിസ്റ്റുകളെ നേരിടുന്ന കാര്യത്തിലും നമ്മുടെ ശ്രദ്ധയിൽ വന്ന ചില കാര്യങ്ങളുണ്ട്. കേരളം ശാന്തവും സമാധാനവുമുള്ള ദൈവത്തിന്റെ സ്വന്തം നാടാണ്. ഇവിടെ മാഹിയാ സംഘങ്ങൾ തഴച്ചുവളരുന്ന സ്ഥിതിവിശേഷമുണ്ടായിരിക്കുകയാണ്. സമീപകാലത്ത് വന്നിരിക്കുന്ന വാർത്ത കേരളത്തിൽ സ്വർണ്ണ കള്ളക്കടത്ത് വ്യാപകമായിരിക്കുകയാണെന്നാണ്. കിലോ കണക്കിന് സ്വർണ്ണവുമായിട്ട് മാഹിയാ സംഘങ്ങൾ തിരുവനന്തപുരം വിമാനത്താവളമടക്കം പിടിച്ചുപറ്റുകയാണ്. കേരളത്തിൽ അരാചകത്വശക്തികൾ കടന്നുവരുന്നവെന്നുള്ളതാണ്. ഞാനിവിടെ രണ്ട് കാര്യങ്ങൾ ചൂണ്ടിക്കാണിക്കുവാനാഗ്രഹിക്കുന്നു. ഒന്ന്, നക്സലൈറ്റുകളുമായി ബന്ധപ്പെട്ട വിഷയം, ശ്രീലങ്കയിൽ ഈസ്റ്ററിന് പള്ളിയിൽ ബോംബുവച്ച നക്സലൈറ്റുകൾ കേരളത്തിൽ എത്തിയശേഷമാണ് പോയതെന്നുള്ള വാർത്ത. രണ്ട്, ആന്ധ്രയിൽ നിന്നും രക്ഷപ്പെട്ട ടെറിസ്റ്റുകളിൽ നാലുപേരെ കേരളത്തിൽ വച്ച് അറസ്റ്റുചെയ്തതെന്ന വാർത്ത. ഇതുപോലെയുള്ള മാഹിയാ സംഘങ്ങളും

തീവ്രവാദികളും പ്രശ്നകാര്യമെല്ലാം കേരളം വഴി കടന്നുവരുന്നവെന്നുള്ള പ്രശ്നത്തെ ഗൗരവമായി കാണണം. അതുകൊണ്ട് ഇന്റലിജൻസ് വിഭാഗത്തെ ശക്തിപ്പെടുത്താൻ കഴിയുന്ന സാഹചര്യമുണ്ടാകണം. മാഫിയകളെ അടിച്ചമർത്തുവാനുള്ള സാഹചര്യം ഇവിടെ ഉറപ്പുവരുത്തേണ്ടതായിട്ടുണ്ട്. മദ്യം, മയക്കുമരുന്ന് വ്യാപനത്തിലൂടെ യുവതലമുറ വഴിതെറ്റുന്ന വിഷയമുണ്ട്. കേരളത്തിലെ എല്ലാ സ്കൂളുകളിലും സാമ്പത്തിക ബാധ്യതയുണ്ടെങ്കിൽപ്പോലും ഹൈസ്കൂൾ, ഹയർ സെക്കന്ററി തലങ്ങളിൽ എസ്.പി.സി (Students Police Cadet) തുടങ്ങാൻ കഴിഞ്ഞാൽ അത് ഗവൺമെന്റ് ചെയ്യുന്ന ഏറ്റവും വലിയ കാര്യമായിരിക്കും. ഇവിടെ കുട്ടികളിൽ ഉത്തരവാദിത്വബോധമുണ്ടാകുന്നു, മദ്യത്തിനും മയക്കുമരുന്നിനുമെതിരെ ആത്മധൈര്യമുണ്ടാകുന്നു. സമൂഹത്തിന്റെ നന്മയ്ക്കുവേണ്ടി നിലകൊള്ളുവാൻ തയ്യാറാകുന്നു. ആ നന്മ ഉൾക്കൊണ്ടുകൊണ്ട് നമുക്ക് ഈ രംഗത്ത് കൂടുതൽ കാര്യങ്ങൾ നടപ്പാക്കുന്നതിനുവേണ്ടിയുള്ള നടപടികൾ തീർച്ചയായിട്ടുണ്ടാകണം. ക്രിയാത്മകമായി ഇത്തരം നിർദ്ദേശങ്ങൾ മുന്നോട്ടുവെച്ചുകൊണ്ട് ഗവൺമെന്റിന്റെ ഭാഗത്തുനിന്നുമുണ്ടാകുന്ന പരാജയങ്ങളും സാഹചര്യങ്ങളുമെല്ലാം നിലനിൽക്കുന്ന പശ്ചാത്തലത്തിൽ ഈ ധനാഭ്യർത്ഥനകളെ ഞാൻ എതിർക്കുന്നു. എന്നാൽ ജനനന്മയ്ക്കുവേണ്ടി കൂടുതൽ

കാര്യങ്ങൾ ഗവൺമെന്റ് നടപ്പാക്കുന്നതിന് ഈ ചർച്ചകൾ സഹായകരമാകട്ടെ എന്ന് സൂചിപ്പിക്കുകയും ചെയ്യുന്നു.

ശ്രീ. കെ. ബാബു: സർ, 2019-20 സാമ്പത്തിക വർഷത്തേയ്ക്കുള്ള ബഡ്ജറ്റിലെ ധനാഭ്യർത്ഥനകളെ ഞാൻ പിന്താങ്ങുന്നു. ഭരണ നിർവ്വഹണത്തിലും കാര്യക്ഷമതയിലും കേരളം രാജ്യത്തിൽ ഒന്നാമതാണ്. നാഷണൽ ക്രൈം റെക്കോർഡ്സ് ബ്യൂറോയുടെ റിപ്പോർട്ട് പ്രകാരം ഏറ്റവും അഴിമതി കുറഞ്ഞതും വർഗ്ഗീയ സംഘട്ടനങ്ങളോ, സാമുദായിക ലഹളയോ ഇല്ലാതെ ജനങ്ങൾക്ക് സമാധാനത്തോടെ ജീവിക്കാൻ കഴിയുന്ന ഇന്ത്യയിലെ ഏകസംസ്ഥാനവും കേരളമാണ്. എല്ലാ വർഷവും ജനങ്ങൾക്ക് മുമ്പിൽ പ്രവർത്തനങ്ങളുടെ പ്രോഗ്രസ്സ് റിപ്പോർട്ട് അവതരിപ്പിക്കുന്ന ഇന്ത്യയിലെ ഏക സംസ്ഥാനവും കേരളമാണ്. ഇന്ത്യാ ടുഡേയുടെ റിപ്പോർട്ടനുസരിച്ച് ക്രമസമാധാന പാലനത്തിലും കേരളം ഒന്നാമതാണ്. അത്തരമൊരവസ്ഥയിൽ കേരളത്തെക്കൊണ്ടെത്തിച്ച കേരളത്തിന്റെ ബഹുമാന്യനായ മുഖ്യമന്ത്രിയേയും പ്രത്യേകിച്ച് എൽ.ഡി.എഫ്. സർക്കാരിനേയും ആഭ്യന്തര വകുപ്പിനേയും ഞാൻ അഭിനന്ദിക്കുകയാണ്. എൽ.ഡി.എഫ്. സർക്കാർ അധികാരത്തിൽ വന്ന് ആദ്യമന്ത്രിസഭയിലെ ആദ്യമെടുത്ത തീരുമാനം കഴിഞ്ഞ യു.ഡി.എഫ്.



സർക്കാറിന്റെ കാലത്ത് ക്രൂരമായി കൊലചെയ്യപ്പെട്ട ജീഷ എന്ന് പറയുന്ന പെൺകുട്ടിയുടെ കൊലപാതകത്തെക്കുറിച്ച് അന്വേഷിക്കുന്നതിന് സ്പെഷ്യൽ ടീമിനെ ഒരുക്കുക എന്നതായിരുന്നു. സ്പെഷ്യൽ ടീമിനെ ഒരുക്കുക മാത്രമല്ല മാസങ്ങൾക്കകം ആ കൊലയാളിയെ കണ്ടെത്തി തുറങ്കിലടയ്ക്കുന്നതിനുവേണ്ടിയുള്ള നടപടിക്രമം പൂർത്തീകരിച്ചത് ഈ ഗവൺമെന്റിന്റെ കാലത്താണ്. സ്റ്റേറ്റ് ക്രൈം റിക്കോർഡ്സ് ബ്യൂറോയുടെ കണക്കുകൾ പറയുന്നത് 2017-നെ അപേക്ഷിച്ച് 2018-ൽ 1,41,672 അക്രമശ്രമങ്ങളുടെയോ കേസുകളുടെയോ എണ്ണത്തിൽ വളരെ കുറവാണുണ്ടായിരിക്കുന്നതെന്നാണ്. കൊലപാതക കേസുകളെടുത്തു നോക്കിയാലും 2017-ൽ 305 -ഉം 2018-ൽ 276 -ഉം ആണ്. ഇത് ആഭ്യന്തര വകുപ്പിന്റെ ക്രമസമാധാന നിലയുടെ ഭദ്രതയാണ് സൂചിപ്പിക്കുന്നത്. കേന്ദ്ര സർക്കാറിന്റെ സാമ്പത്തിക നയവും പ്രകൃതി ദുരന്തങ്ങളും സാമ്പത്തിക മേഖലയിൽ പ്രതിസന്ധി സൃഷ്ടിച്ചപ്പോഴും പോലീസ് സേനയുടെ ആധുനിക വൽക്കരണത്തിന് 2016-ലെ ആദ്യ ബഡ്ജറ്റിൽ 45 കോടിയാണെങ്കിൽ 2019-2020 - ൽ 179 കോടി രൂപയാണ് ചിലവഴിക്കുന്നത്. എൽ.ഡി.എഫ്. സർക്കാർ ജനസംഖ്യാനുപാതികമായി പോലീസ് സേനാംഗങ്ങളുടെ എണ്ണം

വർദ്ധിപ്പിക്കുന്ന തീരുമാനമെടുക്കുക മാത്രമല്ല പോലീസ് സേനയിൽ 2,980 പുതിയ തസ്തികകൾ സൃഷ്ടിക്കുകയും 1,873 താൽക്കാലിക തസ്തികകൾ നില നിർത്തുകയും ചെയ്തു. ആദ്യഘട്ടത്തിൽ പത്ത് ശതമാനവും പടിപടിയായി വനിതാ പോലീസ് സേനാംഗങ്ങളുടെ എണ്ണം ഇരുപത്തിയഞ്ച് ശതമാനമായി വർദ്ധിപ്പിക്കുവാനെടുത്ത തീരുമാനത്തെ സ്വാഗതം ചെയ്യുകയാണ്. സംസ്ഥാനത്തുടനീളമായി വനിതാ ബെറ്റാലിയനാരംഭിച്ച് 451 തസ്തികകൾ സൃഷ്ടിച്ച് women commando platoon-ന്റെ പരിശീലനം പൂർത്തീകരിച്ച് തിരുവനന്തപുരം ആസ്ഥാനത്ത് തുടക്കം കുറിച്ച ഈ ഗവൺമെന്റിനെ ഞാൻ അഭിനന്ദിക്കുന്നു. ആൾക്കൂട്ട കൊലപാതകത്തിൽ തച്ചുകൊന്ന അട്ടപ്പാടിയിലെ മധുവിന്റെ സഹോദരിയുൾപ്പെടെ ആദിവാസി സമൂഹത്തിൽപ്പെട്ട 74 പേർക്ക് പ്രത്യേക നിയമനം വഴി പോലീസ് സേനയുടെ ഭാഗമാക്കിയതും ഈ ഗവൺമെന്റാണ്. പ്രളയരക്ഷാപ്രവർത്തന സമയത്ത് ഓടിയെത്തിയ സൈന്യാധിപൻമാരായ 179 മത്സ്യത്തൊഴിലാളികൾക്ക് കോസ്റ്റ് ഗാർഡ് തസ്തികയിൽ നിയമനം നടത്തിയാണ് ഈ ഗവൺമെന്റ് ആദരിച്ചത്. അതിൽ അഞ്ച് പേർ സ്ത്രീകളാണ്. എൽ.ഡി.എഫ്. സർക്കാർ സാമൂഹ്യപരമായി ഏറ്റവും പിന്നോക്കം നിൽക്കുന്നവരുടെ പക്ഷത്താണെന്ന് ഈ നിയമനത്തിലൂടെ

തെളിയിക്കപ്പെട്ടിരിക്കുകയാണ്. ബഹുമാനപ്പെട്ട മുഖ്യമന്ത്രി നേതൃത്വം കൊടുക്കുന്ന ആഭ്യന്തര വകുപ്പിൽ അഭിമാനാർഹമായ നേട്ടങ്ങളാണ് ഉണ്ടാക്കിയിട്ടുള്ളത്. സ്ത്രീകൾക്കും കുട്ടികൾക്കും 24 മണിക്കൂറും അടിയന്തര സഹായം ലഭ്യമാക്കുന്ന 'പിങ്ക് കൺട്രോൾ' 8 ജില്ലകളിൽ നിന്ന് 14 ജില്ലകളിലേയ്ക്ക് വ്യാപിപ്പിച്ചു. പണ്ട് കരയുന്ന കുട്ടികളുടെ കരച്ചിലടക്കാൻ അമ്മമാർ പോലീസ് വരുമെന്ന് ഭയപ്പെടുത്തുമായിരുന്നു. എന്നാൽ ഇന്ന് ആ കുട്ടികൾ വളരെ സ്നേഹത്തോടെ ഇതാ പോലീസ് മാമൻ വരുന്നുവെന്നാണ് അമ്മമാരോട് പറയുന്നത്. ശിശു സൗഹൃദ പോലീസ് 6-ൽ നിന്ന് 54-ലേയ്ക്ക് ഉയർത്തി ചുമതലക്കാരായ പോലീസുകാർക്ക് പ്രത്യേക പരിശീലനവും എൽ.ഡി.എഫ്. സർക്കാർ പൂർത്തീകരിച്ചിരിക്കുകയാണ്. നമ്മുടെ സംസ്ഥാനത്ത് എൽ.ഡി.എഫ്. സർക്കാർ ആരംഭിച്ച സ്റ്റേറ്റ് പോലീസ് കേഡറ്റ് കേന്ദ്ര സർക്കാർ ഏറ്റെടുത്ത് ഇന്ത്യയിലെ എല്ലാ സ്കൂളുകളിലേയ്ക്കും വ്യാപിപ്പിക്കാൻ പോകുന്നത് കേരളത്തിന് അഭിമാനകരമായ കാര്യമാണ്. സ്റ്റേറ്റ് പോലീസ് കേഡറ്റ് 59 സ്കൂളുകളിലൂടെ വ്യാപിപ്പിച്ച് 645 സ്കൂളുകളിലേയ്ക്ക് എത്തിച്ചിരിക്കുകയാണ്. ഗുണ്ടാ മയക്കുമരുന്ന് വേട്ടയ്ക്ക് 'ഓപ്പറേഷൻ ബോൾട്ട്', സർക്കാർ ഓഫീസിലെ അഴിമതിക്കാരെ പിടികൂടാൻ

വിജിലൻസ് സേനയുടെ 'ഓപ്പറേഷൻ തണ്ടർ', മാവോയിസ്റ്റുകളെ പിടിക്കാൻ 'ആന്റി നക്സൽ സ്ക്വാഡ്' എന്നിവ കൂടാതെ ക്രൈം ബ്രാഞ്ചിൽ മൂന്ന് ജില്ലകളൊഴികെയുള്ള 11 ജില്ലകളിലും പോലീസ് സുപ്രണ്ടുമാരെ വിന്യസിപ്പിച്ചതും ഈ ഗവൺമെന്റ് അധികാരത്തിൽ വന്നതിനുശേഷമാണ്. ട്രാഫിക് കേസ് അന്വേഷണം ലോക്കൽ പോലീസിന് കൈമാറുകയും ട്രാഫിക് പോലീസ് സ്റ്റേഷനുകളേയും ട്രാഫിക് യൂണിറ്റുകളേയും ട്രാഫിക് എൻഫോഴ്സ്മെന്റ് സിസ്റ്റത്തിലേയ്ക്ക് കൊണ്ടുവന്ന് ട്രാഫിക് നിയന്ത്രണം കാര്യക്ഷമമാക്കാനുള്ള പ്രവർത്തനവും ഈ ഗവൺമെന്റ് ആരംഭിച്ചുകഴിഞ്ഞു. പോലീസ് സ്റ്റേഷനുകളുടെ പ്രവർത്തനം കാര്യക്ഷമമാക്കുന്നതിനും കേസ് അന്വേഷണം ഉറപ്പുവരുത്തുന്നതിനും മുഴുവൻ സ്റ്റേഷനുകളിലും ഇൻസ്പെക്ടർ എസ്.എച്ച്.ഒ. (സ്റ്റേഷൻ ഹൗസ് ഓഫീസർ) സംവിധാനം ആരംഭിക്കുകയും അത് പൂർത്തീകരിക്കാൻ കഴിഞ്ഞതും ഈ ഗവൺമെന്റിന്റെ കാലത്താണ്. ചരിത്രത്തിലാദ്യമായാണ് കേരളാ ഫയർ സർവ്വീസിൽ 100 ഫയർ വിമൻ തസ്തിക സൃഷ്ടിച്ച് ആഭ്യന്തര വകുപ്പിന്റെ തൊപ്പിയിൽ ഒരു പൊൻതുവൽ ചാർത്തിയിരിക്കുകയാണ്. കണ്ണൂർ ആസ്ഥാനമായി പുതിയ ഫയർ സ്റ്റേഷൻ ഡിവിഷനുകൾ ആരംഭിച്ചു. എനിക്കൊരു അഭ്യർത്ഥനയുള്ളത്, ഏറ്റവും കൂടുതൽ

പ്രളയാന്തരമുള്ള അപകടവും വേനൽകാലത്ത് കാട്ടുതീ പടരുന്ന പ്രദേശത്തുനിന്നുമാണ് ഞാൻ ജനപ്രതിനിധിയായി ഇവിടെ എത്തിയിരിക്കുന്നത്. 50 സെന്റ് സ്ഥലവും മൂന്നര കോടി രൂപയും പഴയ എം.എൽ.എ.-യുടെ ആസ്തി വികസന ഫണ്ടിൽ നിന്നും മാറ്റി വെച്ച ഫയർ സ്റ്റേഷനുള്ള അനുവാദവും ഏറ്റവും അടുത്ത് തന്നെ തുടങ്ങാനുള്ള അനുമതി പത്രവും ഈ ഗവൺമെന്റിൽ നിന്നും ഞാൻ പ്രതീക്ഷിക്കുകയാണ്. പുതിയ ശാസ്ത്ര സാങ്കേതിക വിദ്യ ഉപയോഗപ്പെടുത്തിയ പോലീസ് സംവിധാനത്തിലെ പരിഷ്കാരങ്ങൾ ഏറെ അഭിമാനാർഹമാണ്. 24 മണിക്കൂറും അവധിയില്ലാതെ പ്രവർത്തിക്കുന്ന ദുബായ് സ്റ്റാർട്ട് പോലീസ് സ്റ്റേഷൻ മാതൃകയിൽ കേരളത്തിൽ നടപ്പിലാക്കാനുള്ള ശ്രമത്തെയും ചർച്ചയേയും ഞാൻ സ്വാഗതം ചെയ്യുകയും അഭിനന്ദിക്കുകയും ചെയ്യുന്നു. തോക്ക് ഏന്തിയ പാറാവുകാർക്ക് പകരം ലോകത്ത് അത്യപൂർവ്വവും രാജ്യത്ത് ആദ്യത്തേതുമായ കെ.പി. ബോട്ട് എന്ന മനുഷ്യരൂപത്തിലുള്ള റോബർട്ട് സ്ഥാപിച്ച് പോലീസ് ചരിത്രത്തിലിടം കുറിച്ച ബഹുമാനപ്പെട്ട മുഖ്യമന്ത്രിക്കും ആദ്യന്തര വകുപ്പിനും ഞാനൊരു ബിഗ് സല്യൂട്ട് നൽകുകയാണ്. താമസസ്ഥലവും കച്ചവട സ്ഥാപനങ്ങളും ഉൾപ്പെടെയുള്ള മറ്റൊന്നിടത്തും മോഷണത്തെയും മോഷ്ടാവിനെയും ഭയക്കാതെ 24

മണിക്കൂറും സുരക്ഷ നൽകുന്ന സെൻട്രലൈസ്ഡ് ഇൻഡ്യഷൻ മോണിറ്ററിംഗ് സിസ്റ്റം ഇന്ത്യയിൽ ആദ്യമായി കേരളത്തിൽ സ്ഥാപിക്കുന്ന ആഭ്യന്തര വകുപ്പിന് പുച്ചെണ്ടുകൾ സമർപ്പിക്കുന്നു. മൊബൈൽ ആപ്പ് വഴി നിരവധി സേവനമാണ് നൽകുന്നത്. പോലീസ് സ്റ്റേഷൻ സർവ്വീസ് പ്രൊവൈഡിംഗ് സ്റ്റേഷനാക്കി മാറ്റുന്നതിന്റെ ഭാഗമായി രക്ഷ, സിറ്റിസൺ, സേഫ്റ്റി, ഫയർ എ കോപ്, ഇ-ഗ്രന്ധ, സൈബർ ഗൈഡ്, നോ യുവർ ജൂറിസ്ഡിക്ഷൻ, തുണ, സൈബർ കുറ്റങ്ങൾ തടയാൻ എസ്.പി.സി., എൻ.എസ്.എസ്., എൻ.സി.സി., വിദ്യാലയങ്ങളിൽ ടച്ച് സ്ക്രീൻ കിയോസ്ക്, സ്ത്രീശക്തി-കുടുംബ ശ്രീ-നിർഭയ കൂട്ടായ്മയിലൂടെ സൈബർ പരിശീലനവും ഈ ഗവൺമെന്റിന്റെ ഭാഗത്തുനിന്നും പൂർത്തീകരിച്ചിരിക്കുന്നു. ഏറ്റവും ഒടുവിൽ പോലീസ് സേനയുടെ ഘടനാപരമായ മാറ്റത്തിനായി ഐ.ജി. റാങ്കിലുള്ള ഉദ്യോഗസ്ഥരുടെ നേതൃത്വത്തിൽ തിരുവനന്തപുരത്തും കൊച്ചിയിലും പോലീസ് കമ്മീഷണറേറ്റ് രൂപീകരിക്കാൻ ആഭ്യന്തര വകുപ്പും മുഖ്യമന്ത്രിയും ശ്രമിച്ചതിനേയും ഞാൻ അഭിനന്ദിക്കുന്നു. പോലീസ് സേനയുടെ മൂദ്രയിൽ ആലേഖനം ചെയ്ത ആപ്ത വാക്യം "മുദ്രഭാവേ ദൃഢ കൃത്യേ" എന്നാണ്. പോലീസ് സേനാംഗങ്ങൾക്ക് നടത്തുന്ന കായിക മൽസരങ്ങളിലൂടെ ആർജിക്കുന്ന ഊർജ്ജം കൃത്യനിർവ്വഹണത്തിൽ ദൃഢത

ഉണ്ടാക്കുമ്പോൾ കലാമത്സരങ്ങളിലൂടെ സേനാംഗങ്ങൾക്ക് ലഭിക്കുന്ന മാനസികമായ മൂല്യ ഭാവം വീണ്ടെടുക്കണമെന്ന തിരിച്ചറിവാണ് ഇന്നലെകളിൽ നിർത്തിവെച്ചിരുന്ന കലാമത്സരങ്ങളിലൂടെ ആരംഭിക്കുവാൻ ഈ ഗവൺമെന്റും ആഭ്യന്തര വകുപ്പും തീരുമാനിച്ചത്. അതിനേയും ഞാൻ അഭിനന്ദിക്കുന്നു. ഇത് വെറും വാക്കുകളല്ല നിരവധി അവാർഡുകളാണ് ഈ ഗവൺമെന്റിന് ഇത്തരം പ്രവർത്തനങ്ങളിലൂടെ ലഭിച്ചിട്ടുള്ളത്. യു.എ.ഇ.-യുടെ Best M- Government Service Award സംസ്ഥാന പോലീസിന്റെ മൊബൈൽ ആപ്ലിക്കേഷനായ 'Traffic Guru'-ന് ലഭിച്ചു. യൂണിയൻ ഹോം മിനിസ്ട്രിയുടെ Asadharan Aasuchana Kushalta Padak, 2018 കോഴിക്കോട് റെയിഞ്ചിനാണ് ലഭിച്ചത്. FICCI - യുടെ Award for Best Practices in SMART Policing, 2018 അവാർഡും ഈ ഗവൺമെന്റിനാണ്. 2018-ലെ SKOCH Governance Award കേരള പോലീസിനാണ് ലഭിച്ചത്. ദുബായിൽ നിന്ന് ഉന്നത പോലീസ് ഉദ്യാഗസ്ഥൻമാർ നമ്മുടെ പോലീസ് സേനയുടെ കേന്ദ്രങ്ങൾ സന്ദർശിക്കുക മാത്രമല്ല അതുമായി ബന്ധപ്പെട്ട ചർച്ചകൾക്ക് തുടക്കം കുറിക്കുന്നതും അഭിമാനാർഹവും നേട്ടവുമാണ്. കഴിഞ്ഞ പാർലമെന്റ് തെരഞ്ഞെടുപ്പിൽ ഞങ്ങൾ പരാജിതരുടെ പക്ഷത്താണ്. ഇന്ത്യാ രാജ്യത്ത്

നമ്മുടെ പാർട്ടിയും ഇടതുപക്ഷം ചെറുതാണെങ്കിലും ഞങ്ങളുടെ പരാജയത്തെ സംബന്ധിച്ച് വലിയ തോതിൽ ചർച്ച ചെയ്യുകയും വിലയിരുത്തുകയും ചെയ്യുന്ന പാർട്ടിയാണ്. രാജ്യത്ത് കോൺഗ്രസ് ഇല്ലാതായാലും വേണ്ടില്ല കേരളത്തിൽ ഇടതുപക്ഷത്തെ തകർക്കണമെന്ന ലക്ഷ്യം വച്ചുകൊണ്ട് എ.ഐ.സി.സി.-യുടെ ചില ഉന്നതന്മാർ നടത്തിയ കബുദ്ധിയാണിത്. മോദിയെ പേടിച്ച് പട നയിക്കാൻ പടനായകന് കഴിയാതിരുന്നപ്പോൾ അതിനുപറ്റാവുന്നത് കേരളമാണെന്നും വയനാടാണെന്നും തെളിയിച്ച് തിരിച്ചുകൊണ്ടുവന്നത് അവരുടെ കബുദ്ധിയായിരുന്നു. അതിന്റെ ഭാഗമായി കേരളത്തിലെ ജനങ്ങളോട് യു.ഡി.എഫ്. പറഞ്ഞത് മോദി സർക്കാരിനെ തടയാൻ കോൺഗ്രസിനെ കഴിയുവെന്നാണ്. ഇന്ത്യാ രാജ്യത്ത് അടുത്ത പ്രധാനമന്ത്രിയാകാൻ പോകുന്നത് രാഹുൽജി എന്നാണ് അവർ പ്രചരിപ്പിച്ചത്. ഞങ്ങൾ ചോദിക്കുന്നു, മോദി നേതൃത്വം കൊടുക്കുന്ന ബി.ജെ.പി.-യെ തള്ളാൻ കേൺഗ്രസിന് കഴിഞ്ഞോ? പ്രധാനമന്ത്രി പദം പോയി പ്രതിപക്ഷനേതൃസ്ഥാനത്ത് എത്താനുള്ള സീറ്റുപോലും അവർക്ക് ലഭിക്കാതെ പോയി. പാർലമെന്റ് തെരഞ്ഞെടുപ്പ് കഴിഞ്ഞപ്പോൾ പ്രതിപക്ഷം പറഞ്ഞുകൊണ്ടിരിക്കുന്നത് ബഹുമാനപ്പെട്ട മുഖ്യമന്ത്രിയുടെ ശൈലിയിൽ മാറ്റം വരുത്തണമെന്നാണ്. ഞങ്ങൾ ചോദിക്കട്ടെ,



ചൗക്കീദാർ ചോർ ഹെ - കാവൽക്കാരൻ കള്ളനെന്ന് ബി.ജെ.പി.-യുടെ റാഫേൽ അഴിമതിയെക്കുറിച്ച് പറഞ്ഞപ്പോൾ അത് ഏറ്റുപറയാൻ ഒരാളും ഉണ്ടായിരുന്നില്ലെന്ന് എ.ഐ.സി.സി.-യിൽ പൊട്ടിത്തെറിച്ചത് രാഹുൽജി ആയിരുന്നു. അങ്ങനെ പൊട്ടിത്തെറിക്കുമ്പോഴും കൂടെ ഉണ്ടായിരുന്ന ആളുകൾ പ്രതികരിക്കാതിരുന്നത് അവർ നടത്തിയിരുന്ന ആദർശ് ഫ്ലാറ്റിന്റെയും ടു ജി സ്പെക്ട്രത്തിന്റെയും കൽക്കരി കുണ്ടുകോണത്തിന്റെയും കോമൺവെൽത്ത് ഗെയിംസിൽ അഴിമതി വിഹിതം പറ്റിയവരാണ് രാഹുലിനോടൊപ്പം ഉണ്ടായിരുന്നത്. അഴിമതിയുടെ കാര്യത്തിൽ ബി.ജെ.പി.-യും കോൺഗ്രസും മൂക്കാൽ കള്ളനും മുഴു കള്ളനും കളിക്കുമ്പോൾ അഴിമതിക്കാരായ ഒരു ഉദ്യോഗസ്ഥനും അതുപോലെ തന്നെ തന്റെ മന്ത്രിസഭയ്ക്കു കത്ത് ഒരു മന്ത്രിയും അഴിമതി നടത്തിയാൽ അതിനെ വെച്ചുപൊറ്റിപ്പിക്കില്ലായെന്ന് പറഞ്ഞ് അഴിമതിക്കെതിരെ കുരിശ് യുദ്ധം നടത്തുന്ന ബഹുമാനപ്പെട്ട മുഖ്യമന്ത്രിയുടെ ശൈലിയാണോ തിരുത്തണമെന്ന് നിങ്ങൾ പറയുന്നത്? മംഗലാപുരത്ത് വന്നാൽ തലയെടുക്കും ഹൈദ്രാബാദിൽ വന്നാൽ കാലെടുക്കും എന്ന് പ്രഖ്യാപിച്ച ആർ.എസ്.എസ്. സംഘ് പരിവാറിന്റെ വെല്ലുവിളി ഏറ്റെടുത്ത് മതനിരപേക്ഷതയ്ക്കും ജനാധിപത്യത്തിനും വേണ്ടി പൊരുതുന്ന ധീരനായ

മുഖ്യമന്ത്രിയുടെ ആ ശൈലിയാണോ യു.ഡി.എഫ്. മാറ്റണമെന്ന് പറയുന്നത്. ആ രണ്ട് ശൈലികളും തുടരണമെന്നാണ് എനിക്ക് പറയാനുള്ളത്. അതുകൊണ്ടുതന്നെ ഈ ധനാഭ്യർത്ഥനയെ പിൻതുണച്ചുകൊണ്ട് ഞാൻ അവസാനിപ്പിക്കുന്നു.

ശ്രീ. പി. ടി. എ. റഹീം: സർ, ഈ സർക്കാർ 3 വർഷം വിജയകരമായി പൂർത്തിയാക്കിയതിന്റെ പ്രോഗ്രസ് റിപ്പോർട്ട് ഇന്ന് വൈകിട്ട് കനകക്കുന്ന് കൊട്ടാരത്തിൽ ബഹുമാനപ്പെട്ട മുഖ്യമന്ത്രി സ്പീക്കർക്ക് നൽകിക്കൊണ്ട് പ്രകാശനം ചെയ്യുകയാണ്. കഴിഞ്ഞ ലോകസഭാ തെരഞ്ഞെടുപ്പിൽ തിരിച്ചടിയുണ്ടായിട്ടുപോലും അത്യാവശ്യത്തോടും മനസാന്നിധ്യത്തോടുകൂടിയും കേരളത്തെ നയിച്ചുകൊണ്ട് പ്രോഗ്രസ് റിപ്പോർട്ട് സമർപ്പിക്കാൻ സാധിച്ചുവെന്നുള്ളത് ഈ സർക്കാരിന്റെ ഏറ്റവും വലിയ നേട്ടമായി നമുക്ക് കാണാൻ സാധിക്കും. പക്ഷേ അപ്പോഴും ചില ആളുകൾ ചോദിക്കുന്നത് പാർലമെന്റ് തെരഞ്ഞെടുപ്പിൽ തിരിച്ചടി എന്തുകൊണ്ടാണ് ഉണ്ടായതെന്നാണ്. 48% ന്യൂനപക്ഷങ്ങൾ അധിവസിക്കുന്ന സംസ്ഥാനമാണ് നമ്മുടേത്. പിന്നോക്ക അധിഷ്ഠിത വിഭാഗങ്ങൾ വേറെയും ഉണ്ട്. ശ്രീ. നരേന്ദ്ര മോദിയെ ഒഴിച്ചു നിർത്തി എങ്ങനെ രക്ഷപ്പെടാൻ സാധിക്കുമെന്ന് ആലോചിച്ചിട്ടുള്ള

ആളുകളാണ് ന്യൂനപക്ഷ വിഭാഗത്തിലും അതുപോലെ അധിഷ്ഠിത വിഭാഗത്തിലുമുള്ളത്. കോൺഗ്രസിന്റെ തെറ്റായ പ്രചരണങ്ങളിൽ കടുങ്ങിയാണ് ഇതുപോലൊരു സമീപനം ആ ഭാഗത്തു നിന്നും ഉണ്ടായതെന്നാണ് നമുക്ക് മനസ്സിലാക്കാൻ സാധിക്കുന്നത്. ബി.ജെ.പി.-യ്ക്ക് പകരം കോൺഗ്രസ് വരില്ലെന്ന് ഇടതുപക്ഷം അന്ന് വളരെ വ്യക്തമായി സൂചിപ്പിച്ചതാണ്. കാരണം യു.പി-യിൽ 80 സീറ്റിൽ 2 സീറ്റിലാണ് കഴിഞ്ഞ തവണ കോൺഗ്രസ് ജയിച്ചത്. അതും ജയിക്കാൻ ഇപ്രാവശ്യം സാധ്യതയില്ല. അവിടെയുള്ള പ്രാദേശിക കക്ഷികളുടെ സഹായം ഉണ്ടെങ്കിൽ അവർ മുന്നോട്ടു വെച്ചതുപോലെ രണ്ട് സീറ്റ് കോൺഗ്രസിന് കൊടുക്കാം അതിൽ ജയിച്ചുകിലായെന്നാണ് നമ്മളൊക്കെ അന്ന് പറഞ്ഞത്. പക്ഷെ കേരളത്തിലേയ്ക്ക് ശ്രീ. രാഹുൽ ഗാന്ധിയെ കൊണ്ടുവന്ന് തെറ്റായ ഒരു സന്ദേശം നൽകിക്കൊണ്ട് ജനാധിപത്യവിരുദ്ധമായ ഒരു സമീപനം സ്വീകരിച്ചുകൊണ്ടാണ് കേരളത്തിൽ ഇന്നത്തെ ഒരു റിസൾട്ട് ഉണ്ടായത്. ഇൻഡ്യാരാജ്യത്ത് ബി.ജെ.പി.-ക്ക് പകരമായി കോൺഗ്രസ് വരില്ല, അതിനുള്ള ത്രാണി കോൺഗ്രസിനില്ലെന്ന് നമ്മൾ വളരെ വ്യക്തമായിത്തന്നെ അന്ന് പറഞ്ഞതാണ്. പക്ഷെ അക്കാര്യാത്തിലുള്ള പ്രചണ്ഡമായ പ്രചാരവേലകൾ ഒരുപക്ഷെ കേരളത്തിലെ

ജനങ്ങളെ സ്വാധീനിച്ചിട്ടുണ്ടാകണം. പക്ഷെ ആ സന്ദർഭത്തിൽപ്പോലും കേരളാ ഗവൺമെന്റിന്റെ പ്രവർത്തനങ്ങളെ വിലയിരുത്താൻ നമുക്ക് അവസരമുണ്ടായിട്ടില്ല എന്നാണ് എനിക്ക് തോന്നുന്നത്. പക്ഷെ, ഒരു കാര്യം ഉറപ്പിച്ചുപറയാൻ സാധിക്കും, ഈയാരു സന്നിദ്ധ ഘട്ടത്തിലും ഈ തെരഞ്ഞെടുപ്പ് പ്രചാരണവേളയിൽ പ്രതിപക്ഷത്തിന് ഗവൺമെന്റിന്റെ വികസന പ്രവർത്തനങ്ങളെ സംബന്ധിച്ച് ഒരു കുറ്റവും പറയാനാണ്ടായിരുന്നില്ല എന്നുള്ളതാണ്. അതുതന്നെയാണ് ഈ സർക്കാരിന്റെ ഏറ്റവും വലിയ നേട്ടമായി കാണാൻ സാധിക്കുന്നത്. മൂന്നുവർഷത്തെ നേട്ടത്തിന്റെ പ്രോഗ്രസ് റിപ്പോർട്ട് - കന്ദമംഗലം നിയോജകമണ്ഡലത്തിൽ പന്തീരാൻകാവ് പുതിയ പോലീസ് സ്റ്റേഷൻ ആരംഭിച്ചു. വളരെ കാലമായി ആവശ്യപ്പെട്ടുകൊണ്ടിരുന്ന ഒരു കാര്യമാണത്. അത് ഈ സർക്കാരിന്റെ കാലഘട്ടത്തിൽ സാധിച്ചു. അതിന് സർക്കാരിനോട് ഞാൻ നന്ദി രേഖപ്പെടുത്തുകയാണ്. അതുപോലെതന്നെ ഫയർസ്റ്റേഷൻ ആരംഭിക്കുന്നതുമായി ബന്ധപ്പെട്ട് സർക്കാർ പുറപ്പെടുവിച്ചിട്ടുള്ള ഉത്തരവിൽ കോഴിക്കോട് ജില്ലയിലെ മാവൂരിന് പ്രഥമ പരിഗണന നൽകിക്കൊണ്ടുള്ള ഉത്തരവും ഇപ്പോൾ സർക്കാർ പുറപ്പെടുവിച്ചിട്ടുണ്ട്. അതിലും ഈ ഗവൺമെന്റിനെ ഞാൻ

അഭിനന്ദിക്കുകയാണ്. ഭരണപക്ഷ പ്രതിപക്ഷഭേദമന്യേ ഇവിടെ എല്ലാ ആളുകളും ആവശ്യപ്പെട്ട ഒരു കാര്യമാണ് സ്റ്റഡന്റ്സ് പോലീസ് കേഡറ്റിനെ സംബന്ധിച്ചത്. നമ്മുടെ വിദ്യാർത്ഥികളിൽ അച്ചടക്ക ബോധം വളർത്താൻ ഏറ്റവും ഉപയുക്തമായ ഒരു മാർഗ്ഗമാണ് സ്റ്റഡന്റ്സ് പോലീസ് സംവിധാനം. അത് കഴിവിന്റെ പരമാവധി എല്ലാ സ്കൂളുകളിലേയ്ക്കും വ്യാപിപ്പിക്കുകയെന്നുള്ളത് വളരെ പ്രധാനപ്പെട്ട ഒരു വിഷയംതന്നെയാണ്. അതുപോലെതന്നെ നമ്മുടെ കടലിന്റെ മക്കളെയും കാടിന്റെ മക്കളെയും സുരക്ഷാ മേഖലയിലേയ്ക്ക് കൊണ്ടുവരാനും വെറും വാടാനമല്ലാതെ അത് പാലിച്ച് അവർക്ക് ആ ചുമതല ഏൽപ്പിച്ചുകൊടുക്കാനും ഈ സർക്കാരിന് സാധിച്ചുവെന്നുള്ളതും എടുത്തുപറയേണ്ട ഒരു കാര്യംതന്നെയാണ്. ബി.ജെ.പി.-യും എൽ.ഡി.എഫ്.-ഉം തമ്മിൽ ഒത്തുകളിക്കുകയാണെന്ന ആരോപണം ഇവിടെ ചില ആളുകൾ സൂചിപ്പിക്കുകയുണ്ടായി. ആരാണ് ഒത്തുകളിച്ചത്? ഞാൻ കഴിഞ്ഞ ഒരു പ്രസംഗത്തിൽ ഒരു ഡി.ജി.പി.-യെ സംബന്ധിച്ച് ഇവിടെ പരാമർശിക്കുകയുണ്ടായി. ബഹുമാനപ്പെട്ട പ്രതിപക്ഷ ഉപനേതാവ് അദ്ദേഹത്തെ 'ബാഹുബലി'യായിട്ടാണ് കണ്ടത്. അന്ന് അദ്ദേഹം അത് നിഷേധിച്ചു. 'ബാഹുബലി' എന്ന വാക്കുപോലും പറഞ്ഞിട്ടില്ലെന്ന് അദ്ദേഹം

പറഞ്ഞു. അദ്ദേഹമത് പറഞ്ഞിട്ടുണ്ടെന്ന് നിയമസഭാരേഖകളിൽ വളരെ വ്യക്തമായിത്തന്നെ രേഖപ്പെടുത്തിയിട്ടുള്ളതാണ്. 'ബാഹുബലി' എന്ന് അദ്ദേഹം പറഞ്ഞുവെന്നുമാത്രമല്ല, അദ്ദേഹത്തിന്റെ കേസ് സുപ്രീം കോടതിയിൽ വന്നപ്പോൾ, മുസ്ലീം ലീഗ് പ്രത്യേകമായ അഭിഭാഷകനെ ഏർപ്പെടുത്തി സൗജന്യമായി വാദിച്ചു അദ്ദേഹത്തെ ജയിപ്പിച്ചുവെന്ന് പറഞ്ഞ് വലിയ പ്രചരണം നടത്തിയിട്ടുള്ള ആളുകളാണ് അപ്പുറത്തുള്ളത്. ഈ ഗവൺമെന്റിന്റെ ഒരു സമീപനം നമ്മൾ മനസ്സിലാക്കണം. ആ കാലഘട്ടത്തിൽ UAPA ഏതുവിധത്തിലാണ് ദുരുപയോഗം ചെയ്തതെന്ന് നമുക്കറിയാം. കണ്ടതിനും കേട്ടതിനുമൊക്കെ എല്ലാ കേസുകളിലും UAPA ചുമത്തുന്ന ഒരു സമീപനമാണ് ആ കാലഘട്ടത്തിലുണ്ടായിരുന്നത്. ഇപ്പോൾ ഏറ്റവും അടുത്തായി ശ്രീ. നരേന്ദ്ര മോദി അധികാരത്തിൽ വന്ന ദിവസം എല്ലാ മുസ്ലീം പള്ളികളിലും പ്രാർത്ഥനാ യോഗങ്ങൾ നടത്തണമെന്ന് ഒരു സംഘടന പറയുകയാണ്. എല്ലാ ക്ഷേത്രങ്ങളിലും വീടുകളിലും നിലവിളക്ക് കത്തിക്കണമെന്നാണ് ഈ പറയുന്ന ഡി.ജി.പി.-യുടെ ആഹ്വാനം. ഇത് രണ്ടും ഈ രാജ്യത്തിന് അപകടകരമാണ് എന്നാണ് എനിക്ക് സൂചിപ്പിക്കാനുള്ളത്. ഏത് ഗവൺമെന്റോ വരട്ടെ, ജനാധിപത്യപരമായി തെരഞ്ഞെടുത്ത ഒരു സർക്കാർ അധികാരത്തിൽ

വരുമ്പോൾ പള്ളിയിൽ പ്രത്യേക പ്രാർത്ഥന നടത്തണമെന്ന് പറയുന്നതും  
 ക്ഷേത്രങ്ങളിൽ പ്രത്യേകമായ പൂജകൾ നടത്തണമെന്ന് പറയുന്നതുമായ  
 സംവിധാനം വളർത്തിക്കൊണ്ടുവരാനാണ് ചില ആളുകൾ  
 ശ്രമിച്ചുകൊണ്ടിരിക്കുന്നത്. കേരളം പോലുള്ള ഒരു സംസ്ഥാനത്ത്  
 നിലനിൽക്കുന്ന സമുദായിക സൗഹാർദ്ദം ഇല്ലാതാക്കാൻ വേണ്ടിയുള്ള  
 ശ്രമങ്ങളാണ് ചില ഭാഗങ്ങളിൽ നടത്തിക്കൊണ്ടിരിക്കുന്നതെന്നുള്ളത്  
 ദുഃഖകരമായ ഒരു വസ്തുതയാണ്. ആരാണ് ബി.ജെ.പി.-യുമായി  
 സൗഹൃദമുണ്ടാക്കിയത്? മറാട് കലാപമാണ് കേരളത്തിൽ അടുത്ത  
 കാലത്തായി നമ്മളറിയുന്ന ഏറ്റവും രൂക്ഷമായ ഒരു വിഷയമായി മാറിയത്.  
 ബഹുമാനപ്പെട്ട വി.കെ.സി. മമ്മത് കോയ അന്ന് അവിടത്തെ എം.എൽ.എ.-  
 യാണ്. അന്ന് മൂന്നുമന്ത്രിമാരാണ് മുസ്ലീം ലീഗിന് അവിടെയുണ്ടായിരുന്നത്. ശ്രീ.  
 പി. കെ. കുഞ്ഞാലിക്കുട്ടി, ശ്രീ. നാലകത്ത് സൂപ്പി, ഡോ. എം. കെ. മുനീർ  
 എന്നിങ്ങനെ മൂന്ന് മന്ത്രിമാർ ഉണ്ടായിരുന്നിട്ടുപോലും അന്ന് ഭരണം  
 കയ്യാളിയിരുന്ന ശ്രീ. എ. കെ. ആന്റണിക്ക് അവരെ അവിടെ കൊണ്ടുപോകാൻ  
 സാധിച്ചില്ല. ശ്രീ. എ. കെ. ആന്റണിയോടൊപ്പം ഇവിടെനിന്ന് പുറപ്പെട്ട ശ്രീ.  
 നാലകത്ത് സൂപ്പി കൊല്ലത്ത് ഇറങ്ങിപ്പോയി. ഡോ. എം. കെ. മുനീർ

അദ്ദേഹത്തിന്റെ താമസസ്ഥലത്തുനിന്നും മാറി ഗസ്റ്റ് ഹൗസിൽ താമസമാക്കി. ശ്രീ. പി. കെ. കുഞ്ഞാലിക്കുട്ടിക്ക് അങ്ങോട്ട് പോകാൻ സാധിച്ചില്ല, പോകാനുള്ള ധൈര്യവും കാണിച്ചില്ല. എന്നിട്ട് ഈ വിഷയം സംബന്ധിച്ച് ഗുരുതരമായ പ്രത്യാഘാതങ്ങളും പ്രശ്നങ്ങളുമൊക്കെയുണ്ടായപ്പോൾ അവിടെ ഒരു റിലീഫ് ക്യാമ്പ് സംഘടിപ്പിക്കാൻപോലും സാധിക്കാത്ത ആളുകളാണ് അപ്പുറത്തിരിക്കുന്നത്. സി.പി.ഐ.(എം.) ആണ് കോഴിക്കോട് അങ്ങാടിയിൽനിന്ന് സാധനങ്ങൾ മുഴുവൻ വാങ്ങി അവിടെ റിലീഫ് ക്യാമ്പ് നടത്തിയത്. ഞാൻ ആ റിലീഫ് ക്യാമ്പിൽ പോകുകയും സാധനം കൊടുക്കുകയും ചെയ്തു ആളാണ്. അതിന് നേതൃത്വം നൽകിയത് സുന്നികളാണ്, സമസ്ത കേരള ജംഇയ്യത്തുൽ ഉലമയാണ്. ലീഗുകാർക്ക് അതിനുള്ള ധൈര്യം വന്നിട്ടില്ല. സമസ്ത കേരള ജംഇയ്യത്തുൽ ഉലമയാണ് അവിടെ റിലീഫ് ക്യാമ്പ് നടത്തിയത്. മുസ്ലീം ലീഗിന് നടത്താൻ സാധിക്കാത്തതുകൊണ്ട് അവർ വന്ന് നടത്തിയതാണ്. രാഷ്ട്രീയമായി മുസ്ലീം ലീഗ് അവിടെ ക്യാമ്പ് നടത്തിയിട്ടില്ല. ഞാനവിടെ പോകുകയും സാധനം കൊണ്ടുകൊടുക്കുകയും ചെയ്തു ആളാണ്. നിങ്ങൾ ഒരു കാര്യവും ചെയ്തിട്ടില്ലെന്നുമാത്രമല്ല ഇ. കെ. നായനാർ അന്ന് കോഴിക്കോട് ടൗൺ ഹാളിൽ ഒരു കൺവെൻഷൻ വിളിച്ചുകൂട്ടി 'ഈ ആളുകളെ



പുനരധിവസിപ്പിക്കുന്നില്ലായെങ്കിൽ ഞാൻ അങ്ങോട്ട് ഈ അഭയാർത്ഥികളെയും കൊണ്ട് മാർച്ച് നടത്തുമെന്ന് പറഞ്ഞപ്പോഴാണ് നിങ്ങൾ ബി.ജെ.പി.-യുമായി സന്ധി സംഭാഷണം നടത്തിയത്. മുഖ്യമന്ത്രിയുടെ ദുരിതാശ്വാസനിധിയിലേക്ക് എത്ര കോടി രൂപയാണ് നിങ്ങൾ നൽകിയത്; ഗുഡ്ലോചന നടത്തിയതാരാണ്; ബി.ജെ.പി.-ക്കാരുമായി സന്ധിസംഭാഷണം നടത്തിയതാരാണ്; ആ കേസിൽ ആരാണ് പ്രതി; ഒരു കമ്മീഷൻ റിപ്പോർട്ടുണ്ടല്ലോ, ആരാണ് ഇതിന് ഉത്തരവാദികൾ? ബഹുമാനപ്പെട്ട വി. കെ. സി. മമ്മത് കോയ അന്ന് അവിടെയുണ്ടായിരുന്നല്ലോ; ബഹുമാനപ്പെട്ട പിണറായി വിജയൻ അവിടെ പോയി. അദ്ദേഹത്തിന്റെ കൂടെ ശ്രീ. വി. കെ. സി. മമ്മത് കോയ, ശ്രീ. എളമരം കരീം എന്നിവരുമുണ്ടായിരുന്നു. അവർ കലാപത്തിൽ മരിച്ച എല്ലാ ആളുകളുടെയും വീടുകളിൽ പോയി. ഒരു വീട്ടിൽ ചെന്നപ്പോൾ ശ്രീ. പിണറായി വിജയനോട് അങ്ങോട്ട് കയറണ്ടായെന്ന് പറഞ്ഞു. 'മരിച്ച വീട്ടിൽ പൊതുപ്രവർത്തകനെന്ന നിലയിൽ വന്നതാണ്; ഇതൊരു ആർ.എസ്.എസ്.-ന്റെ വീടായിരുന്നുവെന്ന് എനിക്കറിയില്ലായിരുന്നുവെന്ന് അദ്ദേഹം പറഞ്ഞു. പക്ഷെ ധൈര്യമായി അദ്ദേഹം പോയി. നിങ്ങൾക്കാർക്കെങ്കിലും അങ്ങോട്ട് പോകാൻ സാധിച്ചോ;

നിങ്ങൾക്ക് മൂന്ന് കൊടിവച്ച കാറ്റുകൾ തന്നിട്ടുണ്ടല്ലോ, നിങ്ങൾ പോയോ? ചീഫ് വിപ് ഉൾപ്പെടെ നാലാളുകളുണ്ട്. നിങ്ങൾക്കാർക്കെങ്കിലും പോകാൻ സാധിച്ചോ; ഒരാൾക്കുപോലും പോകാൻ സാധിച്ചില്ല. അവിടെ പോയത് ശ്രീ. പിണറായി വിജയനും ശ്രീ. എളമരം കരീമും ശ്രീ. വി. കെ. സി. മമ്മത് കോയയുമാണ്. നിങ്ങൾക്ക് അവിടെ പോകാൻ സാധിച്ചോ; പോയില്ലെന്നുമാത്രമല്ല നിങ്ങളെ അവിടെ കൊണ്ടുപോകണമെന്ന് അന്നത്തെ ഗവൺമെന്റിന്, ശ്രീ. എ. കെ. ആന്റണിക്ക് തോന്നിയില്ല എന്നുള്ളതുമാണ്. അതുമാത്രമല്ല ശ്രീ. എ. കെ. ആന്റണി അതിനോടനുബന്ധിച്ച് ഡൽഹിയിൽനിന്ന് കേരളത്തിൽ വന്ന് ഒരു പ്രസംഗം നടത്തി. 'നിങ്ങൾ മര്യാദ കാണിക്കണം, ഗൾഫിൽനിന്ന് കുറേ പൈസയുണ്ടാക്കി വന്നിട്ട് ഇവിടെ നിങ്ങൾ വലിയ അഹങ്കാരം കാണിക്കരുത്, അഹങ്കാരത്തിന്റെ പ്രതിഫലനമാണിത് ' എന്നാണ് ശ്രീ. എ. കെ. ആന്റണി അന്ന് പറഞ്ഞതെന്നുകൂടി നിങ്ങളെ ഓർമ്മിപ്പിക്കാൻ ഞാനാഗ്രഹിക്കുകയാണ്. അതുകൊണ്ട് ബി.ജെ.പി.-യുമായി സന്ധി സംഭാഷണം നടത്തിയത് ആരാണെന്ന് നിങ്ങൾ വ്യക്തമാക്കണം. ഇതെല്ലാം ഈ രാജ്യത്ത് കൃത്യമായി നടന്നുകഴിഞ്ഞിട്ടുള്ള കാര്യങ്ങളാണ്. അതുപോലെതന്നെ, എന്തെല്ലാം

പ്രശ്നങ്ങളാണ് മുമ്പുണ്ടായിരുന്ന ആഭ്യന്തര വകുപ്പിന്റെ കാലഘട്ടത്തിൽ നടന്നിട്ടുള്ളത്. ഇ-മെയിൽ കേസ്, എന്താണ് ഇ-മെയിൽ കേസ്? മുസ്ലീം ലീഗ് നേതാക്കളായ അബ്ദുൽ സമദ് സമദാനിയുടേതുൾപ്പെടെ ഇ-മെയിൽ ചോർത്തുന്നതിനുവേണ്ടി, ഇ-മെയിൽ ചോർത്തുന്നതിന്റെ വ്യവസ്ഥയെന്താണ്; ഗവൺമെന്റിന്റെ മുൻകൂട്ടിയുള്ള അനുമതി വേണം. ആ അനുമതിയില്ലാതെ ഇ-മെയിൽ ചോർത്തുന്നതിനുവേണ്ടി ഒരു ഉദ്യോഗസ്ഥൻ...

മി. ചെയർമാൻ: ബഹുമാനപ്പെട്ട പി. ടി. എ. റഹീം.. അങ്ങേയ്ക്ക് അനുവദിച്ച സമയം അവസാനിച്ചു. പ്ലീസ് കൺക്ലൂഡ്.

ശ്രീ. പി. ടി. എ. റഹീം: ഞാൻ അവസാനിപ്പിക്കുകയാണ്. ഒരു ഉദ്യോഗസ്ഥൻ അതിന് ഉത്തരവ് കൊടുത്തു. അത് കണ്ടുപിടിച്ചപ്പോൾ ആ ഉദ്യോഗസ്ഥരെക്കൊക്കെ സസ്പെൻഡ് ചെയ്ത് അവരുടെ പേരിൽ കേസെടുത്തു. മാധ്യമം പത്രത്തിന്റെ എഡിറ്ററുടെ പേരിലടക്കം കേസെടുത്തു. ആ ഗവൺമെന്റ് അത് പിൻവലിച്ച് കൊടുത്തില്ലേ; ആ പോലീസിന്റെ നയമാണോ ഇന്നുള്ളത്? അതുകൊണ്ട് നിങ്ങൾ മനസ്സിലാക്കേണ്ട ഒരു വിഷയം ബി.ജെ.പി.-യും ആർ.എസ്.എസ്.-മായി രഹസ്യ സംഭാഷണം നടത്തി കാര്യങ്ങൾ നടത്തുന്നത് ഇടതുപക്ഷമല്ല, അത് നിങ്ങളാണ് എന്നുകൂടി ഈ സന്ദർഭത്തിൽ

പറഞ്ഞുകൊണ്ട് ഈ ധനാഭ്യർത്ഥകളെ പൂർണ്ണമായും പിന്താങ്ങിക്കൊണ്ട് ഞാനവസാനിപ്പിക്കുന്നു.

ശ്രീമതി യു. പ്രതിഭ: സർ, മതനിരപേക്ഷ അഴിമതിരഹിത വികസിത കേരളം എന്ന ലക്ഷ്യമാണ് ഈ സർക്കാർ ഏകദേശം 1200 ദിവസങ്ങൾ പിന്നിടുമ്പോൾ പൂർത്തീകരിക്കുന്നത്. ജനപക്ഷത്തുനിന്നും നടപ്പിലാക്കാൻ കഴിയുന്ന പദ്ധതികളെല്ലാംതന്നെ ചുരുങ്ങിയ ദിവസങ്ങൾക്കകം ഈ സർക്കാർ നടപ്പിലാക്കിക്കഴിഞ്ഞിരിക്കുന്നു. എനിക്കുമുമ്പ് ഇവിടെ ചില അംഗങ്ങൾ സംസാരിച്ചപ്പോൾ തെരഞ്ഞെടുപ്പിന്റെ പരാജയത്തെക്കുറിച്ചൊക്കെ പറഞ്ഞു. ഒരിക്കലും വിജയത്തെ മതിമറന്ന് ആപ്ലോദനമായും തോൽവിയിൽ നിരാശ പടർത്തുന്ന പിൻപടങ്ങളായും ഏറ്റെടുക്കുന്നവരല്ല കമ്മ്യൂണിസ്റ്റുകാർ. അങ്ങനെയൊരു കാര്യം ഒരിക്കലും കൈക്കൊണ്ടിട്ടുമില്ല. ജനങ്ങളുടെ മുന്നിലുള്ള പ്രസ്ഥാനമാണ്. ഈ സർക്കാർ അധികാരമേറ്റ് മൂന്നുവർഷം പിന്നിട്ട് നാലാം വർഷത്തിലേയ്ക്ക് കടക്കുമ്പോൾ അധികാരത്തിലെത്തിയാൽ നടപ്പിലാക്കാൻ പോകുന്ന കാര്യങ്ങൾ പ്രകടനപത്രികയിൽ വിശദീകരിച്ചത് എത്രത്തോളം പാലിച്ചിട്ടുണ്ടെന്ന് ധൈര്യപൂർവ്വം ഓരോ വർഷവും ജനങ്ങൾക്കുമുന്നിൽ തുറന്നുപറയുന്ന ഇന്ത്യയിലെ ഏക സംസ്ഥാനം കേരളമാണ്. ഇന്ന്

വൈകുന്നേരം നാലുമണിക്ക് സർക്കാരിന്റെ പ്രോഗ്രസ്സ് റിപ്പോർട്ട് മുഖ്യമന്ത്രി പുറത്തിറക്കുകയാണ്. പ്രകടനപത്രികയിൽ പറഞ്ഞതിൽ അധികം കാര്യങ്ങൾ ഈ ചുരുങ്ങിയകാലംകൊണ്ട് ഈ ഗവൺമെന്റ് ചെയ്തിരിക്കുന്നു. വളരെ പരിചയ സമ്പന്നനായിട്ടുള്ളൊരു ഗംഗാധരൻ യു.ഡി.എഫ്.ൽനിന്ന് നേരത്തെ സംസാരിക്കുന്നതുകേട്ടു. രാഷ്ട്രീയ വൈരാഗ്യങ്ങളൊക്കെ നിങ്ങൾക്കുണ്ടാകാം. പക്ഷെ ഈ ഗവൺമെന്റ് ചെയ്ത കാര്യങ്ങൾ ഇല്ലായെന്ന് പറയാൻ എങ്ങനെയാണ് നിങ്ങൾക്ക് കഴിയുന്നതെന്ന് ഞാനിവിടെയിരുന്ന് ആശ്ചര്യപൂർവ്വം വീക്ഷിക്കുകയായിരുന്നു. നമ്മുടെ സംസ്ഥാനത്ത് കുറ്റകൃത്യങ്ങൾ കുറയ്ക്കാൻ ഈ ഗവൺമെന്റിന് കഴിഞ്ഞിട്ടുണ്ട്. അതില്ലായെന്ന് പറയാൻ നിങ്ങൾക്കെങ്ങനെ കഴിയുന്നു? എനിക്കുമുമ്പ് സംസാരിച്ച ബഹുമാന്യരായ അംഗങ്ങൾ പോലീസ് വകുപ്പിൽ നടപ്പിലാക്കിയ പരിഷ്കാരങ്ങളെക്കുറിച്ചൊക്കെ വളരെ വിശദമായി ഇവിടെ പറയുകയുണ്ടായി. മെയ് മാസം 28-ാം തീയതി ചേർന്ന നിയമസഭാ സമ്മേളനത്തിൽ പോലീസിന്റെ ശാക്തീകരണത്തെ സംബന്ധിച്ച് ബഹുമാനപ്പെട്ട മുഖ്യമന്ത്രി വളരെ വിശദമായി നൽകിയ മറുപടി അംഗങ്ങളുടെയല്ലാം കയ്യിൽ അച്ചടിച്ച് ലഭ്യമായിട്ടുണ്ട്. അതിൽ ഏറ്റവും പ്രധാനപ്പെട്ടത് എല്ലാ സംവിധാനങ്ങളെയും ഓൺലൈനാക്കി മാറ്റാൻ

കഴിഞ്ഞുവെന്നതാണ്. പല അംഗങ്ങളും അതിനെക്കുറിച്ചിവിടെ പറഞ്ഞതുകൊണ്ട് ഞാൻ അതിന്റെ വിശദാംശങ്ങളിലേയ്ക്ക് പോകുന്നില്ല. ഒരു വനിതാ അംഗമെന്ന നിലയിൽ അഭിമാനത്തോടെ പറയുന്നൊരു കാര്യം, നമ്മുടെ പ്രകടന പത്രികയിൽ പറഞ്ഞിരിക്കുന്ന 15 ശതമാനം വനിതാ പ്രാതിനിധ്യം പോലീസിൽ വർദ്ധിപ്പിക്കാനാണ് തീരുമാനിച്ചതെന്നാണ് പറഞ്ഞതെങ്കിലും ഇപ്പോൾതന്നെ പോലീസിലെ വനിതാ പ്രാതിനിധ്യം 10 ശതമാനമായി ഉയർത്തുകയും അതിനുശേഷം 25 ശതമാനമായി ഉയർത്താനുള്ള നടപടി സ്വീകരിക്കുകയും ചെയ്തുവെന്നതാണ്. അത്തരം കാര്യങ്ങളല്ലേ ഇതുപോലുള്ള ചർച്ചകളിൽ കൂടുതലായി പറയാനുള്ളത്. പ്രതിപക്ഷത്തുനിന്നാണെങ്കിലും നടപ്പാക്കിയ കാര്യങ്ങൾ പറയാനുള്ള തന്റേടം കാണിക്കണമെന്നാണ് എന്റെയൊരു അപേക്ഷ. സംസ്ഥാനത്ത് ആദ്യമായി ഒരു പുതിയ വനിതാപോലീസ് ബറ്റാലിയൻ ആരംഭിച്ചതുസംബന്ധിച്ച് പ്രസംഗത്തിന്റെ തുടക്കത്തിൽതന്നെ ഇവിടെയൊരു അംഗം സൂചിപ്പിക്കുകയുണ്ടായി. അതിനുവേണ്ടി പ്രത്യേകമായി പത്തേക്കർ സ്ഥലംതന്നെ വാങ്ങി നൽകിയിട്ടുണ്ട്. ഇങ്ങനെ നിരവധി കാര്യങ്ങൾ ചെയ്തതിന്റെ ഭാഗമായി സൈബർ ഡോം പദ്ധതിക്ക് അന്താരാഷ്ട്ര അംഗീകാരം

കേരളത്തിൽ ലഭിച്ചിട്ടുണ്ട്. മികച്ച സൈബർ സുരക്ഷയ്ക്കുള്ള ഫെഡറേഷൻ ഓഫ് ഇന്ത്യൻ ചേമ്പർ ഓഫ് കോമേഴ്സ് ആന്റ് ഇൻഡസ്ട്രിയുടെ (FICCI) സ്മാർട്ട് പോലീസിംഗ് പുരസ്കാരം കേരള പോലീസിന്റെ സൈബർ ഡോം കരസ്ഥമാക്കിയിട്ടുണ്ട്. ഏറെ ചർച്ച ചെയ്യപ്പെടുന്നൊരു പദ്ധതിയാണ് സ്റ്റഡന്റ് പോലീസ് കേഡറ്റ്. ഇന്നത്തെ ഈ സാമൂഹ്യ ചുറ്റുപാടിൽ കുഞ്ഞുങ്ങളെ അച്ചടക്കത്തോടുകൂടി വാർത്തെടുക്കാൻ കഴിയുന്ന സ്റ്റഡന്റ് പോലീസ് കേഡറ്റ് പദ്ധതി എല്ലാ സ്കൂളുകളിലും വ്യാപകമാക്കാനുള്ള തീരുമാനം ഈ ഗവൺമെന്റിന്റെ ഭാഗത്തുനിന്നുമുണ്ടാകും. അതിനൊട്ടേറെ അവാർഡുകൾ നമ്മളെ തേടിവരുന്നുണ്ട്. കേന്ദ്രം അതേറ്റെടുക്കാൻ പോകുന്നു. ഇത്തരം ശുഭസൂചകമായ കാര്യങ്ങളുണ്ട്. സ്ത്രീ സുരക്ഷയിൽ ഈ സർക്കാർ തെല്ലം വിട്ടുവീഴ്ചയില്ലാത്ത സമീപനമാണ് സ്വീകരിച്ചിട്ടുള്ളത്. എല്ലാ ദിവസവും 24 മണിക്കൂറും പ്രവർത്തിക്കുന്ന ഹെൽപ്പ് ലൈൻ പ്രവർത്തനമാരംഭിച്ചു. ഒരുപക്ഷെ അതത്രത്തോളം താഴേത്തട്ടിലേയ്ക്ക് എത്തിയിട്ടുണ്ടെന്നറിയില്ല. പ്രതിപക്ഷംതന്നെ പലപ്പോഴും ഗവൺമെന്റിനെ കുറ്റപ്പെടുത്താൻ ശ്രമിക്കുമ്പോൾ നിങ്ങളറിയേണ്ടൊരു കാര്യമുണ്ട്, ഇത്തരത്തിലുള്ള നല്ല പദ്ധതികൾ നിങ്ങളുടെ മണ്ഡലത്തിലെങ്കിലും താഴേത്തട്ടിലുള്ളവർക്ക് പറഞ്ഞുകൊടുക്കണം. ഇന്ന്

ഞങ്ങളുടെ ഗവൺമെന്റ് അധികാരത്തിലിരിക്കുമ്പോൾ സ്ത്രീകൾക്കെതിരെയുള്ള കുറ്റകൃത്യങ്ങളുടെ ഗ്രാഫ് നോക്കിയാൽ മനസ്സിലാകും. 2012, 2013, 2014, 2015 എന്നീ വർഷങ്ങളിലെ ഗ്രാഫിലെ കണക്കും 2016, 2017, 2018 ലെ കണക്കും നോക്കിയാൽ സ്ത്രീകൾക്കെതിരെയുള്ള കുറ്റകൃത്യങ്ങളുടെ അളവ് കുറഞ്ഞുവരുന്നതായി കാണാൻ കഴിയും. അത് കുറയുന്നതിന് കാരണം കൃത്യമായിട്ടുള്ള നടപടികളെടുക്കുന്നതുകൊണ്ടും സ്ത്രീകൾക്ക് സുരക്ഷിതത്വത്തിനുവേണ്ടി പിക് പോലീസ് അടക്കമുള്ള സംവിധാനങ്ങൾ ഏർപ്പെടുത്തുന്നതുകൊണ്ടുമാണ്. നഗരങ്ങളിൽ സ്ത്രീകളുടെ സുരക്ഷയ്ക്കുവേണ്ടി പിക് പട്രോളിംഗ് സംവിധാനമുണ്ട്. അതുപോലെ അതിക്രമസാഹചര്യങ്ങൾ തിരിച്ചറിയാനും ആത്മവിശ്വാസത്തോടെ നേരിടാനും സ്ത്രീകളെ പ്രാപ്തരാക്കാൻ സ്വയം പ്രതിരോധ പരിശീലന പദ്ധതി കേരള പോലീസ് നടപ്പിലാക്കിവരുന്നുണ്ട്. ഇതിനായി ജില്ലാതലങ്ങളിൽ പരിശീലന കേന്ദ്രങ്ങൾ ആരംഭിക്കാൻ കഴിഞ്ഞിട്ടുണ്ട്. അന്തസ്സോടുകൂടി നമ്മുടെ വനിതാ ബറ്റാലിയൻ മുന്നേറുന്നു. വനിതകൾക്കായി മൂന്ന് മൊബൈൽ കൗൺസിലിംഗ് കേന്ദ്രങ്ങൾ ആരംഭിക്കാൻ കഴിഞ്ഞു. ഷീ ടാക്സി, പിക് ഓട്ടോ, ഷീ ഓട്ടോ തുടങ്ങിയ പേരുകളിൽ എല്ലാ ജില്ലകളിലും സുരക്ഷിത യാത്രാ സംവിധാനം



ഏർപ്പെടുത്താൻ ഈ ഗവൺമെന്റിന് കഴിഞ്ഞു.

നേരത്തെ സൂചിപ്പിച്ചതുപോലെ വെള്ളപ്പൊക്കമുണ്ടായ സമയത്ത് എല്ലാപേരും മത്സ്യത്തൊഴിലാളികളുടെ പ്രവർത്തനത്തെ അഭിനന്ദിച്ചു. എന്നാൽ ഈ ഗവൺമെന്റ് മത്സ്യത്തൊഴിലാളികളുടെയിടയിൽനിന്ന് 177 പേരെ കണ്ടെത്തി അവർക്ക് തീരദേശ കോസ്റ്റൽ വാർഡൻമാരായി പരിശീലനം നൽകി അവരെ പോലീസ് സ്റ്റേഷനുകളിൽ നിയമിക്കുന്നതിനുള്ള ഇടപെടൽ നടത്തിക്കഴിഞ്ഞു. അതുപോലെ ആദിവാസി വിഭാഗത്തിൽനിന്നും 78 പേരെ നിയമിക്കാനുള്ള വിപ്ലവകരമായ തീരുമാനം ഈ ഗവൺമെന്റ് എടുത്തിരിക്കുന്നു. എന്താണ് നിങ്ങൾ കഴിഞ്ഞ കുറേക്കാലമായി ചെയ്തതെന്ന് വളരെ മുതിർന്നൊരംഗം ഇവിടെ ചോദിക്കുകയുണ്ടായി. ഞങ്ങൾ ഒരുപാടുതവണ ഈ സഭയിൽ ചർച്ച ചെയ്ത് വിഷയമായതുകൊണ്ടുതന്നെ അതിന്റെയൊരു ആവർത്തനത്തിലേയ്ക്ക് പോകാൻ ആഗ്രഹിക്കുന്നില്ലെങ്കിൽപ്പോലും ചില കാര്യങ്ങൾ പറയാതിരിക്കാൻ കഴിയില്ല. ഈ ഗവൺമെന്റ് അധികാരത്തിൽ വന്നിട്ട് ഏകദേശം ആയിരം ദിവസങ്ങൾ പൂർത്തീകരിച്ചതായി നിങ്ങൾക്കെല്ലാവർക്കും അറിയാം. ഇന്ത്യയിലെതന്നെ ഏറ്റവും മികച്ച സംസ്ഥാനമായി കേരളം തലയുയർത്തി നിൽക്കുന്നത് കേരളം ഏറ്റെടുത്തിട്ടുള്ള

ജനക്ഷേമകരമായ പദ്ധതികളുടെ ഫലമായി ഒരുപാട് മുന്നോട്ട് പോയതിന്റെ ഭാഗമായിത്തന്നെയാണ്. അതാണ് നമ്മുടെ ഗവൺമെന്റിന്റെ പെർഫോമൻസായി ഞങ്ങൾക്ക് പറയാൻ കഴിയുന്നത്. ഇവിടെ ലൈഫ് പദ്ധതി ഏറ്റെടുത്തതും ആർദ്രം പദ്ധതി നടപ്പിലാക്കിയതും സൂക്ഷ്മങ്ങളാക്കെ സ്മാർട്ടാക്കിയതും ഹരിത കേരളം പദ്ധതി നടപ്പാക്കിയതുമടക്കം എല്ലാ തലത്തിലുമുള്ള ജനങ്ങളെ സ്പർശിച്ചുകൊണ്ടാണ് ഈ ഗവൺമെന്റിന്റെ പ്രവർത്തനങ്ങൾ മുന്നോട്ടുപോയിട്ടുള്ളത്. അതുപോലെ ഇവിടെ അക്രമത്തെക്കുറിച്ച് പറഞ്ഞു. സംസ്ഥാനത്ത് കുറ്റകൃത്യം കുറയുന്നുവെന്ന കാര്യം നിങ്ങൾക്കെല്ലാം അറിയാവുന്ന കാര്യമാണ്. പോലീസ് ഇൻഎഫിഷ്യന്റാണെന്ന് പറഞ്ഞു. ആ അംഗത്തിനോടുതന്നെ എനിക്ക് പറയാനുള്ളത് പത്രത്തിൽവന്നൊരു വാർത്തയെക്കുറിച്ചാണ്. 'ആദിവാസി പെൺകുട്ടിക്ക് പീഡനം, പ്രതികൂലമായ നേതാക്കളെ കൈവിടാതെ കോൺഗ്രസ്'. അത്തരം കേസുകളെക്കുറിച്ചായിരിക്കും നിങ്ങൾപറഞ്ഞത്. വയനാട്ടിൽ ഒരു ആദിവാസി പെൺകുട്ടിയെ പീഡിപ്പിച്ച ഒരു രാഷ്ട്രീയ പാർട്ടിയുടെ നേതാവിനെ കൃത്യമായ അറസ്റ്റ് ചെയ്യാൻ ഈ ഗവൺമെന്റിന്റെ ഭാഗത്തുനിന്നും പോലീസ് തയ്യാറായിട്ടുണ്ട്. പക്ഷെ അവരെ സംരക്ഷിക്കുന്ന സമീപനം കാണിക്കുന്നത്

നിങ്ങളാണ്. നിങ്ങളുടെ വിജയം മതിമറന്നാഘോഷിക്കേണ്ട കാര്യമൊന്നുമില്ല.

വിജയത്തെയും പരാജയത്തെയും മതിമറന്ന് ആഘോഷിക്കുകയോ വിഷമിക്കുകയോ ചെയ്യുന്നൊരു പാരമ്പര്യം ഇടതുപക്ഷത്തിനില്ല.

അഞ്ചുവർഷംകൊണ്ട് 80 കോൺഗ്രസ്സ് എം.എൽ.എ.മാരാണ്

ബി.ജെ.പി.യിലേയ്ക്ക് പോയിട്ടുള്ളത്. അവരെ തിരിച്ചുകൊണ്ടുവരാൻ നിങ്ങൾ

ശ്രമിക്കുക. 34 എം.എൽ.എ.മാർ ഒന്നിച്ചാണ് അരുണാചൽപ്രദേശിൽ നിന്ന്

പോയത്. അതിൽ ഏറ്റവും രസകരമായ കാര്യം കോൺഗ്രസ്സ് മുഖ്യമന്ത്രി

ബി.ജെ.പി. മുഖ്യമന്ത്രിയായി മാറിപ്പോയിരിക്കുന്നുവെന്നതാണ്. നിങ്ങൾ

വയനാടുൾപ്പെടെയുള്ള കോൺഗ്രസ്സ് വിജയത്തെക്കുറിച്ച് പറയുമ്പോൾ

അമേഠിയിൽ എന്താണ് സംഭവിച്ചതെന്ന് ഒരിക്കലേങ്കിലും പറയാൻ

തയ്യാറാകേണ്ടതായിരുന്നു. ലീഗിന്റെ ചില അന്ധമായിട്ടുള്ള

ഇടതുപക്ഷവിരോധത്തിന്റെ ഭാഗം അവിടെ ചിലരുടെ സംസാരത്തിൽകണ്ടു.

യോഗി ആദിത്യനാഥ് വൈറസ് പ്രയോഗം നടത്തിയത് നിങ്ങൾക്കെല്ലാം

അറിയാമല്ലോ. യോഗി ആദിത്യനാഥ് വൈറസ് പ്രയോഗം നടത്തിയപ്പോൾ

കോൺഗ്രസ്സ് ഒന്നും മിണ്ടിയില്ലല്ലോ; കോൺഗ്രസ്സിന്

മുദ്രസമീപനമായിരുന്നല്ലോ; അതിനെതിരെ നിങ്ങൾക്കൊരു പ്രശ്നവുമില്ല.

അപ്പോൾ എവിടെയാണ് ഇടതുപക്ഷത്തിനെ കൈകാര്യം ചെയ്യാൻ കഴിയുന്നതെന്നാണ് നിങ്ങൾ നോക്കുന്നത്. ഞങ്ങൾ ഉറപ്പിച്ചുപറയാം കേരളത്തിൽ ഇടതുപക്ഷം ഉള്ളതുകൊണ്ടുമാത്രമാണ് കോൺഗ്രസ്സിന് 19 സീറ്റ് നേടാൻ കഴിഞ്ഞത്. ഞങ്ങളില്ലാത്തതിടത്താണ് നിങ്ങൾക്ക് വലിയ പരാജയമേറ്റു വാങ്ങേണ്ടിവന്നിട്ടുള്ളത്. ഞങ്ങളൊരിക്കലും ഫാസിസ്റ്റുകളോട് കൂട്ടുകൂടിയിട്ടില്ല എന്നുള്ളതുകൊണ്ടാണ് നിങ്ങൾക്കിവിടെ 19 സീറ്റ് നേടാൻ കഴിഞ്ഞതെന്ന കാര്യത്തിൽ ഒരാത്മ പരിശോധന നടത്തുന്നത് നന്നായിരിക്കും.

മുസ്ലീംലീഗിനെതിരെ ഉത്തർപ്രദേശ് മുഖ്യമന്ത്രി ശ്രീ. യോഗി ആദിത്യനാഥ് നടത്തിയിട്ടുള്ളൊരു വലിയ പരാമർശം ഗൗരവമുള്ളതല്ലേ. വയനാട്ടിൽ എന്താണ് പിന്നെ സംഭവിച്ചത്; നിങ്ങൾക്ക് പറയാൻ കഴിയുമോ; നിങ്ങൾ അതിനെതിരെ തെരഞ്ഞെടുപ്പ് കമ്മീഷന് പരാതി നൽകിയില്ലേ; പക്ഷെ എന്തായിരുന്നു കോൺഗ്രസ്സിന്റെ അവസ്ഥ? ഒരക്ഷരം അവർ മിണ്ടിയില്ല. രാമക്ഷേത്രം പണിയുമെന്നല്ലേ പ്രകടനപത്രികയിൽപ്പോലും പറഞ്ഞത്. ആ നിലയിൽ 18 സംസ്ഥാനങ്ങളിൽ വട്ടപ്പൂജ്യമായി കോൺഗ്രസ് മാറിപ്പോയപ്പോഴും കേരളത്തിൽ ഇടതുപക്ഷത്തെ തോൽപ്പിച്ചുവെന്ന് അഭിമാനിച്ചുകൊണ്ട് സംസാരിക്കുമ്പോൾ സ്വയം ഒരു ആത്മപരിശോധന നടത്തണം. ഇത്

നിങ്ങളുടെ വിജയമോ ഞങ്ങളുടെ പരാജയമോ എന്നല്ല. കേരളത്തിലെ ജനങ്ങൾ ഇന്ത്യാമഹാരാജ്യത്ത് ബി.ജെ.പി.ക്കൊരു ബദൽ വരണമെന്ന് ഒരുപക്ഷെ ആഗ്രഹിച്ചിട്ടുണ്ടാകാം. ഞങ്ങളൊക്കെ ഒരുപാട് സ്ഥലങ്ങളിൽ തെരഞ്ഞെടുപ്പ് പ്രചരണത്തിന് പോയി. ഒരു സ്ഥലത്തുപോലും ഭരണവിരുദ്ധമായൊരു വികാരം ഞങ്ങൾക്ക് കാണാൻ കഴിഞ്ഞില്ല. ഒരാളും പറഞ്ഞതുമില്ല. നിങ്ങളുടെയാരുടെയും പ്രസംഗങ്ങളിൽ പോലുമില്ലായിരുന്നല്ലോ. തീരദേശത്ത് പോകുമ്പോൾ നിങ്ങളുടെ അനുൺസ്മന്ത് എന്തായിരുന്നു; ഓഖി വരുത്തിവെച്ചത് ഞങ്ങളാണെന്നാണ് പറഞ്ഞത്. അതെല്ലാം ഞങ്ങൾ കേട്ടുകൊണ്ടാണ് പോയത്. ഇടതുപക്ഷത്തിന്റെ ഭരണത്തിനെതിരെ വ്യാജ പ്രചരണം നടത്തിമാത്രമാണ് നിങ്ങൾ ഈ തെരഞ്ഞെടുപ്പിൽ വോട്ടുവാങ്ങിയിട്ടുള്ളത്. ശബരിമലയെ ബി.ജെ.പി.യോടൊപ്പം നിങ്ങളാണ് രാഷ്ട്രീയ ആയുധമാക്കി മാറ്റിയിട്ടുള്ളത്. വോട്ടിനുവേണ്ടി നിങ്ങളുടെ നിലപാടിൽ വെള്ളം ചേർത്തു. യു.ഡി.എഫ്.ന്റെ പല എം.എൽ.എ.-മാരും ശബരിമലയിലെ സ്ത്രീ പ്രവേശനത്തിന് അനുകൂലമായ നിലപാട് സ്വീകരിച്ചത് ഞങ്ങൾക്കെല്ലാം അറിയാവുന്നതാണ്. എന്നാൽ വോട്ടിനുവേണ്ടി നിങ്ങൾ ബി.ജെ.പി.യോടൊപ്പം ചേർന്നിരിക്കുകയായിരുന്നു. അങ്ങനെ വോട്ടിനുവേണ്ടി ബി.ജെ.പി.യോടൊപ്പം

പോകുന്നൊരു രാഷ്ട്രീയം നിങ്ങളാണ് കാണിച്ചത്. നിങ്ങൾ ആയിരം വീട് കൊടുക്കുമെന്ന് പറഞ്ഞല്ലോ. എവിടെ ആയിരം വീട്? ഞങ്ങൾ ഒന്നരലക്ഷം വീട് ലൈഫ് പദ്ധതി വഴി പൂർത്തീകരിച്ചുകഴിഞ്ഞിരിക്കുകയാണ്. കോൺഗ്രസ് പിരിച്ചു പണമെവിടെ? മരണം ആഘോഷമാക്കുന്നവരല്ല ഇടതുപക്ഷം. കാസർഗോഡ് കൊല്ലപ്പെട്ട ഒരു യുവാവിന് നിങ്ങൾ വീട് വച്ചുകൊടുക്കുന്നതുകണ്ടു. നിങ്ങൾ അത് വലിയതോതിൽ പബ്ലിസിറ്റിയാക്കി. പക്ഷേ നിങ്ങൾ ആയിരം വീട് വച്ചുകൊടുക്കാൻ പിരിച്ചു പണമെവിടെ, വീടെവിടെ? നിങ്ങളാണ് അതിന് ഉത്തരം പറയേണ്ടത്. പിരിച്ചത് കോടികളാണെന്ന് ഞങ്ങൾക്കറിയാം. കെ.പി.സി.സി. നൽകിയത് 25000 ആണെന്നുള്ള വ്യക്തമായ കണക്കുകളെല്ലാമുണ്ട്. അത് നിങ്ങൾതന്നെ പരിശോധിച്ചുകൊള്ളുക. പറയുന്ന കാര്യങ്ങൾ കൃത്യമായി നടപ്പിലാക്കിക്കൊണ്ട് ഇന്ന് ഇടതുപക്ഷ ജനാധിപത്യ മുന്നണിയുടെ ഭരണം മുന്നോട്ട് പോകുമ്പോൾ, നിങ്ങൾ കുടിശ്ശികയായി വച്ചിരുന്ന പെൻഷൻ കൊടുത്തതാണോ ഭരണവിരുദ്ധ വികാരമുണ്ടെന്ന് പറയുന്നത്. ആ പെൻഷൻ തുക 1200 രൂപയായി വർദ്ധിപ്പിച്ചു കൊടുത്തതാണോ ഭരണ വിരുദ്ധ വികാരമെന്ന് പറയുന്നത്. ഈ നാട്ടിലെ ചെറുപ്പക്കാരായ ഒരു ലക്ഷത്തിലധികം പേർക്ക് തൊഴിൽ കൊടുത്തതാണോ

ഭരണവിരുദ്ധ വികാരമെന്ന രൂപത്തിൽ നിങ്ങൾ പ്രചരിപ്പിക്കുന്നത്. ആത്മാഭിമാനമുള്ളവരാണെങ്കിൽ നിങ്ങൾ ഉള്ളിൽത്തട്ടി പരിശോധിച്ചാലറിയാം കേരളത്തിലെ ഈ ഗവൺമെന്റിനെതിരെ യാതൊരുവിധത്തിലുള്ള ഭരണവിരുദ്ധ വികാരവുമില്ലായിരുന്നു. വ്യാജ പ്രചരണമാണ് നടത്തിയത്. ഞാൻ ഒരു സ്ഥലത്ത് തെരഞ്ഞെടുപ്പ് പ്രചരണത്തിന് ചെന്നപ്പോൾ ഓഫീസർമാരുടെയും റിപ്പോർട്ടർമാരുടെയും ഈ ഗവൺമെന്റിനെന്ന് പറയുകയാണ്. മാധ്യമങ്ങളിൽ ഒരു ദിവസം വലിയ ക്യാമ്പയിൻ നടക്കുകയാണ് ഡാം തുറന്നുവിട്ടു, വൈകുന്നേരമായപ്പോൾ അതല്ല സംഭവമെന്ന് പറയുന്നു. അങ്ങനെ ജനങ്ങളുടെ മനസ്സിലേക്ക് തെറ്റായ രൂപത്തിലുള്ള ക്യാമ്പയിൻ കൊടുത്തു. അതുപോലെ തന്നെ അവർ ഓർത്തു, എന്തായാലും ഒരു ബദൽ വരട്ടെയെന്ന്. ശ്രീ. രാഹുൽ ഗാന്ധി കേരളത്തിലല്ല മത്സരിച്ചതെങ്കിലുള്ള അവസ്ഥ എന്താകുമായിരുന്നു. ഞങ്ങൾക്കാർക്കും രാഹുൽ ഗാന്ധിയുടെ പരാജയത്തിൽ സന്തോഷമല്ല ഉള്ളത്. രാഹുൽ ഗാന്ധിയെപ്പോലെയുള്ള ഒരാൾ അമേറിക്കിൽ പരാജയപ്പെട്ടപ്പോൾ വർഗ്ഗീയ ഫാസിസ്റ്റ് ശക്തികൾ അഴിഞ്ഞാടുന്ന ഒരു അവസ്ഥയിലേക്ക് രാജ്യം വരികയാണല്ലോ എന്ന വിഷമം മാത്രമേ ഞങ്ങൾക്കുള്ളൂ. നമ്മുടെ രാജ്യത്തിനുവേണ്ടിയാണ് നമ്മൾ നിൽക്കേണ്ടത്. പത്ത് വോട്ടിനുവേണ്ടിയുള്ള

നിലപാടെടുക്കാൻ നിങ്ങൾ ശ്രമിക്കുമ്പോൾ സി.പി.ഐ.(എം)-ന്റെ, ഇടതുപക്ഷത്തിന്റെ തന്നെ നിരവധി പ്രവർത്തകരുടെ ജീവൻ പൊലിയുമ്പോൾ അതൊന്നും നിങ്ങൾക്ക് വേദനയല്ലാതായി മാറുമ്പോൾ, നിങ്ങളുടെ ഇടയിൽ ആരെങ്കിലും മരണപ്പെട്ടാൽ അത് നിങ്ങൾ ആഘോഷമാക്കി മാറുമ്പോൾ നിങ്ങൾ അറിയേണ്ടത് കാൽച്ചുവട്ടിലെ മണ്ണ് ഒലിച്ചുപോകാതിരിക്കാനായി ഒറ്റക്കെട്ടായി ഈ നാടിന്റെ അവണ്ഡതയ്ക്കുവേണ്ടി, ജനാധിപത്യ ബോധത്തിനുവേണ്ടി മതനിരപേക്ഷതയ്ക്കുവേണ്ടി നമ്മൾ ഒന്നിച്ചുനിൽക്കുകയാണ് വേണ്ടത് എന്നതാണ്.

ഒരു സജ്ജൻകൂടി പറഞ്ഞുകൊണ്ട് ഞാൻ നിർത്തുകയാണ്. നമ്മുടെ പോലീസിംഗിൽ നടത്തിയിട്ടുള്ള നിരവധിയായ പരിഷ്കാരങ്ങളെ സംബന്ധിച്ചെല്ലാം ഇവിടെ സൂചിപ്പിക്കുകയുണ്ടായി. രാജ്യത്താകമാനം മാതൃകയായിട്ടുള്ള ഒരുപാട് കാര്യങ്ങളിൽ ഇടപെടാൻ കഴിഞ്ഞിട്ടുണ്ട്. ഇന്ന് നമ്മൾ ഏറ്റവും കൂടുതൽ നേരിടുന്ന പ്രധാനപ്പെട്ട പ്രശ്നം സൈബർ ആക്രമണങ്ങളാണ്. എല്ലാ രാഷ്ട്രീയ പാർട്ടികളും, ഇന്ത്യയിലെ പ്രധാനമന്ത്രിക്കെതിരെയൊന്നെങ്കിലും കേരളത്തിലെ മുഖ്യമന്ത്രിക്കെതിരെയൊന്നെങ്കിലും വിവിധ രാഷ്ട്രീയ പാർട്ടികളുടെ



നേതാക്കൾക്കെതിരെയൊന്നെങ്കിലും ആശയപരമായ അഭിപ്രായ വ്യത്യാസങ്ങളാകാം, പക്ഷെ അശ്ലീല പദപ്രയോഗങ്ങൾ ഉപയോഗിച്ചുകൊണ്ട് മുഖമില്ലാത്തവരായി ഫെയ്സ്ബുക്കിൽ കടന്നുകൂടുന്ന ചില ആളുകൾ. അത്തരത്തിലുള്ളവർക്കെതിരെ കർശന നിയമനടപടികൾ കൈക്കൊള്ളാനായി സൈബർ രംഗത്ത് ശക്തമായ ഇടപെടൽ നടത്തുമെന്ന് മുഖ്യമന്ത്രിതന്നെ കഴിഞ്ഞ നിയമസഭാ സമ്മേളനത്തിൽ പറയുകയുണ്ടായി. അത് കുറച്ചുകൂടി കാര്യക്ഷമമാക്കിക്കൊണ്ടുള്ള ഒരിടപെടൽ നടത്തിക്കൊണ്ട് പരസ്പരം ആശയപരമായിട്ടുള്ള സംവാദങ്ങൾക്കുവേണ്ടി ആ ഇടങ്ങളെല്ലാം തന്നെ വഴിയൊരുക്കട്ടെ. അവിടെ അനധികൃതമായും മതസ്തർദ്ദ വളർത്തുന്ന തരത്തിലുമുള്ള ഇടപെടൽ മാറ്റാൻ കഴിയുന്ന തരത്തിലേക്കുള്ള കൃത്യമായ മോണിറ്ററിംഗ് സംവിധാനംകൂടി ഉണ്ടാകണമെന്ന് അഭ്യർത്ഥിച്ചുകൊണ്ട് ഈ ധനാഭ്യർത്ഥനകളെ പൂർണ്ണമായും പിന്തുണച്ചുകൊണ്ട് നിർത്തുന്നു.

ശ്രീ. എൻ. എ. നെല്ലിക്കുന്ന്: സർ, ജനങ്ങളുടെ പ്രതീക്ഷ തകർത്ത ഒരു

സർക്കാറാണിത്. മാത്രമല്ല, ജനങ്ങളും ഈ സർക്കാരിനെ കൈവിട്ടിരിക്കുകയാണ്. എല്ലാം ശരിയാക്കും എന്നുപറഞ്ഞാണ് ഈ സർക്കാർ അധികാരത്തിൽ വന്നത്. പക്ഷെ ഇവിടെ ഒന്നും ശരിയായിട്ടില്ല.

'ആശാനക്ഷരമൊന്ന് പിഴച്ചാൽ അമ്പത്തൊന്ന് പിഴയ്ക്കും ശിഷ്യന് എന്ന് മുഖ്യമന്ത്രിയുടെ പരാജയത്തോടെ വ്യക്തമായിരിക്കുകയാണ്. അതുകൊണ്ട് മുഖ്യമന്ത്രി അവതരിപ്പിക്കുന്ന ധനാഭ്യർത്ഥനകളെ ഞാൻ ശക്തമായി എതിർക്കുകയാണ്. യുവാക്കളെ വഞ്ചിച്ച സർക്കാരാണിത്. പി.എസ്.സി. വഴി ഒരു നിയമനവും നമ്മുടെ സംസ്ഥാനത്ത് ഇപ്പോൾ നടക്കുന്നില്ലെന്ന് എല്ലാവർക്കുമറിയാം. അതുപോലെ തൊഴിലവസരങ്ങൾ ഇവിടെ സൃഷ്ടിക്കപ്പെടുന്നില്ല. പിൻവാതിൽ നിയമനങ്ങളാണ് ഇവിടെ നടക്കുന്നത്. വിശ്വാസം സംരക്ഷിക്കാനിറങ്ങിയവരെ കള്ളക്കേസിൽ കുടുക്കിയ സർക്കാരാണിതെന്ന് എല്ലാവർക്കുമറിയാം. സ്ത്രീകളുടെ സംരക്ഷണത്തിനുവേണ്ടി നിലകൊള്ളുന്ന സർക്കാരാണിത് എന്നാണ് പറയുന്നത്. വൻമതിൽ സൃഷ്ടിച്ചു, പക്ഷെ നമ്മുടെ സംസ്ഥാനത്തെ സ്ത്രീകളുടെ അതും ഉദ്യോഗസ്ഥരായ സ്ത്രീകളുടെ അവസ്ഥയെന്താണ്? തിരുവനന്തപുരം എ.സി.പി. ചൈത്ര തെരേസ ജോണിനെ സ്ഥലം മാറ്റിയത് എന്തിനാണെന്ന് ബഹു. മുഖ്യമന്ത്രി പറയണമെന്നാണ് എനിക്ക് പറയാനുള്ളത്. തിരുവനന്തപുരം കളക്ടർ ഡോ. വാസുകിയെ സമ്മർദ്ദത്തിലാക്കി നീണ്ട അവധിയെടുപ്പിച്ച സർക്കാരാണിത്. ജിഷ്ണു പ്രണോയിയുടെ അമ്മ മഹിജയെ പി.എച്ച്.കു.-വിന്റെ മൂന്നിൽ നിലത്തിട്ട്

ചവിട്ടിയരച്ചത് ആരാണ്; ഈ സർക്കാരിന്റെ പോലീസാണ്. കെവിൻ, ശ്രീജിത്ത്, നെയ്യാറ്റിൻകരയിലെ സനൽ എന്നിവരുടെ ഭാര്യമാരെ വിധവകളാക്കിയത് ആരാണ്; ഈ സർക്കാരാണ്. ശബരിമല വിശ്വാസം സംരക്ഷിക്കാനിറങ്ങിയ അമ്മമാരെയും സഹോദരിമാരെയും വീട്ടിൽക്കയറി അക്രമിച്ചത് ഈ സർക്കാരിന്റെ പോലീസാണ്. ശബരിമലയിലെ ഭരണകൂട ഭീകരതയുടെ ഫലമാണ് എൽ.ഡി.എഫ്.-ന് ഈ തെരഞ്ഞെടുപ്പിലുണ്ടായ പരാജയത്തിന്റെ വലിയ കാരണമെന്ന് ഞാനിവിടെ സൂചിപ്പിക്കുവാൻ ആഗ്രഹിക്കുന്നു. സർക്കാർ വിശ്വാസികൾക്കൊപ്പമല്ല, അരാജകവാദികളുടെ കൂടെയാണ് നിൽക്കുന്നത്. ഇവിടെ രാവിലെ കർഷകരുടെ ആത്മഹത്യയെക്കുറിച്ച് പറഞ്ഞു. ഒരു ജില്ലയിൽ മാത്രം 10 കർഷകരാണ് ആത്മഹത്യ ചെയ്തത്. വിദ്യാഭ്യാസ മേഖലയെ തകർക്കുകയാണ് ഈ സർക്കാർ എന്ന് നമുക്കെല്ലാവർക്കും അറിയാം. ഖാദർ കമ്മീഷന്റെ പേരിൽ പൊതു ഹയർ സെക്കണ്ടറി വിദ്യാലയങ്ങളെ തകർക്കുകയാണ്. രാഷ്ട്രീയ അജണ്ടയാണ് ഈ സർക്കാർ നടപ്പിലാക്കിക്കൊണ്ടിരിക്കുന്നത്. ഉന്നത വിദ്യാഭ്യാസ രംഗത്ത് അക്രമം, ഗുണ്ടായിസം, സ്വജനപക്ഷപാതം, യൂണിവേഴ്സിറ്റി കോളേജിലെ വിദ്യാർത്ഥിനി ആത്മഹത്യയ്ക്ക് ശ്രമിച്ചു, ഇതെല്ലാം ഏത് സർക്കാരിന്റെ

കാലത്താണ്? സിൻഡിക്കേറ്റ്, സെനറ്റ്, അക്കാദമിക് സമിതി എന്നിവയിൽ രാഷ്ട്രീയ അടിസ്ഥാനത്തിൽ അനർഹരെ തിരുകിക്കയറ്റി. ഒരു എം.എൽ.എ.-യുടെ ഭാര്യപോലും അതിലുണ്ടെന്നാണ് പറയപ്പെടുന്നത്. തിരുവനന്തപുരത്ത് എസ്.എഫ്.ഐ.-ക്കാർ പോലീസുകാരെ വളഞ്ഞിട്ട് മർദ്ദിച്ചു. ഒരു കേസെങ്കിലും എടുക്കാൻ ഈ സർക്കാരിന് സാധിച്ചോ? പിടികിട്ടാപ്പള്ളികൾ സ്ഥാനാർത്ഥികൾക്കും നേതാക്കൾക്കും മന്ത്രിമാർക്കുമൊപ്പം പൊതുവേദികൾ പങ്കിടുകയാണ്. നിരവധി കവർച്ചാ കേസുകളിൽ ഇതുവരെ തൂമ്പുണ്ടായിട്ടില്ല. എന്റെ ജില്ലയിലെ നിരവധി കവർച്ചാ കേസുകളിലെ പ്രതികളെ പിടികൂടാൻ ഇതുവരെ ഈ സർക്കാരിന് കഴിഞ്ഞിട്ടില്ല. അതുകൊണ്ട് ഈ സർക്കാരിന്റെ ധനാഭ്യർത്ഥനകളെ പിന്താങ്ങാൻ എനിക്ക് ഒരിക്കലും സാധിക്കുകയില്ല.

ഞാൻ ചില നിർദ്ദേശങ്ങൾകൂടി ബഹു. മുഖ്യമന്ത്രിയുടെ മുന്നിൽ സമർപ്പിക്കുകയാണ്. പോലീസിൽ ഇപ്പോൾ ഇൻവെസ്റ്റിഗേഷൻ കാര്യമായി നടക്കുന്നില്ല. ലോ ആന്റ് ഓർഡറിന് ഒരു എസ്.ഐ., ക്രൈമിന് ഒരു എസ്.ഐ. എന്നെല്ലാം പറയുന്നത് കേട്ടിട്ടുണ്ട്. പക്ഷെ പല സ്റ്റേഷനുകളിലും അത് പ്രാവർത്തികമാക്കാൻ കഴിഞ്ഞിട്ടില്ല. സി.ഐ.-മാരെ എസ്.എച്ച്.ഒ.-മാരാക്കി മാറ്റിയത് നമ്മുടെ എം.എൽ.എ.-മാരെ മുഖ്യമന്ത്രിക്കും മന്ത്രിമാർക്കും

മുകളിൽ ഇരുത്തുന്നതിന് ഉല്പമാണെന്നെ എനിക്ക് പറയാനുള്ളു. പോലീസ് ആക്റ്റിൽ അസോസിയേഷനുകൾക്ക് പ്രവർത്തനാനുമതി കൊടുത്തിട്ടുണ്ട്. പക്ഷെ അത് സംബന്ധിച്ച റൂൾ ഇതുവരെ ഉണ്ടാക്കാൻ കഴിഞ്ഞിട്ടില്ല. 1975-ൽ പോലീസിനുണ്ടായിരുന്നത് 350 വാഹനങ്ങളാണ്. ഇന്നിപ്പോൾ വാഹനങ്ങളുടെ എണ്ണം 7500 ആണ്. 1975-ൽ ഓട്ടോമൊബൈൽ എഞ്ചിനീയറിംഗിൽ ബിരുദം നേടിയ 12 എസ്.ഐ.-മാരെ നിയമിച്ചു. ഇപ്പോൾ 7 പേർ മാത്രമേ ആ തസ്തികയിലുള്ളൂ. വാഹനങ്ങളുടെ പ്രവർത്തനക്ഷമത ഉറപ്പുവരുത്തേണ്ടതും മെയിന്റനൻസ് തീരുമാനിക്കേണ്ടതും ഇവരുടെ ചുമതലയാണ്. 7500 വാഹനങ്ങളുടെ പ്രവർത്തനക്ഷമത പരിശോധിക്കാനും മെയിന്റനൻസ് തീരുമാനിക്കാനും 7 പേർക്ക് സാധിക്കുമോ എന്നതിനെക്കുറിച്ചാണ് നമ്മൾ ചിന്തിക്കേണ്ടത്. ഒരു സബ്ഡിവിഷനിൽ ഒരു മോട്ടോർ ട്രാൻസ്പോർട്ട് എസ്.ഐ. അത്യാവശ്യമാണ്. കൂടാതെ ജില്ലയിൽ ഒരു ഇൻസ്പെക്ടർ വേണം. ഇതിന് മൂന്ന് കോടി രൂപ ഒരു വർഷം ചെലവ് വരുമെന്നാണ് പറയപ്പെടുന്നത്. പക്ഷെ നമ്മൾ മനസ്സിലാക്കേണ്ട ഒരു വസ്തുത ഇതില്ലാത്തതുകൊണ്ട് വർഷത്തിൽ 23 കോടി രൂപയുടെ നഷ്ടം നമുക്കുണ്ടാകുന്നുണ്ട് എന്നുള്ളതാണ്. ഇപ്പോൾ വാഹനങ്ങൾ ആവശ്യത്തിനും അനാവശ്യത്തിനും വർക്ക്ഷോപ്പിൽ

കയറ്റുന്നു. തോന്നിയതുപോലെ എസ്റ്റിമേറ്റ് തയ്യാറാക്കുന്നു. റിപ്പയറിംഗിനായി വർഷം 20 കോടി രൂപയാണ് ചെലവഴിക്കുന്നത്. 30000 രൂപ റിപ്പയറിംഗിന് വേണ്ടിടത്ത് 90000 രൂപ ചെലവഴിച്ച കഥകളെല്ലാം തിരുവനന്തപുരത്ത് പ്രചരിക്കുന്നുണ്ടെന്ന് നമുക്കെല്ലാവർക്കും അറിയാം. അതുകൊണ്ട് ഇക്കാര്യത്തിൽ ബഹു. മുഖ്യമന്ത്രി വേണ്ട തീരുമാനമെടുക്കണമെന്നാണ് എനിക്ക് പറയാനുള്ളത്. നിയമസഭയിൽ ചിലരുടെ പ്രസംഗം കേട്ടപ്പോൾ എനിക്ക് ഒരു സംശയം തോന്നി. ലോക്സഭാ തെരഞ്ഞെടുപ്പിൽ യു.ഡി.എഫ്-നാണോ 19 സീറ്റ് കിട്ടിയത് അതോ എൽ.ഡി.എഫ്-നാണോയെന്ന്. ചിലരുടെ മുന്നിൽ കാണ്ടാമൃഗം പോലും മൃദുല ചർമ്മനാകുമെന്ന് പറയാറുണ്ട്. ആരുടെയൊക്കെ മുന്വിലാണ് കാണ്ടാമൃഗം മൃദുല ചർമ്മനാകുന്നതെന്ന് അപ്പുറത്തിരിക്കുന്ന ചിലയാളുകളുടെ പ്രസംഗം കേട്ടപ്പോൾ എനിക്ക് മനസ്സിലായി. നിങ്ങളെ ഒന്നിനും കൊള്ളില്ലെന്ന് കഴിഞ്ഞ മൂന്ന് വർഷം കൊണ്ട് നിങ്ങൾ തെളിയിച്ചു. പക്ഷെ ഒരു കഴിവ് നിങ്ങൾക്കുണ്ടെന്ന് ഞാൻ സമ്മതിക്കുന്നു. ഏത് പച്ചക്കള്ളവും സത്യമാണെന്ന് നിങ്ങൾ ആളുകളെ ബോധ്യപ്പെടുത്തും അതാണ് ആ കഴിവ്. നടുച്ചയ്ക്ക് നിങ്ങൾ പറയും ഇത് നടുച്ചയല്ല പാതിരാത്രീയാണെന്ന്. ആ തൊലിക്കട്ടി തന്നെയാണ് നിങ്ങളുടെ

നിലനിൽപ്പുന്ന് ഞാൻ പറയാൻ ആഗ്രഹിക്കുന്നു. മുഖ്യമന്ത്രി പറഞ്ഞു ഞങ്ങൾക്ക് വലിയ ജനപിന്തുണയാണെന്ന്. നിങ്ങൾക്ക് ഇനിയും മനസ്സിലായില്ലെങ്കിൽ ഇനി എപ്പോഴാണ് മനസ്സിലാകുന്നതെന്നാണ് എനിക്ക് ചോദിക്കാനുള്ളത്. അറിയാത്ത പിള്ള ചൊറിയുമ്പോൾ അറിയും. നിങ്ങൾക്ക് ബംഗാളം ത്രിപുരയും പോയി. ഇനി കേരളവും പോയാലേ നിങ്ങൾ പഠിക്കുകയുള്ളൂവെന്നാണ് എനിക്ക് പറയാനുള്ളത്. 40,438 നിങ്ങളെ പേടിപ്പെടുത്തുന്ന സംഖ്യയാണ്. ഉറക്കത്തിൽപ്പോലും 40,438 എന്ന് നിങ്ങൾ ഇപ്പോൾ വിളിച്ചുപറയുന്നുണ്ടാവും. കാസർഗോഡ് എം.പി.-യായ ശ്രീ. രാജ്മോഹൻ ഉണ്ണിത്താന്റെ ഭൂരിപക്ഷമാണ് അത്. ഈ തെരഞ്ഞെടുപ്പിൽ കണ്ട ഒരു പ്രത്യേകത, ലക്ഷങ്ങൾക്ക് ഒരു വിലയുമില്ലാതായിരുന്നതാണ്. പലരുടെയും ഭൂരിപക്ഷം ലക്ഷക്കണക്കിനായിരുന്നു. കാസർഗോഡിലെ യു.ഡി.എഫ് സ്ഥാനാർത്ഥിയുടെ ഭൂരിപക്ഷത്തിന് എത്രമാത്രം വിലയുണ്ടെന്ന് ബഹുമാനപ്പെട്ട മുഖ്യമന്ത്രിയോട് ഞാൻ പ്രത്യേകം പറയേണ്ട ആവശ്യമില്ല. 35 വർഷക്കാലം നിങ്ങൾ കയ്യടക്കിവെച്ച മണ്ഡലം. പണ്ഡിറ്റ് ജവഹർലാൽ നെഹ്റുവിനെ മത്സരിക്കാൻ എ.കെ.ജി വെല്ലുവിളിച്ച മണ്ഡലമാണ് കാസർഗോഡ്. രാജ്മോഹൻ ഉണ്ണിത്താനല്ലേ, കൊല്ലംകാരനല്ലേ, ഞങ്ങളുടെ

ഭൂരിപക്ഷം ഒന്നരലക്ഷം കവിയുമെന്നാണ് എൽ.ഡി.എഫ്-ന്റെ ആളുകൾ പറഞ്ഞത്. ശ്രീ. റ്റി. വി. രാജേഷ് അപ്പറത്തുണ്ട്. അദ്ദേഹമാണ് എൽ.ഡി.എഫ്-ന്റെ തെരഞ്ഞെടുപ്പ് ചെയർമാൻ. ഒന്നര ലക്ഷം വോട്ടിന് ഞങ്ങളുടെ സ്ഥാനാർത്ഥി ജയിക്കുമെന്ന് ആഴ്ചതോറും പത്രസമ്മേളനം വിളിച്ച് അദ്ദേഹം പത്രക്കാരോട് പറയും. നിങ്ങൾക്ക് എന്താണ് ഇത്രവലിയ ആത്മവിശ്വാസമെന്ന് പത്രക്കാർ ചോദിച്ചു. ജനങ്ങളുടെ നാഡിമിടിപ്പ് എനിക്ക് നല്ലതുപോലെ അറിയാമെന്ന് അദ്ദേഹം പറഞ്ഞു. ഇദ്ദേഹം എം.ബി.ബി.എസ് എടുത്ത് ഡോക്ടറാവാത്തത് ഈ നാടിന്റെ ഭാഗ്യമെന്നാണ് എനിക്ക് പറയാനുള്ളത്. ഇങ്ങനെ നാഡിമിടിപ്പ് നോക്കിയാൽ എന്താകും. കാസർഗോഡ് പരാജയത്തെപ്പറ്റി പഠിക്കാൻ നിങ്ങൾ ഒരു കമ്മിറ്റിയെ തെരഞ്ഞെടുത്തിട്ടുണ്ടെന്ന് പത്രത്തിൽ കണ്ടു. വെറുതെ അധ്വാനവും സമയവും പാഴാക്കണ്ട. നിങ്ങൾ അവിടെ തോറ്റതിനുള്ള കാരണം ഞാൻ പറഞ്ഞുതരാം. പേറ്റനോവ് അനുഭവിച്ച ഒരു സ്ത്രീയും ഒരമ്മയും കാസർഗോഡ് നിങ്ങൾക്ക് വോട്ട് ചെയ്തില്ലെന്നതാണ് നിങ്ങൾ പരാജയപ്പെടാനുള്ള കാരണം. ശരത് ലാൽ, സത്യനാരായണന്റെ മകനാണ്. കൃപേഷ്, കൃഷ്ണന്റെ മകനാണ്. ആരാണ് കൃഷ്ണൻ? സി.പി.എം-ന് അല്ലാതെ ഒരു തെരഞ്ഞെടുപ്പിലും അദ്ദേഹം വോട്ട്



ചെയ്തിട്ടില്ല. കൂലിപ്പണിക്കാരനായ അദ്ദേഹം നിങ്ങളുടെ പാർട്ടി ഓഫീസ് പണിയുന്നതിനുവേണ്ടി മൂവായിരം രൂപ സംഭാവന ചെയ്തിട്ടുണ്ട്. അദ്ദേഹത്തിന്റെ മകനെയെന്ന് നിങ്ങൾ കൊന്നൊടുക്കിയത്. ഇപ്പോൾ കേസിലെ പ്രതികൾ ആരാണെന്ന് ഞാൻ പറയേണ്ട ആവശ്യമില്ല. കേസന്വേഷണം എങ്ങനെ നടക്കുന്നുവെന്നും ഞാൻ ഇവിടെ പറയേണ്ടതില്ല. ശ്രീ. കെ. സി. ജോസഫ് അക്കാര്യം ഇവിടെ പറഞ്ഞു. പ്രതികളാകേണ്ടവരും പ്രതികളുടെ ബന്ധുക്കളും പ്രോസിക്യൂഷൻ സാക്ഷി. ഈ കേസ് എവിടെച്ചെന്നെത്തുമെന്ന് പറയേണ്ടതില്ലല്ലോ. ബഹുമാനപ്പെട്ട മുഖ്യമന്ത്രി മറുപടി പ്രസംഗത്തിൽ ഒരു കാര്യം വ്യക്തമാക്കണമെന്ന് ഞാൻ അങ്ങയോട് അപേക്ഷിക്കുകയാണ്. ഒരു കുടുംബത്തിന്റെ, ഒരു നാടിന്റെ പ്രതീക്ഷയായിരുന്ന ഭാവിയിലെ ആശാ കസുമങ്ങളായ ശരത്തിനെയും കൃപേഷിനെയും എന്തിനാണ് ഇങ്ങനെ മൃഗീയമായി കൊലപ്പെടുത്തിയത്? ശരത്തിനും കൃപേഷിനും നിങ്ങൾ ശവക്കുഴികൾ ഉണ്ടാക്കി. കാസർഗോഡിലെ ജനം നിങ്ങൾക്ക് ശവക്കുഴി ഉണ്ടാക്കിയിരിക്കുന്നു. ആ ശവക്കുഴിയിൽ നിന്ന് നിങ്ങൾക്ക് ഒരിക്കലും എണ്ണീറ്റ് വരാൻ സാധിക്കുകയില്ലെന്ന് ഞാൻ ഇവിടെ പറയാൻ ആഗ്രഹിക്കുന്നു. കൊലപാതകം നിങ്ങളുടെ കുലത്തൊഴിലാണ്. തലശ്ശേരിയിലെ വധശ്രമം, ഒരു

എം.എൽ.എ.-യുടെ പേര് വന്നിരിക്കുന്നു. മറുപടി പറയണം. കല്യാശ്ശേരി, തൃക്കരിപ്പൂർ നിയമസഭാ മണ്ഡലങ്ങളെക്കുറിച്ച് ഞാൻ നിങ്ങളോട് പറയേണ്ട ആവശ്യമില്ല. കല്യാശ്ശേരി മണ്ഡലം നിങ്ങളുടെ ഉരക്കുകോട്ടയാണ്. നാൽപ്പതിനായിരത്തിൽപ്പരം വോട്ടിനാണ് ശ്രീ. രാജേഷ് അവിടെ ജയിച്ചത്. ഇപ്പോൾ അവിടുത്തെ സ്ഥിതി എന്താണ്? കല്യാശ്ശേരി മണ്ഡലത്തിൽ നിങ്ങളുടെ ലീഡ് 13,694 ആണ്. ബാക്കി വോട്ട് എവിടെപ്പോയി? ബഹുമാനപ്പെട്ട മുഖ്യമന്ത്രി പറഞ്ഞത്, ഞങ്ങൾക്ക് ജനപിന്തുണയുണ്ടെന്നാണ്. ബി.ജെ.പി.-യുടെ വോട്ട് വാങ്ങിയാണ് യു.ഡി.എഫ്-ന്റെ പല സ്ഥാനാർത്ഥികളും വിജയിച്ചതെന്നാണ്. 13,694 പേർ മാത്രമാണ് കല്യാശ്ശേരിയിൽ നിങ്ങൾക്ക് വോട്ട് ചെയ്തത്. ബാക്കിയുള്ള ആളുകൾ എവിടെപ്പോയി? അതിനർത്ഥം കഴിഞ്ഞ പ്രാവശ്യം രാജേഷ് ജയിച്ചത് ബി.ജെ.പി.-യുടെ വോട്ട് കൊണ്ടാണെന്നാണോ? ബാക്കിയുള്ള ആളുകൾ മുഴുവൻ ബി. ജെ. പി.-ക്കാരാണോ? അല്ല. ഞാൻ ഒന്നുകൂടി പറയാൻ ആഗ്രഹിക്കുന്നു. ഈ തെരഞ്ഞെടുപ്പിൽ മാർക്സിസ്റ്റ് കമ്മ്യൂണിസ്റ്റ് പാർട്ടിയിലെ സ്ത്രീകളടക്കം നിങ്ങൾക്ക് വോട്ട് ചെയ്തില്ല. നിങ്ങളുടെ സ്ഥാനാർത്ഥി കെ. പി. സതീഷ് ചന്ദ്രന്റെ ഭാര്യ രണ്ട് മക്കളെ പ്രസവിച്ച അമ്മയാണ്. ആ അമ്മ പോലും, സതീഷ്

ചന്ദ്രന്റെ ഭാര്യപോലും ഈ തെരഞ്ഞെടുപ്പിൽ നിങ്ങൾക്ക് വോട്ട് ചെയ്തിട്ടുണ്ടാവില്ല. മക്കളെ നൊമ്പ്രസവിച്ച ഒരു സ്ത്രീയും കാസർഗോഡ് നിങ്ങൾക്ക് വോട്ട് ചെയ്തിട്ടുണ്ടാവില്ല. അതാണ് ശ്രീ. രാജ്മോഹൻ ഉണ്ണിത്താൻ കാസർഗോഡ് എം. പി. ആയത്. ഞാൻ ദീർഘിപ്പിക്കുന്നില്ല. ഒരു കാര്യം കൂടി സൂചിപ്പിക്കാൻ ആഗ്രഹിക്കുന്നു. തെരഞ്ഞെടുപ്പിനുശേഷം പല ആളുകളും പറയുന്നത് മുഖ്യമന്ത്രി ശൈലി മാറ്റണമെന്നാണ്. മുഖ്യമന്ത്രി ശൈലി മാറ്റണമെന്ന് ഞാൻ പറയുന്നില്ല. ഒരാൾക്ക് ചെറുപ്പകാലത്ത് ശീലിച്ച ശൈലിമാറ്റാൻ സാധിക്കുകയില്ല. എന്നിക്ക് എന്തോയ ശൈലിയുണ്ട്, മുഖ്യമന്ത്രിക്ക് മുഖ്യമന്ത്രിയുടേതായ ശൈലിയുണ്ട്. നമുക്കാർക്കും ശൈലിമാറ്റാൻ സാധിക്കുകയില്ല. അടുത്തകാലത്തായി സാമൂഹിക മാധ്യമങ്ങളിൽ വന്നുകൊണ്ടിരിക്കുന്ന കഥ മാത്രം വായിച്ചുകൊണ്ട് ഞാൻ എന്റെ പ്രസംഗം അവസാനിപ്പിക്കാം. പണ്ടൊരു രാജാവിന് ആനപ്പുറത്ത് കയറി സവാരി നടത്തണമെന്ന് കലശലായ ആഗ്രഹമുണ്ടായി. ഉടൻ തന്നെ പാപ്പാനെ വിളിച്ചുവരുത്തി പിറ്റേ ദിവസം ആനയെ കൊണ്ടുവരാൻ ഉത്തരവിട്ടു. ആന സവാരി കണ്ട് ആർപ്പ് വിളിക്കാൻ ജനങ്ങളെല്ലാം കൊട്ടാരത്തിലെത്തണമെന്നും ഉത്തരവായി. പിറ്റേദിവസം നെറ്റിപ്പട്ടം കെട്ടിയ ഗജവീരനുമായി പാപ്പാനെത്തി.

സവാരി കാണാൻ കൊട്ടാരമുറ്റത്ത് ഉത്തരവനുസരിച്ച് ജനങ്ങൾ തടിച്ചുകൂടി. ശികാരി മേളവും പഞ്ചവാദ്യവുമായി കൊഴുപ്പുകൂട്ടിയ ചടങ്ങിലേയ്ക്ക് ആലവട്ടവും വെഞ്ചാമരവുമായി രാജാവ് കടന്നുവന്നു. നേരെ ആനയുടെ അടുത്തെത്തിയ മഹാരാജാവിന് പാപ്പാൻ നിർദ്ദേശങ്ങൾ നൽകാൻ തുടങ്ങി. കോപിഷ്ഠനായ മഹാരാജാവ് പാപ്പാനോട് കൽപ്പിച്ചു, മാറിനിൽക്കേണ്ടോട്ട്, ആനപ്പുറത്ത് കയറേണ്ടതെങ്ങനെയെന്ന് എനിക്കറിയാം. തന്റെ ഉപദേശം വേണ്ട. ഇതുകേട്ട് ഭയന്ന് പാപ്പാൻ മാറി നിന്നു. പക്ഷെ ആനയ്ക്കുണ്ടോ രാജകൽപന മനസ്സിലാകുന്നു. രാജാവ് പഠിച്ച പണി പലതും നോക്കിയിട്ടും ആനപ്പുറത്ത് കയറാൻ സാധിക്കുന്നില്ല. രാജാവ് വിയർക്കാൻ തുടങ്ങി. ഒടുവിൽ രാജാവറിയാതെ പാപ്പാൻ ആനയ്ക്ക് നിർദ്ദേശം നൽകി. കാര്യം പിടികിട്ടിയ ആന രാജാവിന് കയറാൻ പാകത്തിൽ ഇരുന്നുകൊടുത്തു. ആനപ്പുറത്തിരിക്കുന്ന രാജാവിനെക്കണ്ട് ആർപ്പ് വിളിക്കുന്നതിനുപകരം ജനങ്ങൾ പൊട്ടിച്ചിരിക്കാൻ തുടങ്ങി. രാജസേവകരും വാ പൊത്തി ചിരിക്കാൻ തുടങ്ങി. എന്തോ പന്തികേടുണ്ടെന്ന് മനസ്സിലായ രാജാവ് അടുത്ത് നിന്ന പാപ്പാനോട് കാര്യം തിരക്കി. എന്നാൽ രാജകോപം ഭയന്ന് പാപ്പാൻ ഒന്നും മിണ്ടിയില്ല. ക്ഷിപ്രകോപിയായ രാജാവ് പാപ്പാനോട് ആക്രോശിച്ചു, സത്യം പറയണം

ഇല്ലെങ്കിൽ നിന്റെ തല ഈ നിമിഷം മണ്ണിൽ കിടന്നുരുളും. ഭയന്നുവിറച്ച പാപ്പാൻ വിക്കി വിക്കി പറഞ്ഞു, അടിയനോട് കോപിക്കരുത്, അങ്ങ് പിന്നോട്ട് തിരിഞ്ഞാണ് ആനപ്പുറത്തിരിക്കുന്നത്. ഉടൻ വന്നു രാജശാസനം, എന്റെ ശൈലി മാറ്റാമെന്ന് ഒരുത്തനും കരുതേണ്ട, തെറ്റ് പറ്റിയത് എനിക്കല്ല. ആനയ്ക്കാണ്. അത്രയ്ക്ക് നിർബന്ധമുള്ളവർ വേണമെങ്കിൽ ആനയെ തിരിച്ച് നിർത്തിക്കൊള്ളൂ. ഈ ധനാഭ്യർത്ഥനയെ ഒരിക്കൽ കൂടി ശക്തമായി എതിർത്തുകൊണ്ട് ഞാൻ എന്റെ പ്രസംഗം ഉപസംഹരിക്കുന്നു.

ശ്രീ. എം. സ്വരാജ്: സർ, നമ്മുടെ സംസ്ഥാനത്തെ പോലീസിന് പുതിയൊരു മുഖം കൈവന്ന കാലഘട്ടമാണ് ഇത്. ഇതിനോടകം ഈ ധനാഭ്യർത്ഥന ചർച്ചയിൽ പങ്കെടുത്ത മിക്കവാറും ജനപ്രതിനിധികളെല്ലാം പോലീസിൽ സമീപ കാലത്ത് വന്നിട്ടുള്ള ആധുനികവത്കരണത്തിന്റെയും ജനകീയമുഖം കൈവന്നതിന്റെയും നാശവഴികൾ ഇവിടെ കൃത്യമായി അടയാളപ്പെടുത്തിയിട്ടുണ്ട്. അതെല്ലാം അതുപോലെ ആവർത്തിക്കണമെന്ന് ഞാൻ ആഗ്രഹിക്കുന്നില്ലെങ്കിലും പ്രധാനപ്പെട്ട ചില കാര്യങ്ങൾ മാത്രം സൂചിപ്പിക്കാനാണ് ഉദ്ദേശിക്കുന്നത്. കേരളത്തിലെ പോലീസ് സേനയിൽ 2931 തസ്തികകൾ പുതുതായി സൃഷ്ടിക്കപ്പെട്ട കാലഘട്ടമാണ് ഇത്. സ്ത്രീ

ശാക്തീകരണത്തെക്കുറിച്ച് ചർച്ച ചെയ്യുന്ന ഈ ഘട്ടത്തിൽ കേരളത്തിലെ പോലീസ് സേനയിൽ 25% വനിതാ പ്രാതിനിധ്യം ഉറപ്പാക്കുന്ന ചരിത്രപരമായ തീരുമാനം ഈ സർക്കാർ കൈക്കൊള്ളുകയാണ്. രാജ്യത്തിന്റെ ജനാധിപത്യത്തിന് മഹത്തായ സംഭാവന നൽകിക്കൊണ്ട് തദ്ദേശസ്വയംഭരണ സ്ഥാപനങ്ങളിലെ 50% സ്ത്രീകൾ വനിതകൾക്കുവേണ്ടി നീക്കിവച്ച ചരിത്ര തീരുമാനമെടുത്ത നാടാണ് കേരളം, എൽ.ഡി.എഫ്. ഗവൺമെന്റ്. അതിന്റെ തുടർച്ചയായി ഇതിനെ നമുക്ക് കാണാൻ കഴിയുന്നതാണ്. ആദിവാസികൾക്ക് മാത്രമായി പ്രത്യേക പോലീസ് ബാച്ച് ട്രെയിനിംഗ് ആരംഭിച്ചതും 75 പേരെ നിയമിച്ചതുമായ കാര്യങ്ങൾ ബഹുമാനപ്പെട്ട അംഗങ്ങൾ ചൂണ്ടിക്കാണിച്ചു. ആദിവാസി മേഖലയിൽ മാത്രമല്ല ഓഖി ദുരന്തബാധിതരുടെ ആശ്രിതരായിട്ടുള്ള 200 പേർക്ക് തീരദേശ പോലീസിൽ നിയമനം നൽകിക്കൊണ്ട് പാർശ്വവത്കരിക്കപ്പെട്ടവരും അടിച്ചമർത്തപ്പെട്ടവരുമായ ജനവിഭാഗങ്ങൾക്കൊപ്പമാണ് കേരളത്തിലെ ഗവൺമെന്റ് എന്നതിന്റെ ഏറ്റവും ശരിയായ സൂചനയാണ് പോലീസ് ഭരണത്തിലൂടെ ഇവിടെ നൽകിയിട്ടുള്ളത്. തീരദേശത്ത് പുതുതായി 4 പോലീസ് സ്റ്റേഷനുകൾ ആരംഭിക്കാൻ കഴിഞ്ഞതും ഈ കാലഘട്ടത്തിലാണ്. ഞാൻ

സൂചിപ്പിച്ചു, ആധുനികവത്കരണത്തിന്റെ ഭാഗമായി പുതിയ ശാസ്ത്ര സാങ്കേതിക വൈജ്ഞാനിക മണ്ഡലങ്ങളിലെ വിസ്ഫോടനങ്ങളെ പോലീസ് സേനയുടെ വളർച്ചയ്ക്കുവേണ്ടി ഉപയോഗപ്പെടുത്തുന്നതിന് നാം സാക്ഷിയായി. പുതിയ മൊബൈൽ ആപ്പുകളെക്കുറിച്ച് ഇവിടെ സൂചിപ്പിച്ചു. 'ഇണ്' എന്ന പോർട്ടൽ വഴി കേരളത്തിലെ പോലീസിന്റെ സേവനം ഈ ചുരുങ്ങിയ കാലംകൊണ്ട് തേടിയത് 1,87,475 പേരാണ്. സൈബർ ഫോറൻസിക് ലാബ് ഉൾപ്പെടുന്ന ട്രെയിനിംഗ് സെന്റർ പ്രവർത്തനമാരംഭിച്ചതും ഈ കാലഘട്ടത്തിലാണ്. ആറ് ശിശുസൗഹൃദ പോലീസ് സ്റ്റേഷനുകൾ ആരംഭിച്ചതിനെക്കുറിച്ച് ഇവിടെ ചൂണ്ടിക്കാട്ടി. അത് 54 ആയി വർദ്ധിപ്പിക്കാൻ പോവുകയാണ്. അഞ്ച് നഗരങ്ങളിൽ എമർജൻസി റെസ്പോൺസ് സപ്പോർട്ട് സിസ്റ്റം യാഥാർത്ഥ്യമാക്കാൻ കഴിഞ്ഞ ഒരു കാലയളവാണ് ഇത്. ദുബായിൽ പോയത് കേരള പോലീസിനെ നന്നാക്കാൻ പഠിക്കാനാണെന്ന് മണ്ണാർക്കാട് നിയോജക മണ്ഡലത്തിലെ അംഗം പരിഹസിച്ചു. അദ്ദേഹം തെറ്റിദ്ധരിച്ചിരിക്കുകയാണ്. ദുബായിൽ പോയത് പഠിക്കാനാണ്. അത് പോലീസിനെ നന്നാക്കാനല്ല. പോലീസുകാരില്ലാത്ത പോലീസ് സ്റ്റേഷൻ ദുബായിലാണ് ലോകത്ത് ആദ്യമായി ആരംഭിച്ചത്. അതിന്റെ പ്രവർത്തനം

മനസ്സിലാക്കി നമ്മുടെ രാജ്യത്ത് ആദ്യമായി കേരളത്തിൽ തിരുവനന്തപുരത്ത് ടെക്നോപാർക്കിൽ അത് ആരംഭിക്കുകയാണ്. വിദ്യാസമ്പന്നരായ അറുപതിനായിരത്തിലധികം വരുന്ന യുവജനങ്ങൾ ജോലിചെയ്യുന്ന അവിടെ പോലീസില്ലാത്ത ആധുനിക ശാസ്ത്ര സാങ്കേതിക വിദ്യകളുപയോഗിക്കുന്ന പോലീസ് സ്റ്റേഷൻ യാഥാർത്ഥ്യമാവുകയാണ്. ഇതെല്ലാം ചരിത്രത്തിലെ പുതിയ ചുവടുവെയ്പുകളാണ്. ജയിലുകളെയും കോടതികളെയും തമ്മിൽ ബന്ധിപ്പിക്കുന്ന വീഡിയോ കോൺഫറൻസിംഗ് സംവിധാനം അടുത്ത ഗാന്ധി ജയന്തി ദിനമായ ഒക്ടോബർ 2-ാം തീയതി ഉദ്ഘാടനം ചെയ്യപ്പെടുകയാണ്. നമ്മുടെ നാട് മാറുകയാണ്. ഈ മാറ്റം കാണാൻ നിങ്ങൾക്ക് കണ്ണുണ്ടാകണം. അന്വേഷണം കാര്യക്ഷമമായത് ഈ കാലത്താണ്. ഞാൻ വിശദീകരിക്കണ്ടല്ലോ. നിങ്ങൾ കൊട്ടിഘോഷിച്ച് ആനപ്പുറത്ത് എഴുന്നള്ളിച്ചു കൊണ്ടുനടന്നിരുന്ന ഡി.ജി.പി., ഒരു ചെരുപ്പ് മരത്തിൽ കെട്ടിത്തൂക്കി ചെരുപ്പ് കളഞ്ഞുപോയ കള്ളൻ അത് എടുക്കാൻ വരുമെന്ന് പ്രതീക്ഷിച്ച് ജിഷാ വധക്കേസിലെ പ്രതികളെ കാത്തിരുന്ന ഒരു കാലമില്ലേ. ആ കേസിലെ പ്രതികളെ പിടികൂടിയെന്ന് മാത്രമല്ല, ശിക്ഷ ഉറപ്പാക്കിക്കൊടുക്കുകയും ചെയ്ത നവീകരിക്കപ്പെട്ട പോലീസ് സംവിധാനമാണ് ഇന്ന് കേരളത്തിലുള്ളതെന്ന്



മനസ്സിലാക്കണം. കോളിയൂർ മരിയാദാസ് വധം നമ്മൾ ചർച്ച ചെയ്തതാണ്. അതിലെ പ്രതിക്ക് വധശിക്ഷ വാങ്ങിക്കൊടുക്കാൻ കേരളത്തിലെ അന്വേഷണ സംവിധാനത്തിന് കഴിഞ്ഞുവെന്ന് മനസ്സിലാക്കണം. ഒരു വൻസ്രാവുകളും കേരളത്തിലെ പോലീസ് അന്വേഷണത്തിന്റെ വലയത്തിൽ നിന്ന് രക്ഷപ്പെടുത്തില്ല. ആഡംബര വാഹനങ്ങൾ അന്യസംസ്ഥാനങ്ങളിൽ രജിസ്റ്റർ ചെയ്യുന്നതുവഴി കോടികൾ ഖജനാവിന് ചോർത്തി കളയുന്ന, സാമ്പത്തിക കുറ്റവാളികളുടെ വലിപ്പം നോക്കാതെ പിടികൂടാനും ആ സംവിധാനം അവസാനിപ്പിക്കാനും കഴിഞ്ഞത് ഈ കാലത്താണെന്ന് ഓർക്കണം. ബി.ജെ.പി.-യുടെ കേരള സംസ്ഥാന പ്രസിഡന്റ് സമൂഹത്തിന്റെ സമാധാനം കെടുത്തുന്ന വിധം പ്രസംഗിച്ചപ്പോൾ അതിനെതിരെ കേസ് രജിസ്റ്റർ ചെയ്യാൻ ധൈര്യം കാണിച്ചതും മുഖം നോക്കാതെ നടപടിയെടുത്തതും ഈ പോലീസാണ്. കല്ലിയോട്ടെ കേസിനെക്കുറിച്ചെല്ലാം ഇവിടെ ചർച്ച ചെയ്തു. അതിലെ 14 പ്രതികൾ അറസ്റ്റ് ചെയ്യപ്പെട്ടു. അറസ്റ്റ് ചെയ്തവരെല്ലാം സി.പി.ഐ.(എം) ആണെന്ന് നിങ്ങൾ പറയുന്നു. ശരിയാണ്, പ്രതികൾ സി.പി.ഐ.(എം) -കാരായിരുന്നാലും ഒരു കേസിലുൾപ്പെട്ടാൽ മുഖം നോക്കാതെ നടപടിയെടുക്കും, അറസ്റ്റ് ചെയ്യും, നീതിയുടെ വഴിക്ക് തന്നെ

കാര്യങ്ങൾ പോകുമെന്നതിന്റെ തെളിവാണ് തെന്ന് ഞാൻ ബഹുമാനപ്പെട്ട പ്രതിപക്ഷാംഗങ്ങളെ ഓർമ്മിപ്പിക്കുന്നു. നിങ്ങളുടെ ഭരണം ഈ സംസ്ഥാനത്തുണ്ടായിരുന്നപ്പോഴാണ് കൂടെ കൊടി പിടിക്കുന്നവരെ കുത്തി മലർത്തിയത് - ലാൽജിയെ, മധുവിനെ, ഹനീഫയെ. ലാൽജിയുടെ മാതാവ് നിരകണ്ണുകളോടെ മാധ്യമത്തോട് പറഞ്ഞല്ലോ - മുഖ്യമന്ത്രിക്ക് നിവേദനം കൊടുത്തിരിക്കുന്നു. ഈ കേസിൽ സംസ്ഥാന ക്യാബിനറ്റിലെ ഒരു മന്ത്രി ശ്രീ. സി. എൻ. ബാലകൃഷ്ണൻ പ്രതിയാണ്, അദ്ദേഹത്തിന്റെ പ്രേരണ കൊണ്ടാണെന്നാണ്. നിങ്ങൾ കേസെടുത്തോ; നടപടി സ്വീകരിച്ചോ? മുഖം നോക്കി കൂടെയുള്ളവരെ രക്ഷിക്കുന്ന വഴിവിട്ട നിലപാടല്ല എന്നതിന്റെ തെളിവാണ്. കൊലപാതകങ്ങളെക്കുറിച്ചൊക്കെ പറയുമ്പോൾ ഉടുമ്പൻചോലയിലെ സെൽവരാജിന്റെ കുടുംബാംഗങ്ങളുടെ വിലാപം നിങ്ങൾക്ക് കേൾക്കുന്നില്ലേ? തെരഞ്ഞെടുപ്പ് വിജയത്തിൽ മതിമറന്ന് മദ്യപിച്ച് ആഹ്ലാദിച്ചെത്തിയ സംഘമല്ലേ തലയ്ക്കിട്ട് കൊന്നത്? തലച്ചോറ് ചിതറിയല്ലേ സെൽവരാജ് മരിച്ചുവീണത്. ആ ജീവൻ വിലയില്ലേ? നിങ്ങൾ അറിയണം. ഉടുമ്പൻചോലയിൽ ഇതിനോടകം അമ്പതോളം കോൺഗ്രസ് പ്രവർത്തകർ ഈ ഹീനമായ കൊലപാതകത്തിൽ പ്രതിഷേധിച്ച് കോൺഗ്രസിൽ നിന്ന് രാജിവെച്ചു

സി.പി.ഐ.(എം)-ൽ ചേർന്നിരിക്കുകയാണ്. മനുഷ്യത്വമുണ്ടെങ്കിൽ എല്ലാ കൊലപാതകങ്ങളെയും ഒരേ മനസ്സോടെ അപലപിക്കാനുള്ള ആർജ്ജവമാണ് നിങ്ങൾ കാണിക്കേണ്ടതായിട്ടുള്ളത്. ജിഷാ വധക്കേസ് പോലെ ജലജാ വധക്കേസ്, ബഹു. പ്രതിപക്ഷ നേതാവിന്റെ മണ്ഡലത്തിലാണല്ലോ കൃത്യം നടന്നത്. അങ്ങ് അധികാരത്തിലിരിക്കുമ്പോഴാണല്ലോ, പക്ഷെ പ്രതിയെ പിടിക്കാൻ ഈ ഗവൺമെന്റ് വേണ്ടിവന്നു എന്ന യാഥാർത്ഥ്യം നമ്മൾ കാണണം, മനസ്സിലാക്കണം. ഈ കുറ്റമറ്റ സംവിധാനങ്ങളുടെ ഭാഗമായി കേരളത്തിൽ കുറ്റകൃത്യങ്ങൾ കുറഞ്ഞു. 2016-ൽ 707870 കേസുകൾ രജിസ്റ്റർ ചെയ്യപ്പെട്ട സ്ഥാനത്ത് 2017-ലത് 653500 ആയി കുറഞ്ഞു. 2018-ൽ 511828 ആയി കുറഞ്ഞു. തൊട്ട് മുൻവർഷത്തേതിൽ നിന്നും കഴിഞ്ഞ വർഷം 141672 കേസുകൾ കുറവാണ് കേരളത്തിൽ എന്ന വസ്തുത നാം കാണണം. കൊലപാതകങ്ങൾ കുറയുകയാണ് ചെയ്തത്. 2017-ൽ 305 പേർ സംസ്ഥാനത്ത് കൊല്ലപ്പെട്ടു. 2018-ൽ അത് 276 ആയി കുറയുകയാണ് ചെയ്തത്. 2017-ൽ അബ്കാരി കേസുകൾ 58994 ആയിരുന്നു. ഇപ്പോൾ അത് 38763 ആയി കുറയുകയാണ് ചെയ്തത്. ഈ ഗവൺമെന്റിന്റെ പോലീസ് ഭരണത്തിന് കിട്ടിയ അവർദ്ധകളെക്കുറിച്ച് ഇവിടെ വിശദീകരിച്ചു. രാജ്യാന്തര

പുരസ്കാരങ്ങൾ കേരളത്തിലെ പോലീസ് ഭരണത്തെ തേടിയെത്തുന്നത് ഈ ദിശയിൽ കുറ്റമറ്റ പ്രവർത്തനങ്ങളുമായി മുന്നോട്ട് പോകുന്നതുകൊണ്ടാണെന്ന് നിങ്ങൾ മനസ്സിലാക്കണം. ലോക്സഭാ തെരഞ്ഞെടുപ്പിലെ പരാജയം ചൂണ്ടിക്കാട്ടി അത് പോലീസ് ഭരണത്തിന്റെ പരാജയമാണെന്ന് ചിലർ വ്യാഖ്യാനിക്കുന്നു. സംസ്ഥാന ഗവൺമെന്റിന്റെ കുറവാണെന്ന് നിങ്ങൾ വിധി കൽപ്പിക്കുന്നു. തെരഞ്ഞെടുപ്പിൽ ഇതിനുമുമ്പും ഞങ്ങൾ പരാജയപ്പെട്ടിട്ടുണ്ട്. നിങ്ങളും തോറ്റിട്ടുണ്ട്. തെരഞ്ഞെടുപ്പിൽ എല്ലായ്പ്പോഴും ശരി മാത്രം ജയിക്കുമെന്ന് പറയാനാകുമോ. അങ്ങനെയല്ല ചരിത്രം. എല്ലായ്പ്പോഴും ശരി മാത്രം ജയിക്കുന്ന ഒരു കളിയല്ല തെരഞ്ഞെടുപ്പ്. 1924-ലെ ഇറ്റാലിയൻ ജനറൽ ഇലക്ഷനിൽ മുസ്സോളിനി ജയിച്ചത് 65 ശതമാനം വോട്ട് നേടിയിട്ടാണ്. അത് ശരിയുടെ ജയമായിരുന്നോ? 1930-കളിൽ ജർമ്മനിയിൽ ഹിറ്റ്ലർ ജയിച്ചത് 43 ശതമാനം വോട്ട് നേടിയാണ്. അത് ശരിയുടെ വിജയമാണോ? ഈ തെരഞ്ഞെടുപ്പിൽ നമ്മുടെ രാജ്യത്ത് ശ്രീ. നരേന്ദ്ര മോദി അധികാരത്തിൽ വന്നു. അത് ശരിയുടെ വിജയമാണോ? മുസ്സോളിനിയുടെ വിജയം ശരിയുടെ വിജയമായിരുന്നില്ല, ഹിറ്റ്ലറുടെ വിജയം ശരിയുടെ വിജയമായിരുന്നില്ല, മോദിയുടെ വിജയം ശരിയുടെ വിജയമായിരുന്നില്ല, കേരളത്തിലെ യു.ഡി.എഫ്.

-ന്റെ വിജയവും ശരിയുടെ വിജയമല്ല. അത് ജനാധിപത്യത്തിന് പറ്റുന്ന കൈത്തൊറ്റാണ്. ജനാധിപത്യത്തിന് അങ്ങനെ പറ്റുന്ന കൈത്തൊറ്റ് ജനം തിരിച്ചറിയും, അത് തിരുത്തുകയും ചെയ്യുമെന്ന കാര്യത്തിൽ ഒരു സംശയവും വേണ്ട. ഇവിടെ മണ്ണാർക്കാട് അംഗം പ്രസംഗിച്ചപ്പോൾ പറഞ്ഞു, സി.പി.ഐ. (എം)-ന്റെ കോട്ടകളെല്ലാം ഒലിച്ചുപോയി. ഒരു കൊടുങ്കാറ്റിലും ആടിയുലയുന്ന, ഒരു സുനാമിയിലും ഒലിച്ചുപോകുന്ന ഒരു കോട്ടയും ഞങ്ങളുണ്ടാക്കിയിട്ടില്ല. ഞങ്ങളുടേതായ ഒരു കോട്ടയും ഒലിച്ചുപോകുകയുമില്ല. നിങ്ങളെപ്പോലെ ഇങ്ങനെ സ്വപ്നം കണ്ടവർ പണ്ടുമുണ്ടായിരുന്നു. ഇന്ന് ഞങ്ങൾ ഒരു സീറ്റിൽ ജയിച്ചു. 1977-ൽ ഞങ്ങൾ പൂജ്യമായിരുന്നു. എല്ലായിടത്തും തോറ്റു. ഈ പ്രസ്ഥാനത്തിന്റെ കഥ കഴിഞ്ഞുവെന്ന് എഴുതിത്തള്ളിയവരുണ്ട്, പരിഹസിച്ചവരുണ്ട്. മൂന്നുകൊല്ലം തികഞ്ഞില്ല, 1980-ൽ കേരളത്തിൽ അധികാരത്തിൽ വന്ന ഗവൺമെന്റിന്റെ മുഖ്യമന്ത്രിയുടെ പേര് ഇ. കെ. നായനാർ എന്നായിരുന്നുവെന്ന് നിങ്ങൾ ഓർക്കണം. വീണ്ടും ചരിത്രം, 1984-ൽ ഇന്ദിരാ വധത്തിന്റെ സാഹചര്യത്തിൽ വലിയ തിരിച്ചടി നേരിട്ടു. ഒരൊറ്റ അംഗമാണ് സി.പി.ഐ.(എം)-ൽ ജയിച്ചത്, ഈ ഇരിക്കുന്ന ബഹുമാന്യനായ കെ. സുരേഷ് കുറുപ്പ്. എന്നാൽ മൂന്നുവർഷം തികഞ്ഞപ്പോൾ 1987-ൽ വീണ്ടും

ഇടത് ഗവൺമെന്റ് അധികാരത്തിൽ വന്നു. വീണ്ടും ഇ. കെ. നായനാർ മുഖ്യമന്ത്രി ആയി. 1989-ൽ രണ്ട് സീറ്റിലാണ് ഞങ്ങൾ ജയിച്ചത്. 1991-ൽ മൂന്ന് സീറ്റിലാണ് ഞങ്ങൾ ആകെ ജയിച്ചത്. ആ ഞങ്ങളാണ് 2004-ൽ കോൺഗ്രസിനെ പൂജ്യം സീറ്റിലേയ്ക്ക് കൊണ്ടുപോയതും 18 സീറ്റിലും ജയിച്ച് മഹാവിജയത്തിലേയ്ക്ക് എത്തിയതും. തെരഞ്ഞെടുപ്പുകളിൽ ഇങ്ങനെ ജയപരാജയങ്ങളെല്ലാം മാറിവരുമെന്നും അത് പ്രത്യേകമായ രാഷ്ട്രീയ സാഹചര്യങ്ങളുടെ ഉല്പന്നമാണെന്നും തിരിച്ചറിയാൻ കഴിയാതെ പോയാൽ കേരളത്തിന്റെ രാഷ്ട്രീയ ചലനങ്ങളെ ശരിയായി വിലയിരുത്താനാകാത്ത മൂഢൻമാരാണ് ചരിത്രം നിങ്ങളെ വിലയിരുത്തുമെന്ന് മാത്രം ഞാൻ ഓർമ്മിപ്പിക്കുകയാണ്. ഇത് ദൈവം തന്ന ശിക്ഷയാണെന്ന് മണ്ണാർക്കാട് അംഗം പറഞ്ഞത് കേട്ട് ഞാൻ ഞെട്ടിപ്പോയി. ഇതെന്തൊരു ദൈവമാണ്. മണ്ണാർക്കാട് അംഗത്തോട് ഞാൻ സംശയം ചോദിക്കുകയാണ്. കേരളത്തിലൊരു ദൈവവും കേരളത്തിന് പുറത്ത് വേറൊരു ദൈവവുമുണ്ടോ? കേരളത്തിലെ ദൈവം ഞങ്ങളെ ശിക്ഷിച്ചു. കേരളത്തിന് പുറത്തുള്ള ദൈവം നിങ്ങളെയല്ലേ ശിക്ഷിച്ചത്. തെരഞ്ഞെടുപ്പിന്റെ കാര്യം പറയുമ്പോൾ ദൈവവും ജാതിയും മതവും വിശ്വാസവുമൊന്നും പറയാതിരിക്കുന്നതാണ് ഭംഗി. നിങ്ങൾ

പറയുന്നത് മുഖ്യമന്ത്രി രാജിവയ്ക്കണം. കാരണം ദാർഷ്ട്യം. ഇപ്പോൾ അവസാനം ഒരു കഥ വായിച്ചു. അദ്ദേഹം ഈ ബാലരമയം ഫെയ്സ്ബുക്കുമൊക്കെ നോക്കി കഥ വായിച്ചുനടക്കുകയാണ്. നടന്നോട്ടെ, അതിൽ വിരോധമില്ല. ഞാൻ ചോദിക്കട്ടെ, തെരഞ്ഞെടുപ്പിൽ പരാജയപ്പെട്ടത് ദാർഷ്ട്യം കൊണ്ടാണെങ്കിൽ ഞങ്ങൾക്ക് ഇവിടെ ഒരു സീറ്റ് കിട്ടിയത് ദാർഷ്ട്യം കൊണ്ടാണെങ്കിൽ രാജസ്ഥാനിൽ കോൺഗ്രസിന് 25-ൽ പൂജ്യമാണ്, ദാർഷ്ട്യമായിരുന്നോ; ഗുജറാത്തിൽ 25-ൽ പൂജ്യമാണ്, ദാർഷ്ട്യമാണോ; ഉത്തരാഖണ്ഡിൽ അഞ്ചിൽ പൂജ്യം, ഡൽഹിയിൽ പൂജ്യം, ആന്ധ്രാപ്രദേശിൽ പൂജ്യം....., ആന്ധ്രാപ്രദേശിൽ ജയിപ്പിക്കാൻ പോയ ബഹുമാന്യനായ നേതാവ് ഇവിടെയുണ്ട്, ഞാൻ അദ്ദേഹത്തെ പരിഹസിക്കുന്നില്ല. പക്ഷെ മലയാള മനോരമ പത്രം ഒരിക്കൽ എഴുതിയത്രെ - 'ഉമ്മൻ ചാണ്ടി മാജിക് ആന്ധ്രയിൽ വലിയ മുന്നേറ്റം കോൺഗ്രസിനുണ്ടാകുമെന്ന്'. അങ്ങയുടെ കുറവല്ല, പക്ഷെ അവിടെയും പൂജ്യമാണ്. ഹരിയാനയിൽ പൂജ്യം, ഇതൊക്കെ ദാർഷ്ട്യം കൊണ്ടാണോ; മധ്യപ്രദേശിൽ ഒന്ന്, ദാർഷ്ട്യമാണോ; ഉത്തർപ്രദേശിൽ ഒന്ന്, ദാർഷ്ട്യമാണോ; ബഹുമാന്യനായ രാഹുൽ ഗാന്ധി അമേഠിയിൽ തോറ്റ് ഇന്നം പാടി, ദാർഷ്ട്യമാണോ; അപ്പോൾ നിങ്ങൾ തോൽക്കുമ്പോൾ വിനയം, ഞങ്ങൾ

തോൽക്കുമ്പോൾ ദാർഷ്ട്യം, ഇത് എവിടത്തെ ന്യായമാണ്? നമ്മളൊക്കെ തോറ്റു. തോൽവിയുടെ കാരണം വിലയിരുത്തുകയാണ് വേണ്ടത്. ദാർഷ്ട്യത്തെക്കുറിച്ചാണ് പറയുന്നതെങ്കിൽ നിങ്ങൾ വിട്ടുപോയ ഇന്ത്യയിലെ വലിയ ദാർഷ്ട്യമുണ്ട്. ആന്ധ്രയിൽ കോൺഗ്രസിനെ പരാജയത്തിന്റെ പടുകുഴിയിലേയ്ക്ക് വലിച്ചെറിഞ്ഞ ദാർഷ്ട്യം. അത് ഞങ്ങളുടെ ദാർഷ്ട്യമല്ല. വൈ. എസ്. രാജശേഖര റെഡ്ഡി മരണപ്പെട്ടതിനുശേഷം അദ്ദേഹത്തിന്റെ വിധവയും ഇപ്പോൾ മുഖ്യമന്ത്രിയായ മകനും ചേർന്ന് ശ്രീമതി സോണിയാ ഗാന്ധിയെ കാണാൻ നമ്പർ 10 ജനപഥിലേയ്ക്കെത്തി. ഒന്നുകാണാൻ കൂട്ടാക്കാതെ കോൺഗ്രസിന്റെ സമുന്നതനായ നേതാവിന്റെ വിധവയോടും മകനോടും മനുഷ്യത്വരഹിതമായി പെരുമാറി; ആട്ടിപ്പറത്താക്കിയെന്നാണ് മാധ്യമങ്ങൾ റിപ്പോർട്ട് ചെയ്തത്. മനസ്സുവേദനിച്ച് അവിടെ നിന്നിറങ്ങിയ ആ മാതാവും മകനുമെടുത്ത ദുഃഖപ്രതിജ്ഞയുടെ പരിണിതഫലമായിട്ടാണ് കോൺഗ്രസ് ഇന്ന് ജീവിച്ചിരുന്നവെന്നതിന് തെളിവുപോലുമില്ലാത്ത വിധം ആന്ധ്രയിൽ തകർന്നടിഞ്ഞത്. നിങ്ങളാണ് ദാർഷ്ട്യക്കാർ; നിങ്ങളാണ് അഹങ്കാരികൾ; നിങ്ങളാണ് മതിമറക്കുന്നവർ; ഈ സഭയിൽ ചർച്ച ചെയ്യുമ്പോഴും എന്തൊരു അഹങ്കാരമാണ് നിങ്ങൾക്ക്. കേട്ടാൽ തോന്നും,



ഇന്ത്യയിൽ നിങ്ങളാണ് ജയിച്ചതെന്ന്. തോറ്റിട്ട് ഇത്ര അഹങ്കാരമാണെങ്കിൽ ജയിച്ചാൽ എന്താകുമായിരുന്നു നിങ്ങളുടെ സ്ഥിതിയെന്നതാണ് ഞങ്ങൾക്ക് അത്ഭുതം. ഞങ്ങളെ സംബന്ധിച്ചിടത്തോളം ഞങ്ങൾ ഈ തെരഞ്ഞെടുപ്പിനെ ശരിയായി വിലയിരുത്തുന്നവരാണ്. എന്തുകൊണ്ട് പരാജയപ്പെട്ടു. ഞങ്ങൾക്കറിയാം. ഈ ഗവൺമെന്റിന് എതിരല്ല ജനങ്ങൾ. എതിരായിരുന്നെങ്കിൽ ചെങ്ങന്നൂർ ഉപതെരഞ്ഞെടുപ്പിൽ തോൽക്കണമായിരുന്നു. ഞങ്ങൾ തോറ്റില്ല. മലപ്പുറം പാർലമെന്റ് ഉപതെരഞ്ഞെടുപ്പിൽ ഒരു ലക്ഷം വോട്ടുകൾ ഞങ്ങൾക്ക് കൂടുതൽ കിട്ടി. വേങ്ങരയിൽ ഞങ്ങൾ തോൽക്കുമ്പോഴും പതിനായിരം വോട്ടുകൾ കൂടുതൽ കിട്ടി. ഈ ഗവൺമെന്റിനോടൊപ്പമാണ് ജനങ്ങൾ. എന്തിന് ഈ ഗവൺമെന്റിനെ ജനങ്ങൾ എതിർക്കണം. ക്ഷേമപെൻഷൻ വർദ്ധിപ്പിച്ചതിനോ, ഓണറേറിയം കൂട്ടിയതിനോ, വിദ്യാഭ്യാസ വായ്പ ഏറ്റെടുത്തതിനോ, സ്കൂൾ തുറക്കുന്നതിന് മുമ്പ് പുസ്തകമെത്തിച്ചതിനോ, യൂണിഫോം കൊടുത്തതിനോ, പി.എസ്.സി. വഴി ഒരു ലക്ഷം ചെറുപ്പക്കാർക്ക് ഇതിനോടകം തൊഴിൽ കൊടുത്തതിനോ? ജനങ്ങൾക്ക് ഈ ഗവൺമെന്റിനോടല്ല എതിർപ്പ്. വർഗ്ഗീയ ഫാസിസ്റ്റുകൾ കേന്ദ്രത്തിൽ അധികാരത്തിൽ നിന്ന്

പുറത്തുപോകണമെന്ന് കേരളീയർ ആഗ്രഹിച്ചു. ആ ആഗ്രഹം കേരളത്തിൽ ഉണ്ടാക്കിയത് ഇടതുപക്ഷം നടത്തിയ പ്രചണ്ഡമായ മതനിരപേക്ഷ ക്യാമ്പയിനാണ്. വർഗ്ഗീയ വിരുദ്ധമായ നിലപാട് കേരളം സ്വീകരിച്ചു. എന്നാൽ ആ സമയത്ത് കോൺഗ്രസ് ജയിക്കാൻ പോകുന്നുവെന്ന പ്രതീതി സൃഷ്ടിക്കപ്പെട്ടു. ആ പ്രതീതി സൃഷ്ടിക്കാൻ സഹായകരമായ ചില തെരഞ്ഞെടുപ്പ് വിജയങ്ങൾ നിങ്ങൾക്കുണ്ടായി. നിങ്ങൾ രാജസ്ഥാനിലും, മധ്യപ്രദേശിലും ഛത്തീസ്ഗഢിലും ജയിച്ചു. ഇതുകണ്ടപ്പോൾ കോൺഗ്രസ്സുകാർ പഴയ പ്രതാപത്തിലേയ്ക്ക് തിരിച്ചുവന്നേയ്ക്കുമെന്ന തോന്നലുണ്ടായി. ആ തോന്നലിനെ നിങ്ങളുടെ അനുഭവോദ്യോഗിക മുഖപത്രങ്ങളായി പുറത്തിറങ്ങിയ മലയാള മനോരമയും മാതൃഭൂമിയും പൊലിപ്പിച്ചു. രാഹുൽഗാന്ധി പ്രധാനമന്ത്രിയാകുമെന്ന പ്രചണ്ഡമായ പ്രചരണം അഴിച്ചുവിട്ടു. അദ്ദേഹം വയനാട്ടിൽ പ്രധാനമന്ത്രിയാകാൻ വന്നതല്ലെന്നും ആത്മരക്ഷാർത്ഥം ജീവൻ നിലനിർത്താനായി വന്നതാണെന്നും പിന്നെയാണ് മലയാളികൾക്ക് മനസ്സിലായത്. മനോരമയും മാതൃഭൂമിയുമെല്ലാം കൊണ്ടുപിടിച്ച് കൈകോർത്ത് വന്നപ്പോൾ കോൺഗ്രസ് അധികാരത്തിലേയ്ക്ക് വരുന്നുവെന്നും രാഹുൽഗാന്ധി പ്രധാനമന്ത്രിയാകുമെന്നും ആ പ്രധാനമന്ത്രി കേരളത്തിൽ നിന്നും വരുന്നുവെന്നുള്ള പ്രചരണത്തിന് മുന്നിൽ മതനിരപേക്ഷവാദികളായ, നല്ലവരായ, നിഷ്കളങ്കരായ മലയാളികളിൽ നല്ലൊരു

പങ്കും കോൺഗ്രസ്സിന് വോട്ട് ചെയ്യാൻ തയ്യാറായി. ഞങ്ങൾക്ക് അവരോട് വിരോധമില്ല. ജനങ്ങൾ വഞ്ചിക്കപ്പെടുവെന്ന് ഇപ്പോൾ മനസ്സിലായി. കോൺഗ്രസ് അധികാരത്തിൽ വരുന്നതിന്റെ മുന്നോടിയായല്ല രാഹുൽഗാന്ധി ഇവിടെ വന്നതെന്നും അദ്ദേഹം വയനാട്ടിലേയ്ക്ക് വന്നില്ലായിരുന്നുവെങ്കിൽ പാർലമെന്റിൽ പോകണമെങ്കിൽ സന്ദർശക ഗ്യാലറിയിൽ പാസ്സെടുക്കേണ്ടി വരുമായിരുന്നുവെന്ന യാഥാർത്ഥ്യം ഇപ്പോൾ മലയാളികൾക്ക് മനസ്സിലായി. വഞ്ചിക്കപ്പെടുവെന്ന് തിരിച്ചറിഞ്ഞു. ജനങ്ങൾ ശരിയായ രാഷ്ട്രീയ നിലപാട് സ്വീകരിച്ചുകൊണ്ട് ഇടതുപക്ഷത്തേയ്ക്ക് തന്നെ ശക്തമായി കടന്നുവരുന്ന കാര്യത്തിൽ ഞങ്ങൾക്കൊരു സംശയവുമില്ല. കോൺഗ്രസ്സിന്റെ സമീപനങ്ങൾ ബി.ജെ.പി.-യുടെ വർഗ്ഗീയതയെ ചെറുക്കാൻ പര്യാപ്തമല്ലെന്ന് കേരളത്തിലെ ജനങ്ങൾ ശരിയായി തിരിച്ചറിയും. മുത്തലാഖ്, പൗരത്വ വിഷയങ്ങളിൽ നിങ്ങൾ ബി.ജെ.പി.-യുമായി ഒത്തുകളിച്ചില്ലേ? രാമക്ഷേത്ര നിർമ്മാണവും ഗോവധവുമായി ബന്ധപ്പെട്ട് നിങ്ങളുടെ നിലപാട് എന്താണ്? രാമക്ഷേത്രം ഉടൻ നിർമ്മിക്കണമെന്ന് സുരേഷ് ഭയ്യാ ജോഷി ആവശ്യപ്പെടുന്നു. അതിന് മറുപടിയായി ഹരീഷ് റാവത്തർ പറഞ്ഞത്, കോൺഗ്രസ് അധികാരത്തിൽ വന്നാലാണ് സമയബന്ധിതമായി രാമക്ഷേത്രം നിർമ്മിക്കുക എന്നാണ്. ഞങ്ങൾ അധികാരത്തിൽ വരണമെന്നാണ്. ഇക്കാര്യങ്ങളിലെല്ലാം ഒരേ

ഭൂവൽപക്ഷികളാണെന്ന സൂചനയാണ് കോൺഗ്രസ്സ് ഈ രാജ്യത്തെ ജനങ്ങൾക്ക് നൽകികൊണ്ടിരിക്കുന്നത്. മതനിരപേക്ഷതയെ ഉയർത്തിപ്പിടിച്ച് വർഗ്ഗീയതയെ എതിർത്ത് അഴിമതിക്കെതിരായ നിലപാട് ജനങ്ങളുടെ മുമ്പാകെ വിശദീകരിച്ച് കൂടുതൽ വാശിയോടെ ജനങ്ങൾക്കുവേണ്ടി ഞങ്ങൾ പ്രവർത്തിക്കും. ജനങ്ങൾക്കിടയിലുണ്ടായ തെറ്റിദ്ധാരണകൾ അകറ്റും. എന്തെങ്കിലും പിശകുകൾ ഞങ്ങൾക്ക് പറ്റിയിട്ടുണ്ടെങ്കിൽ തുറന്ന മനസ്സോടെ പരിശോധിക്കും, തിരുത്തേണ്ടതുണ്ടെങ്കിൽ തിരുത്തും, കൊടുങ്കാറ്റിന്റെ വേഗതയോടെ കേരളത്തിൽ തിരികെ വരമെന്ന കാര്യത്തിൽ ഒരു സംശയവും വേണ്ട. ഈ ധനാഭ്യർത്ഥനയെ പിന്തുണച്ചുകൊണ്ട് ഞാൻ എന്റെ എളിയ വാക്കുകൾ അവസാനിപ്പിക്കുന്നു.

ശ്രീ. തിരുവഞ്ചൂർ രാധാകൃഷ്ണൻ: സർ, എന്റെ സുഹൃത്തായ ശ്രീ. എം.

സ്വരാജിന്റെ പ്രസംഗം കേട്ടപ്പോൾ ഞാൻ ഏത് ലോകത്താണ് ഇരിക്കുന്നതെന്ന് ചിന്തിച്ചുപോയി. ഇവരെല്ലാം ജയിച്ചിട്ട് ഇങ്ങനെയിരുന്ന് വ്യാതി അടിക്കുന്ന രൂപത്തിലുള്ള പ്രസംഗം.....ഈ തരത്തിൽ നിങ്ങൾ കേരളത്തിലെ 19 സീറ്റിലും ജയിച്ചിരുന്നുവെങ്കിൽ എന്ത് ചെയ്യുമായിരുന്നു. ഞാൻ മുഖ്യമന്ത്രിയോട് ഒന്നരണ്ട് കാര്യങ്ങൾ ഓർമ്മിപ്പിക്കുകയാണ്. ഈ പരാജയത്തിന്റെ ആഘാതം അദ്ദേഹത്തിന് മനസ്സിലായി. കനത്ത ആഘാതമാണെന്ന് അദ്ദേഹത്തിന് മനസ്സിലായി. ചില

മാറ്റങ്ങളൊക്കെ വരുത്തിയിട്ടുണ്ട്. ദേവസ്വം വകുപ്പുമന്ത്രിയായ ശ്രീ. കടകംപള്ളി സുരേന്ദ്രൻ ഷർട്ടിടാൻ സമയമില്ല. ഓരോ അമ്പലങ്ങളിലും കയറുന്നതുമൂലം ഷർട്ടിടാൻ നേരമില്ലാത്ത മന്ത്രിയായി അദ്ദേഹം മാറി. നിരീശ്വരവാദത്തിന്റെ അങ്ങേയറ്റത്തിരുന്ന ആൾക്ക് ഷർട്ടിടാൻ പറ്റാത്ത രൂപത്തിലായി. ഒരു ചെറിയ വ്യത്യാസം വന്നു. ശ്രീ. എം. സ്വരാജിന്റെ ആവേശം അദ്ദേഹത്തിന് പിടികിട്ടിയില്ല. പാർലമെന്റിൽ തെരഞ്ഞെടുപ്പിന് ശേഷം കടുത്ത അടികിട്ടിയപ്പോൾ അദ്ദേഹം കുറച്ചൊന്നു മാറി.

പോലീസിനകത്തും കുറച്ച് മാറ്റങ്ങൾ വരുത്തി. പോലീസിനകത്ത് മാറ്റം വരുത്തിയത് വെള്ളക്കാൻ തേച്ചാൽ പാണ്ടാകുമെന്നുള്ളത് അങ്ങ് കുറിച്ചിട്ടോ; എന്താണ് സംഭവിക്കാൻ പോകുന്നതെന്ന് അങ്ങ് നോക്കിക്കോ? ഡി.ജി.പി.-യുടെ കീഴിലായി ഒരു എ.ഡി.ജി.പി.-യെ ലോ ആന്റ് ഓർഡർ ചുമതലയ്ക്കായി നിയമിച്ചിരിക്കുകയാണ്. ലോ ആന്റ് ഓർഡർ വേറൊരു രൂപത്തിൽ നിൽക്കുകയാണ്. രണ്ട് എ.ഡി.ജി.പി.-മാർ ചെയ്തുകൊണ്ടിരുന്ന ജോലി അവരിൽ നിന്ന് എടുത്ത് പി.എച്ച്.ക്യൂ.-ലേക്ക് മാറ്റിയിരിക്കുകയാണ്. അവിടെ ഡി.ജി.പി.-യുടെ കീഴിൽ ഒരു എ.ഡി.ജി.പി. കേരളം മുഴുവൻ ലോ ആന്റ് ഓർഡർ നോക്കാൻ പോവുകയാണ്. ഇത് എവിടെ പോയി നിൽക്കുമെന്നുള്ളത് എനിക്കറിയില്ല.

സി.ഐ.-മാരെല്ലാം ബഹുജ്ഞാതരാണ്. അവരുടെ സ്റ്റേഷനുകളിൽ അവരെ എസ്.ഐ.-മാരാക്കി മാറ്റിയിരിക്കുകയാണ്. എസ്.ഐ.-മാരെ എ.എസ്.ഐ. ആക്കിയും മാറ്റിയിരിക്കുകയാണ്. ഇങ്ങനെയൊരു മാറ്റമുണ്ടോ; എന്ത് മാറ്റമാണിത്. ഇതെല്ലാം കേരളത്തിലെ പോലീസിന്റെ സംവിധാനത്തെ തലകുത്തനെ മറിക്കുന്ന രൂപത്തിലാണ്. ദുരഭിമാനകാല നടത്തിയ കെവിൻ കേസിലെ എസ്.ഐ. ഷിബുവിനെ ഈ വിധി വന്നതിനുശേഷം അതേ പോലീസ് സ്റ്റേഷനിൽ നിയമിച്ചെങ്കിലും ജനങ്ങളുടെ എതിർപ്പിനെ തുടർന്ന് ഇടുക്കിയിലേയ്ക്ക് മാറ്റി. എന്ത് രൂപത്തിലാണ് ഈ ഗവൺമെന്റ് പെരുമാറുന്നത്. മണർകാട് പോലീസ് സ്റ്റേഷൻ പരിധിയിലുള്ള പള്ളിക്കുന്ന് രാജീവ് ഗാന്ധി കോളനിയിൽ ജനലഴിയിൽ ഒരാൾ തൂങ്ങിമരിച്ചു എന്നാണ് പോലീസ് രേഖപ്പെടുത്തിയിരിക്കുന്നത്. ജനലഴിയിൽ എങ്ങനെയാണ് തൂങ്ങിമരിക്കാൻ സാധിക്കുന്നത്. പ്രാണഭയം കൊണ്ടെങ്കിലും അഴിയിൽ കയറി പിടിക്കില്ലേ? ലോക്കപ്പ് മർദ്ദനം മൂലമുണ്ടായ മരണം മറച്ചുവയ്ക്കുന്നതിനുവേണ്ടി തൂങ്ങിമരിച്ചുവെന്ന രീതിയിലാക്കുകയാണ്. ഈ ഗവൺമെന്റ് ഏത് രൂപത്തിലാണ് പോകുന്നതെന്ന് നമുക്ക് അറിയാൻ കഴിയില്ല. ഇവിടെ ഇൻവെസ്റ്റിഗേഷൻ ഇരുട്ടിൽതപ്പുകയാണ്. ബാലഭാസ്കറിന്റെ കേസ് മുഖ്യമന്ത്രി തന്നെ പരിശോധിക്കണം. 250 കിലോ മീറ്റർ ദൂരം ഓടിയാണ് അവർ ഇവിടെ

എത്തിയത്. കേരളത്തിൽ എല്ലായിടത്തും പോലീസിന്റെയും മോട്ടോർ വാഹന വകുപ്പിന്റെയും സി.സി.ടി.വി. ക്യാമറയുണ്ട്. ആ വഴിയിലെവിടെയെങ്കിലും ഈ വാഹനത്തെ തടഞ്ഞുനിർത്താൻ നോക്കിയോ; അമിതവേഗതയിൽ വന്ന വാഹനം പരിശോധിക്കുന്നതിനായി എന്തെങ്കിലും നടപടി സ്വീകരിച്ചോ; നടപടി സ്വീകരിച്ചില്ലായെന്ന് മാത്രമല്ല അവർ യഥേഷ്ടം പള്ളിപ്പുറം വരെ വന്നിട്ടും പോലീസിന് പിടിക്കാൻ കഴിയാത്തത് എന്തുകൊണ്ടാണ്? പോലീസ് ഇക്കാര്യത്തെക്കുറിച്ച് അന്വേഷിച്ചിട്ടില്ല. ഹൈവേ പോലീസ് ഈ നിമിഷം തന്നെ പിരിച്ചുവിടണം. അതിനെക്കൊണ്ട് ഒരു കാര്യവുമില്ലായെന്നല്ലേ ഈ കേസ് തെളിയിക്കുന്നത്. ഇൻവെസ്റ്റിഗേഷന്റെ കാര്യത്തിൽ വലിയ പാളിച്ചകളാണ് സംഭവിച്ചിട്ടുള്ളത്. യഥാർത്ഥ പ്രതികളെ കണ്ടെത്താൻ കഴിയുന്നില്ല.

സ്വർണ്ണക്കടത്ത് മാഫിയ കേരളത്തിൽ എത്രയോ ശക്തമാണ്. മലയാള മനോരമ ഒരു പരമ്പര തന്നെ എഴുതിയിട്ടുണ്ട്. അതിനകത്തുവന്ന ഒരുപാട് കാര്യങ്ങൾ ഈ ഗവൺമെന്റിന്റെ മുന്നിലുണ്ടാവുകയില്ലേ? അക്രമികളുടെയും കുളുക്കടത്തുകാരുടെയും പറ്റുദീസയായി കേരളത്തെ മാറ്റിയില്ലേ? കേരളത്തെക്കുറിച്ച് മോശമായ ചിത്രമാണ് പുറത്തുവന്നുകൊണ്ടിരിക്കുന്നത്. തിരുവനന്തപുരം വിമാനത്താവളത്തിൽ നിന്നുമാത്രം 50 കിലോ സ്വർണ്ണം കടത്തിയെന്നാണ് സെറീന

ഷാജി എന്ന കാര്യമായ സ്ത്രീ വെളിപ്പെടുത്തിയത്. ഇക്കാര്യത്തെ സംബന്ധിച്ച് ഈ ഗവൺമെന്റ് എന്തെങ്കിലും പരിശോധിച്ചോ? അതിന് പുറത്തോട്ട് ഇത് എങ്ങനെ പോയി എന്നുള്ളത് പരിശോധിച്ചോ? കള്ളക്കടത്ത് പിടിക്കുന്നതിനുവേണ്ട ഒരു നടപടിയും ഈ ഗവൺമെന്റ് സ്വീകരിച്ചിട്ടില്ല എന്നുള്ളതല്ലേ സത്യം. സ്വർണ്ണ കള്ളക്കടത്ത് മാഫിയയ്ക്ക് ജനപ്രതിനിധികൾ പോലും കൂട്ടാണ്. ഈനാംപേച്ചിക്ക് മരപ്പട്ടി കൂട്ട്. ഇവിടെ മറുപടി പറയുമ്പോൾ മുഖ്യമന്ത്രി ഒരു കാര്യത്തിന് പ്രത്യേകം പറയണം. സ്വർണ്ണക്കടത്ത് കള്ളക്കേസിലെ പ്രതിയായ അബ്ദുൾ ലെയ്സിനെ കോഫെപോസാ കേസിൽ നിന്ന് ഒഴിവാക്കണമെന്ന് ആവശ്യപ്പെട്ടുകൊണ്ട് ജനപ്രതിനിധികളാരെങ്കിലും അങ്ങേയ്ക്ക് നിവേദനം നൽകിയിട്ടുണ്ടോ? ഇക്കാര്യം അങ്ങ് പരിശോധിക്കണം. ഈ ആളുകളെ കോഫെപോസാ കേസിൽ നിന്ന് ഒഴിവാക്കണമെന്നാവശ്യപ്പെട്ടുകൊണ്ട് അങ്ങേയ്ക്ക് നിവേദനം നൽകിയിട്ടുണ്ടെന്നുള്ളത് മാധ്യമ വാർത്തയാണ്. ഞാൻ ഇത് ആക്ഷേപമായി ഉന്നയിക്കുകയാണ്. ഇവരെ സൗദി അറേബ്യയിൽ അറസ്റ്റ് ചെയ്തിട്ടുണ്ട്. അങ്ങനെയുള്ള ആളുകളെ കേസിൽ നിന്ന് രക്ഷപ്പെടുത്തുന്നതിനുവേണ്ടി നിവേദനം നൽകാൻ ഇവർക്ക് എങ്ങനെ ധൈര്യമുണ്ടായി? അങ്ങ് നീതിബോധത്തോടുകൂടിയാണ് നിൽക്കുന്നതെങ്കിൽ ആ നിവേദനം വാങ്ങി വലിച്ചുകീറി അവരുടെ മുഖത്തേറിയണ്ടോ? ഒരു ജനപ്രതിനിധിക്ക്



ചെയ്യാൻ കഴിയുന്ന പണിയാണോ; എന്നിട്ടും ആ രൂപത്തിൽ ചെയ്യുകയാണ്. എന്റെ കയ്യിൽ പൊലീസ് ആക്ടും അതിനോടൊപ്പം സി.ആർ.പി.സി.-യുടെ ലേറ്റസ്റ്റ് എഡിഷനുമുണ്ട്. ഇതിൽ രണ്ടിലും പറയാത്ത രൂപത്തിലാണ് കേരളത്തിലെ കേസന്വേഷണങ്ങൾ നീങ്ങിക്കൊണ്ടിരിക്കുന്നത്. ക്രിമിനലുകളെയും കൊടും കുറ്റവാളികളെയും രക്ഷപ്പെടുത്തുന്നതിനുവേണ്ടിയുള്ള പരിശ്രമങ്ങൾ നടക്കുകയാണ്. പാർട്ടിയിലെ ക്രിമിനലുകൾ ചെയ്യുന്ന കുറ്റം, ഇതിനെല്ലാം മറയുണ്ടാക്കാൻ ശ്രമിച്ചുകൊണ്ടിരിക്കുകയാണ്. ഇന്നിപ്പോൾ പുതിയ വാദമാണ് വന്നിരിക്കുന്നത്. ടി. പി. ചന്ദ്രശേഖരൻ കൊലക്കേസിലെ പ്രതി കൊടി സുനി പരോളിൽ ഇറങ്ങിയതിനുശേഷം ഒരു സ്വർണ്ണ കള്ളക്കടത്ത് കേസുമായി ബന്ധപ്പെട്ട് വീണ്ടും അയാളെ അറസ്റ്റ് ചെയ്തല്ലോ? ഹൈടെക് ജയിലിനകത്തിരുന്ന് സ്വർണ്ണ കള്ളക്കടത്ത് നടത്താമെന്ന് ആളുകളെ ബോധ്യപ്പെടുത്തുകയല്ലേ ചെയ്യുന്നത്. ഗവൺമെന്റ് അവർക്കെതിന്ന് പരോൾ കൊടുക്കുന്നു. പരോളിലിറങ്ങിയതിനുശേഷം സ്വർണ്ണ കള്ളക്കടത്ത് കേസുമായി ബന്ധപ്പെട്ട് അയാൾ വീണ്ടും അറസ്റ്റിലാകുകയാണ്. കേരളത്തിൽ ഞെട്ടിപ്പിക്കുന്ന സംഭവങ്ങളല്ലേ കേൾക്കുന്നത്. ഈ ക്രിമിനലുകൾക്കെല്ലാം കൂട്ടുനിൽക്കുന്നത് ശരിയാണോ? പെരിയ ഇരുട്ടുകൊലപാതക കേസ്സിനെക്കുറിച്ച് ഇവിടെ പറഞ്ഞു.

ഈ ഇരട്ടക്കൊലപാതക കേസിൽ പ്രതിയായി വന്നയാളിന്റെ ഭാര്യ സാക്ഷ്യമായി മാറ്റമെങ്കിൽ ഈ ഇൻവെസ്റ്റിഗേഷനെ ആരാണ് വിശ്വസിക്കുക? അതിനകത്തെ 14 ആളുകളുടെ പേര് ശ്രീ. കെ. സി. ജോസഫ് ഇവിടെ സൂചിപ്പിച്ചല്ലോ; ആ 14 ആളുകളെയും നിഷേധിക്കുന്നതിനുവേണ്ടി ശ്രീ. എം. സ്വരാജ് ഒരു വാക്കുപോലും പറഞ്ഞില്ലല്ലോ; ആ 14 ആളുകളിൽ ഒരു സാക്ഷിയുടെ കാര്യം മാത്രം ഞാൻ പറയുകയാണ്. ആ സാക്ഷി ഒന്നാം പ്രതിയുടെ ഭാര്യയാണ്. ഇപ്പോൾ ഈ കേരളം എവിടെപ്പോയി നിൽക്കുന്നുവെന്ന് നമുക്ക് മനസ്സിലാക്കാൻ കഴിയും. കുറ്റവാളികളെ രക്ഷപ്പെടുത്തുന്നതിനുവേണ്ടി സി.പി.ഐ.(എം)-ൽ ഒരു സെൽ പ്രവർത്തിക്കുന്നുവെന്നാണ് കേരളം ചർച്ച ചെയ്തുകൊണ്ടിരിക്കുന്നത്. ശരിയോ തെറ്റോ എന്ന് അങ്ങുതന്നെ പറയേണ്ടതാണ്. പാർട്ടി ക്രിമിനലുകൾക്കെതിരെ വരുന്ന പരാതി പാർട്ടിതന്നെ അന്വേഷിക്കാമെന്നുള്ള പുതിയ നിലപാടാണ് കൊണ്ടുവരുന്നത്. കേരള പോലീസ് ആക്ടിൽ അങ്ങനെയൊരു നിബന്ധനയുണ്ടോ; സിആർ.പി.സി.യിൽ എവിടെയെങ്കിലും പറഞ്ഞിട്ടുണ്ടോ? പാർട്ടിയിൽപ്പെട്ട ഒരാൾ കുറ്റകൃത്യത്തിൽ പ്രതിയായി വന്നിട്ടുണ്ടെങ്കിൽ അയാൾ ആ കുറ്റകൃത്യം ചെയ്തോ ഇല്ലയോ എന്നുള്ളതിനെക്കുറിച്ച് ആ പാർട്ടി

അന്വേഷിക്കുമെന്നാണ് പറയുന്നത്. അതവിടെപ്പോയി നിൽക്കും? എല്ലാ പാർട്ടികളും അങ്ങനെ അന്വേഷിച്ചാൽ ഈ കേരളം കുറ്റവാളികളുടെ നല്ലൊരു കാലഘട്ടമാകില്ലേ; അങ്ങനെ ചെയ്യാൻ കഴിയുമോ? പോലീസ് അതിന് കൂട്ടുനിൽക്കുകയാണ്. ആ രൂപത്തിലുള്ള പാർട്ടി ആഭ്യന്തര അന്വേഷണമാണ് ഇപ്പോൾ നടത്തുന്നത്. പാർട്ടി സെക്രട്ടറി ശ്രീ. കോടിയേരി ബാലകൃഷ്ണൻ സഭയിലില്ലാത്തതുകൊണ്ട് അദ്ദേഹത്തിന്റെ പേര് അധികം പരാമർശിക്കുന്നില്ല. പക്ഷേ അദ്ദേഹം പറഞ്ഞ ആശയത്തോട് യോജിക്കാൻ കഴിയില്ല. പാർട്ടിയിലെ അംഗങ്ങൾ ചെയ്യുന്ന ക്രിമിനൽ കുറ്റത്തിന് പാർട്ടി അന്വേഷണ സംഘത്തെ വയ്ക്കുകയാണ്. അങ്ങനെ വന്നതുകൊണ്ടാണ് സഖാക്കൾക്കെതിരെയുള്ള ഏത് പരാതിയും പാർട്ടി അന്വേഷിക്കുമെന്നുള്ള നിലയിലേയ്ക്ക് വരുന്നത്. പാലക്കാട്ടെ യുവതിയുടെ ഒരു പരാതി. ഞാൻ അതിന്റെ വിശദാംശങ്ങളിലേയ്ക്ക് പോകുന്നില്ല. അങ്ങനെ പോകാത്തതിന് കാരണം എന്റെ അഭിമാനം കൊണ്ടാണ്. അത് സ്ത്രീ പീഡന കേസാണ്. പാർട്ടി അന്വേഷിച്ചാൽ മതിയോ? തൃശ്ശൂരിൽ ഉത്തരവാദിത്തപ്പെട്ട ഒരു നേതാവ് പീഡിപ്പിച്ച കേസ് കോടതിയിലെത്തിയില്ലല്ലോ; ഇടയ്ക്കുവച്ച് തീർന്നുപോയല്ലോ; പാർട്ടി അന്വേഷിച്ചോ? പാർട്ടി അന്വേഷിച്ച് അവിടംകൊണ്ട്

അവസാനിപ്പിക്കുകയാണ്. അതുപോലെ വടക്കാഞ്ചേരിയിലെ പീഡനക്കേസ്, സി.പി.ഐ.(എം) കൗൺസിലർ, പാർട്ടി അന്വേഷിക്കുന്നുവെന്നാണ് പറഞ്ഞത്. പാർട്ടിയല്ല, അവിടെ ഇൻവെസ്റ്റിഗേഷൻ നടത്തുന്നത് ആളുകളാണോ; അതിൽ ഭരണഘടനാപരമായ സാധുതയുണ്ടോ? വളാഞ്ചേരി നഗരസഭയിലെ സി.പി.ഐ.(എം) കൗൺസിലർ ഷംസുദ്ദീന്റെ നിരന്തരമായ പീഡനത്തിനെതിരെ 16 വയസ്സുകാരി പരാതി നൽകി. അത് പാർട്ടിയാണ് അന്വേഷിക്കുന്നത്. സിആർ.പി.സി.യിൽ പുതിയ അമെന്റ്മെന്റുണ്ട്. സെക്ഷൻ 354 A അനുസരിച്ച് ഒരു പോലീസുദ്യോഗസ്ഥന്റെ മുമ്പിൽ ഇങ്ങനെയൊരു പീഡനക്കേസ്സിനെക്കുറിച്ച് പെൺകുട്ടി പരാതി ബോധ്യപ്പെടുത്തിയാൽ 24 മണിക്കൂറിനകം എഫ്.ഐ.ആർ. രജിസ്റ്റർ ചെയ്ത് കേസുന്വേഷണം നടത്തണമെന്നാണ്. ആ വിവരം ബോധ്യമായിട്ടും പോലീസ് ഓഫീസറെ അറിയിക്കാതിരുന്നതും ക്രിമിനൽ കുറ്റമാണെന്നുള്ളത് യാഥാർത്ഥ്യമല്ലേ? സിആർ.പി.സി.യും കേരള പോലീസ് ആക്ടും ഈ സംസ്ഥാനത്ത് അട്ടിമറിക്കുകയാണ്. തിരുവനന്തപുരം യൂണിവേഴ്സിറ്റി കോളേജിലെ പെൺകുട്ടിയുടെ വിഷമത്തിന്റെ കഥ ഇവിടെ ചർച്ച ചെയ്തതാണ്. ഞാൻ അത് ആവർത്തിക്കുന്നില്ല. ഇങ്ങനെയൊരു സംസ്ഥാനം ഇന്ത്യയിലൊരിടത്തുമില്ല.

പോലീസ് വകുപ്പിലെ ക്രിമിനലുകളാണ് ഇവിടത്തെ പ്രധാനപ്പെട്ട പ്രശ്നം. ഇവിടെ രണ്ട് തരത്തിലുള്ള ക്രിമിനലുകൾ തമ്മിൽ സന്ധിയുണ്ടാക്കിയിരിക്കുകയാണ്. 1129 പോലീസുദ്യോഗസ്ഥർ ക്രിമിനൽ കേസുകളിലെ പ്രതികളാണെന്നാണ് ഏഷ്യാനെറ്റ് ഒരു സ്റ്റഡി നടത്തിയപ്പോൾ പറഞ്ഞത്. 195 എസ്.ഐ.മാരും 8 സി.ഐ.മാരും അതിലുൾപ്പെടുന്നു. അത് അവർ നടത്തിയ ഒരു ഇൻവെസ്റ്റിഗേഷന്റെ ഭാഗമാണ്. പോലീസിലെയും പാർട്ടിക്കുകത്തെയും ക്രിമിനലുകൾ ഇവിടെ കൈകൊടുത്ത് നിൽക്കുകയാണ്. അങ്ങ് നിസ്സഹായനാണ്. ഇക്കാര്യത്തിൽ അങ്ങേയ്ക്കൊരു നടപടിയും എടുക്കാൻ കഴിയില്ല. അങ്ങ് പാർട്ടിയിലെ പ്രമുഖനായിരിക്കും, ആൾ ഇന്ത്യ തലത്തിൽ വലിയ ഉന്നത സ്ഥാനത്തുമാണ്. പക്ഷേ ഈ ക്രിമിനൽ ബന്ധത്തെ പൊളിക്കുന്നതിനുവേണ്ടി അങ്ങേയ്ക്ക് ഒരു നടപടിയും എടുക്കാൻ കഴിയില്ല. അതാണിത് കെട്ടുവിട്ട് പോയിക്കൊണ്ടിരിക്കുന്നത്. സായുധസേനയിലെ 22 ഇടിവീരന്മാരെ ചേർത്തുകൊണ്ട് എറണാകുളത്തെ റൂറൽ ടൈഗർ ഫോഴ്സ് എന്നൊരു പ്രത്യേക തല്ല് സംഘത്തെ എ. വി. ജോർജ്ജ് എന്ന എസ്.പി. ഉണ്ടാക്കി. അതിന്റെയടിസ്ഥാനത്തിലാണ് ശ്രീജിത്ത് മരിച്ചത്. ഇപ്പോൾ ആ ജോർജ്ജിനെ തിരിച്ചെടുക്കാൻ തീരുമാനമെടുത്തു, അദ്ദേഹത്തിന്റെ

സസ്സെൻഷൻ പിൻവലിച്ചു. അതോടെ ആ കേസ് പോയില്ലേ; ആ കേസ് നിലനിൽക്കുമോ; ഐഡന്റിഫിക്കേഷനണ്ടോ? ജോർജ്ജ് പറഞ്ഞിട്ടാണ് 22 ആളുകൾ തല്ലാൻ തീരുമാനിച്ചത്. ഇടിവീരന്മാരുടെ സംഘമാണ് ടൈഗർ ഫോഴ്സ്. അതിന് നിർദ്ദേശം കൊടുത്ത ജോർജ്ജിനെ തിരിച്ചെടുത്തു. അദ്ദേഹത്തെ തിരിച്ചെടുത്തതോടുകൂടി ആ കേസ് അട്ടിമറിച്ചു. ഒരു കേസ് അട്ടിമറിക്കാൻ ഒരു ഗവൺമെന്റ് കൂട്ടുനിൽക്കാമോ; ഗവൺമെന്റ് ചെയ്തത് ശരിയാണോ? ഒരിക്കലും ശരിയല്ല. നിങ്ങൾക്കുണ്ടായ പരാജയമൊക്കെ അതുകൊണ്ടുണ്ടായതാണ്. ഇപ്പോൾ പറയുന്നത് ഒരു പരാജയവുമില്ല, ഇതുപോലെ പോകണമെന്നാണ്. ദയവായി നിങ്ങൾ ഇതുപോലെതന്നെ പോകണമെന്നാണ് ഞാൻ പറയുന്നത്. എങ്കിൽ മാത്രമേ ഞങ്ങൾക്ക് അങ്ങോട്ട് വരാൻ കഴിയൂ. നിങ്ങളുടെ ശൈലി മാറ്റണമെന്നൊന്നും എനിക്ക് അഭിപ്രായമില്ല. നിങ്ങൾ ഏത് ശൈലിയിൽ വേണമെങ്കിലും പൊയ്ക്കോ. പക്ഷേ കേരളം തകർന്നുകൊണ്ടിരിക്കുകയാണ്. കേരളത്തിലെ സ്ഥിതി ദയനീയമാകുകയാണ്. വൈ.എസ്.ആർ. നേതാവ് ജഗൻ മോഹൻ റെഡ്ഡിയെ സോണിയഗാന്ധി ഇറക്കിവിട്ടു എന്നൊക്കെ നിങ്ങൾ പറഞ്ഞല്ലോ; ഈ കള്ളത്തരം പറയുന്നത് എന്തിനാണ്? രണ്ടാം യു.പി.എ. ഗവൺമെന്റിന്റെ കാലത്ത് അദ്ദേഹം

എം.പി.യും കോൺഗ്രസ്സിന്റെ നേതാവുമായിരുന്നു. പ്രാദേശിക പ്രശ്നംകൊണ്ട് അദ്ദേഹം പുതിയ പാർട്ടിയുണ്ടാക്കി. ഞങ്ങൾക്ക് അതൊന്നും ഒരു പ്രശ്നമേയല്ല. നീതികെട്ട സമീപനം ഈ ഗവൺമെന്റ് മാറ്റണം. നിങ്ങൾ തകരണമെന്ന് ഞങ്ങൾക്ക് ആഗ്രഹമൊന്നുമില്ല. പക്ഷേ ഞങ്ങൾ ആഗ്രഹിച്ചാലും നിങ്ങൾ നിലനിൽക്കില്ലെന്നതിലേക്കാണ് കാര്യങ്ങളുടെ പോക്ക്. ഇപ്പോഴും കണ്ടാൽ നാല് കലക്ട് സോഡ, ഫുൾ ജാർ സോഡ കൂടിച്ച രീതിയിലുള്ള വലിയ ആവേശമാണ്. മൊത്തത്തിൽ തോറ്റിട്ടും ഫുൾ ജാർ സോഡയായി ഇവിടെ നിൽക്കുന്നതിന് എന്തെങ്കിലുമൊരു ഉള്ളപ്പെങ്കിലും ഉണ്ടാകണ്ടേ? അതുപോലുമില്ല. ബഹുമാനപ്പെട്ട മുഖ്യമന്ത്രി ഇവർ പറയുന്നതുകേട്ട് പോകരുത്. ഇവർ ഉപദേശിച്ചുപദേശിച്ച് അങ്ങയെ ഇപ്പോൾ 19-ന്റെ കഴിയിലേക്കിറക്കി. ഇവരുടെ ഉപദേശം വീണ്ടും തുടർന്നാൽ അടുത്ത 140-ന്റെ കഴിയിലേക്ക് പോകും. അങ്ങനെ പോകാതിരിക്കാൻ അങ്ങാണ് തീരുമാനിക്കേണ്ടത്. കേരളം ഈ നിലയിൽ പോകണോ അതോ തകർന്നു പോകണോ; കേരളത്തിലെ നിയമസമാധാനം ആർക്കും പിടിച്ചാൽ പിടികിട്ടാത്ത രൂപത്തിൽ പോകണോ എന്ന് അങ്ങ് തീരുമാനിക്കണം. അങ്ങനെയുണ്ടാകാതിരിക്കുന്നതിനുള്ള സമീപനം വേണമെന്നുമാത്രം ഓർമ്മിപ്പിച്ചുകൊണ്ട് ഞാൻ ഈ

ധനാഭ്യർത്ഥനകളെ എതിർക്കുന്നു.

മുഖ്യമന്ത്രി (ശ്രീ. പിണറായി വിജയൻ): സർ, ഇവിടെ സാധാരണനിലയ്ക്ക് ഉയർന്നുവരുന്ന കാര്യങ്ങളൊന്നും അത്രത്തോളം ഉയർന്നുവന്നിട്ടില്ലായെന്നാണ് എനിക്ക് തോന്നുന്നത്. കുറേ രാഷ്ട്രീയകാര്യങ്ങൾ മാത്രമാണ് ഉയർന്നുവന്നിരിക്കുന്നത്. കഴിഞ്ഞ തെരഞ്ഞെടുപ്പുമായി ബന്ധപ്പെട്ട വിഷയങ്ങളെക്കുറിച്ച് പൊതുഭരണ ചർച്ചയുടെ മറുപടിയിൽ വന്നതായതുകൊണ്ട് അതിലേയ്ക്ക് ആവർത്തിച്ച് പോകാൻ ഞാൻ ഇപ്പോൾ ഉദ്ദേശിക്കുന്നില്ല. നമ്മുടെ സംസ്ഥാനത്തെ തെരഞ്ഞെടുപ്പുമായി ബന്ധപ്പെട്ട് ഈ സംസ്ഥാനത്ത് വിജയിക്കാൻ കഴിഞ്ഞ യു.ഡി.എഫ്.-ന് കഴിഞ്ഞ തവണ ഞാൻ പറഞ്ഞതുപോലെ അമിതാഹ്ലാദം സ്വാഭാവികമായിട്ടുണ്ടാകും. ആ ആഹ്ലാദത്തിന്റെ പ്രകടനം നല്ല രീതിയിൽ ഈ ചർച്ചയിൽ ഉയർത്തിയിട്ടുണ്ടെന്നാണ് നമുക്ക് കാണാൻ സാധിക്കുന്നത്. എന്തുകൊണ്ടാണ് തെരഞ്ഞെടുപ്പ് ഫലം ആ രീതിയിൽ വന്നതെന്ന് അന്നുതന്നെ വ്യക്തമാക്കിയതാണ്. ശ്രീ. നരേന്ദ്രമോദിയുടെ പേരുപറഞ്ഞുകൊണ്ട് ഇവിടെ ഉയർത്തിയ ഭയം കേരളത്തിന്റെ മതനിരപേക്ഷ മനസ്സിൽ വല്ലാത്ത ഒരാശങ്കയായി ഉയർന്നുവന്നു. അതിനെ പ്രത്യേകരീതിയിൽ ഫലപ്രദമായി



ഉപയോഗിക്കാൻ യു.ഡി.എഫ്.-ന് കഴിഞ്ഞുവെന്നതാണ് വസ്തുത.

മോദിപേടി പോലെ ഇവിടെ പിണറായി പേടിയുണ്ടായതുകൊണ്ടാണ് ഞങ്ങൾക്ക് ഇങ്ങനെ സംഭവിച്ചതെന്ന പുതിയൊരു വാദം ഇന്ന് അവതരിപ്പിക്കുകയുണ്ടായി. ഇന്ത്യയിലെ വിവിധ സംസ്ഥാനങ്ങളിൽ നടക്കുന്ന ഒട്ടേറെ കാര്യങ്ങൾ കേൾക്കുന്നവരും കാണുന്നവരുമാണ് നമ്മൾ. കഴിഞ്ഞ രണ്ടുദിവസമായിട്ടാണ് യോഗി ആദിത്യനാഥിനെ വിമർശിച്ചുവെന്നതിന്റെ പേരിൽ രണ്ട് മാധ്യമപ്രവർത്തകരെ ജയിലിലടച്ചു വാർത്ത വന്നിട്ടുള്ളത്. നമ്മുടെ സംസ്ഥാനത്ത് വർഗ്ഗീയ ചേരിതിരിവിന് ആഹ്വാനം ചെയ്യുന്ന തരത്തിലുള്ള വാർത്താവതാരകർ ഉണ്ടായിട്ടുണ്ട്. അവർക്കെതിരെ ഏതെങ്കിലും തരത്തിലുള്ള നടപടിയുമായി ആരെങ്കിലും പുറപ്പെട്ടോയെന്നുള്ളത് ആലോചിക്കേണ്ടതാണ്. ഒരു പേടിയുടെ അന്തരീക്ഷമില്ലാതെ അത്തരം ആളുകൾ ഇപ്പോഴും അതേ രീതിയിൽ ആ ചാനലിലിരുന്ന് ചെയ്തുകൊണ്ടിരിക്കുന്നു. ഇതെല്ലാം നമ്മുടെ നാട് കണ്ടുകൊണ്ടിരിക്കുന്നതാണ്. പേടിയുടെ അന്തരീക്ഷം ഇവിടെയാണെന്ന് പറയുന്നത് ശരിയല്ല; അവിടെയുണ്ട് എന്നതാണ് വസ്തുത.

നമ്മുടെ സംസ്ഥാനത്തെ പോലീസിനെക്കുറിച്ച് പറയുമ്പോൾ,

അന്വേഷണം തങ്ങളുടെ ആളുകളിലേയ്ക്ക് എത്തുമ്പോൾ അന്വേഷണം വഴിതിരിച്ചു വിട്ടുകളയുന്നുവെന്നൊരു വാദഗതി ഉയർത്തുകയുണ്ടായി. നമ്മുടെ സംസ്ഥാനത്ത് അന്വേഷണത്തിന്റെ കാര്യം മാത്രമല്ല, അന്വേഷണ കമ്മീഷനെ തന്നെ പിരിച്ചുവിട്ട അനുഭവങ്ങളുണ്ടായിട്ടുണ്ട്. നേരത്തെ കാസർഗോഡുള്ള ഒരു സംഭവത്തെക്കുറിച്ച് അന്വേഷിക്കാൻ ഒരു അന്വേഷണ കമ്മീഷനെ നിശ്ചയിച്ചിരുന്നു. അന്വേഷണ കമ്മീഷനെ തന്നെ പിരിച്ചുവിട്ട അനുഭവമുള്ളവർ അതേ സംസ്കാരമാണ് മറ്റുള്ളവരും തുടരുന്നത് എന്നുള്ള ശങ്കയിലാണ് ഇത്തരത്തിലുള്ള ആരോപണങ്ങൾ ഉന്നയിക്കുന്നത്.

പോലീസിന് നമ്മുടെ സംസ്ഥാനത്ത് സ്വതന്ത്രമായി പ്രവർത്തിക്കാൻ കഴിയുന്നുണ്ട്. അതിന്റെ ഗുണഫലം സംസ്ഥാനം അനുഭവിക്കുന്നുമുണ്ട്. എൽ.ഡി.എഫ്. അധികാരത്തിൽ വന്നുകഴിഞ്ഞയുടൻതന്നെ പുതിയ മാറ്റത്തിന്റെ ഗുണം നമ്മുടെ നാട് പൊതുവിൽ കണ്ടതുമാണ്. അതായിരുന്നു ഒരു തെളിവുമില്ലായെന്ന് പറഞ്ഞുകൊണ്ട് മരവിപ്പിച്ച ജിഷാ വധക്കേസിലെ അന്വേഷണവും കണ്ടെത്തലുകളും തുടർനടപടികളും തെളിയിച്ചത്. അതുപോലെ 2015-ലെ ജലജാ വധക്കേസ്; അതും ഒന്നുമില്ലായെന്നുള്ള രീതിയിലായിരുന്നു. 2017-ലാണ് അത് തെളിയുന്ന അവസ്ഥ വന്നത്.

പോലീസ് ഒരു വഴിക്ക് പോകുമ്പോൾ ആ വഴിക്ക് പോകരുതെന്ന് പറഞ്ഞ് തടയുന്ന ഒരു സ്ഥിതി ഇപ്പോൾ കേരളത്തിലില്ല; അങ്ങനെയൊരു സമ്പ്രദായവുമില്ല. പോലീസിന് അവരുടെ മികവ് എല്ലാ അർത്ഥത്തിലും തെളിയിക്കാനുള്ള സാഹചര്യം ഒരുങ്ങിവന്നിട്ടുണ്ട്. അതിന്റെ ഭാഗമായി വലിയ കേസുകൾ എത്ര പ്രാഗത്ഭ്യത്തോടെയാണ് അവർക്ക് കണ്ടുപിടിക്കാൻ കഴിഞ്ഞത്. എ.ടി.എം. തട്ടിപ്പുകേസുകളിലെ പ്രതികളെ നിരരാഗ്യയിൽ പോയിപോലും പിടികൂടുന്ന അവസ്ഥയുണ്ടായില്ലേ? അതൊക്കെ നമ്മുടെ പോലീസ് സംവിധാനത്തിന്റെ മികവ് വർദ്ധിക്കുന്നുവെന്നാണല്ലോ കാണിക്കുന്നത്. അതുപോലെതന്നെ കോവളത്തെ മരിയാദാസ് വധക്കേസ്. അങ്ങനെ എത്രയോ കേസുകളിൽ പോലീസിന്റെ ശരിയായ അന്വേഷണം ശിക്ഷ വാങ്ങിക്കൊടുക്കുന്നത് ഉറപ്പുവരുത്തിയിട്ടുണ്ട്.

ഇവിടെ അനാവശ്യമായ ഭീതി പരത്താനുള്ള ഒരു ശ്രമമുണ്ട്. നമ്മൾ വല്ലാത്ത കടക്കെണിയിലാകാൻ പോകുകയാണെന്ന ഒരു വാദം ഇവിടെ അവതരിപ്പിച്ചിരുന്നു. കടത്തിന്റെ കാര്യം പറഞ്ഞാൽ, ഒരു ഗവൺമെന്റിന്റെ പ്രവർത്തനങ്ങൾ നടത്തിക്കൊണ്ടുപോകുന്നതിന് ആവശ്യത്തിനുള്ള വിഭവശേഷി നമ്മുടെ കയ്യില്ലില്ലാതെ വന്നാൽ സ്വാഭാവികമായും കടം

എടുക്കേണ്ടി വരും. യു.ഡി.എഫ്.-ഉം ഇവിടെ ഭരിച്ചുകൊണ്ടിരുന്ന ഒരു മൂന്നാമതായിരുന്നല്ലോ; യഥാർത്ഥത്തിൽ സംസ്ഥാനത്തെ കടക്കണിയിലാക്കുന്നുവെന്ന് പറഞ്ഞുകൊണ്ട് ഞങ്ങളെ കുറ്റപ്പെടുത്താൻ എന്തെങ്കിലും അവകാശമുണ്ടോ? 2011 മാർച്ച് 31-ന് കേരളത്തിന്റെ കടം 78,673 കോടി രൂപയായിരുന്നു. അത് 2016 മാർച്ച് 31 ആയപ്പോൾ 1,55,389 കോടി രൂപയായി ഉയർന്നിരുന്നു. 97.51 ശതമാനത്തിന്റെ വർദ്ധനവ് ആ യു.ഡി.എഫ്. ഗവൺമെന്റിന്റെ കാലത്തുണ്ടായി. 2001-2006 കാലഘട്ടത്തിൽ നിത്യനിദാനച്ചെലവുകൾക്കായി അന്നത്തെ യു.ഡി.എഫ്. ഗവൺമെന്റ് എടുത്ത കടം യഥാർത്ഥത്തിൽ വാർഷിക കടത്തിന്റെ 80 ശതമാനമായിരുന്നു. ഇക്കാര്യം താരതമ്യപ്പെടുത്തിയാൽ ഞങ്ങളുടേ 60 ശതമാനത്തിന് താഴെയാക്കി കുറച്ചിട്ടുണ്ട്. ഇത് കടം വർദ്ധിപ്പിക്കലാണോ; ആരാണ് കടം വർദ്ധിപ്പിച്ചത്; ആരാണ് കുറച്ചത് എന്നതൊക്കെ ഇത്തരം കാര്യങ്ങളിൽ നിന്നും വ്യക്തമാണല്ലോ?

ശിക്ഷിക്കപ്പെട്ട് ജയിലിൽ കഴിയുന്ന ഒരാൾക്ക് അവകാശപ്പെട്ടതാണ് പരോൾ. നിയമപ്രകാരമുള്ള സാധാരണ പരോളിനും അതുപോലെതന്നെ പോലീസ് പ്രൊബേഷൻ മെഡിക്കൽ റിപ്പോർട്ടിന്റെ അടിസ്ഥാനത്തിലുള്ള

പരോളിനം വ്യവസ്ഥയുണ്ട്. ഇത്തരത്തിലുള്ള പരോളുകൾ തടവുകാർക്ക് അനുവദിക്കുന്നുണ്ട്. ആ തരത്തിലുള്ള പരോളാണ് കേരള ജയിൽചട്ടങ്ങൾ അനുസരിച്ച് തടവിലുള്ള ഏതൊരാളും അനുഭവിക്കുന്നത്. എൽ.ഡി.എഫ്. സർക്കാർ ആ തരത്തിൽ തന്നെയാണ് പരോൾ നൽകിവരുന്നത്.

പ്രതിപക്ഷ നേതാവ് (ശ്രീ. രമേശ് ചെന്നിത്തല): സർ, അങ്ങ് പറഞ്ഞത് 100 ശതമാനം ശരിയാണ്. ജയിൽ ചട്ടങ്ങളുടെയും പോലീസ് റിപ്പോർട്ടിന്റെയും അടിസ്ഥാനത്തിലാണ് പ്രതികൾക്ക് പരോൾ അനുവദിക്കുന്നത്. അങ്ങനെ പരോളിലിറങ്ങുന്ന പ്രതികൾ കുറ്റകൃത്യങ്ങൾ ചെയ്യുകയോ സ്വർണ്ണ കള്ളക്കടത്ത് പോലുള്ള നടപടികളിൽ ഏർപ്പെടുകയോ ചെയ്താൽ അവർക്ക് പിന്നീട് പരോൾ അനുവദിക്കുന്ന നടപടികൾ ഉണ്ടായിട്ടുണ്ടോ; അങ്ങനെയൊരു കാര്യം അങ്ങയുടെ ശ്രദ്ധയിൽപ്പെട്ടിട്ടുണ്ടെങ്കിൽ അത് ആവർത്തിക്കാതിരിക്കാനുള്ള നടപടികൾ സ്വീകരിക്കുമോ?

ശ്രീ. പിണറായി വിജയൻ: സർ, പരോളിലുള്ള ഘട്ടത്തിൽ മറ്റൊരു തരത്തിലുമുള്ള കുറ്റകൃത്യങ്ങളിൽ ഇടപെടാൻ പാടില്ലെന്നുള്ളത് പരോളുമായി ബന്ധപ്പെട്ട വിഷയത്തിലെ പ്രധാനപ്പെട്ട വ്യവസ്ഥയാണ്. അങ്ങനെ ഏതെങ്കിലും തരത്തിലുള്ള കുറ്റകൃത്യങ്ങളിൽപ്പെടുന്നുണ്ടെങ്കിൽ അത് വലിയ

തോതിലുള്ള നടപടികൾക്ക് ഇടയാക്കുന്ന കാര്യവുമാണ്. ബഹുമാന്യനായ പ്രതിപക്ഷ നേതാവ് സൂചിപ്പിച്ച സ്വർണ്ണക്കടത്തുമായി ബന്ധപ്പെട്ട കാര്യം, അത് നമ്മുടെ സംസ്ഥാനത്ത് വ്യാപിച്ചുകൊണ്ടിരിക്കുന്നുണ്ട്. അക്കാര്യത്തിൽ ഗൗരവമായ അന്വേഷണമാണ് പോലീസ് നടത്തിക്കൊണ്ടിരിക്കുന്നത്. സ്വർണ്ണക്കടത്തുമായി ബന്ധപ്പെട്ട് ആറ് പ്രവർത്തിച്ചാലും അവരെ നിയമത്തിന്റെ കരങ്ങളിൽപ്പെടുത്തുകയെന്ന തരത്തിലാണ് പോലീസ് നീങ്ങിക്കൊണ്ടിരിക്കുന്നത്. ബഹുമാന്യനായ പ്രതിപക്ഷ നേതാവ് ഉന്നയിച്ച രീതിയിൽ പരോളിലിറങ്ങിയ ആരെങ്കിലും ഇത്തരത്തിലൊരു നടപടിയെടുത്തോയെന്നത് ഇപ്പോൾ എന്റെ മുന്തിലില്ലാത്ത വിഷയമാണ്. പക്ഷെ ആരായാലും ഇക്കാര്യത്തിൽ ഫലപ്രദമായ നടപടി പോലീസിന്റെ ഭാഗത്തുനിന്നുമുണ്ടാകും.

ഇക്കഴിഞ്ഞ മൂന്ന് വർഷങ്ങളെടുത്താൽ ക്രമസമാധാന പ്രശ്നങ്ങൾ വലിയതോതിൽ ഉണ്ടായിട്ടില്ലെന്നുള്ളത് വസ്തുതയാണ്. ജനക്കൂട്ട പോലീസ് ഏറ്റുമുട്ടലില്ലാത്തൊരു സംസ്ഥാനമായും വലിയ പോലീസ് ലാത്തി ചാർജ്ജില്ലാത്തൊരു സംസ്ഥാനമായും വർഗ്ഗീയ കലാപങ്ങളില്ലാത്തൊരു സംസ്ഥാനമായും നമ്മുടെ സംസ്ഥാനം നിലനിൽക്കുന്നുണ്ട്. ക്രമസമാധാനം

അതിന്റെ എല്ലാ അർത്ഥത്തിലും നല്ല രീതിയിൽ പ്രാവർത്തികമാക്കാൻ കഴിഞ്ഞ ഒരു കാലമാണ് ഈ ഘട്ടമെന്നത് ആരും സമ്മതിക്കും. അതുകൊണ്ടാണ് ഇങ്ങനെയൊരു സംസ്ഥാനം ഇന്ത്യയിൽ വേറെ എവിടെയും ഇല്ലെന്ന് ബഹുമാന്യനായ തിരുവഞ്ചൂർ രാധാകൃഷ്ണൻ അദ്ദേഹത്തിന്റെ പ്രസംഗത്തിൽ എടുത്ത് പറഞ്ഞതെന്നാണ് എനിക്ക് തോന്നുന്നത്.

ശ്രീ. തിരുവഞ്ചൂർ രാധാകൃഷ്ണൻ: സർ, അങ്ങ് ഞാൻ പറഞ്ഞതിനെ നേരെ തലതിരിച്ചു. ഇതുപോലുള്ള സംഭവങ്ങൾ ഇന്ത്യയിൽ മറ്റൊരു സംസ്ഥാനത്തുണ്ടോയെന്ന് ചോദിച്ച് അഞ്ച് കാര്യങ്ങളാണ് ഞാൻ പറഞ്ഞത്. അതിനെക്കുറിച്ച് അങ്ങ് മറുപടി പറഞ്ഞാൽ മതി. പക്ഷെ ആ അഞ്ച് കാര്യങ്ങളെക്കുറിച്ചും നിശബ്ദനായിക്കൊണ്ട് ഞാൻ അതിനെ സഹായിച്ചുവെന്നൊരു മട്ടിൽ സംസാരം വന്നു. അങ്ങേയ്ക്ക് തെറ്റിദ്ധാരണ വരരുത്.

ശ്രീ. പിണറായി വിജയൻ: സർ, ഇവിടെ കമ്മീഷണറേറ്റ് സ്ഥാപിക്കുന്നതിനെക്കുറിച്ച് ബഹുമാന്യനായ എൻ. ഷംസുദ്ദീൻ ഒരു അഭിപ്രായം പ്രകടിപ്പിക്കുകയുണ്ടായി. നമ്മുടെ രാജ്യത്തിലെ മഹാനഗരങ്ങളിൽ പലയിടത്തും വിജയകരമായി പ്രവർത്തിച്ചുവരുന്നൊരു സമ്പ്രദായമാണിത്.

തീരുവനന്തപുരത്തും കൊച്ചിയിലും കമ്മീഷണറേറ്റ് സ്ഥാപിക്കാനാണ് നടപടികളെടുത്തുവരുന്നത്. ഇത് നേരത്തെ തന്നെ തീരുമാനിച്ചൊരു കാര്യമാണ്. അതായത്, 2013 ജനുവരി 23-ലെ മന്ത്രിസഭായോഗം ഐറ്റം നമ്പർ 2919 പ്രകാരം തീരുമാനമെടുത്തതാണ്. യു.ഡി.എഫ്. തന്നെ നയപരമായി എടുത്ത തീരുമാനമാണെന്നാണ് ഞാൻ മനസ്സിലാക്കുന്നത്. അത് മനസ്സിലാക്കാതെയായിരിക്കും ബഹുമാന്യനായ അംഗം ഇത്തരമൊരു ആരോപണം ഉന്നയിച്ചതെന്നാണ് തോന്നുന്നത്. ഈ സംവിധാനം നിലവിൽ വരുന്നതോടെ നഗരപരിധിയിലെ കുറ്റാന്വേഷണവും ക്രമസമാധാനപാലനവും കാര്യക്ഷമമാകുകയാണ് ചെയ്യുന്നത്. അതാണ് അതിന്റെ ഉദ്ദേശം. ഇതിലൂടെ കുറ്റകൃത്യങ്ങൾ തടയുന്നതിന് സിറ്റി പോലീസിന്റെ അധികാരവും ശക്തിയും വർദ്ധിക്കുകയാണ് ചെയ്യുന്നത്. പോലീസിന്റെ പരിഷ്കരണവുമായി ബന്ധപ്പെട്ട് ജസ്റ്റിസ് കെ. ടി. തോമസ് അടങ്ങുന്ന കമ്മിറ്റി സമർപ്പിച്ച റിപ്പോർട്ടിൽ തന്നെ പറഞ്ഞ കാര്യമാണിത്. നിലവിൽ 50 ഓളം നഗരങ്ങളിൽ ഈ സംവിധാനം വിജയകരമായി നടപ്പാക്കിയിട്ടുണ്ടെന്നതും നാം കാണേണ്ടതായിട്ടുണ്ട്.

ശ്രീ. രമേശ് ചെന്നിത്തല: ഇന്ത്യയിലെ 50 ഓളം നഗരങ്ങളിൽ

കമ്മീഷണറേറ്റ് സജീവമായി പ്രവർത്തിക്കുകയാണ്. കമ്മീഷണറേറ്റ്



രൂപീകരിക്കുന്നതിന് മന്ത്രിസഭാ തീരുമാനമെടുത്തെങ്കിലും മജിസ്റ്റീരിയൽ പവർ നൽകുന്നതിനെതിരെ ശക്തമായ അഭിപ്രായ വ്യത്യാസമുണ്ടായ സാഹചര്യത്തിലാണ് അത് ഇംപ്ലിമെന്റ് ചെയ്യാതിരുന്നത്. മജിസ്റ്റീരിയൽ പവർ നൽകുന്നതിനെക്കുറിച്ചുള്ള ഈ ഗവൺമെന്റിന്റെ നിലപാടെന്താണ്; മജിസ്റ്റീരിയൽ പവർ ഐ.പി.എസ്. ഉദ്യോഗസ്ഥന്മാർക്ക് കൊടുക്കുന്നുണ്ടോ? ഇപ്പോൾ ഐ.എ.എസ്. ഉദ്യോഗസ്ഥർക്ക് നിലനിൽക്കുന്ന ഒരു അധികാരമാണിത്.

ശ്രീ. പിണറായി വിജയൻ: നമ്മുടെ കളക്ടർമാരുടെ കയ്യിലുള്ളൊരു അധികാരമാണ് മജിസ്റ്റീരിയൽ പവർ. കളക്ടർമാരുടെ കയ്യിലുള്ള ആ അധികാരം അവരുടെ കൈകളിൽതന്നെ നിലനിർത്തിക്കൊണ്ട് ഇവർക്കകൂടി മജിസ്റ്റീരിയൽ പവർ കൊടുക്കേണ്ടതായി വരും.

തീവ്രവാദ പ്രവർത്തനങ്ങൾ നേരിടുന്നതിന് ഫലപ്രദമായ നടപടികൾ സ്വീകരിക്കണമെന്ന് പറയുകയുണ്ടായി. ഇക്കാര്യത്തിൽ ഫലപ്രദമായ നടപടി തന്നെയാണ് സ്വീകരിച്ചുവരുന്നത്. ഇതിനായി ആന്റി ടെററിസ്റ്റ് സ്ക്വാഡ് രൂപീകരിച്ചിട്ടുണ്ട്. എല്ലാ പോലീസ് സ്റ്റേഷനുകളിലും ഇന്റേണൽ സെക്യൂരിറ്റിയുടെ ഭാഗമായി വിവരങ്ങൾ ശേഖരിക്കുന്നതിനായി ഇന്റേണൽ

സെക്യൂരിറ്റി സെൽ രൂപീകരിച്ചിട്ടുണ്ട്. അതുപോലെ തന്നെ കൗണ്ടർ ടെററിസ്റ്റിംഗ് പരിശീലനം പാണ്ടിക്കാട് ക്യാമ്പിൽ ആരംഭിച്ചിട്ടുണ്ട്. ഇവിടെ 2017 മുതൽ 2019 വരെ 882 കോമ്പിംഗ് ഓപ്പറേഷൻ നടത്തിയിട്ടുണ്ട്. 236 ക്രൈം കേസുകൾ യു.എ.പി.എ. വകുപ്പുകൾ ചേർത്ത് രജിസ്റ്റർ ചെയ്തിട്ടുണ്ട്. പലരുടെയും പേരിൽ, പ്രധാനപ്പെട്ട മാവോയിസ്റ്റ് പ്രവർത്തകരെയും നിയമനടപടികൾക്ക് വിധേയമാക്കിയിട്ടുണ്ട്. മലപ്പുറം, പാലക്കാട്, വയനാട് ജില്ലകളെ സെക്യൂരിറ്റി റിലേറ്റഡ് എക്സ്‌പെൻഡിച്ചർ ജില്ലകളായി കേന്ദ്ര ആഭ്യന്തര വകുപ്പ് ഉൾപ്പെടുത്തിയിട്ടുണ്ട്. അതിന്റെയടിസ്ഥാനത്തിലുള്ള പ്രവർത്തനങ്ങളും പുരോഗമിച്ചുവരികയാണ്. അതോടൊപ്പം ഇതുമായി ബന്ധപ്പെട്ട ബോധവൽക്കരണ പ്രവർത്തനങ്ങളും നടന്നുവരുന്നുണ്ട്.

നമ്മുടെ സംസ്ഥാനത്ത് റോഡപകടങ്ങൾ വർദ്ധിച്ചുവരുന്നതിനെക്കുറിച്ച് ശ്രീ. മോൻസ് ജോസഫ് പറയുകയുണ്ടായി. നമ്മുടെ സംസ്ഥാനത്ത് ഓരോ വർഷവും പത്ത് ലക്ഷത്തോളം വാഹനങ്ങളാണ് വർദ്ധിച്ചുവരുന്നത്. യാത്രക്കാരുടെ സുരക്ഷ ഉറപ്പുവരുത്തുന്നതിനായി ആധുനിക ഉപകരണങ്ങളുടെ സഹായത്തോടെ ട്രാഫിക് നിയമലംഘനങ്ങൾ കണ്ടെത്തി ശക്തമായ നടപടി സ്വീകരിച്ചുവരുന്നുണ്ട്. 24 മണിക്കൂറും പ്രവർത്തിക്കുന്ന 44 ഹൈവേ

പട്രോളിംഗ് യൂണിറ്റുകൾ സംസ്ഥാനത്ത് പ്രവർത്തിക്കുന്നുണ്ട്. അതോടൊപ്പം റോഡ് അപകട സാധ്യതകൾ കൂടിയ 625 സ്ഥലങ്ങൾ കണ്ടെത്തി ബ്ലാക്ക് സ്റ്റോപ്പുകളായി നിശ്ചയിച്ചുകൊണ്ട് ക്യാമറകൾ, റെഡ്ലൈറ്റ് ക്യാമറകൾ, ഹെൽമെറ്റ് ഡിറ്റക്ഷൻ ക്യാമറകൾ, ആർട്ടിഫിഷ്യൽ ഇൻ്റലിജൻസ് ക്യാമറകൾ, ഓട്ടോമൊബൈൽ സ്പീഡ് ലിമിറ്റ് വയലേഷൻ ഡിറ്റക്ഷൻ സിസ്റ്റം തുടങ്ങിയ ആധുനിക ഉപകരണങ്ങളുടെ സഹായത്തോടെ നിയമലംഘനം കണ്ടെത്തുന്നതിനായി Integrated Digital Traffic Enforcement System in Kerala എന്ന പേരിൽ ഒരു ബൃഹത് പദ്ധതി നടപ്പിൽവരുത്തുന്നതിനും ആലോചിക്കുന്നുണ്ട്.

ശ്രീ. കെ. സി. ജോസഫ്: സർ, കല്ല്യാട് ഇരട്ടക്കൊലപാതകവുമായി ബന്ധപ്പെട്ട കേസന്വേഷണം അട്ടിമറിക്കുന്നു, ഉദ്യോഗസ്ഥന്മാരെ മാറ്റി മറിക്കുന്നു, കുറ്റപ്പത്രം തിരുത്തുന്നു, പ്രോസിക്യൂഷൻ സാക്ഷികളായി ബന്ധുക്കളെ ഉൾപ്പെടുത്തുന്നു. ഇപ്പോഴത്തെ അന്വേഷണത്തിൽ ക്രൈഡിബിലിറ്റിയില്ലെന്ന് ആക്ഷേപമുള്ള സാഹചര്യത്തിൽ ആ കേസിന്റെ അന്വേഷണം സി.ബി.ഐ.-യ്ക്ക് വിടാൻ അങ്ങ് തയ്യാറാകുമോ?

ശ്രീ. പിണറായി വിജയൻ: സർ, ഇത്തരം അന്വേഷണങ്ങളെക്കുറിച്ചൊക്കെ

വിവിധ ഘട്ടങ്ങളിൽ രാഷ്ട്രീയമായ ചില പരാതികളുയർന്നുവെന്നല്ലാതെ യഥാർത്ഥത്തിൽ ഉയർന്ന പരാതികൾക്ക് വസ്തുതാപരമായ ഒരു പിൻബലവുമില്ലെന്ന് വ്യക്തമായിട്ടുണ്ട്. കാരണം ഇത് കോടതികളുടെയടക്കം പരിശോധനയ്ക്ക് വിധേയമായിട്ടുള്ളതാണ്. കോടതികൾ പരിശോധിച്ചപ്പോഴും നല്ല കൃത്യതയോടെ, സൂക്ഷ്മതയോടെ അന്വേഷണം നടക്കുന്നുവെന്ന വിലയിരുത്തലാണ് ഉണ്ടായിരിക്കുന്നത്, അതുതന്നെയാണ് യഥാർത്ഥത്തിൽ സംഭവിക്കുന്നതും. ഒരു തരത്തിലുള്ള പക്ഷപാതിത്വവുമില്ലാതെ നിഷ്പക്ഷതയോടെയുള്ള അന്വേഷണമാണ് പെരിയയിലെ കല്ലോട്ടെ സംഭവത്തിലും നടന്നുകൊണ്ടിരിക്കുന്നത്.

സംസ്ഥാനത്താകെ അറിയപ്പെട്ട ഒരു സംഭവമാണ് ബാലഭാസ്കറിന്റെ അപകടമരണവുമായി ബന്ധപ്പെട്ട കാര്യങ്ങൾ. അതുമായി ബന്ധപ്പെട്ട് ഒട്ടേറെ മാധ്യമവാർത്തകളാണ് ഇപ്പോൾ വന്നുകൊണ്ടിരിക്കുന്നത്. അദ്ദേഹവും ഭാര്യയും കുഞ്ഞും സഞ്ചരിച്ച ഇന്നോവ കാർ സെപ്റ്റംബർ 25-ന് പുലർച്ചെ 04.15-നാണ് പള്ളിപ്പുറം സി.ആർ.പി.എഫ്. ക്യാമ്പിന് സമീപം മരത്തിലിടിച്ച് തേജസിനി ബാല മരണപ്പെടുകയും ലക്ഷ്മിക്കും ബാലഭാസ്കറിനും ഡ്രൈവർ അർജ്ജുനം പരിക്കുപറ്റുകയും ചെയ്തത്. ലക്ഷ്മിയുടെ സഹോദരൻ പ്രസാദിന്റെ മൊഴിയുടെ

അടിസ്ഥാനത്തിൽ മംഗലാപുരം പോലീസ് രജിസ്റ്റർ ചെയ്ത ഒരു കേസാണ് നിലവിലുണ്ടായിരുന്നത്. ഈ കേസ് സംസ്ഥാന പോലീസ് മേധാവിയുടെ 25-01-2019-ലെ ഉത്തരവ് പ്രകാരം ക്രൈംബ്രാഞ്ച് അന്വേഷണം ഏറ്റെടുത്ത് ക്രൈം 26/സി.ബി/തിരുവനന്തപുരം/ആർ/2019 ആയി അന്വേഷണം നടത്തിവരുകയാണ്. അന്വേഷണം ശരിയായ വഴിയിൽ തന്നെയാണ് പോകുന്നത്. അതുമായി ബന്ധപ്പെട്ട് ധാരാളം വാർത്തകൾ വന്നിട്ടുണ്ട്. പക്ഷെ കൃത്യമായ അന്വേഷണം തന്നെയാണ് നടന്നുകൊണ്ടിരിക്കുന്നത്.

തെരഞ്ഞെടുപ്പിൽ പോലീസ് ഉദ്യോഗസ്ഥരുടെ തപാൽ ബാലറ്റുകൾ ദുരുപയോഗം ചെയ്തവനെ ഒരു പ്രശ്നം ഉയർന്നിട്ടുണ്ട്. പോലീസ് ഉദ്യോഗസ്ഥരുടെ പോസ്റ്റൽ ബാലറ്റുമായി ബന്ധപ്പെട്ട ആരോപണത്തിന്റെ അടിസ്ഥാനത്തിൽ കേസ് രജിസ്റ്റർ ചെയ്ത് തൃശ്ശൂർ ക്രൈംബ്രാഞ്ച് ഡിവൈ.എസ്.പി. അന്വേഷണം നടത്തിവരികയാണ്. കേസിൽ ഉൾപ്പെട്ട തൃശ്ശൂർ ഐ.ആർ. ബെറ്റാലിയൻ സി.പി.ഒ. 7234 വൈശാഖിനെ അറസ്റ്റ് ചെയ്ത് നിയമ നടപടികളും വകുപ്പുതല നടപടികളും സ്വീകരിച്ച് അന്വേഷണം തുടർന്നുവരികയാണ്. തലശ്ശേരിയിലെ സി. ഒ. ടി. നസീറിന്റെ മൊഴി രേഖപ്പെടുത്തിയില്ല എന്ന് ഇവിടെ പറഞ്ഞു. മൊഴി രേഖപ്പെടുത്തിയാണ് കേസ് രജിസ്റ്റർ ചെയ്തത്. മൊഴി വായിച്ചു കേട്ടതായി നസീർ

തന്നെ സാക്ഷ്യപ്പെടുത്തിയിരുന്നു. ഇതാണ് എന്റെ കയ്യിലുള്ള വിവരം. ഇതോടൊപ്പം സംസ്ഥാനത്തിന്റെ വിവിധ ഭാഗങ്ങളിലായി ഗുണ്ട, മയക്കുമരുന്ന് മാഫിയ നടത്തുന്ന കുറ്റകൃത്യങ്ങൾ തടയുന്നതിന് പോലീസ് തയ്യാറാകുന്നില്ല എന്നൊരു പരാമർശം വന്നു. അക്രമികൾക്കും മയക്കുമരുന്ന് കച്ചവടക്കാർക്കുമെതിരെ സംസ്ഥാന സർക്കാർ കർശന നടപടികളാണ് സ്വീകരിച്ചുവരുന്നത്. 2019-ൽ സംസ്ഥാനത്തെ വിവിധ ജില്ലകളിൽ പോലീസ് നടത്തിയ പരിശോധനയിൽ വലിയ അളവിൽ കഞ്ചാവ് കൈവശം വച്ച സംഭവങ്ങളിൽ 860 കിലോയോളം കഞ്ചാവ് പിടിച്ചെടുത്ത് 75 കേസുകൾ രജിസ്റ്റർ ചെയ്തിട്ടുണ്ട്. ഗുണ്ടകൾക്കും അക്രമികൾക്കുമെതിരെ ഗുണ്ടാ നിയമപ്രകാരം 2018-ൽ കരുതൽ തടങ്കൽ ഉത്തരവിനായി 559 റിപ്പോർട്ടുകളും 2019-ൽ നാളിതുവരെ 90 റിപ്പോർട്ടുകളും നൽകി. ശക്തമായ നടപടികളാണ് സ്വീകരിക്കുന്നത്. ഇതോടൊപ്പംതന്നെ എക്സൈസ് വകുപ്പ് ഫലപ്രദമായ രീതിയിൽ ഈ രംഗത്ത് പ്രവർത്തിക്കുന്നുണ്ട്. ഒട്ടേറെ കേസുകൾ എക്സൈസ് വകുപ്പ് കണ്ടെത്തുകയും ചാർജ്ജ് ചെയ്യുകയും ചെയ്തിട്ടുണ്ട്. ഇതിനുപുറമെ ലഹരിക്കെതിരെ വലിയതോതിലുള്ള പൊതുവായ ക്യാമ്പയിൻ നമ്മുടെ സംസ്ഥാനത്ത് ഉയർത്തിക്കൊണ്ടുവരണമെന്നും സർക്കാർ ആലോചിക്കുകയാണ്.

ശ്രീ. പി. ജെ. ജോസഫ്: സർ, മയക്കുമരുന്ന് ചെറിയ അളവിൽ പിടിച്ചാൽ

മൈനർ പണിപ്പെടുത്താൻ നൽകുന്നത്. ഇപ്പോൾ ഇവ ചെറിയ പാക്കറ്റിലാണ് വിതരണം ചെയ്യുന്നത്. ഒരു കേസ്സും ഗൗരവമായി എടുക്കാൻ കഴിയുന്നില്ല. അതുകൊണ്ട് മയക്കുമരുന്ന് യഥേഷ്ടം വിൽക്കാൻ സാധിക്കുന്നു. അതിന് ഒരു മാറ്റം വരുത്താൻ കഴിയുമോ?

ശ്രീ. പിണറായി വിജയൻ: അതിന്റെ സാങ്കേതികമായ കാര്യങ്ങൾ പരിശോധിക്കാം. പോലീസിന്റെ മാറ്റത്തിന്റെ ഭാഗമായി ജനങ്ങളുമായി ബന്ധപ്പെടുന്ന പോലീസ് സ്റ്റേഷനുകളിൽ എസ്.ഐ.-യുടെ സ്ഥാനത്ത് സി.ഐ.-മാർ ചുമതലയേൽക്കുന്ന സ്ഥിതിയാണ് പൊതുവെയുണ്ടാകുന്നത്. ഡി.വൈ.എസ്.പി.-മാർക്കും ഐ.ജി.-മാർക്കുമിടയിൽ ലോ ആൻഡ് ഓർഡർ കാര്യങ്ങൾ നോക്കുന്നതിന് ഡി.ഐ.ജി.-മാരെ നിയമിച്ചിട്ടുണ്ട്. അതുകൊണ്ടുതന്നെ സ്റ്റേഷൻതലത്തിൽ കൂടുതൽ ശ്രദ്ധയാണ് ഈ സംവിധാനത്തിലൂടെ ലഭിക്കാൻ പോകുന്നത്. സ്റ്റേഷനുകളിൽ ലോ ആൻഡ് ഓർഡറും കേസ്സന്വേഷണവും നടത്തുന്നതിന് പ്രത്യേകം പ്രത്യേകം എസ്.ഐ.-മാരെ ഉപയോഗപ്പെടുത്താനും കഴിയുന്ന സാഹചര്യം ഇതിലൂടെ സൃഷ്ടിക്കപ്പെടാനാകും. പോലീസിന്റെ മറ്റ് വിഭാഗങ്ങളിൽ എ.ഡി.ജി.പി.-മാരുടെ ശ്രദ്ധ കൊണ്ടുവരുന്നതിനും അത്തരം മേഖലകൾ ഫലപ്രദമാക്കുന്നതിനും കൂടി ഇത് ഉപകരിക്കുമെന്നാണ് കാണുന്നത്.

അതിവിചിത്രമായ ഒരു വാദം ബഹുമാന്യനായ എൻ.എ. നെല്ലിക്കുന്ന് ഇവിടെ അവതരിപ്പിക്കുകയുണ്ടായി. അദ്ദേഹത്തിന്റെ ഒരു സ്വതസിദ്ധമായ രീതിയിൽ പറഞ്ഞതായിരിക്കാനാണ് സാധ്യത. പി.എസ്.സി. നിയമനത്തിന്റെ കാര്യമാണ്. അദ്ദേഹം പറഞ്ഞു, ഇവിടെ നിയമനമേ നടത്തുന്നില്ലായെന്ന്. എന്നാൽ എത്രയോ വസ്തുതകൾ ഈ നിയമസഭയുടെ മുന്നിൽതന്നെ ഇതിനുമുമ്പ് വന്നതാണ്. പി.എസ്.സി. നിയമനത്തിന്റെ കാര്യത്തിൽ റെക്കാർഡോടെയാണ് സംസ്ഥാന സർക്കാർ മുന്നോട്ടുപോകുന്നത്. പി.എസ്.സി. മുഖാന്തിരം 103567 പേർക്ക് അഡ്വൈസ് ആയിക്കഴിഞ്ഞു. 17916 തസ്തികകൾ സൃഷ്ടിച്ചിട്ടുണ്ട്. ഓരോ വകുപ്പിലുമുണ്ടാകുന്ന ഒഴിവുകൾ പത്ത് ദിവസത്തിനുള്ളിൽ റിപ്പോർട്ട് ചെയ്യുന്നതിനുള്ള നടപടി സ്വീകരിച്ചിട്ടുണ്ട്. ഇതിനായി പ്രത്യേക സോഫ്റ്റ്‌വെയറുണ്ടാക്കി പി.എസ്.സി.-ക്ക് ഒഴിവുകൾ റിപ്പോർട്ട് ചെയ്യുന്നുണ്ടോയെന്ന പരിശോധന കർക്കശമാക്കുകയും ചെയ്തിട്ടുണ്ട്.

വാദർ കമ്മീഷൻ റിപ്പോർട്ടിന്റെ ചില ഭാഗങ്ങളുമായി ബന്ധപ്പെട്ട് ഇവിടെ ചർച്ചകൾ ഉയർന്നുവന്നതാണ്. അതിൽ പ്രീ ഡിഗ്രി പ്ലസ് ടുവായി ഡീലിങ് ചെയ്യുമ്പോൾ അത് പൊതുവിദ്യാഭ്യാസത്തിന്റെ ഭാഗമായി മാറ്റുക എന്നതായിരുന്നു കാഴ്ചപ്പാട്. അതുകൊണ്ടാണ് പ്രത്യേക ബോർഡ് രൂപീകരിക്കണമെന്ന



തീരുമാനത്തെ എതിർക്കുന്ന സ്ഥിതിയുണ്ടായത്. ഏത് കാഴ്ചപ്പാടോടുകൂടിയാണോ പ്ലസ് ടു ആരംഭിച്ചത് അത് പ്രാവർത്തികമാകണമെങ്കിൽ പൊതു വിദ്യാഭ്യാസത്തിന്റെ ഭാഗമായി പ്ലസ് ടു മാറണം. അതിനുള്ള നടപടിക്കാണ് സർക്കാർ തയ്യാറായിരിക്കുന്നത്. ഇവിടെ ബഹുമാന്യനായ എൻ. ഷംസുദ്ദീൻ സി.പി.ഐ.(എം.)-ഉം എൽ.ഡി.എഫ്.-ഉം ബി.ജെ.പി.-ക്ക് അവസരമൊരുക്കുന്നുവെന്ന ഒരു വാദം ഉന്നയിക്കുകയുണ്ടായി. അതിന് പഴയ ചരിത്രമൊക്കെ പറയേണ്ടിവരും. ഞാൻ അതിലേയ്ക്കൊന്നും വിശദമായി പോകുന്നില്ല. വടകരയുടെയും ബേപ്പൂരിന്റെയുമൊക്കെ ചരിത്രം ശ്രീ. ഷംസുദ്ദീനും അറിയാമായിരിക്കുമെന്നതന്നെയാണ് എനിക്ക് തോന്നുന്നത്. അന്ന് ഇടതുപക്ഷത്തിന്റെ ശക്തമായ പ്രവർത്തനത്തിന്റെ ഫലമായിട്ടാണ് ആ രീതിയിൽ വിജയിക്കാൻ കഴിയാതിരുന്നത്, ആ പരീക്ഷണം വിജയിക്കാതിരുന്നത് എന്ന് പ്രതിപക്ഷത്തിരിക്കുന്ന എല്ലാവർക്കും അറിയാവുന്ന കാര്യമാണ്. അത്തരം കാര്യങ്ങൾക്ക് മടിയുണ്ടായിരുന്നില്ല എന്നർത്ഥം, അതാണ് വസ്തുത. ബി.ജെ.പി.-യുടെ ഒരംഗം, അദ്ദേഹം ഇപ്പോൾ ഇവിടെയില്ല. അദ്ദേഹത്തിന് ഇവിടെ എന്താൻ കഴിഞ്ഞത് എങ്ങനെയാണെന്നുള്ളത് നമ്മൾ പരക്കെ ചർച്ച ചെയ്യപ്പെട്ട കാര്യമാണ്. ഇതൊക്കെ എല്ലാവർക്കും അറിയാവുന്ന കാര്യമാണെന്നുള്ളത് നമ്മൾ

മരണപോകരുത്. ഇവിടെ യു.ഡി.എഫ്.-ഉം എൽ.ഡി.എഫ്.-ഉം തമ്മിലാണ് മത്സരമെങ്കിലും അരുവിക്കര മണ്ഡലത്തിൽ ഉപതെരഞ്ഞെടുപ്പ് വന്നപ്പോൾ യു.ഡി.എഫ്.-ഉം ബി.ജെ.പി.-യും തമ്മിലാണ് മത്സരമെന്നുവരെ പറയുന്ന നില യു.ഡി.എഫ്.-ന്റെ ഭാഗത്തുനിന്നുമുണ്ടായത് നമ്മൾ മറക്കാൻ പാടില്ല. ആരെ സഹായിക്കാനായിരുന്നു ബി.ജെ.പി. ഇവിടെ ശ്രമിച്ചത്; ശബരിമല കാര്യത്തിൽ ബഹുമാനപ്പെട്ട സുപ്രീംകോടതി വിധിയുണ്ടായപ്പോൾ നമ്മുടെ നാട്ടിൽ വലിയ തോതിലുള്ള കലാപമുണ്ടാക്കാൻ പറ്റുമോ എന്ന ശ്രമമായിരുന്നു. എല്ലാവർക്കും അത് അറിയാവുന്നതാണ്. അതിനെ അങ്ങനെ കണ്ടുകൊണ്ട് നിലപാടെടുക്കാനാണോ യു.ഡി.എഫ്.-ന് കഴിഞ്ഞത്. യഥാർത്ഥത്തിൽ കൊടിയെടുക്കാതെ അവരുടെ സമരത്തിൽ പങ്കെടുക്കുക എന്ന നിലപാടല്ലേ സ്വീകരിച്ചത്? ചില ലോക്സഭാ മണ്ഡലങ്ങളിൽ ഇത്തവണ നടന്നത് എന്താണെന്ന് എല്ലാവർക്കും അറിയാമല്ലോ; ബി.ജെ.പി.-യുടെ ചില സ്ഥാനാർത്ഥികൾ തന്നെ ഞങ്ങളുടെ വോട്ട് മറിഞ്ഞുപോയി എന്ന് പരാതിപ്പെടുന്ന അവസ്ഥയുണ്ടായത് നമ്മൾ കേട്ടതല്ലേ; ഇവിടെ ബി.ജെ.പി.-ക്ക് വളരാനുള്ള സാഹചര്യമുണ്ടാക്കിയത് ആര് എന്ന കാര്യം പരിശോധിച്ചാൽ അത് വ്യക്തമല്ലേ; സംസ്ഥാനത്തിന്റെ നില എടുത്താൽ അത് യു.ഡി.എഫ്. ആണ്. രാജ്യത്തിന്റെ നില എടുത്താൽ അത്

കോൺഗ്രസ് ആണ്. ഞങ്ങളുടെ കൂട്ടത്തിൽ പടിഞ്ഞാറൻ ബംഗാളിൽ ഒരു വഞ്ചകൻ ഉണ്ടായി എന്നുള്ളത് ശരിയാണ്. അങ്ങനെ അയാൾ ബി.ജെ.പി.-യിലേക്ക് പോയിട്ടുണ്ടെങ്കിൽ അതിൽ ഞങ്ങളാലും അഭിമാനം കൊള്ളുന്നവരല്ല. ഞങ്ങൾ ശക്തമായി തന്നെ ബി.ജെ.പി.-യെ എതിർത്തുകൊണ്ടിരിക്കുന്ന നിലപാടാണല്ലോ സ്വീകരിക്കുന്നത്; പക്ഷേ നിങ്ങളുടെ നിലയോ; എന്റെ കയ്യിൽ വലിയ പട്ടിക തന്നെയുണ്ട്. മുഖ്യമന്ത്രിമാർ, പഴയ സംസ്ഥാന പ്രസിഡന്റുമാർ, എ.ഐ.സി.സി.-യുടെ പ്രധാനികൾ ആയിരുന്നവർ...അങ്ങനെ എത്രയെത്ര പേരാണ്; അങ്ങനെ ആരെല്ലാം.... എങ്ങനെയാണ് അത്തരമൊരവസ്ഥ ഉണ്ടാകുന്നത്; അതാണ് കാനേഷത്ത്. ബി.ജെ.പി. എന്നുപറയുന്ന ഒരു വിഭാഗത്തെ എതിർക്കേണ്ട രീതിയിൽ എതിർക്കാത്തതിന്റെ ഭാഗമായാണ് ഇങ്ങനെ സംഭവിക്കുന്നത്. ഇപ്പോൾ മധ്യപ്രദേശിൽ നടന്നുകൊണ്ടിരുന്നത് എന്താണ്; ഇപ്പോഴത്തെ കോൺഗ്രസ് ഗവൺമെന്റ് നേരത്തേ ഉള്ളതിനെക്കാളും കടുത്ത നടപടി സ്വീകരിക്കുന്നത് നമ്മൾ കണ്ടില്ലേ; ഗോവധത്തിന്റെ പേരിൽ സ്വീകരിച്ച നടപടി ആരെ സഹായിക്കാനായിരുന്നു; എത്ര കടുത്ത നടപടിയിലേക്കാണ് പോയത്; ഇപ്പോഴത്തെ ബി.ജെ.പി. നേതാക്കന്മാരെ നോക്കിയാൽ അവരിൽ പലരും കോൺഗ്രസിന്റെ

പ്രധാനികളായ നേതാക്കളായിരുന്നുവെന്നുള്ളതല്ലേ വസ്തുത. ഇത് നമ്മൾ മറന്നുപോകാൻ പാടുണ്ടോ; എന്നിട്ടും അതിൽ നിന്നും ഒരുതരത്തിലുള്ള പാഠവും പഠിക്കുന്നില്ല എന്നതാണ് നാം കാണേണ്ട വസ്തുത. ബി.ജെ.പി.-ക്കുണ്ടായ വിജയം, മതേതര ശക്തികൾക്കുണ്ടായ പരാജയം രാജ്യത്തെ സ്നേഹിക്കുന്ന ആരേയും വേദനിപ്പിക്കുന്നതാണ്. അതുകൊണ്ടുതന്നെ പൊതുവെ ഈ തെരഞ്ഞെടുപ്പ് ഫലം മതനിരപേക്ഷ ചിന്താഗതിക്കാരെ സന്തോഷിപ്പിക്കുന്ന ഒന്നല്ല. അതിന്റെ ഭാഗമായുള്ള തിരിച്ചടികൾ മതേതര ശക്തികൾക്കുണ്ടായിട്ടുണ്ട്. ഇടതുപക്ഷത്തിന് തിരിച്ചടിയേറ്റിട്ടുണ്ട്. അത് വസ്തുത തന്നെയാണ്. എന്നാൽ രാജ്യത്താകെ നിറഞ്ഞുനിന്നിരുന്ന, ഇന്ത്യയിലെ ഏറ്റവും വലിയ കക്ഷിയായിരുന്ന കോൺഗ്രസ്സിന് ഇത്തരത്തിൽ തിരിച്ചടി കിട്ടാൻ ഇടയായത് എന്തുകൊണ്ടെന്ന് കോൺഗ്രസും പരിശോധിക്കേണ്ടതാണ്. കോൺഗ്രസിന്റെ കേന്ദ്രങ്ങളിലാണ് ബി.ജെ.പി. ഏറ്റവും കൂടുതൽ മുന്നേറിയത് എന്നുള്ളതാണ് വേറൊരു വസ്തുത. പശ്ചിമബംഗാളിൽ മതസൗഹാർദ്ദത്തിന്റെ അന്തരീക്ഷമല്ലേ ഉണ്ടായിരുന്നത്; ഇടതുപക്ഷ സർക്കാരിന്റെ കാലത്ത് ഗുജറാത്തിലെ കുത്തബ്ദീന്റെ ചിത്രത്തിന് സംരക്ഷണം നൽകിയിരുന്നത് പടിഞ്ഞാറൻ ബംഗാൾ ആയിരുന്നില്ലേ; അത്തരമൊരു സമൂഹമായിരുന്നില്ലേ പടിഞ്ഞാറൻ

ബംഗാളിന്റേത്. അവിടെ വർഗ്ഗീയ ധ്രുവീകരണം സൃഷ്ടിക്കപ്പെട്ടിരിക്കുന്നു. വലതുപക്ഷ ശക്തികളെല്ലാം ഒന്നായി ചേരുന്ന അവസ്ഥ വന്നിരിക്കുന്നു. ഇവിടെ ഇടതുപക്ഷത്തെ തകർത്താൽ വർഗ്ഗീയ ധ്രുവീകരണം സൃഷ്ടിച്ച് നേട്ടം കൊയ്യാനാകുമെന്നാണ് ബി.ജെ.പി. കണക്കു കൂട്ടുന്നത്. അതിന് പിന്തുണ പ്രഖ്യാപിക്കുന്ന നിലയാണ് കോൺഗ്രസ്സും തൃണമൂൽ കോൺഗ്രസ്സുമെല്ലാം അവിടെ സ്വീകരിച്ചിട്ടുള്ളത് എന്നതാണ് നമുക്ക് കാണാൻ കഴിയുന്നത്. നമ്മുടെ സംസ്ഥാനത്ത് ഇടതുപക്ഷ ജനാധിപത്യ മുന്നണിക്ക് താൽക്കാലികമായ തിരിച്ചടി തന്നെയാണ് ഏറ്റിട്ടുള്ളത് എന്നതിൽ ഒരു സംശയവുമില്ല. എന്നാൽ കഴിഞ്ഞ തവണ പറഞ്ഞതുപോലെ തന്നെ ഈ തിരിച്ചടി താൽക്കാലികമായിട്ടുള്ളതാണ്. ഇതിന്റെ യഥാർത്ഥ വസ്തുതകൾ ജനങ്ങൾ ശരിയായ രീതിയിൽ തിരിച്ചറിഞ്ഞിട്ടുണ്ട്. ഞങ്ങളോടൊപ്പമുണ്ടായിരുന്നവർ, ഇത്തവണ മാറി വോട്ട് ചെയ്തവർ, തെറ്റിദ്ധരിക്കപ്പെട്ടവർ, തങ്ങൾ തെറ്റിദ്ധരിക്കപ്പെട്ടു എന്ന് മനസ്സിലാക്കുന്ന നില ഉണ്ടായിട്ടുണ്ട്. ശരിയായ തിരിച്ചറിവ് അത്തരമാളുകൾക്ക് ഉണ്ടാവുകയാണ്. ആ തിരിച്ചറിവ് വലിയ തിരിച്ചടിയായി യു.ഡി.എഫ്-ന് അധികം വൈകാതെ തന്നെ അനുഭവിക്കേണ്ടിവരും എന്നുള്ളത് തന്നെയാണ് കേരളത്തിൽ

സംഭവിക്കാൻ പോകുന്നത്. മറ്റ് കൂടുതൽ കാര്യങ്ങളിലേക്ക് ഞാൻ കടക്കുന്നില്ല.  
ഈ ധനാഭ്യർത്ഥന പാസ്സാക്കിത്തരണമെന്ന് അഭ്യർത്ഥിക്കുന്നു.

2019-20 സാമ്പത്തികവർഷത്തേക്കുള്ള ബഡ്ജറ്റിലെ  
ധനാഭ്യർത്ഥനകളിന്മേലുള്ള ചർച്ചയും വോട്ടെടുപ്പും

ധനാഭ്യർത്ഥന നമ്പർ XII

പോലീസ്

മി. സ്പീക്കർ: സർവ്വശ്രീ. മോൻസ് ജോസഫ്, കെ. എം. ഷാജി, അബ്ദുൽ ഹമീദ്. പി., സണ്ണി ജോസഫ്, എ. പി. അനിൽകുമാർ, പാറക്കൽ അബ്ദുല്ല, പി. ടി. തോമസ്, എം. വിൻസെന്റ്, തിരുവഞ്ചൂർ രാധാകൃഷ്ണൻ, ഐ. സി. ബാലകൃഷ്ണൻ, കെ. എസ്. ശബരീനാഥൻ, റോജി എം. ജോൺ, വി. പി. സജീന്ദ്രൻ, എം. ഉമ്മർ, മഞ്ഞളാംകുഴി അലി, പി. കെ. ബഷീർ, പി. ഉബൈദുള്ള, എൻ. എ. നെല്ലിക്കുന്ന്, എൻ. ഷംസുദ്ദീൻ, കെ. സി. ജോസഫ്, ഡോ. എൻ. ജയരാജ് എന്നീ ബഹുമാനപ്പെട്ട അംഗങ്ങൾ XII-ാം നമ്പർ ധനാഭ്യർത്ഥനയ്ക്ക് അവതരിപ്പിച്ച ഖണ്ഡനോപക്ഷേപങ്ങൾ പ്രസ്തുത ചെയ്യുന്നുണ്ടോ?

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ  
കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത  
ധനാഭ്യർത്ഥനയ്ക്കുനേരെ 7-ാം കോളത്തിൽ കാണിച്ചിട്ടുള്ള തുക 2019-2020  
സാമ്പത്തികവർഷത്തെ ചെലവുകൾ പൂർത്തീകരിക്കുന്നതിനായി  
അനുവദിക്കണമെന്ന പ്രമേയത്തെ

അനുകൂലിക്കുന്നവർ .....

പ്രതികൂലിക്കുന്നവർ.....

ശ്രീ. കെ. സി. ജോസഫ്: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി.)

അനുകൂലിക്കുന്നവർ:

1. ശ്രീ കെ. വി. അബ്ദുൾ ഖാദർ
2. ശ്രീമതി പി. അയിഷാ പോറ്റി
3. ശ്രീ. കെ. ആൻസലൻ
4. ശ്രീ. ആന്റണി ജോൺ

5. പ്രൊഫ. കെ. യു. അരുണൻ
6. ശ്രീമതി സി. കെ. ആശ
7. ശ്രീ. കെ. ബാബു
8. ശ്രീമതി ഇ. എസ്. ബിജിമോൾ
9. ശ്രീ. ഇ. ചന്ദ്രശേഖരൻ
10. ശ്രീ. കെ. ദാസൻ
11. ശ്രീ. ബി. ഡി. ദേവസ്സി
12. ശ്രീ. സി. ദിവാകരൻ
13. ശ്രീ. എൽദോ എബ്രഹാം
14. ശ്രീമതി ഗീതാ ഗോപി
15. ശ്രീ. ജോർജ്ജ് എം. തോമസ്
16. ശ്രീ. ചിറ്റയം ഗോപകുമാർ
17. ശ്രീ. സി. കെ. ഹരീന്ദ്രൻ
18. ഡോ. കെ. ടി. ജലീൽ
19. ശ്രീ. ജെയിംസ് മാത്യു
20. ശ്രീ. ജി. എസ്. ജയലാൽ



21. ശ്രീ. ഇ. പി. ജയരാജൻ
22. ശ്രീ. ജോൺ ഫെർണാണ്ടസ്
23. ശ്രീ. വി. ജോയി
24. ശ്രീ. ഒ. ആർ. കേള
25. ശ്രീ. സി. കൃഷ്ണൻ
26. ശ്രീ. കെ. കൃഷ്ണൻകുട്ടി
27. ശ്രീ. കെ. കുഞ്ഞിരാമൻ
28. ശ്രീ. കോവൂർ കുഞ്ഞുമോൻ
29. ശ്രീ. വി. കെ. സി. മമ്മത് കോയ
30. ശ്രീ. എം. എം. മണി
31. ശ്രീ. മാത്യു ടി. തോമസ്
32. ശ്രീ. കെ. ജെ. മാക്സി
33. ശ്രീമതി ജെ. മേഴ്സി കുട്ടി അമ്മ
34. ശ്രീ. എ. സി. മൊയ്തീൻ
35. ശ്രീ. എം. മുക്തേഷ്
36. ശ്രീ. ഡി. കെ. മുരളി

37. ശ്രീ. മുരളി പെരുനെല്ലി
38. ശ്രീ. സി. കെ. നാണു
39. ശ്രീ. എം. നൗഷാദ്
40. ശ്രീ. എ. പ്രദീപ്കുമാർ
41. ശ്രീ. കെ. ഡി. പ്രസേനൻ
42. ശ്രീമതി യു. പ്രതിഭ
43. ശ്രീ. പുരുഷൻ കടലുണ്ടി
44. ശ്രീ. എം. രാജഗോപാലൻ
45. ശ്രീ. കെ. രാജൻ
46. ശ്രീ. എസ്. രാജേന്ദ്രൻ
47. ശ്രീ. ആർ. രാജേഷ്
48. ശ്രീ. റ്റി. വി. രാജേഷ്
49. ശ്രീ. കെ. രാജു
50. ശ്രീ. രാജു എബ്രഹാം
51. ശ്രീ. ആർ. രാമചന്ദ്രൻ
52. ശ്രീ. രാമചന്ദ്രൻ കടന്നപ്പള്ളി

53. ശ്രീ. റ്റി. പി. രാമകൃഷ്ണൻ
54. ശ്രീ. മുല്ലക്കര രത്നാകരൻ
55. പ്രൊഫ. സി. രവീന്ദ്രനാഥ്
56. ശ്രീ. സജി ചെറിയാൻ
57. ശ്രീ. എസ്. ശർമ്മ
58. ശ്രീ. എ. കെ. ശശീന്ദ്രൻ
59. ശ്രീ. സി. കെ. ശശീന്ദ്രൻ
60. ശ്രീ. പി. കെ. ശശി
61. ശ്രീ. വി. ശശി
62. ശ്രീ. ഐ. ബി. സതീഷ്
63. ശ്രീ. ബി. സത്യൻ
64. ശ്രീ. എ. എൻ. ഷംസീർ
65. ശ്രീമതി കെ. കെ. ശൈലജ ടീച്ചർ
66. ശ്രീ. ജി. സുധാകരൻ
67. ശ്രീ. വി. ആർ. സുനിൽ കുമാർ
68. ശ്രീ. വി. എസ്. സുനിൽ കുമാർ

69. ശ്രീ. കടകംപള്ളി സുരേന്ദ്രൻ
70. ശ്രീ. കെ. സുരേഷ് കുറുപ്പ്
71. ശ്രീ. എം. സ്വരാജ്
72. ശ്രീ. ഇ. ടി. ടൈസൺ മാസ്റ്റർ
73. ശ്രീ. പി. തിലോത്തമൻ
74. ഡോ. ടി. എം. തോമസ് ഐസക്
75. ശ്രീ. പി. ഉണ്ണി
76. ശ്രീ. ഇ. കെ. വിജയൻ
77. ശ്രീ. പിണറായി വിജയൻ
78. ശ്രീ. എൻ. വിജയൻ പിള്ള

പ്രതികൂലിക്കുന്നവർ:

1. ശ്രീ. അബ്ദുൽ ഹമീദ്. പി.
2. ശ്രീ. പാറക്കൽ അബ്ദുല്ല
3. ശ്രീ. പി. കെ. അബ്ദു റബ്ബ്
4. പ്രൊഫ. ആബിദ് ഹുസൈൻ തങ്ങൾ
5. ശ്രീ. മഞ്ഞളാംകുഴി അലി

6. ശ്രീ. എ. പി. അനിൽ കുമാർ
7. ശ്രീ. അനൂപ് ജേക്കബ്
8. ശ്രീ. അൻവർ സാദത്ത്
9. ശ്രീ. ഐ. സി. ബാലകൃഷ്ണൻ
10. ശ്രീ. പി. കെ. ബഷീർ
11. ശ്രീ. വി. കെ. ഇബ്രാഹിം കുഞ്ഞ്
12. ശ്രീ. ടി. വി. ഇബ്രാഹിം
13. ഡോ. എൻ. ജയരാജ്
14. ശ്രീ. കെ. സി. ജോസഫ്
15. ശ്രീ. പി. ജെ. ജോസഫ്
16. ശ്രീ. മോൻസ് ജോസഫ്
17. ഡോ. എം. കെ. മുനീർ
18. ശ്രീ. എൻ. എ. നെല്ലിക്കുന്ന്
19. ശ്രീ. ഉമ്മൻ ചാണ്ടി
20. ശ്രീ. തിരുവഞ്ചൂർ രാധാകൃഷ്ണൻ
21. ശ്രീ. രമേശ് ചെന്നിത്തല

22. ശ്രീ. റോജി എം. ജോൺ
23. ശ്രീ. റോഷി അഗസ്റ്റിൻ
24. ശ്രീ. കെ. എസ്. ശബരീനാഥൻ
25. ശ്രീ. വി. പി. സജീന്ദ്രൻ
26. ശ്രീ. എൻ. ഷംസുദ്ദീൻ
27. ശ്രീ. വി. എസ്. ശിവകുമാർ
28. ശ്രീ. സണ്ണി ജോസഫ്
29. ശ്രീ. സി. എഫ്. തോമസ്
30. ശ്രീ. പി. ടി. തോമസ്
31. ശ്രീ. പി. ഉബൈദുള്ള
32. ശ്രീ. എം. ഉമ്മർ
33. ശ്രീ. എം. വിൻസെന്റ്

നിഷ്പക്ഷത പാലിച്ചത് - ആരുമില്ല

അനുകൂലിക്കുന്നവർ - 78

പ്രതികൂലിക്കുന്നവർ - 33

നിഷ്പക്ഷത പാലിക്കുന്നവർ - 0

പ്രമേയം സഭ പാസ്സാക്കിയിരിക്കുന്നു. ഗ്രാന്റ് അനുവദിച്ചിരിക്കുന്നു.

ധനാഭ്യർത്ഥന നമ്പർ XIII

ജയിലുകൾ

മി. സ്പീക്കർ: സർവ്വശ്രീ. പി. ഉബൈദുള്ള, പാറക്കൽ അബ്ദുല്ല, എൻ. എ. നെല്ലിക്കുന്ന്, മഞ്ഞളാംകുഴി അലി, എം. ഉമ്മർ, കെ. എം. ഷാജി, അബ്ദുൽ ഹമീദ് പി., എൻ. ഷംസുദ്ദീൻ, പി. കെ. ബഷീർ, മോൻസ് ജോസഫ്, ഡോ. എൻ. ജയരാജ് എന്നീ ബഹുമാനപ്പെട്ട അംഗങ്ങൾ XIII-ാം നമ്പർ ധനാഭ്യർത്ഥനയ്ക്ക് അവതരിപ്പിച്ച ഖണ്ഡനോപക്ഷേപങ്ങൾ പ്രസ്തുത ചെയ്യുന്നുണ്ടോ?

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

ജയിലുകൾ എന്ന XIII-ാം നമ്പർ ധനാഭ്യർത്ഥനയുടെ പേരിൽ കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനയ്ക്കു നേരെ 7-ാം കോളത്തിൽ കാണിച്ചിട്ടുള്ള തുക 2019-2020 സാമ്പത്തികവർഷത്തെ ചെലവുകൾ പൂർത്തീകരിക്കുന്നതിനായി

അനുവദിക്കണമെന്ന പ്രമേയത്തെ

അനുകൂലിക്കുന്നവർ .....

പ്രതികൂലിക്കുന്നവർ.....

ശ്രീ. കെ. സി. ജോസഫ്: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി.)

അനുകൂലിക്കുന്നവർ:

1. ശ്രീ കെ. വി. അബ്ദുൾ ഖാദർ
2. ശ്രീമതി പി. അയിഷാ പോറ്റി
3. ശ്രീ. കെ. ആൻസലൻ
4. ശ്രീ. ആന്റണി ജോൺ
5. പ്രൊഫ. കെ. യു. അരുണൻ
6. ശ്രീമതി സി. കെ. ആശ
7. ശ്രീ. കെ. ബാബു
8. ശ്രീമതി ഇ. എസ്. ബിജിമോൾ
9. ശ്രീ. ഇ. ചന്ദ്രശേഖരൻ
10. ശ്രീ. കെ. ദാസൻ



11. ശ്രീ. ബി. ഡി. ദേവസ്സി
12. ശ്രീ. സി. ദിവാകരൻ
13. ശ്രീ. എൽദോ എബ്രഹാം
14. ശ്രീമതി ഗീതാ ഗോപി
15. ശ്രീ. ജോർജ് എം. തോമസ്
16. ശ്രീ. ചിറ്റയം ഗോപകുമാർ
17. ശ്രീ. സി. കെ. ഹരീന്ദ്രൻ
18. ഡോ. കെ. ടി. ജലീൽ
19. ശ്രീ. ജെയിംസ് മാത്യു
20. ശ്രീ. ജി. എസ്. ജയലാൽ
21. ശ്രീ. ഇ. പി. ജയരാജൻ
22. ശ്രീ. ജോൺ ഫെർണാണ്ടസ്
23. ശ്രീ. വി. ജോയി
24. ശ്രീ. ഒ. ആർ. കേളു
25. ശ്രീ. സി. കൃഷ്ണൻ
26. ശ്രീ. കെ. കൃഷ്ണൻകുട്ടി

27. ശ്രീ. കെ. കുഞ്ഞിരാമൻ
28. ശ്രീ. കോവൂർ കുഞ്ഞുമോൻ
29. ശ്രീ. വി. കെ. സി. മമ്മത് കോയ
30. ശ്രീ. എം. എം. മണി
31. ശ്രീ. മാത്യു ടി. തോമസ്
32. ശ്രീ. കെ. ജെ. മാക്സി
33. ശ്രീമതി ജെ. മേഴ്സിക്സി അമ്മ
34. ശ്രീ. എ. സി. മൊയ്തീൻ
35. ശ്രീ. എം. മുക്കേഷ്
36. ശ്രീ. ഡി. കെ. മുരളി
37. ശ്രീ. മുരളി പെരുനെല്ലി
38. ശ്രീ. സി. കെ. നാണ
39. ശ്രീ. എം. നൗഷാദ്
40. ശ്രീ. എ. പ്രദീപ്കുമാർ
41. ശ്രീ. കെ. ഡി. പ്രസേനൻ
42. ശ്രീമതി യു. പ്രതിഭ

43. ശ്രീ. പുരുഷൻ കടലുണ്ടി
44. ശ്രീ. എം. രാജഗോപാലൻ
45. ശ്രീ. കെ. രാജൻ
46. ശ്രീ. എസ്. രാജേന്ദ്രൻ
47. ശ്രീ. ആർ. രാജേഷ്
48. ശ്രീ. റ്റി. വി. രാജേഷ്
49. ശ്രീ. കെ. രാജു
50. ശ്രീ. രാജു എബ്രഹാം
51. ശ്രീ. ആർ. രാമചന്ദ്രൻ
52. ശ്രീ. രാമചന്ദ്രൻ കടന്നപ്പള്ളി
53. ശ്രീ. റ്റി. പി. രാമകൃഷ്ണൻ
54. ശ്രീ. മുല്ലക്കര രത്നാകരൻ
55. പ്രൊഫ. സി. രവീന്ദ്രനാഥ്
56. ശ്രീ. സജി ചെറിയാൻ
57. ശ്രീ. എസ്. ശർമ്മ
58. ശ്രീ. എ. കെ. ശശീന്ദ്രൻ

59. ശ്രീ. സി. കെ. ശശീന്ദ്രൻ
60. ശ്രീ. പി. കെ. ശശി
61. ശ്രീ. വി. ശശി
62. ശ്രീ. ഐ. ബി. സതീഷ്
63. ശ്രീ. ബി. സത്യൻ
64. ശ്രീ. എ. എൻ. ഷംസീർ
65. ശ്രീമതി കെ. കെ. ശൈലജ ടീച്ചർ
66. ശ്രീ. ജി. സുധാകരൻ
67. ശ്രീ. വി. ആർ. സുനിൽ കുമാർ
68. ശ്രീ. വി. എസ്. സുനിൽ കുമാർ
69. ശ്രീ. കടകംപള്ളി സുരേന്ദ്രൻ
70. ശ്രീ. കെ. സുരേഷ് കുറുപ്പ്
71. ശ്രീ. എം. സ്വരാജ്
72. ശ്രീ. ഇ. ടി. ടൈസൺ മാസ്റ്റർ
73. ശ്രീ. പി. തിലോത്തമൻ
74. ഡോ. ടി. എം. തോമസ് ഐസക്

75. ശ്രീ. പി. ഉണ്ണി
76. ശ്രീ. ഇ. കെ. വിജയൻ
77. ശ്രീ. പിണറായി വിജയൻ
78. ശ്രീ. എൻ. വിജയൻ പിള്ള

പ്രതികൂലിക്കുന്നവർ:

1. ശ്രീ. അബ്ദുൽ ഹമീദ്. പി.
2. ശ്രീ. പാറക്കൽ അബ്ദുല്ല
3. ശ്രീ. പി. കെ. അബ്ദു റബ്ബ്
4. പ്രൊഫ. ആബിദ് ഹുസൈൻ തങ്ങൾ
5. ശ്രീ. മഞ്ഞളാംകുഴി അലി
6. ശ്രീ. എ. പി. അനിൽ കുമാർ
7. ശ്രീ. അനൂപ് ജേക്കബ്
8. ശ്രീ. അൻവർ സാദത്ത്
9. ശ്രീ. ഐ. സി. ബാലകൃഷ്ണൻ
10. ശ്രീ. പി. കെ. ബഷീർ
11. ശ്രീ. വി. കെ. ഇബ്രാഹിം കുഞ്ഞു്

12. ശ്രീ. ടി. വി. ഇബ്രാഹിം
13. ഡോ. എൻ. ജയരാജ്
14. ശ്രീ. കെ. സി. ജോസഫ്
15. ശ്രീ. പി. ജെ. ജോസഫ്
16. ശ്രീ. മോൻസ് ജോസഫ്
17. ഡോ. എം. കെ. മുനീർ
18. ശ്രീ. എൻ. എ. നെല്ലിക്കുന്ന്
19. ശ്രീ. ഉമ്മൻ ചാണ്ടി
20. ശ്രീ. തിരുവഞ്ചൂർ രാധാകൃഷ്ണൻ
21. ശ്രീ. രമേശ് ചെന്നിത്തല
22. ശ്രീ. റോജി എം. ജോൺ
23. ശ്രീ. റോഷി അഗസ്റ്റിൻ
24. ശ്രീ. കെ. എസ്. ശബരീനാഥൻ
25. ശ്രീ. വി. പി. സജീന്ദ്രൻ
26. ശ്രീ. എൻ. ഷംസുദ്ദീൻ
27. ശ്രീ. വി. എസ്. ശിവകുമാർ

- 28. ശ്രീ. സണ്ണി ജോസഫ്
- 29. ശ്രീ. സി. എഫ്. തോമസ്
- 30. ശ്രീ. പി. ടി. തോമസ്
- 31. ശ്രീ. പി. ഉബൈദുള്ള
- 32. ശ്രീ. എം. ഉമ്മർ
- 33. ശ്രീ. എം. വിൻസെന്റ്

നിഷ്കഷത പാലിച്ചത് - ആരുമില്ല

അനുകൂലിക്കുന്നവർ - 78

പ്രതികൂലിക്കുന്നവർ - 33

നിഷ്കഷത പാലിക്കുന്നവർ - 0

പ്രമേയം സഭ പാസ്സാക്കിയിരിക്കുന്നു. ഗ്രാന്റ് അനുവദിച്ചിരിക്കുന്നു.

ധനാഭ്യർത്ഥന നമ്പർ XIV

സ്റ്റേഷനറിയും അച്ചടിയും മറ്റ് ഭരണപരമായ സർവ്വീസുകളും

മി. സ്റ്റീക്കർ: സർവ്വശ്രീ. മോൻസ് ജോസഫ്, എൻ. എ. നെല്ലിക്കുന്ന്,

പി. കെ. ബഷീർ, എം. ഉമ്മർ, വി.ടി. ബൽറാം, മഞ്ഞളാംകുഴി അലി,

പി. ഉബൈദുള്ള, അബ്ദുൽ ഹമീദ്. പി, പാറക്കൽ അബ്ദുല്ല, എൻ. ഷംസുദ്ദീൻ,  
 കെ. സി. ജോസഫ്, കെ. എം. ഷാജി, എ. പി. അനിൽകുമാർ, തിരുവഞ്ചൂർ  
 രാധാകൃഷ്ണൻ, സണ്ണി ജോസഫ്, കെ.എസ്. ശബരീനാഥൻ, ഐ.സി.  
 ബാലകൃഷ്ണൻ, ഡോ. എൻ. ജയരാജ് എന്നീ ബഹുമാനപ്പെട്ട അംഗങ്ങൾ  
 XIV-ാം നമ്പർ ധനാഭ്യർത്ഥനയ്ക്ക് അവതരിപ്പിച്ച ഖണ്ഡനോപക്ഷേപങ്ങൾ  
 പ്രസ്തുത ചെയ്യുന്നുണ്ടോ?

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

സ്റ്റേഷനറിയും അച്ചടിയും മറ്റ് ഭരണപരമായ സർവ്വീസുകളും എന്ന  
 XIV-ാം നമ്പർ ധനാഭ്യർത്ഥനയുടെ പേരിൽ കാര്യവിവരപ്പട്ടികയിൽ  
 സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനയ്ക്കു നേരെ 7-ാം കോളത്തിൽ  
 കാണിച്ചിട്ടുള്ള തുക 2019-2020 സാമ്പത്തികവർഷത്തെ ചെലവുകൾ  
 പൂർത്തീകരിക്കുന്നതിനായി അനുവദിക്കണമെന്ന പ്രമേയത്തെ

അനുകൂലിക്കുന്നവർ .....



പ്രതികൂലിക്കുന്നവർ.....

ശ്രീ. കെ. സി. ജോസഫ്: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി.)

അനുകൂലിക്കുന്നവർ:

- 1) ശ്രീ കെ. വി. അബൂൾ ഖാദർ
- 2) ശ്രീമതി പി. അയിഷാ പോറ്റി
- 3) ശ്രീ. കെ. ആൻസലൻ
- 4) ശ്രീ. ആന്റണി ജോൺ
- 5) പ്രൊഫ. കെ. യു. അരുണൻ
- 6) ശ്രീമതി സി. കെ. ആശ
- 7) ശ്രീ. കെ. ബാബു
- 8) ശ്രീമതി ഇ. എസ്. ബിജിമോൾ
- 9) ശ്രീ. ഇ. ചന്ദ്രശേഖരൻ
- 10) ശ്രീ. കെ. ദാസൻ
- 11) ശ്രീ. ബി. ഡി. ദേവസ്സി
- 12) ശ്രീ. സി. ദിവാകരൻ

- 13) ശ്രീ. എൽദോ എബ്രഹാം
- 14) ശ്രീമതി ഗീതാ ഗോപി
- 15) ശ്രീ. ജോർജ് എം. തോമസ്
- 16) ശ്രീ. ചിറ്റയം ഗോപകുമാർ
- 17) ശ്രീ. സി. കെ. ഹരീന്ദ്രൻ
- 18) ഡോ. കെ. ടി. ജലീൽ
- 19) ശ്രീ. ജെയിംസ് മാത്യു
- 20) ശ്രീ. ജി. എസ്. ജയലാൽ
- 21) ശ്രീ. ഇ. പി. ജയരാജൻ
- 22) ശ്രീ. ജോൺ ഫെർണാണ്ടസ്
- 23) ശ്രീ. വി. ജോയി
- 24) ശ്രീ. ഒ. ആർ. കേളു
- 25) ശ്രീ. സി. കൃഷ്ണൻ
- 26) ശ്രീ. കെ. കൃഷ്ണൻകുട്ടി
- 27) ശ്രീ. കെ. കുഞ്ഞിരാമൻ
- 28) ശ്രീ. കോവൂർ കുഞ്ഞുമോൻ

- 29) ശ്രീ. വി. കെ. സി. മമ്മത് കോയ
- 30) ശ്രീ. എം. എം. മണി
- 31) ശ്രീ. മാത്യു ടി. തോമസ്
- 32) ശ്രീ. കെ. ജെ. മാക്സി
- 33) ശ്രീമതി ജെ. മേഴ്സിക്സി അമ്മ
- 34) ശ്രീ. എ. സി. മൊയ്തീൻ
- 35) ശ്രീ. എം. മുക്തേഷ്
- 36) ശ്രീ. ഡി. കെ. മുരളി
- 37) ശ്രീ. മുരളി പെരുന്നെല്ലി
- 38) ശ്രീ. സി. കെ. നാണ
- 39) ശ്രീ. എം. നൗഷാദ്
- 40) ശ്രീ. എ. പ്രദീപ്കുമാർ
- 41) ശ്രീ. കെ. ഡി. പ്രസേനൻ
- 42) ശ്രീമതി യു. പ്രതിഭ
- 43) ശ്രീ. പുരുഷൻ കടലുണ്ടി
- 44) ശ്രീ. എം. രാജഗോപാലൻ

- 45) ശ്രീ. കെ. രാജൻ
- 46) ശ്രീ. എസ്. രാജേന്ദ്രൻ
- 47) ശ്രീ. ആർ. രാജേഷ്
- 48) ശ്രീ. റ്റി. വി. രാജേഷ്
- 49) ശ്രീ. കെ. രാജു
- 50) ശ്രീ. രാജു എബ്രഹാം
- 51) ശ്രീ. ആർ. രാമചന്ദ്രൻ
- 52) ശ്രീ. രാമചന്ദ്രൻ കടന്നപ്പള്ളി
- 53) ശ്രീ. റ്റി. പി. രാമകൃഷ്ണൻ
- 54) ശ്രീ. മുല്ലക്കര രത്നാകരൻ
- 55) പ്രൊഫ. സി. രവീന്ദ്രനാഥ്
- 56) ശ്രീ. സജി ചെറിയാൻ
- 57) ശ്രീ. എസ്. ശർമ്മ
- 58) ശ്രീ. എ. കെ. ശശീന്ദ്രൻ
- 59) ശ്രീ. സി. കെ. ശശീന്ദ്രൻ
- 60) ശ്രീ. പി. കെ. ശശി

- 61) ശ്രീ. വി. ശശി
- 62) ശ്രീ. ഐ. ബി. സതീഷ്
- 63) ശ്രീ. ബി. സത്യൻ
- 64) ശ്രീ. എ. എൻ. ഷംസീർ
- 65) ശ്രീമതി കെ. കെ. ശൈലജ ടീച്ചർ
- 66) ശ്രീ. ജി. സുധാകരൻ
- 67) ശ്രീ. വി. ആർ. സുനിൽ കുമാർ
- 68) ശ്രീ. വി. എസ്. സുനിൽ കുമാർ
- 69) ശ്രീ. കടകംപള്ളി സുരേന്ദ്രൻ
- 70) ശ്രീ. കെ. സുരേഷ് കുറുപ്പ്
- 71) ശ്രീ. എം. സ്വരാജ്
- 72) ശ്രീ. ഇ. ടി. ടൈസൺ മാസ്റ്റർ
- 73) ശ്രീ. പി. തിലോത്തമൻ
- 74) ഡോ. ടി. എം. തോമസ് ഐസക്
- 75) ശ്രീ. പി. ഉണ്ണി
- 76) ശ്രീ. ഇ. കെ. വിജയൻ

77) ശ്രീ. പിണറായി വിജയൻ

78) ശ്രീ. എൻ. വിജയൻ പിള്ള

പ്രതികൂലിക്കുന്നവർ:

1. ശ്രീ. അബ്ദുൽ ഹമീദ്. പി.
2. ശ്രീ. പാറക്കൽ അബ്ദുല്ല
3. ശ്രീ. പി. കെ. അബ്ദു റബ്ബ്
4. പ്രൊഫ. ആബിദ് ഹുസൈൻ തങ്ങൾ
5. ശ്രീ. മഞ്ഞളാംകുഴി അലി
6. ശ്രീ. എ. പി. അനിൽ കുമാർ
7. ശ്രീ. അനൂപ് ജേക്കബ്
8. ശ്രീ. അൻവർ സാദത്ത്
9. ശ്രീ. ഐ. സി. ബാലകൃഷ്ണൻ
10. ശ്രീ. പി. കെ. ബഷീർ
11. ശ്രീ. വി. കെ. ഇബ്രാഹിം കുഞ്ഞ്
12. ശ്രീ. ടി. വി. ഇബ്രാഹിം
13. ഡോ. എൻ. ജയരാജ്

14. ശ്രീ. കെ. സി. ജോസഫ്
15. ശ്രീ. പി. ജെ. ജോസഫ്
16. ശ്രീ. മോൻസ് ജോസഫ്
17. ഡോ. എം. കെ. മുനീർ
18. ശ്രീ. എൻ. എ. നെല്ലിക്കുന്ന്
19. ശ്രീ. ഉമ്മൻ ചാണ്ടി
20. ശ്രീ. തിരുവഞ്ചൂർ രാധാകൃഷ്ണൻ
21. ശ്രീ. രമേശ് ചെന്നിത്തല
22. ശ്രീ. റോജി എം. ജോൺ
23. ശ്രീ. റോഷി അഗസ്റ്റിൻ
24. ശ്രീ. കെ. എസ്. ശബരീനാഥൻ
25. ശ്രീ. വി. പി. സജീന്ദ്രൻ
26. ശ്രീ. എൻ. ഷംസുദ്ദീൻ
27. ശ്രീ. വി. എസ്. ശിവകുമാർ
28. ശ്രീ. സണ്ണി ജോസഫ്
29. ശ്രീ. സി. എഫ്. തോമസ്

- 30. ശ്രീ. പി. ടി. തോമസ്
- 31. ശ്രീ. പി. ഉബൈദുള്ള
- 32. ശ്രീ. എം. ഉമ്മർ
- 33. ശ്രീ. എം. വിൻസെന്റ്

നിഷ്കുല പാലിച്ചത്- ആരുമില്ല

അനുകൂലിക്കുന്നവർ - 78

പ്രതികൂലിക്കുന്നവർ - 33

നിഷ്കുല പാലിക്കുന്നവർ - 0

പ്രമേയം സഭ പാസ്സാക്കിയിരിക്കുന്നു. ഗ്രാന്റ് അനുവദിച്ചിരിക്കുന്നു.

മി. സ്പീക്കർ: ഓർഡർ.... ഓർഡർ....സഭ ഇപ്പോൾ പിരിയുന്നതും ജൂൺ

11-ാം തീയതി രാവിലെ 9 മണിക്ക് വീണ്ടും സമ്മേളിക്കുന്നതുമാണ്.

(2019 ജൂൺ മാസം 11-ാം തീയതി ചൊവ്വാഴ്ച രാവിലെ 9 മണിക്ക് വീണ്ടും

സമ്മേളിക്കുന്നതിലേയ്ക്കായി സഭ വൈകുന്നേരം 04.21-ന് പിരിഞ്ഞു.)